
३०।३१, कलाकर स्ट्रीट, 

प्रकाशक 7०७४..४१७-७ 
परमानन्द यौद्दारं (००५००७७७५-) |/ (प्र 

“ प्रथम संस्करण, १९४२ 
(द्वितीय संस्करण, १९४५ 
तुतीय संस्करण, १९४७ 
चतुर्थ संस्करण, १९५१ 


मूल्य दो रुपया आठ आना 


मुद्रक 

युनाइटेड कमसियल प्रेस लि० 
३२, सर हरिराम गोयनका स्ट्रीट 
कलकत्ता । 


मानवताकी एकमात्र आशा संसारके 
लाखों कमूनिस्त शहीदोंकी 
स्मृतिमें 


, ब्रावकथन 


आज हम साइंसके युगमें हें, किन्तु तब भी शिक्षित लोगोंमें भी वहुतसे 
साइंस-युगके पहिलेकें मृत विचार ही चल रहे हें । इसमें एक कारण यह 
भी है कि जिज्ञासुओंके पास उसके जाननेके लिये हिन्दीमें पुस्तकें मौजूद 
नहीं हैं । इस कमीको पूरा करनेका इरादा, दो वर्ष पहिले जब में हजारीबांग 
जेलमें नजरबन्द होकर आया, तभी हुआ; और काम भी शुरू कर दिया । 
सामग्री जमा करते वक्‍त पता छगा कि ऐसी पुस्तक लिखना हिन्दीमें वेकार 
है, जब तक कि साइंस, समाजशास्त्र और दर्शनकी सामग्री भी पाठकोंके 
लिये जुटा न दी जाय । जब मेंने हजारीवागमें लिखे सौ पृष्ठोंको बेकार 
समझ देवली (२१-७-४१) में वैज्ञानिक भौतिकवादपर साइंससे लिखाई 
शुरू की, उस समय तक यही खयाल था कि एक ही पुस्तकमें सब चीजें 
आ जायेंगी; किन्तु पता लगा कि अलग-अलग विषयोंपर डेढ़-पौने दो हजार 
पृष्ठका एक पोया लिखनेकी जगह सबको अलग-अलग पुस्तक मान लेना 
ही अच्छा है; इस प्रकार एक पुस्तककी जगह चार पुस्तकें लिखनी पड़ीं-- 

(१) विश्वकी रूपरेखा (साइंस) 

(२) मानव-समाज (समाज-शास्त्र ) 

(३) दर्शन-दिग्दशन (दर्शन) 

(४) वैज्ञानिक-भौतिकवाद 

इसमें वैज्ञानिक-भौतिकवाद सबसे छोटी पुस्तक है, जिसका कारण 
एक यह भी है कि इसमें आनेवाले कितने ही विषय दूसरे ग्रन्थोंमें आ 
चुके हैं; वस्तुतः बाकी तीनों “बैज्ञानिक-भौतिकवाद” के ही परिवार ग्रन्थ हैं । 

पुस्तकके गहन विषयको. सरल ओर स्पष्ट करनेकी मेने भरसक 
कोशिद की है, किन्तु उसमें कितनी सफलता हुई हैं, इसके प्रमाण 
पाठक ही हो सकते हें । 

अपने विषयके प्रतिपादनमें मुझे दूसरे विरोधी मतोंकी आलोचना 
करनी पड़ी है, जिसके लिये में मजबूर था; सम्भव है किसीको इससे दुःख 


तु ६ बन 


हो, जिसके लिये मुझे खेद होगा; मैनें तो “वादे-वादे जायते तत्त्ववोध:” की 
उक्तिकों सामने रखकर वंसा किया हूँ + 

जिन ग्रंथोंसे मेने सहायता ली, उनकी सूची में अलग दे रहा हूँ; लेकिन 
इतना ही कर देनेसे में अपना कत्तंव्य पूरा नहीं समझता । में समझता हैं, 
इस पुस्तकके लिखनेका सारा श्रेय इन्हीं ग्रंथकारोंको मिलना चाहिये, मेंने 
तो मघुमक्खीकी भांति मघुसंग्रह मात्र किया है, असली घन तो उन्हींका हैँ । 

मुझे एक बार विल्वास होने छमा था कि तीसरा ग्रंथ (दर्शन-दिग्दर्शन ) 
ही यदि समाप्त हो जाय तो गनीमत समझनी चाहिये; किन्तु उसके समाप्त 
करते ही (११-३-४२) मेने तय कर लिया कि वत्तंमान ग्रंथको लिखना 
शुरू कर देना होगा और अपनेको “गृहीत इब केशेषु मृत्युना” समझते इसे 
आज समाप्त कर सका हूँ । 
सेंट्रल जेल, हजारीबाग | 

दूसरा सस्करण 
इस संस्करणमें मेने सिर्फ पहिले अध्यायको अन्तमें डाल दिया है, इतना 
समय नहीं निकाल सका कि कठिन अध्यायकों और सरल कर सकता । 
ओर सरल करनेकी आवद्यकता है । 


प्रयाग ) २ 
(०१३४-४३ || राहुल सांकृत्यायन 
चतुर्थ संस्करण 

“वैज्ञानिक मौतिकवाद” का तृतीय संस्करण बहुत दिनों से खतम हो 
गया था। इस संस्करण में यथेष्ट संशोधन परिवद्धंन नहीं कर सका, 
इसका खेद है । 

मसूरी | 

वैज्ञानिक भोतिकवाद 


प्रथम अध्याय 


कार्य-कारण ( हेतुवाद ) 


इंद्वात्मक भोतिफवाद दर्शन नहीं, वल्कि साइंसका अधिनायकत्त्व 
है, इसीलिये वह जो भी शक्ति रखता है, वह उसे साइंससे मिली है-- 
यह हम पहले कह चुके । किन्तु, प्रचलित दर्शनवालोंके मुकाबिलेमें हम 
इसे दर्शन--और उनसे कहीं बढ़-चढ़कर दर्शन--भी कह सकते हैं । दन्द्रा- 
त्मक भौतिकवाद अपनेको प्रचलित तकंशास्त्रकी कोटिमें रखनेके लिये 
तैयार नहीं है, क्योंकि वह दिमागी कसरतको नहीं, वल्कि प्रयोग (भौतिक 
जगतमें प्राप्त वस्तुस्थिति)को परम प्रमाण मानता है, यही उसके लिये 
सत्यकी सर्वश्रेष्ठ कसौटी है । तो भी जिस तरह प्रचलित दर्शनसे लोहा 
लेनेके लिये उसे दर्शन बनकर दर्शनकी भाषामें जवाब देना पड़ता हैं, उसी 
तरह तकंके शस्त्रकों कुंित करनेके लिये उसे तकंके जनक प्रयोग जैसे महा- 
वस्त्रवाले तकंको भी इस्तेमाल करना पड़ता हैं । ऐसी अवस्थामें वेज्ञानिक 
भऔतिकवादको कार्यकारण (हेतु)-वादके बारेमें अपनी स्थितिको साफ 
कर देना जरूरी है । 


क--कार्य-कारण या हेतु 
१--व्याख्या 


कार्य-कारण नियम कया है? इसे जाननेके लिये पहले कारणको जानना 
जरूरी है । कारणका जो लक्षण अभी हम दे रहे हैं, उसके बारेमें यह जान 


१० वैज्ञानिक भोतिकुवाद 


लेना जरूरी है : प्रकृतिको यह बिलकुल मंजूर नहीं हैं कि उसकी वास्तविकता- 
को परमार्थ तौरपर चित्रित या भाषित किया जाये ।--वस्तुत: दाशंनिकों 
ओर ताकिकोके अथंमें परमार्थ नामका जो शब्द है, वह प्रकृतिके कोषमें 
मौजूद ही नहीं हैं । वास्तविकताके लिये प्रयोगकी “कसौटी हायमें ले कंसे 
आइन्स्टाइन' सापेक्षतावादपर पहुँचे, इसे आपने पढ़ा होगा; उससे हमारी 
बात समझनेमें न दिक्कत होगी, न उसमें रहस्यवादी अर्थ खोजनेकी आप 
कोशिश करेंगे । 

अच्छा तो कारण क्‍या है ? यहां फिर स्मरण रखना होगा कि जब हम 
कहते हें---कुछ कारण हें, तो अमुक परिवत्तंनको छा रहे हें; तो परिवत्तंन 
लानेमें वहां हम देश और कालको नहीं गिनते, गोया देद-काल किसी चीजके 
कारण नहीं हैं । आप प्रश्न कर उठेंगे---क्या देश-कालका अस्तित्त्व ही नहीं 
हैं ? क्‍या आप भी वेदान्ती हो गये ? नहीं, इन दोनों बातोंकी शंका आपके 
मनमें नहीं होनी चाहिये । हम देश-कालसे इनकार नहीं करते, हम इनकार 
करते हैं, उनके दार्शनिक अर्थमें परमायं होनेसे । देश-काल वस्तुतः भूत 
(मोतिकतत्त्व) के अस्तित््वके ही-उससे कभी अलग नहीं रहनेवाले-- 
पहलू हैं । जैसे गिनती प्रकृतिके यहां उस तरह नहीं मिलती, जैसी कि हमारी 
गणितकी पुस्तकोंमें; उसी तरह देश-काल भी हन्‍्द्वात्मक प्रकृति (भूत, गति) 
से अलग कोई हस्ती नहीं रखते । कारणका काम है क्रिया करना । क्रिया 
बिना अपने या दूसरेमें कोई परिवत्तन किये नहीं हो सकती | दाशनिकोंका 
देश-काल-आकाणश, आत्मा (ईश्वरकों भी ले लीजिये )--कोई काम नहीं 
करते, वह निष्क्रियतत्त्व हें । निष्क्रिय होनेपर भी यह निराकार पदार्य हें-- 
यह संध्याभाषा है, जिसका समझना मरत्योंकी शक्तिसे बाहर है; शायद इसे 
भांगका गोला चढ़ाये भोला वाबा या उनका नांदियो ही समझ पाये । 

फिर यह भी स्मरण रखना है कि कारण भी कोई परमार्थके अर्थमें नहीं 





१ देखिये “विश्वको रूपरेखा” । 

होतता---एक वार कारण हे तो वह सदा कारण रहेगा, ऐसा प्रकृतिमें नहीं 
मिलता। जिस तरह हर एक पिता किसीका पुत्र भी है, उसी तरह हर एक 
कारण किसी (नहीं किन्हीं कहना अच्छा है, क्योंकि प्रकृति बहु-पति-विवाह-- 
यूथ-विवाह--को बहुत पसन्द करती है ! एक कारूुण नहीं कारण-सामग्री' 
--कारणन्समुदाय--कायंको अस्तित्त्वमें लानेमें समर्थ होते हें) किन्हीं 
पहिले कारण-समुदायोंकी प्रसूति--कार्य होता है। यह खयालमें रखते 
हुए आप कारणकी परिभाषा कर सकते हँ---कारण बह वस्तु (घटना- 
प्रवाह) है, जो कि नियमपूर्वक किसी परिवत्तनके तुरन्त पूर्व मौजूद (कार्य- 
नियत/पूवव-वृत्ति) था ओर यदि उन्हीं परिस्थितियोंमें वैसा कारुण (-समु- 
दाय) फिर मौजूद हुआ, तो उसी तरहके कार्य (घटना-प्रवाह) अस्तिस्‍्वमें 
आयेंगे । हा 

तब कार्य-कारण नियम होगा--यदि एक खास घटना-प्रवाह (आसानी- 
के लिये वस्तु कह लीजिये) वस्तुतः मौजूद है, तो उससे पहिले एक दूसरा 
अनुकूल घटना-प्रवाह वहां अवदय मौजूद रहा होगा । अवद्य मौजूदगी 
कारण होनेके लिये जरूरी हे । 


२--नियतिवाद 


कार्य-कारण-नियममें. नियम--नियति--अवश्यंभाविता--दुबकके 
बेठा हुआ हूँ; जिससे नियतिवादका प्रसव बिलकुल आसानीसे हो सकता है । 
प्रकृतिमें कार्य-कारण-नियम हर जगह बरावर दिखाई पड़ता हैं । किन्तु 
इस तरहके कड़े नियमको जब हम एक मनुष्य या अनेक मनुष्योंपर लागू 
करना चाहते हूँ, तो भारी दिक्कत हीका सामना नहीं करना पड़ता; बल्कि 
कितनी ही बार वह व्यक्ति या व्यक्ति-समूह उसे लागू होने नहीं देता; यही 
वजह है, जो कि हम प्रकृतिके बारेमें जितने इतमीनानके साथ भविष्य कथन 


३ “संहतो हेतुता तेघाम्‌”--घर्मकीत्ति (प्रमाणवात्तिक २४२८) 


श्र वेज्ञानिक भोतिकवाद 


कर सकते हैं, मनुष्यके वारेमें उतना नहीं कर सकते । आप इससे खुश न 
होइये--अच्छा हुआ जो मनुष्यकी (इच्छा या कमंमें) स्वतंत्रता सुरक्षित 
रह गई और वह नियतिके पाशमें वंघा “मदारी”का भालू नहीं वन गया । 
नियतिवाद और स्वातंत्रयवादकी समस्या काफी गहन हँ---खासकर जब कि 
प्रकृति (प्रयोग) का सहारा छोड़ लोग इससे आकाशके सितारे तोड़ने 
लगते हैं । 

हां, तो प्रश्न हँ--जब प्रकृतिमें सर्वत्र कार्य-कारण-नियम व्यापा हुआ 
है (इसे माते बिना कोई साइंस-संबंधी गवेषणा संभव नहीं), तो मनुष्यको 
“स्वतन्त्र कर्त्ता” कंसे कह सकते हें ? कार्य-कारण-नियम एक जबर्दस्त 
नियति (भाग्य) हैं, जिसके द्वारा विश्वकी प्रत्येक वस्तु (घटना- प्रवाह) 
नियत है; तभी तो हम प्रयोगशाला या वेघशालामें कार्यसे कारण तक पहें- 
चनेका प्रयत्न करते हैं; अथवा कारणसे कार्यके सम्भव होनेका खयालकर 
उसके पानेके लिये परिश्रम करते हें । फिर तो बेचारा मनुष्य हाथ-परसे 
बँधा हे, उसकी तो सांस भी इसी कार्य-कारण-नियमके अधीन है । इसका 
अय॑ दूसरे शब्दोंमें यह हुआ कि हमारी इच्छा हमारे अन्तस्तम विचार सभी 
नियति--भाग्यके हाथमें हें । फिर तो यह भी मानना पड़ेगा कि विश्वके 
भीतर एक खास प्रयोजन छिपा मालूम होता है और उसका संचालक 
“ईश्वर” यह सब कुछ एक खास प्रयोजनसे करता हैँ । किन्तु अभी इतनी 
दूर तक जानेकी जरूरत नहीं; क्योंकि नियतिवाद दुधारी तलवार हूँ, 
यदि वह मानवको हाथ-पर बांघकर छोड़ देगा तो ईश्वरकी दशा भी 
उससे बेहतर न होगी, वह भी नियतिके हायकी कठपुतली मात्र रह 
जायगा । 

देखना है---क्या कार्य-कशरण-नियम सचमुच ही इतना प्रबल हैं । यदि 
ऐसा होता तो कार्य-कारणको एक तलपर ठीक चक्कर काटते देखते और 
कारणके बाद कायं, उस कार्यके कारण बन जानेपर भी वही कार्य....फिर 
वही कारण. . .इस तरह एक-सी आवृत्ति चलती रहती है । किन्तु इतिहासमें 


नियतिवाद श्रे 


हम कभी इस तरहकी पूर्ण आवृत्ति नहीं देखते; यद्यपि ऐसा साबित करनेके 
लिये पूरी कोशिश क्री जाती है । अंग्रेजी कहावत हें--सूर्य (आकाश ) के 
नीचे कोई नई चीज नहीं”; जो कि सोलहो आने गलत हैँ और उसकी जगह 
कहना चाहिये---“आकाएके नीचे कोई चीज पुरानी नहीं हे ।” हरएक 
चीज हर क्षण नई है, इसे हम पहले बतला आये हैं। अंग्रेजीकी कहावतकी 
भांति ही भारतकी भी पुरानी गलत कहावत हँ--सूर्याचन्द्रमसौ घाता 
यथापूर्वमकल्पयत्‌”' और इसके ऊपर जो तूफाने-वदतमीजी बांधा गया, 
वह तो “पत्ता भी हिलता नहीं (बिना उसकी मर्जीके) ” ज॑सी सस्ती हजारों 
कहावतोंमें देखा जाता है । इसका निदर्शन राम-रावणसे संबंध रखनेवाली 
हनूमानकी कहानी से है । 

हिन्दुओंके परम देवता बानर हनूमान, जो-हँ-सो रामजीकी कृपासे, 
जग्रत-माता जनकनन्दिनी सीताजीके पास जब जा रहे थे, तो उनके मनमें 
संदेह होता भया--यदि कहीं घट-घटकी बात जाननहारी जनकदुलारी सीता 
महारानीके मनमें शंका उत्पन्न होती भई कि कौन जाने यह कलमुंहा बानर 
त्रेलोक्यके विधाता दाशरथी रामके पाससे आया हैँ या और कहींसे, तो कंसे 
करके विश्वास दिला सकूंगा । निदान, यह सोच श्री हनूमानजी महाराज 
रामजीसे बोलते भये--“हे त्रिलोकके श्राता ! हमारे मनमें यह सन्देह होती 
भई है, सो कृपा करके हमको कोई चीन्‍्हा दीजिये ।” 

रामजीने रामनाम-अंकित मुद्रिकाकों अपनी अंगुलीसे निकालकर 
श्री हनूमानजीको प्रदान कर दिया । बेचारे हनूमानजी रास्तेमें कालनेमिसे 
कम न परेशान करनेवाले एक बूढ़ेके फेरमें पड़ गये । उसने धीरेसे हनूमानकी 
बेंगूठी उड़ाई और उसे अपने कमंडलूमें डाल दीनी । हनूमानजीकी अकल 
गुम हो गई । कौन मुख लेके रामके पास लोटें और कौन मुख लेके सीता- 
माताके पास जायें--मुंहपर भारी कालिख-्सी परुतत लगी। बूढ़ेकों दया 


३ सूर्थ ओर चन्द्रमाको विधाताने पूर्वकी तरह ही बताया--पयुवेद 


श्ड वेज्ञानिक भौतिकवाब 


आई उसने कमंडलू सामने रखकर कहा--इसके मीतरसे अपनी अंगूठी 
निकाल ले । हनूमानने झांककर देखा, तो वहां अँगूठियोंका ठिकाना न था, 
ओर सभी एक ही तरहकी, मानो बूढ़ेने भेंगूठीकी एक टकसार ही खोल रखी 
हुती । बूढ़ेने थोड़ी ही देर बाद नगर जला, स्त्री-बक्चोंके करुण-क्ंदन करानेमें 
कलियुगके हिटठलरको भी मात करनेवाले बानर-पुंगवकी पीठपर हाथ फेरते 
हुए कहा--“किस रामकी अंगूठी चाहता हे रे ! ” 

“दशरथके पुत्र रामकी ।” 

“ये समी दशरथके पुत्र थे, जिनकी अंगूठियां यहां पड़ी हें ।” 

“पुराना नाम साकेत और हाल नाम अयोध्याके राजाकी-- ॥” 

“ये सभी अयोध्याके राजा ये ।” 

“रघुपति राघव राजा राम । पतितपावन सीताराम की ।” बेचारे 
हनूमानने समझा--इस बूढ़ेने भी गीताप्रेस-क़ल्याण बंक-लिमिटेडमें बाबा 
राधवदासकी सिफारिशपर कुछ रामनामकी रकम डिपाजिट की होगी और 
अब मेरा काम वन जायगा। लेकिन बूढ़ेने हनूमानकी पीठसे हाथ हटा 
सिरको नीचा रखे कहा-- 

“यह समी “रघुपति. . .सीताराम'की अंगूठियां हें ।” 

“अरे जिसे कलियुगके नारद विष्णु दिगंबर तंबूरेपर गानेवाले हैं, उस 
“रघुपति. . -सीताराम'की ।” 

“कह दिया यह सभी वही अंगूठियां हैं, जिन्हें विष्णु दिगंबरके “रघुपति. . 
. - सीताराम” और सेवाग्राममें गाये जानेवाले “रघुपति. . .सीताराम' 
नामक व्यक्तियोंने एक वार पहिना था। तू इस चकक्‍करमें मत पड़, तेरे 
जैसे हन्‌मानों तथा तेरे मालिक जैसे रामोंको एक नहीं छः सौ-छप्पन गंडे मेने 
देखे हैं । मेने ये केश धूपमें नहीं सुखाये हें । इनमेंसे एक अंगूठी ले और 
अपना रास्ता नाप ।” 

बूढ़ेकी बात सुनकर हनूमानके उत्साहपर हजार घड़ा पानी पड़ गया। 
वहां अशोक वनमें नजरबन्द सीताके अंकमें अंगूठी फेंकी गई और जगन्माताने 

जो रोना-धोना शुरू किया उसे जानना चाहते हैं तो संकटमोचनपाले 
पुराने बाबाके पास चले जायें। 

खंर ! यह तो मालूम हुआ न कि बूढ़े--हिन्दू-घर्म--के कहनेके अनु- 
सार “सूर्यके नीचे कोई चीज नई नहीं ।”---मालवीयजीओंने करोड़ों बार 
ऐसे हिन्दू विश्वविद्यालय बनाये हैं, सर राघाकृष्णनूने अनगिनत बार उसमें 
सोलहो आना गलत-सलत गीतोपदेश किये हें और सबसे बढ़कर तो यह बात 
है कि राहुलोंने भी अरबों. नीलों. . .संखों. . .महासंखों. . .बार “वैज्ञानिक 
मोतिकवाद”ठीक इन्हीं पंक्तियों, इन्हीं वर्णानुपूर्वी, इसी हिन्दीभाषामें ऐसे 
ही मीठे-कड़बे शब्दोंमें लिखे हे । हां, तब तो यह “वैज्ञानिक भौतिकवाद” 
उतना ही नित्य अपौरुषेय है, जितना कि जैमिनि-शबर-कुमारिल-रामानुज 
चौकड़ीका अपौरुषेय वेद । में तो पैगंबरोंकी भांति “लौहे-महफूज”पर 
उत्कीर्ण “वैज्ञानिक भौतिकवाद”का सिर्फ पैगाम भर आपके सामने पहुँचा 
रहा हूँ, जेसा कि हर कलियुगके ईसवी १९४२ ई०में हिंटलर-मुसोलिनीके 
रण-तांडवके समय मुझसे पहिलेवाले राहुलोंने किया था। यदि आप हनू- 
मानवाले बूढ़े, जेमिनी, कुमारिल. . .के सच्चे अनुयायी हें, तो ईमान लायेंगे 
कि यह “बैज्ञानिक भौतिकवाद” प्राचीनता अतएव पवित्रतामें वेद, बाइबल, 
जिन्दावस्ता, इंजील, कुरान किसीसे कम नहीं है और यदि इसमें कुछ और 
भी बुद्धिकी बात पाते हें, तो “आमके आम और गुठलीके दाम ।” 

ग्रह बात न समझ्िये कि यह पाप सिफं हिन्दुओंने ही किया है । यूनानी 
और इस्लामिक दार्क्षनिको्में चोटीके विचारक नित्य-ईश्वरको सिद्ध करने के 
लिये जगतकी नित्यता (कदामत-आलम )को मानना बहुत जरूरी समझते 
थे और अपनी बुद्धि-वादिता साबित करनेके लिये का्य-कारणके नियमको 
विद्वमें सवेदासे अटल मानते थे । “नदिया एक घाट बहुतेरे/की कहावतके 
अनुसार इस रास्तेसे भी हम सीघे नियतिवादके उसी दलदलमें पहुँच जायेंगे । 
हां, इन लोगोंको दलदलमें पहुँचकर ही नहीं, कंठ तक गड़प हो जानेपर 
बअरस्तूने एक तिनकेका सहारा धमाना चाहा--ईह्वर सामान्यका ज्ञान 

रखता है, विशेषका नहीं; जातिका ज्ञान रखता है व्यक्तिका नहीं। और 
इसपर भजनाश्रमके भगवद्भकतोंने अरस्तूकी जो गति वनाई--जो थुक्कम- 
फजीहत की, उसे कहनेके लिये, उम्मीद है, आप मुझसे आग्रह नहीं करेंगे । 
भगवद्भक्तोंने कानमें उंगली डाली और अरस्तूकी बात मानने की जगह 
चुल्लू भर पामीमें डूब मरना पसन्द किया । 

खेरियत यही ह॑ कि यह सभी बातें गलत हें। इतिहासके पन्नोंको देखनेसे 
मालूम होता है कि उसका कोई व्यक्ति कोई घटना वही नहीं होती । कारण- 
का अस्तित्त्व जिस वक्‍त हम स्वीकार करते हें, उसी वक्‍त कारणकी परिमाषा 
(परिवत्तन उपस्थित करनेवाल्ग ) भी कवूल करते हैं और परिवत्तंनके बाद 
फिर “वही हे' यदि कहते हें, तो गोया परिवत्तंनसे इनकार करना चाहते हैं। 
फिर सिरेसे कहिये, कारण ही नहीं है--“न रहे वांस न बजे वांसुरी ।” 


३--साइंसके नियम 


आप फिर सवाल करेंगे--जब हम प्राकृतिक घटना-प्रवाहपर गौर करते 
हैं, अपने आस-पासके वातावरण, परिस्थिति तथा सामाजिक जीवनपर 
विचार करते हैं, तो इन घटनाओंमें एक खास तौरकी नियमबद्धता देखते 
हें--दिन, रात, वर्षा, वसन्‍्त. . . . | प्रकृतिके भीतर जो कुछ है--तारा- 
ग्रह-उपग्रहसे ले, क्षुद्रतम कण तक, सबमें एक नियमबद्धता पाई जाती है, 
जिसे कि प्राकृतिक नियम कहते हें । इन्हीं नियमोंका पता लगाना साइंसका 
काम है । यही का्य-कारण नियम है जो कि प्रकृति और समाज में हर 
जगह कल्पनाके तौरपर नहीं, वस्तु-स्थितिके तौरपर पाया जाता हैं। साइंस 
इस कार्य-क्रारण-नियमका पता लगाकर प्राकृतिक घटनाओंको आकस्मि- 
कतासे हटा नियम-नियंत्रित सावित करता है और उनपर विश्वासकर 
साइंसकी देन---रेल, तार, हवाईजहाज--को मनुप्यके उपयोग और 
उपभोगके लिये बनाता--चलछाता है । प्रकृतिकी हर एक चीजमें 
नियम है । छछून्दर घरतीके भीतर रहती है, जहां उसे अच्छी आँखकी 

उतनी आवद्यकता नहीं, जितनी कि अच्छी श्रवणशक्तति की, और 
इसीलिये छछ्ून्दर दिव्य-श्रोत होनेका दावा कर सकती है । इसी तरह बहुत 
भारी गहराईमें रहनेवाली सामुद्रिक मछलियोंके शरीरपर अपार जल- 
राशिका जितना भार रहता है, उससे बचनेके लिये उनके शरीरके भीतरसे 
जितना दवाव वाहरकी ओर पड़ रहा है, वह इतना अधिक है कि मछली 
पानीसे निकलते ही भीतरी दवावके कारण फट जाती है । इस तरह हम 
फिर कहते हँ--प्रकृति और समाज दोनोंमें ऐसा प्राकृतिक नियम 
मौजूद है, जिसे हम चाहे जानें या न जानें, वह अपना काम किये जाता है, 
जिसका अर्थ हैँ प्राकृतिक घटनाओंकी भांति सामाजिक घटानएँ भी नियमसे 
बढ़ हैं। 

और ? उपरोक्त प्राकृतिक नियम अथवा उनमेंसे ज्ञात वैज्ञानिक नियम 
कार्य-कारण-नियम हें । उनका काम हैं, अतीतका अनागत (भविष्य ) से 
सम्बन्ध जोड़ना । इसी अतीत अनागतके अटल सम्बन्धके भरोसे ही किसान 
कातिकमें घरकी अक्नपूर्णाकों खेठकी माटीमें गाड़ आता है और महान्‌ 
समाजवादी सोवियत सरकार पंचवाधिक योजना बनाती है । यह 
कहनेका हमारा यह मतलब नहीं कि वैज्ञानिक नियम “जो चाहो सो 
पूछ लो” वाले जोतियी बावाकी अर्दलीमें हाजिर रहनेके लिये बनाया 
गया हे। 

उसका काम आनेवाली घटनाओंका सिर्फ भविष्य कथन ही नहीं हैं, 
बल्कि घटनाको वैसा होनेके लिये भौतिक परिस्थितिकों भी वनाना हे 
लेकिन, भौतिक परिस्थितिके वनानेमें कार्य-फकारण नियमने जहां हाथ डाछा, 
बहीं वह नियति (भाग्य) वादके चंगुलसे निकलछा। कारण कहते हें 
परिवत्तंन-कारकको ; परिवर्त्तन नयेके पैदा होनेको कहसे हैं । फिर कार्य- 
कारणसे नियतिवादका कोई सम्बन्ध नहीं । साथ ही कार्य-कारणके अदूट 
सम्बन्धोंकी सहायतासे हम किसी कामके करनेमें हाथ लगा सकते हें, यह 
भी ठीक है । यह दोनों परस्पर विरोधी बातें कंसे मानी जा सकती हैं-- 

इसका उत्तर इस वक्‍तके लिये इतना ही है कि प्रकृति विरोध-समागमको 
प्राणोंसे प्यारा मानती हे । 


४--मनुष्यकी स्वतन्त्रता 


कार्य-कारण-नियमका नियतिवाद, ईश्वरवादसे कितना सम्बन्ध है, 
इसका जिक्र हो चुका है। ईश्वरवादियोंमें कुछ भगवानदास तो आत्म- 
समर्पण करनेके लिये तंयार हँ--ईश्वरके हाथकी कठपुतली वननेको वह 
दूषण नहीं भूषण मानते हें--और, दुनियाके दुःख, अन्यायको उसका 'भेद' 
कहकर भुलावा देनेकी कोशिश करते हें । यद्यपि इसका उद्देश्य कितनोंके 
मनमें यही होता हैँ कि वह खुद अपने शासन-क्षेत्रमें उसी तरहके अनुत्तरदायी 
मगवान बन सके; किन्तु, सभी ईश्वरवादी इस तरह अक्लके पीछे लाठी 
लेकर फिरनेवाले नहीं हैं । यह ईश्वरकी वस्तु ईदवरको और जीवकी वस्तु 
जीवको देनेकी कोशिश करते हें--अथवा दोनोंपर सोचनेके लिये अपने 
मस्तिष्कमें काफी फासिलेके साथ उन्होंने दो कोठरियां वना रखी हें और 
एक समय दोनों वातोंको लेकर वह अपने तथा अपने मित्रोंके दिमागको 
परेशान नहीं करना चाहते । वह कहते हें--ईश्वर सबका प्रथम कारण 
हैं, साथ ही जीवको कर्म और विचारकी स्वतंत्रता है । 

लेकिन, यहां यह कहना पड़ेगा कि यह धर्म-घोषणा अधिकतर 'खानेके 
दांत और दिखानेके और' की-सी है । आपको विचारकी पूरी स्वतंत्रता है; 
किन्तु जहां आपने ईश्वरकी सत्तापर ननुनच करना शुरू किया कि 'बहुका 
मान कितना है' इसका पता लग गया और करमं-स्वातंत्रयके बारेमें कुछ 
कहना तो और मुद्दिकल है । क्योंकि, वह तो उसीके लिये संभव है, जो 
“जवरा मारे रोने न दे”का नमूना हो । ईश्वरको अन्यायी समझकर लोग 
उसको छोड़ न वेढें; इसीलिये इस कमं-विचार-स्वातंत्रयकी बात कही जाती 
है, अन्यथा यह तो साफ हैँ कि घास-घोड़ेकी यारी नहीं हो सकती । छोटी 
चादरमें यदि सिर ढांकते हें तो पैर नंगा, और पैर ढांकते हें तो सिर नंगा । 

यदि आप जीवको स्वातंत्र्य प्रदान करते हेँ, तो उतने अंशमें ईश्वरकी सर्वे- 
शक्तिमत्तामें कमी आती है, यदि ईश्वरको सर्वंशक्तिमान मानते हैं, तो जीव 
अकिचन हो जाता हूँ और ईश्वरकी सर्वेज्ञताकी वात तो अरस्तूके मुंहसे 
आप सुन चुके हें । अरस्तू चाहता था कि ईई्वर और जीव दोनोंकी सेवा 
करें। उसे दो नावोंपर चढ़नेवालेकी बात नहीं मालूम थी । उसने कहा-- 
ईढदवर सर्वज्ञ हें, किन्तु सर्वेमें सामान्य शामिल है, विशेष नहीं; जातियाँ 
शामिल हैं, व्यक्तियां नहीं; ईश्वर मानवताको जानता है, गांधी और 
गांघीसुतको नहीं; गाय-जाति (गोत्व)को जानता है, नये “मुसलमान” 
गोभक्‍त श्रीराम शर्माके “विशाल-भारतमें ” छपनेवाली गायोंको नहीं ।-- 
शर्माजीके साथ हमारी सहानुभूति है, ईश्वरकी इस बेरुखीपर | किन्तु 
अरस्तूने यह माननेके लिये अपनेको तयार किया था | वह बेचारा जानता 
था, भेड़ोंके भड़कन्त स्वभावकों। त्रिकाल-सर्वज्ञ ईश्वरके ज्ञानमें अतीत 
वस्तुओंके बारेमें जो कुछ मौजूद हैं, वह होकर रहेगा; जैसी मिट्टी जैसी आग 
बननेवाली हैँ, वेसी बनकर रहेगी; जेसी सींग-पैर-नाक-कानवाली गाय 
जाति बननेवाली है, वह ईश्वरके ज्ञानमें पहलेसे मौजूद है और वह वैसा 
बनकर रहेगी । इसका अर्थ हुआ ईह्वर परिस्थितिको जैसा होना चाहिये, 
वैसा ज्ञानमें बना चुका हैं और नियत समयपर वह उसी रूपमें आ मौजूद 
होगी । मनुष्यके स्वातंत्र्यका कोई मूल्य नहीं, यदि वह भी परिस्थितिमें 
परिवत्तंन करनेका उसी तरह अधिकारी न हों, जिस तरह कि परिस्थिति 
उसे परिवत्तित करती है । इसके बारेमें जब हम प्रकृति (प्रयोग) से पूछने 
जाते हें, तो वह साफ कहती हैं कि परिस्यिति जिस तरह मनुष्यको बदलती है, 
उसी तरह मनुष्यने भी परिस्यितिको बदला है और वदल देनेमें लगा हुआ है । 


५--तक निर्भर नहीं, वस्तु निर्भर हेतुवाद 


प्रकृतिने जैसे दूसरे क्षेत्रोंमें कोरे तकंको पछाड़ा है, वैसे ही स्वातंत्रय और 
नियमवद्धताके सम्बन्धर्में भी वह उसके फंदेमें आनेवाली नहीं है । अपने 

अन्तस्तलमें अवस्थित एलेक्ट्रनके बारेमें उसने दिखलाया हे कि वह कण भी 
हैं और तरंग भी । तर्क बहुत चिल्लाता रहा, किन्तु प्रकृति इस चिल्लपोंको 
नहीं सुनती । वह तो हर एक सत्य-अन्वेषककों एक बात कहती हँ--मेरा 
अनुगमन करो “राजा करे सो न्याय” प्रकृतिमें जो देखो वही नियम है । 
यदि वहां नियम और अनियमका मिश्रण दिखाई पड़ता है, तो यही समझिये 
कि प्रकृतिके नियम वैसे ही हें । विच्छेदयुक्त प्रवाह भी परस्पर विरोधी-सा 
मालूम होता है; किन्तु प्रकृतिने इसका अनुमोदन किया हैँ । एक ही एलेक्ट्रन 
कण हो और तरंग भी, यह भी परस्पर विरोधी मालूम होता हैं; किन्तु 
प्रकृति न सदा केवछ सर्पंगतिको पसंद करती हैं, न मेंढक-कुदानको । प्रकाश 
तरंग है; किन्तु क्वन्तम्‌ सिद्धान्त' बतलाता है कि उसके वितरणमें सिर्फ 
अविच्छिन्न प्रवाह ही नहीं पाया जाता, बल्कि वीच-वीचमें रुककर चलने- 
वाले फौव्वारेकी भांति प्रकाश बंधे हुए मुट्ठे (--क्वन्तम्‌)में निकलता है। 

इस तरहके नियम-अनियम-मिश्रितवादको देखकर कुछ बूढ़े लोग बुद्धके 
बूढ़े शिष्य सुभद्रकी तरह बोल उठते हें---अच्छा हुआ, बूढ़ा नियमवाद मर 
गया, अब हम जैसा चाहेंगे वसा करेंगे । और, यह भी कि चांकि प्रकृतिमें 
नियम नहीं है; इसलिये उसके वास्ते एक नियामककी जरूरत हूँ ।--वह 
भगवान हैँ । सोचिये--यदि प्रकृतिमें नियम है, इसलिये एक नियामक 
ईड्वरकी जरूरत हैं, प्रकृतिमें नियम नहीं हे, इसलिये एक नियामककी 
जरूरत है । इसको कहते हें--“गाय भी हूँ, बच्चा भी हूँ ।” 

प्रकृतिके विरोधी-समागमवाले स्वरूपको जब तक आप समझनेकी 
कोशिश नहीं करेंगे, तव तक वराबर ऐसी गलती करते ही रहेंगे । मनुष्यमें 
स्वतंत्रता भी है; किन्तु दार्शविक परमार्यकी नाप-तोलमें नहीं । मनुष्यमें 
परिस्थिति, आनुवंशिकताकी परतंत्रता भी है, किन्तु दार्शनिक परमार्यके 
अर्थमें नहीं । मनुष्य प्रकृतिकों बदलता हूँ, परिस्थितिको बदलता हैं । 


१ (पथशाएणा वशलणए- 


वस्तु निर्भर हेत॒ुवाद २१ 


आनुवंशिकतामें वराबर परिवत्तेन होता रहता है और कभी तो ऐसी बड़ी 
कुदानका परिवत्तन होता है, जिसमें वह्‌ वनमानुपसे मानुषकी कोटिमें छलांग 
मार देता है--इसे ही जाति-परिवत्तंन कहते हैं । हम साइंस-सम्मत भविष्य- 
कथन भी कर सकते हें और भविष्यकी कमं-योजना बनाकर ठीक फलपर 
भी पहुँच सकते हैं; किन्तु यहां भी प्रकृतिने अपने क्वन्तम्‌, अपने कण-तरंग, 
अपने विच्छेद-युकत प्रवाहकी नीतिको छोड़ा नहीं है और गला कसकर दम 
घोटने का प्रयत्न नहीं किया है । लंदनमें इस साल कितने आदमी मोटरसे 
दबकर मरेंगे, इसे वहांकी कौंटी-कौंसिल (कारपोरेशन ) का दस-पंद्रह सालका 
हिसाव--मोटरोंकी संख्या, यातायात-संचालनमें सुधारका मृत्यु-संख्यापर 
प्रभाव आदि--देखकर बतलाया जा सकता है । हां, वह संख्या परमार्प 
संख्या नहीं होगी; बल्कि व्यवहार या प्रायिक संख्या होगी । व्यवहार-संख्या 
व्यवहार-परिमाण प्रकृति और प्रकृति-पुत्रोंके लिये पर्याप्त है । हां, दाहं- 
निकोंके लिये वह पर्याप्त नहीं है; इसलिये उनका दिल छोटा रहा करता है । 
एक बात और, मृतकोंकी संख्या के बारेमें सच्चा भविष्य-कथन उसे माना 
जाता है, जो कि घटनाके बहुत नजदीक हो । और साथ ही प्रकृतिने एक ओर 
सुभीता दिया है, वह समुदायरूपेण इस संख्या के प्रकाशनकों पसंद करती हे । 
अबकी साल भगवानदास मोटरसे दवेंगे या नहीं, इसके लिये उसने ठीक 
अरस्तूके ईश्वरकी भांति अपनेको अनभिन्ञ रखा है, जो कि उसके लिये गरवंकी 
बात है; यद्यपि वही बात ईश्वरके लिये भारी काला घब्बा होती । जोतिषी 
अविष्यद्वक्ताओंकी बात छोड़िये, वह तो दैवज्ञ हें, और भारतीय सिद्धोंको 
भी छोड़िये, जिनकी सेवाका महान्‌ ब्रत गोरख-टीलेके “कल्याण” बाबाने 
ले रखा है, और जब-तब हमारे “विशाल-भारत” जैसे नागरिक भी उसमें 
पुण्यके भागी बननेके लिये लालायित हो जाते हें । 

प्रकृति परमार्थ नहीं प्रायिक मूल्यको पसंद करती हैं । क्वन्तम्‌, सापे- 
क्षता, कण-तरंग, विच्छेद-युक्त-प्रवाह्‌ और विरोधी-समागमको अहनिशि 
देखनेवाला साइंस भी उतनेसे संतुष्ट है । वह दोनों चरम पन्‍्यको पसन्द 

नहीं करता--न उसे यन्त्रवाद, जकड़वन्द कार्य-कारणवाद पसंद हैँ और 
नहीं कार्य-कारण-नियम-युक्त “परम स्वतंत्र न सिरपर कोई”, अथवा 
आकस्मिक घटनेवाली घटनाओंसे बना संसार ही । 

परमार्थकी जगह यह “प्रायिक” मूल्यका सिद्धान्त आधुनिक साइंसमें 
भारी महत्त्व रखता है । 


६--प्रायिकता' 


परमार्थ अटल, नित्त्य मान, किसी मृत गतिशून्य जगतमें मिल सकता है, 
जिसकी कल्पना दाशंनिक भले ही कर सकें ; किन्तु उसका अस्तित्त्व कहीं नहीं 
हैं। परमार्थ मानके बिना परमार्थ मूल्य भी दाशंनिकोंकी कल्पनामें ही 
स्थान पा सकता है । सारी दुनियाका व्यवहार--चाहे साधारण किसानको 
ले लीजिये अथवा इंचके लाखवें हिस्से तकको नाप लेनेवाले साइंस-वेत्ताको 
ले लीजिये, सबके नाप, सबकी तोलका मूल्य प्रायिक ही है, परमार्थ नहीं । 

आइये साकार उदाहरण लेकर देखें-- 

हम वहुत शुद्ध मापवाली जरीब लेते हें । जिसमें तापमान आदिका 
असर अत्यन्त कम पहुँचे, इसके लिये हमारी जरीब कांचकी है । आज हम 
खेत नापते हैं, कल और परसों भी. . . । में अपने दोस्तोंको भी कहता हूं, 
कि आप भी नाप लें । हम सभी पूरी सावधानी रखते हें कि जरीव, त्रिकोन, 
नापी कहीं गलती न होने पाये । किन्तु, जब में एक दर्जन दिनोंकी अपनी 
नापियोंको मिलाता हूँ, तो वहां फर्क दिखाई पड़ता है । दोस्तोंकी नापियों- 
को मिलाता हूँ, तो वहां भी अन्तर पड़ता है । हमारे सामने मुश्किल आती 
हँ--किसको सच्चा मानें किसको नहीं | कुछ दोस्त दार्शनिकोंकी तरह 
राय देते हें, जव आपकी नापियां आपसमें नहीं मिलतीं, न हम सभी की 
नापियां आपसमें मिलती हें, तो सव गलत हें, कोई परमार्थ सत्य नहीं, इसलिये 


१ ए70%्र0- 


प्राथिकता रे 


इन्हें छोड़ दें । हम सभी दाशंनिक नहीं हैँ और फिर में क्या इस दा्शनिकके 
कहनेसे अपने खेतको छोड़नेवाला हूँ । हम अपनी नापीके अंकोंको फिर 
मिलाते हैं, देखते हैं उनमें फर्क जरूर है; किन्तु उनमें कुछ संख्याएं ऐसी हें, 
जो कि अंकोंकी एक खास सीमाके भीतर हे--जहां सवसे कम ओर सवसे 
ज्यादावाली संख्या ९७.२४६ और ९७.३८७ विस्वांसी (घूर) हैं, वह 
अधिकांश संख्याएं ९७.३१६२, ९७.३१६३, ९७.३१६४ की भांति कुछ 
सीमाओंके बीच होती हैँ । हजारों नापियोंके करनेपर भी हम देखेंगे कि 
नापीका परिमाण सभी एक नहीं होता; किन्तु वह एक खास सीमाके भीतर 
ही ज्यादा मिलता है, जो नापी सबसे ज्यादा इस सीमाके भीतर आतो है, 
हम उसे ही प्रमाण मानते हैं, अयवा ९७ विस्वांसीसे ऊपरके दशमलव अंकको 
नगण्य समझ छोड़ देते हैं । जो बात यहां जमीनकी नापीके लिये हैं, वही 
दूसरी बारीक नापियोंके बारेमें भी समझें । नज्ञी आंखोंसे न दिखलाई 
देनेवाले अणुओं, परमाणुओंको जब हम अणु-मापक यंत्रसे नापते हैं, तो 
नहां भी यही बात पाते हें,; इसीलिये साइंसमें यह मानी हुई वात हैं कि 
परमार्थतया निद्िचत मापपर पहुँचना असम्भव है । बाल-वियरिड्ड मशीनमें 
इस्तेमाल होनेवाले बाल-गोलियोंकी नापी वहुत ठीक होनी चाहिये; क्योंकि 
उसके ऊपर मशीनकी उपयोगितामें कमी-बेशी हो सकती है; लेकिन वहां 
भी परमार्थ मापकी उम्मीद नहीं रखी जाती और १।१००,००० इंचकी 
कमी-वेशीको नहीं लिया जाता और जितनी नापियां आपसमें इतनेका 
अंतर रखती हैं, उन्हें शुद्ध माना जाता है । साइंस-संबंधी नापवाले औजारोंको 
और वारीकीमें जाना पड़ता है; कितु वहां भी परमार्थ नाप नहीं मिला 
करता, इसलिये १११,००,००० इंचकी कमी-वेशीको नहीं लिया जाता । 
किसी-किसी मशीनमें १।१,००० इंचकी कमी-वेशी होनेपर भी उसे शुद्ध 
माप मानते हैं । लकड़ीकी मशीनमें १॥३२ इंचकी कमी-वेशीवाले माप 
भी शुद्ध हें । 

इतना कहनेसे स्पष्ट है, कि हमारा सारा काम प्रायिक परिमाणको शुद्ध, 

सत्य मान लेनेपर चल जाता है; उसे छोड़ हम किसी परमार्यके पीछे नहीं 
दौड़ते फिरते और न दाशंनिकके दिमागके सिवाय उसका कहीं पता हूँ । 
दुनियामें जितने हिसाब होते हें, सब इसी प्रायिक मापको ही लेकर चलते हैं । 
लकड़ी-लोहेके कारखानों, मोटर-एरोप्लेनकी बनावट, इंचके लाखवें हिस्से 
तक नापनेवाली दूरबीन-फोटो-मापक आदि यंत्र, प्राणिशास्त्र तथा रसायन- 
शास्त्रमें व्यवहृत होते सूक्ष्म नाप-तोलवाले यंत्र तथा हिसाब, कृषिकी 
योजनाका हिसाब, ग्रहण आदि बतानेवाले ज्योतिय-गणित, दीवानी- 
फौजदारी अदालत तथा कानूनमें व्यवहृत होनेवाले परिमाण. . . मेंसे चाहे 
जिसको ले लीजिये; सभी जगह प्रायिक मापको शुद्ध माना जाता हैं 
और परमार्थ मापको असंभव समझा जाता हैँ । जो वात असंभव है, उसके 
न जाननेको अज्ञान नहीं कहा जा सकता, इसलिये ज्ञानकी सीमाका 
विस्तार करते-करते हम परमार्थपर नहीं चरम प्राविकतापर जव पहुँच 
जाते हें तो हम ज्ञानकी चरम सीमापर पहुँच जाते हें । उसके आगेकी आशा 
रखना दुराश्ञा मात्र हैं; और उसका वस्तु-जगतसे कोई संबंब नहीं हैं, 
इसे हमें हमेशा ध्यानमें रखना होगा । 


ख--सत्य ओर असत्यका ज्ञान 
१-सत्य 


सत्यके बारेमें हलके दिलसे कह दिया जाता कि वह एक, अद्वितीय है । 
किन्तु क्या यह बात वास्तविकतापर निर्भर है ? पूंजीपति और जमींदारके 
लिये यह परम सत्य है, कि मजदूर और किसान उसके लिये काम वारें और 
अपने हाथसे उठाकर जो उन्हें दे दे उसीपर सन्तुष्ट रहें । इस मार्गसे हटना 
नमकहरामी--असत्य-मार्गको ग्रहण करना हैँ । तिख्वन्नामलेके ऋषि, 
पांडीचरीके मुनि,. . . -के जगतगुरु. . -तथा एनीवेसंट--'लोगों' उनकी 
आत्माको शान्ति प्रदान करे--के १२ अहंत और अहंन्तियोंसे छेकर गली 


सत्य शान २५ 


कूचेमें डोलनेवाले छोटे-मोटे सिद्ध महात्माओं तक सभी सेठ. . ., महाराजा 
- » » » नवाब. . .अभीष्ट इस सत्यकी पुष्टि अपने आशीर्वादसे करते हें । 
फिर यह सत्य परम सत्य छोड़ और हो ही कंसे सकता है; क्‍योंकि 
वेसे स्वार्यहीन त्रिकालदर्शी ब्रह्मलीन महापुरुषोंको क्या पड़ी हे, जो असत्यको 
आशीर्वाद देते फिरें। यद्यपि यहां हम जरूर कहेंगे कि और जगहोंपर 
धर्मकीत्तिके शब्दोंमें “नि्ंज्जतामें बंधती (व्यभिचारिणी) को भी मात 
करनेवाले' कुमारिलका ऐसे सिद्ध-ब्रह्म-लीन-महात्माओंके वारेमें यह 
घोषणा करना, सत्यसे बहुत दूर नहीं है ।-- 

“वाणीकी असत्यताके हेतु (राग, द्वेष, मोह) दोष पुरुषोंमें मौजूद 
रहते हैं ।”* 

भारतके किसानों, मजदूरोंके लिये सत्य यही हैं कि जो कमाये उसको 
पहले खानेका हक उन्हें होना चाहिये; जो नहीं कमाता उसे या तो भूखा 
मरनेके लिये तैयार रहना चाहिये, अथवा कमानेवालोंके सामने दांत निकाल- 
कर हाथ पसारनेके लिये | दूसरेकी कमाई भाग्य-भगवानकी देनके नामसे 
यदि हलाल हो सकती, तो सभी चोरों-डकंतोंको जेलोंसे वाहर निकाल 
देना चाहिये । 


२>-ससत्य ज्ञान 


वैज्ञानिक भौतिकवाद मानता है कि वास्तविक ज्ञान आदमीकी 
पहुँचके भीतर है । वास्तविक ज्ञान हम उसे ही मानते हें, जिसका आधार 
विद्यमान भौतिक वस्तु है--ऐसी वस्तु जिसकी सत्ता मनुष्यके ज्ञान या 
कल्पनापर निर्भर नहीं है । सक्रिय, सजीव, वास्तविक मनुष्य और वस्तु- 
सत भौतिक (मानव -मस्तिष्क) वाह्म अर्थो (पदार्थों) के संबंध तथा उनकी 


१ “जयेद्‌ धाष्ट्‌ येन बंधकीम्‌”--प्रमाणवातिक १६६७ 
२ “गिरां मिय्थात्वहेतुनां दोषाणां पुरुषाअयात्‌ ।/--वहीं १२२७ 

एक-द्सरेपर होनेवाली क्िया-प्रतिक्रियाओंको ज्ञान कहते हें । जब तक 
वाह्म पदार्थोके वस्तु-सत्ता होनेको स्वीकार नहीं करते, तब तक उसके 
संबंध तथा क्िया-प्रतिक्रियाकी संभावना नहीं; फिर ऐसी अवस्थामें जो 
ज्ञान होगा वह वास्तविक नहीं अवास्तविक होगा, अतएव वह ज्ञान नहीं, 
अ-ज्ञान मात्र होगा । 

फिर दार्शनिक कहेंगे, वस्तु-निर्भर ज्ञान कभी पूर्ण नहीं होता, वह हमेशा 
अपूर्ण रहता है, अपूर्ण ज्ञानको प्रमाण नहीं माना जा सकता; प्रमाण उसी 
ज्ञानका हो सकता है, जो पूर्ण है । इसका उत्तर यह है कि पूर्ण ज्ञान या आपकी 
परिभापामें जिसे परमार्य-ज्ञान कहते हें, उसका कहीं पता नहीं, क्योंकि 
आपके ही कथनानुसार न वहां इन्द्रियां पहुँच सकती हें, न वृद्धि | ऐसा 
परमार्थ ज्ञान सिर्फ श्रद्धावश ही माना जा सकता हैं । सत्य ज्ञान वही है, 
जो कि वास्तविक--वस्तु-निर्भर--हं । सभी सत्य सापेक्ष हें । साइंस और 
सभी मानवीय ज्ञान लगातार बदलता रहता है, इसलिये ऐसे सत्यसे बे-सत्यका 
ही रहना अच्छा हे--यह संदेहवाद, निराकारवाद, विज्ञानवाद शून्यवादकी 
ओरसे कहा जाता है; और उनमेंसे कितने तो यहां तक कह जाते हें कि 
'सत्य' कोई वस्तु ही नहीं है । ये सभी वाद कभी सत्यको नहीं पा सकते, 
अथवा हाथमें आये हीरेको परखनेकी उनमें शक्ति ही नहीं है । यह वैज्ञानिक 
भौतिकवाद ही है, जो जानता हे कि सापेक्षमें कैसे परमार्य और परमार्थमें 
कंसे सापेक्ष सत्यको पाया जा सकता हैं । लेनिनका कहना हे'-- 

“आप कहेंगे, सापेक्ष और परमार्य सत्यका यह (आपका बतलाया) 
भेंद स्पष्ट नहीं है । में उत्तर दूंगा कि काफी स्पष्ट न होनेपर भी, वह 
साइंसको. . मुर्दा, सुन्न, काठमारा मतवाद वननेसे बचा सकता है | लेकिन 
साथ ही वह इतना स्पष्ट है कि श्रद्धावाद, अज्ञेयवादके किसी छापेको 
(साइंसके तीरपर) रखने और उसे ह्यूम तथा कांटेके (---शंकराचार्य, 





१ ऊगिलागीता) गाते फराफुल्वां० (पंपंतं5ए0, 9. 407 

विवेकानन्द, रामतीर्थवो भी झामिल कर लीजिये) चेलोंके दाशंनिक 
विज्ञानवाद तथा बाजीगरी बननेसे रोक सकता है । यहां (दोनोंके बीच) 
सीमा मौजूद है; किन्तु उसे आपने नहीं देखा । और न देखनेके कारण 
प्रतिगामी दरशनके कीचड़में गिरनेसे अपनेको नहींब चा पाया--यह (सीमा ) 
है वेज्ञानिक भौतिकवाद और (शून्यवादी ) सापेक्षतावादकी सीमा ।” 

और एन्गेल्सके शब्दोंमें-- 

“इस बातसे घबड़ानेकी जरूरत नहीं कि आज जिस ज्ञानकी अवस्थामें 
हम पहुँचे हें, वह उससे ज्यादा पूर्णताको नहीं पहुँची है, जो कि इससे 
पहिले थी । अभी ही बहुत विस्तृत (ज्ञान-) सामग्री जमा हो गई हैं और 
कोई आदमी जो किसी एक साइंसमें विशेषज्ञ बनना चाहता है, उसके लिये 
इनका अध्ययन बहुत ही श्रमसाध्य कार्य है ।” 

हर शास्त्र शाखामें मनुष्यका ज्ञान कितना बढ़ चुका है, और हर रोज 
कितनी तेजीसे बढ़ता जा रहा है, वह हमारे भारी सन्‍्तोषकी वात है । 
चूंकि ज्ञान पूर्ण नहीं है, उसमें वृद्धिकी बराबर गुंजाइश है, इसलिये उसकी 
वृद्धिकों हम जहां छोड़ रहे हें, हमारी अगली पीढ़ी उसे वहांसे आगे ले 
जायेगी । यह देखकर हाथपर सिर धरकर रोना बुद्धिमानीका काम नहीं 
है । ज्ञानमें यदि पूर्णता---जिससे आगे और कोई वुद्धि नहीं--हो जाय, तो 
विश्वकी गति बेकार हो जायगी, गुणात्मक-परिवत्तंनसे नये-नये गुणों, 
नई-नई वस्तुओंका उत्पन्न होना बन्द हो जायगा और प्रगतिशील, सजीव, 
नव-नव-विकसित विश्वकी जगह वह अचल, मुर्दा, फोसील-सा रह 
जायगा । 

ज्ञानकी प्रामाणिकता--वदलते रहते ज्ञानकी प्रामाणिकता नहीं होगी, 
यह शंका फजूल है । सारे विद्व-ब्रह्मांडमें बदलती चीजें ही सारा काम कर 
रही हें । यदि आप बढ़नेवाले न होते तो माता या पिताके रज-अंड तथा 
वीयँ-कीट ही रह जाते । किसी भी अवस्थामें इस परिवत्तंन, इस वृद्धिको 
रोककर देखिये । वीयंकीट सिर्फ '/., , , इंच बड़ा होता है, माताका रज-अंड 

/.५ इंच, दोनों मिलनेपर भी मानव-प्राणी सिर्फ /., , , इंचका होगा; 
वजन कितना होगा, यह इसीसे जानिये--सप्ताह भरका मानव-गर्भ सिफफ 
रत्तीका होता हैं । छ: मासका १ सेरके करीब । पैदा होनेपर स्वस्थ वच्चा 
२० इंच (एक हाथ से थोड़ा ऊपर) बड़ा और ३॥ सेर भारी होता है; 
जो बढ़ते-बढ़ते पंद्रह वर्षकी आयुमें ६२५/, इंच (३॥ हाथ) लंवा और १ मन 
८ सेर भारी हो जाता है । आप सोच सकते हें, जिस तरह शरीरकी वृद्धि 
रोकनेकी कामना शुभ-कामना नहीं कही जा सकती, वैसे ही ज्ञानकी वृद्धि 
रोकनेकी कामना भी वही कर सकते हें, जिन्हें मानवजातिका हितंषी 
नहीं कहा जा सकता। ज्ञानको दिनपर दिन बढ़ने दो, अगली 
पीढ़ीको पिछली पीढ़ी द्वारा खूब पराजित होने दो--पुत्रादिच्छेत्‌ 
पराजयम्‌ ।” 

“सोचनेकी शक्ति रखनेवाले कितने ही अत्यन्त अपूर्ण मनुष्यों द्वारा 
विचारकी पूण्णता प्राप्त होती हैं । असीम सत्यका दावा रखनेवाला ज्ञान 
कितनी ही सापेक्ष भूलें करके प्राप्त होता है ।”' 

“मनुष्यका ज्ञान (अपनी वृद्धिमें) सरल रेखाका अनुगमन नहीं करता; 
वल्कि वह एक ऐसी वक्र रेखा का अनुसरण करता है जो कि सदा वृत्तके 
बननेकी कोशिशमें रहती हे--अर्थात्‌ घूमघुमौआ चकक्‍्करमें । इस वक्र 
रेखा (घूमघुमौवे चक्कर ) की हर एक टुकड़ी---हर एक खंडको (एक छोरसे ) 
एक स्वतंत्र, पूर्ण सरल-रेखामें बदला जा सकता हैं; जो कि सावधान 
न रहनेपर दलदल' (शासक वर्गके वर्गस्वार्थ द्वारा दृढ़ बनाये धर्मंवादमें ) 
गिरा देता हैं ।”* 

इसलिये सापेक्ष सत्यसे बाहर जाना, आंख बन्दकर जंगलमें टहलने 
जाना है । वस्तुतः जो कुछ परमार्थ सत्य है, वह सापेक्षके भीतर ही है । 





१ ७क्िलाबीजा गाते डि्ाफुलाएं० (मल (फए ॥ल्यांग) . 
र,ल्यंत : (॥ ८०४८३. 

३--प्रयोग ओर सिद्धान्तकी एकता 


दूसरे दर्शनों और वैज्ञानिक भोतिकवाद (साइंसके अधिनायकत्त्व) में 
सबसे बड़ा अन्तर यह हैँ कि वैज्ञानिक भोतिकवाद एकमात्र प्रयोगको ही 
सत्यकी कसोटी मानता है, उसके लिये कोई ज्ञान तब तक सत्य नहीं है, 
जब तक कि वह प्रयोगकी कसौटीपर पक्‍का नहीं उतरता | इसीलिये 
स्तालिनका कहना--“सिद्धान्त प्रयोगके बिना बांझ है ।” भगवद्गीताको 
किसी समय कमंयोगकी कुंजी माना जाता था । तिलकने जेलमें बन्द रहते 
वक्‍त गीतापर अपनी प्रसिद्ध पुस्तकको इसी मतलवसे लिखा था ।--कितना 
ही आगे बढ़नेपर भी तिलक योगसे आगे नहीं जा सके और वस्तुतः 
किसीकी तारीफसे नहीं, बल्कि वृक्ष अपने फलसे पहिचाना जाता हूँ । गीताने 
कर्म-युद्धके लिये तो लोगोंको उतना त॑यार नहीं किया, . जितना कि उस युद्धसे 
पलायनके लिये। वैज्ञानिक भौतिकवाद वास्तविक अर्थमें कर्मका दर्शन 
है । “दाशंनिकोंने सिर्फ जगतकी व्याख्याको परिवर्तित किया; किन्तु 
हमारा काम है, खुद जगतको परिवरत्तित करना ।”---मार्क्सने इस वचनमें 
बेज्ञानिक भौतिकवादके मर्मको निकालकर रख दिया हैं । 
माक्‍सने वेज्ञानिक भोतिकवादको जैसी अवस्थामें विकसित किया, 
उससे साफ हो जाता हू कि माक्‍्सका जोर प्रयोगपर इतना ज्यादा क्यों है । 
कितने ही लोगोंने पढ़ या सुन रखा है कि मास पुस्तकोंमें डूबा रहता था, 
इसलिये उसके विचार पुस्तकके कीड़ों जैसे होंगे । इसमें शक नहीं, मार्क्स 
लंदनमें वृटिश-म्यूजियमके पुस्तकालयमें काफी समय देता था, उससे पहले 
पेरिग्रके बिव्लियोथिक-नाइनल, तथा बेलिन, हाइडेलबेर्ग, जेना और वोन 
विश्वविद्यालयोंके पुस्तकालयोंमें भी वह पुस्तकाध्ययनमें दत्तचित रहा था । 
: किन्तु, यह समझना कि मार्क्स अपने क्रान्तिकारी सिद्धान्तपर सिर्फ पुस्तकों 
को पढ़कर पहुँच गया, बिलकुल गलत खयाल हूँ । मार्कसवाद न १९१७ 
ई०की रूसी क्रान्तिमें पैदा हुआ और न १८६७ ई० में कापिटलके लिखे 

जानेके बाद; उसका जन्म १८४८ ई०से पहिले हुआ था। कापिटलके 
रूपमें माक्संवादका जन्म नहीं हुआ, वल्कि उसके रूपमें वह प्रौढ़ताको 
प्राप्त हुआ । मार्क्सवाद (वेज्ञानिक भौतिकवाद)का जन्म उन संघर्षोंमें 
हुआ जिनमें मार्क्स ओर एन्गेल्सने जवाबदेहीके साथ स्वयं क्रियात्मक 
रूपसे भाग लिया । १८४८ ई०की फ्रेंच-क्रान्तिमें, पहिलेके क्रान्तिकारी 
आन्दोलनोंमें ही नहीं, बल्कि खुद उस क्रान्तिमें, उन्होंने भाग लिया था। 
एन्गेल्सने जमंनीके मजदूरोंके सशस्त्र विद्रोहमें क्रान्तिके हथियारबन्द सिपाही 
के तीरपर भाग लिया था और माकक्‍्संने उसके गढ़ कोलोनमें रहते संघर्ष- 
संचालनमें ऐसा जवर्दस्त भाग लिया कि गवर्नमेंटने दो वार उनपर फांसीकी 
सजावाले देश-द्रोहका मुकदमा चलाया । यूरोपमें सर्वत्र फंलनेवाले मजदूर- 
विद्रोहका आरंभ मार्क्स एन्गेल्सने अपनी “कमूनिस्त घोषणा” (१८४७) से 
किया था और इस विद्रोहकी वाढ़का अन्त माक्सं-सम्पादित जर्मन देनिकपत्र 
“नोये राइनिश जाइटुड्‌.'' (हामवुर्ग ) के अन्तिम अंकके साथ १८५०में हुआ। 
सन्‌ १८५०-६४ ई०का समय है, जिसका बहुत-सा हिस्सा माक्‍सेने ब्रिटिश- 
म्यजियमकी पुस्तकोंके अवलोकनमें लगाया | किन्तु यह वह समय था, 
जब कि यूरोपमें किसी जगह खुले तौरसे क्रान्तिकारी आन्दोलन चलाया 
नहीं जा सकता था और मा््सको वहां पर रखने की जगह नहीं मिल रही थी। 
इन चौदह वर्षोमिं भी मार्क्स सिर्फ ब्रिटिश-म्यूजियमकी पुरानी जिल्दोंकी घूल 
ही नहीं चाटता रहा, बल्कि उस समय भी उसकी कलम क्रान्तिकी शक्तिको 
अधिक दृढ़ और बहु-देशव्यापी बनाने में लगी हुई थी । अमेरिकन देनिक- 
पत्र “न्यूयार्क द्रिब्यून”में भारतकी राजनीतिक-सामाजिक अवस्था तथा 
क्रान्तिकी संभावनाके बारेमें माक्सने जो लेख लिखे थे, वे इसी समय 
(१८५२-५३ ई०)में लिखे गये थे । 

१८६४ ई०के वाद हम माकक्‍्सको फिर संघर्ष-क्षेत्रमें देखते हें और 
तबसे १८७२ ई० तक वह अन्तर्राष्ट्रीय मजदूर आन्दोलनका नेतृत्त्व करता 
है । उसके बाद अपने जीवनके अन्तिम समय (१८८३ ई०) तक मार्क्स 

फिर कलमके काममें लूगता है, लेकिन साथ ही उसकी नजर उस समयके 
मजदूर आन्दोलनसे नहीं हटती और भविष्यकी मजदूर-क्रांति तथा मजदूर 
शासनकी गहरी नींव रखना तो उसका एकमात्र काम हो जाता हैँ । 

इतना कहनेसे साफ हैँ कि वैज्ञानिक भौतिकवादका रास्ता गीता 
या वेदान्तके पछायनवादसे विलकुल अलग है । वह जगतको छोड़ भागना 
नहीं चाहता, वल्कि जगतकों बदलना चाहता हँ। जगतके बदलनेमें 
कर्म--संघर्ष---की जरूरत हैं, उसमें मुंदी आंखें नहीं, खुली आंखोंकी 
जरूरत हे । 

वेज्ञानिक भौतिकवाद किन वाद-प्रतिवादोंका संवाद है, यदि इस बात 
पर हम ध्यान देंगे, तो मालूम होगा कि वह क्‍यों इस प्रयोग और सिद्धान्त 
के समन्वयको चाहता हे । वैज्ञानिक भोतिकवादमें दो अंश हें, एक ढ्ंद्ववाद 
और दूसरा भौतिकवाद । दुंद्ववाद हेगेलके विज्ञानवादमें था और भौतिक- 
बाद सत्रहवीं-अठारहवीं सदीके यांत्रिक भौतिकवादमें । यांत्रिक भौतिक- 
वाद भोतिकवादकी भौतिकता--वास्तविकताको स्वीकार करता था, 
यह उसका मजबूत पहलू था। किन्तु उसमें किसी गुणात्मक परिवर्तन, 
किसी विच्छेदयुक्त-प्रवाहकी गुञ्जाइश न थी, इसलिये वह॒विश्वकी पूरी 
व्याख्या नहीं कर सकता था, न विच्छेदयुक्त-परिवत्तंन--क्रान्ति--के 
लिये वह चतुर पथ-प्रद्शंक हो सकता था । इस भौतिकवादसे बिलकुल 
उलटा हेगेलका दंद्वात्मक विज्ञानवाद ब्कंले और शंकर जैसा ढूंठा, कूटस्थ, 
एकरस विज्ञानवाद (विज्ञान--बअ्रह्म सत्य और सब झूठा) नहीं था । 
हेगेल उसे क्षण-क्षण परिवत्तनशील वृद्धिपरायण मानता था। विश्व उसके 
लिये हर क्षण “हे” नहीं, “हो रहा है” है । यह हेगेलके दंद्वात्मक विज्ञान 
वादका मजबूत पहलू था । किन्तु, दूसरी ओर वह विश्वकी भौतिक सत्ता-- 
वास्तविकता--को इनकार कर अपनेको अ-वस्तुवादी साबित करता था । 
ऐसा बाद न वस्तु-सत सिद्ध हो सकता है, न जीवनमें किसी काममें आ 
सकता है । माक्सं-एन्गेल्सने अपने वैज्ञानिक भोतिकवादमें पुराने भोतिक-_ 

वादकी भौतिकता और हेगेलके दंद्वात्मक विज्ञानवादकी दुंद्वात्मकताको 
लेकर अपने दर्शनका विकास किया । 

वैज्ञानिक भौतिकवादके अनुसार, विज्ञानवादी गलत रास्ते पर हैं, 
जब कि वह समझता है कि सत्यको हम सिर्फ अपने मस्तिष्क--मन--के 
भानमतीके पिटारेसे निकालकर रख सकते हें । भोतिकवादी भी गलती 
करता हैं, यदि वह इस वातको नहीं समझता कि सत्यको हम अपने 
मस्तिष्ककी सहायतासे प्राप्त करते हेँ। मस्तिष्क हमें सिद्धान्त तक पहुँचाता 
है, भौतिकता हमें प्रयोगपर नजर रखनेके लिये मजबूर करती है । यही 
नहीं, जिस तरह भोतिकता मस्तिष्ककी जननी हँ, उसी तरह सिद्धान्तकी 
प्रसवभूमि प्रयोग है । बल्कि यह कहना चाहिये कि सिद्धान्त प्रयोगका 
सार-संग्रह है । आखिर सिद्धान्त हैँ क्‍या? अनेक व्यक्तियों, अनेक 
पीढ़ियोंके लाखों प्रयोगों-रजवोंका ही परिणाम । इसीलिये सिद्धान्तको 
अपने जीवनदायक प्रयोगके विरुद्ध जाना नहीं चाहिये । प्रयोगसे विरुद्ध 
सिद्धान्त सिद्ध-अन्त (सिद्ध-परिणाम) ही नहीं रह जाता | बिना पिताके 
पुत्रकी भांति उसे पहिले अपने पिवाको ढूंढ़नेकी जरूरत पड़ेगी । इसलिये 
जिस वक्‍त हम यह कहते हैं कि सिद्धांत और वादकी एकता आवश्यक हैं, 
उस वक्‍त यह भी खयाल रखना चाहिये कि प्रयोग मूल है, सिद्धान्त उसकी 
शाखा है । 

वैज्ञानिक भौतिकवादी दृष्टिसे प्रयोग और सिद्धान्तकों किस तरह 
छेना चाहिये, इसे हमने बतलाया; यहां यह भी देखना हैँ कि प्रयोग और 
सिद्धान्तके आपसी सिद्धान्तकों दूसरे किस तरह मानते हें । 

१. कुछ लोग कहते हें--प्रयोग और सिद्धान्तमें कोई समन्वय नहीं 
हो सकता | प्रयोग इस गंदी, स्थूल, असत्व, मायावाली दुनियाकी चीज 
है; सिद्धान्त चिर सत्य-शिव-सुन्दर हे, दोनोंका क्या वास्ता ? ये आकाश- 
चारी हारिल हें, जो “अज्ञेय” के हारिलकी तरह भी हार माननेके लिये 
तेयार नहीं, और उन्होंने सदाके लिये भू-परित्यागकी कसम खा रखी 

है ।--हां, लेकिन मानसिक तौर हीसे, इसकी परीक्षा लेनी हो, तो ऐसी 
किसी हारिल--हंस--परमहंस--त त्त्वज्ञानी--बअरह्म लीन--महात्मा---को 
एक रसगुल्लेके वाद क्वीनेनसे लिपटे दूसरे रसगुल्लेको खिलाकर देख 
लीजिये । सिद्धान्त--दर्शन--ज्ञान ही सब कुछ है, उससे अतिरिक्त 
कुछ है ही नहीं, इस तरहके विचार रखनेवाले लोग, मकड़ीकी भांति अपने 
भीतरसे (किन्तु अपने भीतरको भी स्वीकार करना तो उनके लिये मुहिकल 
है, इसलिये शून्यसे ) सिद्धान्तकों निकालते हैं । 

२. दूसरे लोग हैं, जो प्रयोगसे एकदम इनकार तो नहीं करते, किन्तु 
वह सिद्धान्तको ही प्रधान मानते हें । उनकी दृष्टि (--दर्शन) में सिद्धान्त 
प्रयोगकी सन्‍्तान नहीं है, वह एक स्वयंभू तत्त्व हैं । इनके लिये साइंसका 
सारा परिश्रम , सारी सफलता कोई महत्त्व नहीं रखती, क्योंकि वह स्वयंभू 
होनेका दावा नहीं कर सकती । ऐसे मतवालोंके लिये प्रयोगका आश्रित 
होना निम्न कोटिके लोगोंके लिये छा जाता हैं; सिद्ध, महर्षि इससे ऊपर 
हैं । गांघी जैसे विश्वके प्रति अपार करुणा दिखलानेवाले, सदा आत्माकी 
आवाज सुननेके लिये कान लगाये रहनेवाले महात्मा इसी कोटियें हैं । 

३. तीसरी तरहके लोग प्रयोग और सिद्धान्तमें किसीको प्रधानता 
नहीं देते । वह तटस्थ, न्यायाधीश वनना चाहते हें ।--भौतिक विश्व 
असत्य है, इसलिये प्रयोगको प्रधानता कंसे दी जा सकती है ? सिद्धान्त 
और प्रयोग दोनों ही कल्पना हें, इसलिये उनमेंसे किसीको प्रधानता नहीं 
देनी चाहिये। 

इसमें शक नहीं, इन तीनों तरहकी विचार-सरणियोंमें देखनेमें अन्तर 
है, किन्तु वस्तु-सतकी दृष्टिसे देखनेपर मालूम होगा कि सबका उद्देश्य हें, 
भौतिकता--वास्तविकताका विरोध करना, और मनुष्यको जगत-परि- 
वत्तंनके कामसे हटाकर जगतकी ख्याली व्याख्यामें लगाना। इन सिद्धान्तोंमें 
प्रभु, शोषक-वर्ग क्यों इतना आनन्द अनुभव करता है, इसके बारेमें ज्यादा 
कहनेकी जरूरत नहीं,--“जानि न जाइ निशाचर माया” कहना काफी 

नहीं है, क्योंकि निशाचर-मायाका समझना उतना मुश्किल नहीं है, यदि 
आपके पास आंख-कान मौजूद हों । 

सिद्धान्तकी कसौटी प्रयोग है, इसे सारे साइंस मानते हें । वस्वुतः 
साइंस और अ-साइंसका भेद ही इसीमें है कि साइंस किसी वक्‍त भी अपने 
सिद्धान्तको प्रयोगकी कसौटीपर कसनेमें गफलत नहीं करता । प्रयोगके 
दौरानमें साइंसवेत्ता एक सिद्धान्तकी झलक पाता हैं, किन्तु उसे “अल्हाम”, 
“देवी वाग्‌” “आकाश-वाणी” “आत्माकी आवाज” कहकर अपनेको और 
दुनियाको वह धोखा देना नहीं चाहता । वह प्रयोगशालामें उसकी बड़ी 
बारीकीके साथ और अनेक वार परीक्षा करता है। सभी परीक्षाओंमें 
एक-सा ठीक उतरने के बाद वह या तो उसे इस तरह सप्रमाण स-आकार 
लेखके रूपमें लिखता हैँ, जिसमें दूसरे भी प्रयोग करके उसकी सत्यताको 
जान सकें; अथवा अपने सिद्धान्तकी सचाईको रेडियो, हवाईजहाज, 
दूरदर्शनके यंत्रोंके साकार रूपमें उपस्थित करता हैं । वस्तुतः, प्रयोग और 
सिद्धान्तके समनन्‍्वयके विना कोई साइंस-संबंधी आविध्कार नहीं हो सकता । 
साधारण प्रयोगोंसे सीखते तथा मानसिक तौरसे विकसित करते भारतीय 
विद्वान ईसाकी पांचवीं-छठीं सदी में वहां पहुंच गये थे, जहां आधुनिक-वैज्ञानिक 
युग आरंभ होनेकी काफी कारण-सामग्री मौजूद थी; किम्तु भारतीयोंने 
अल्वेरूनी द्वारा (९७३-१०४८ ई०) उद्घृत आर्यभट (जन्म ४७६६०) 

के निम्न सूत्रकों भुला दिया और वह पिछड़ गये-- 

“सूर्यंकी किरणें जो कुछ प्रकाशित करती हें, वही हमारे लिये पर्याप्त 
है । उनसे परे जो कुछ है और वह अनन्त दूर तक फैला हो सकता है, छेकिन 
उसका हम प्रयोग नहीं कर सकते । जहां सूर्यकी किरणें नहीं पहुँचतीं, वहां 
इन्द्रियोंकी गति नहीं, और जहां इन्द्रियोंकी गति नहीं, उसे हम जान नहों 
सकते ।”! 


ञ्प 
हज 


१ “अल-हिन्द” । 

साइंसके क्षेत्रमें तो इस तरह प्रयोगकी प्रधानता न समझ भारतीय 
आगे ही नहीं बढ़ सके, वल्कि आयंभटके युक्ति-प्रमाण द्वारा सिद्ध भू-अ्रमणको 
न पतिया फिर वही पुराना चर्खा--तालमीके' भूकेन्द्रक सौरमंडलके 
विश्वासको--चलाते रहे । दर्शन और मनोविज्ञानके क्षेत्रमें धर्मकीत्ति 
(६०० ई०)के बाद कोई प्रगति नहीं हुई। घमंकीत्तिके तीक्षण विश्लेषण 
हाक्तिका रहस्य भी उसकी प्रयोगकदितामें हे ।--यद्यपि धर्मकीत्ति 
योगाचारके विज्ञानवादके सिद्धान्तको पुष्ट करनेकी भी कोशिश करता है, 
किन्तु वह वेगार-सी टाली वात मालूम होती है; क्योंकि वैसा होनेपर “अर्थ- 
क्रियामें जो समर्थ है, वही परमार्थ सत हँ*” इसी तरह सक्रियताको परम 
सत्यका मुख्य लक्षण न बताता | सिद्धि, समाधि, परिचित-ज्ञानकी बातें 
पिछले महायुद्धेके बादसे भारतमें फिर उसी तरह जोर पकड़ने लगी हें, 
जिस समय यूरोपमें इसी समय प्रेत विद्या; किन्तु भारतीय सिद्ध-्योगी 
लोग इन बातोंको अंधेरी कोठरी, या मुग्ध भक्तोंके सामने ही दिखलाना 
चाहते हैं । जब तक उन बातोंको उद्ची तरह प्रयोगकी कसौटीपर कसा नहीं 
जाता, तब तक उनकी भौतिक व्याख्या नहीं हो पाती, तब तक उनका महत्त्व 
एक चतुर बाजीयरके 'जादूसे वढ़कर नहीं है । किन्तु जो सिद्धान्त प्रयोग- 
सिद्ध हैँ, उससे क्ज्ञास्िक मोतिकवादी इनकार कंसे कर सकते हैं । वेज्ञानिक 
भौतिकवादी यह भी मानतै हें कि हमारे ज्ञानकी सीमा जो आज है, सौ साल 
बाद इससे ज्यादा बढ़ी रहेगी, हजार वर्ष बादके ज्ञानके समुद्रके सामने 
आजका ज्ञान तलाई जैसा मालूम होगा । मस्ति८्कके अन्दर निहित शक्तिको 
साइंसके तरीकेपर खोज तो वत्तंमानः शताब्दीमें पावेलोफू-के युगान्तर 
उपस्थित करनेवाले प्रयोगोंसे शुरू हुई हैं । किन्तु इसका दृष्टान्त दे देकर 

ऐरे-गेरे-नत्यू-खेरे भो यदि अपनी सिद्धाईको मनवाना चाहें, तो यह उनकी 
अनधिकार-चेष्टा होगी । यदि आप समझते हें कि आप या आपके मित्रके 
पास कोई ऐसी अद्भुत मनोवैज्ञानिक शक्ति है, तो उसकी परीक्षा प्रयोग- 
शाल्ममें हर तरहके मिथ्या-विश्वासरहित साइंसवेत्ताके सामने करवाइये; 
एक्स-रे, फोटो, केमरा, नाप-तोल किसी वातसे घबराइये नहीं--सांचको 
आंच क्‍या ? यह कहकर जान बचानेकी कोशिश मत कीजिये कि हम 
प्रसिद्धि नहीं चाहते । आपके चेले-चांटे कानोंकान जिस तरहका प्रोपेगेंडा 
आपके वारेमें कर रहे हें, वह मानवताके लिये अत्यन्त अनिष्ट है । इसलिये, 
यदि आप इस दक्तिको “रोजगार”का एक जरिया नहीं बनाना चाहते हैं, 
तो अच्छा है, आप या तो उसकी गलती समझें अथवा उसे साइंस-सम्मत 
एक तत्त्व--सिद्धान्त---साबित करें । 

(१) करनी और कथनी--सिद्धान्त और प्रयोगकी एकताका मतलूब 
यह भी हे कि आपकी कथनी जैसी है, यदि करनी वँसी नहीं है, तो वह 
कोड़ीकी तीन है । कोई ब्रह्मज्ञानी वेदान्ती एक शिवालय बनाते हैं, तो इसका 
मतलब है कि सर्वव्यापी, सर्वान्तर्यामी, ब्रह्मके स्वरूपपर उनका विश्वास 
नहीं है । और फिर जब उस शिवालेके ऊपर विजली गिरनेसे बचानेके लिये 
लोहा गाड़ते हैं, तो इसका अभिप्राय यही है कि यदि मनुष्यने पहिलेसे साव- 
घानी नहीं की, तो शिवके शासनमें रहनेवाली बिजली अपने मालिकके ही 
घरको नष्ट कर देगी। फिर तो ब्रह्मसे ज्यादा सर्वशक्तिमान आपका 
साइंस है, जो कि विजलीको ऐसी नाजायज हरकतसे रोक सकता हे । यहां 
करनी साफ कथनीके विरुद्ध जाती है । 

यूरोप--विशेषकर अमेरिका--में कुछ दार्शनिक ऐसे हुए हें, जो अपने- 
को उपयोगितावादी कहते हें और प्रयोगको भी मानते है । वस्तुत: साइंसके 
युगमें--जब कि सभी जगह प्रयोगों और प्रयोगशालाओंकी जयदुन्दुभी 
बज रही हैं; यह हो नहीं सकता था कि दा्शनिक-दश्षेत्रमें उसकी गूंजन 
पहुँचती । किन्तु इन उपयोगितावादी दार्शनिकोंकी वही मिसाल है--जो 

चमकता हैं, सभी सोना नहीं होता । उनका सिद्धान्त हैं “वह सिद्धान्त या 
विश्वास ठीक है, जो काम करनेवाला (उपयोगी) होता है ।” किन्तु 
इसकी मददसे घ॒र्मं और भूत-प्रेत तथा जादू-मंतरको'! भी आप ठीक साबित कर 
सकते हें । कुमारी मरियम माईके चमत्कारोंके बहुतसे साकार उदाहरण 
मार्सेइ (फ्रान्स)के पहाड़ीवाले गिरजेमें रखे हुए हें--लंगड़े वेशाखी लेकर 
आये थे, माईकी कृपासे चंगे हो गये, उनकी वेशाखी टेंगी हुई है; समुद्रमें 
जहाज डूब रहा था, माईके भकतोंने “त्राहि माई ! त्राहि माई !” की, 
जहाज सही-सलामत किनारे पहुँच गया, उन्होंने कृतज्ञतासूचक लेख माईके 
मकान (गिरजें) में खुदवा दिया, आदि आदि । उपयोगितावादी दाशंनिक 
कहते हें, चूंकि इससे आदमीके निर्वल हृदयको दृढ़ता मिलती हें---यह ठीक 
काम करता है;--इसलिये यह विश्वास (सिद्धान्त) ठीक हे । उनके 
सिद्धान्तके अनुसार यदि चोरका सिद्धान्त ठीकसे काम करता है, तो वह भी 
ठीक हँ---और इसीलिये तो उनके दिलमें पूंजीवादी लूटके लिये “साधु- 
साधु”के शब्द हें । इन “प्रयोगवादियों”के दर्शनके दो मुख्य उद्देश्य हें, एक 
तो प्रचलित वैयक्तिक या सामाजिक आचार-नियमोंके दोषोंकी ओरसे आंख 
मूंदकर दर्शन, युक्ति, प्रयोगके नामपर उनका समर्थन करना और इस प्रकार 
अपनेको धर्माचार्यों तथा शोषकोंका कृपापात्र बनाना; दूसरे वह करनी 
या प्रयोगका अर्थ करते हें--जिसे आप अपनी खुशीसे करने लग पड़ें । 
“उपयोगितावादी ” प्रत्येक आदमीके लिये “सत्य”, “विश्व”, “वास्तविकता” 
को अलग-अलग मानते हें; यह उपयोगितावाद प्रयोगवादके नामपर 
प्रच्छन्न विज्ञानवादको छोड़कर और क्या हे ? यह वाद अफलातूं जैसे घोर 
विज्ञानवादीके वादसे फर्क नहीं रखता। उसने भी अपने प्रजातन्त्र' में 
मनुष्यकी मनमानी तीन जातियां बनाई थीं । उनके बारेमें जब यह सवाल 
हुआ कि लोग क्‍यों किसीको दार्शनिक समझ उन्हें समाजका हर्त्ताकर्ता 

मान छेंगे। अफलातूंने कहा--उन्हें बतछाना होगा कि मनुष्योंमेंसे कुछ 
सोनेकी घातुके बने हें, कुछ पीतलके, कुछ लोहेके । लेकिन सव तो मिट्टीके 
एकसे बने हें, फिर उन्हें सोनेका माननेवाला कौन आंखोंका अन्धा मिलेगा ? 
--+वचपनसे ही ऐसा प्रोपेगेंडा करते रहनेसे छोग इसे मान लेंगे । यह 
मानकर जब उसके अनुसार अफलातूंका प्रजातन्त्र काम करने लग पड़ेगा, 
तो सोने-पीतलके आदमीवाला सिद्धान्त सही साबित हो जायगा । निश्चय 
इस तरहके “प्रयोगवाद”को भारतमें तो वहुत जोरसे वर्त्ता गया है । अफ- 
लातूंके सोने-पीतलवाले आदमियोंका प्रजातन्त्र तो घरतीपर कभी कायम 
नहीं हुआ, किन्तु हिन्दुओंके ब्रह्माके मुंह-बाहु-उर-परसे पैदा होनेवाली 
वर्ण-व्यवस्था या “मरण-व्यवस्था” का राज्य तो अब भी हमारे सिरपर 
सवार हैँ । यह व्यवस्था (सिद्धान्त) काम कर रही है, इसमें संदेह करनेकी 
गुंजाइश कहांसे हो सकती हैं, जब कि आप हर स्टेशनपर हिन्दू पानी, 
मुसलमान पानी देखते हर व्याह-शादीमें श्रीवास्तव-खरे-कन्या श्रीवास्तव- 
खरे-वरको ठीक किये जाते पाते हें । चूंकि यह “मरण-व्यवस्था” साढ़े 
तीन हजार वर्षसे ठीक तौरसे काम कर रही है, इसलिये यह कोलतारसे 
पुता नहीं, वल्कि दूधसे धुला सिद्धान्त हैं । इसकी और समुज्ज्वल व्याख्या 
सुनना चाहते हों, तो संकटमोचनके पास जो आजकल “अभिनव व्यास”ने 
अपनी गीता-कथा जारी की हैँ, उनसे जाकर पूछ लें । 

(२) गांधीवादी “प्रयोग”--हां, ऐसे “प्रयोगवादी” भारतमें एक 
जगह और मिलेंगे--सेवाग्राममें । वहांके “सत्यके प्रयोग को इस वक्‍त 
भुला देना भारी कृतघ्नता होगी । चुंकि उपवासकी खबर दुनियामें विजली- 
की चालसे दोड़ जाती है, सेठ-सेठानी-चर्खापन्थी-नेता चेंवर लेकर आ 
घेरते हें, और कभी-कभी ब्रिटिश-गवनंमेंटका आसन भी डोल जाता है 
(यदि कहीं एक छोटे शिखंडीका वाल भी नहीं हिलता तो उसकी परवाह 
नहीं) इसलिये उपवास महासिद्धान्त हैं । और सामूहिक-प्रार्थना ?-- 
उसके महा-महासिद्धान्त होनेमें किसको सन्देह हो सकता हैं ?--जहां 

हजारों श्रोता गदगद्‌ हो “रघुपति राघव राजाराम । पतितपावन सीता- 
राम” कर रहे हों, शहरमें प्रायंनाकी खबर लगते ही बिना विज्ञापन बांटे, 
बिना डुग्गी पीटे, हजारों आदमी क्रीड़ाक्षेत्र या बिड़लाप्रासादमें जमा हो 
जाते हें; उस प्राथंनाको काम न करनेवाली कौन कहेंगा ? प्रायना जब 
इतनी अच्छी तरह काम कर रही है, फिर उसके सत्य--सिद्धान्त-- 
होनेमें शंका वही कर सकता है, जिसकी हियेकी फूट गई है । और चर्खा- 
प्रचार ? इसके सिद्धान्त होने--अथ्थात्‌ काम कर सकनेवाला (काम- 
चलाऊ) होने--के वारेमें सवूत चाहते हों, तो सेठ पकौड़ीमल. . .कचौड़ी- 
मल. : .से पूछ लीजिये । इस महांसिद्धान्तके साय भारी काम हुआ विदेशी 
कपड़ों-वस्तुओं--का भी वायकाट, जिससे स्वराज्य तो साल भरमें नहीं 
टपका, किन्तु मिलोंके पी-वारह हो गये । मिल-मालिकोंने भी अपनी नेक- 
नीयतीका सबूत खादी-यज्ञमें अपनी खादी भेजकर देना चाहा था, किन्तु 
गांधीजी महात्मा भले ही हों, पर उन्होंने महात्माओं जेसा विशाल हृदय 
नहीं पाया है ;--एक वार कुछ समयके लिये भी यदि उन्हें काशी या हपी- 
केशके महात्माओंके चरणोंमें वैठनेका सौभाग्य मिला होता, तो निश्चय 
ही उनकी यह संकीर्णता दूर हो गई होती । हां, मगर चर्खा अभी वहीं 
टिमटिमा रहा है, जहां कि १९२२ ई० में था--आज युद्धके तीसरे वर्पमें 
फौजके कपड़ोंके लिये चर्खा-संघसे भी यदि टेंडर मांगा गया हो, तो 
उम्मीद है गांधीजी युद्धक्ी सहायताका वास्तविक मूल्य समझते हुए इसे 
सकलता नहीं खयाल करेंगे । लेकिन चर्खाको भारत और दुनियासे विदा 
करनेवाली मिलें आज भारतमें एकछत्र राज्य कर रही हैं । चर्खा ही क्‍यों ? 
गड़को भी गांधीजीने अपने प्रयोगका एक अंग बना रखा है । गांवीजी एक 
एक महान्‌ गुड़-यज्ञ करना चाहते हें, किन्तु “डूबा वंश कबीरका, उपजे पूत 
कमाल”, यदि चेलोंके मारे वह यज्ञ पूरा होते पाये तबन ? अपने कपड़ोंको 
खादीसे भी सस्ताकर मिलवालोंने उघर खादीकी रेढ़ मार दी थी और अब 
पिछले दस वर्षोर्में गुड़-यज्ञके लिये उससे भी बुरा काम बिड़लछा-डालमिया- 

साराभाई-बजाजकी चीनी मिलोंने कर दिखलाया। वेचारे गांघीजी 
डाल-डाल चलना चाहते हैं; किन्तु चेले पात-पातपर उड़ रहे हें, करें तो 
क्या करें ? 

गांधीजीके और प्रयोगों--ब्रह्म चये, वकरीके दूध, मिट्टीकी चिक्रित्सा 
हाथका कुटा-पिसा चावलका आटा, मशीन-बायकाट आदिपर भी सुनना 
चाहते हैं ? यह सारे प्रयोग पूरी तौरसे सकल हुए हें, किन्तु ठीक उससे 
उलटे अर्यमें, जिसमें कि गांबीजीने उनका प्रयोग करना चाहा | ब्रह्म चर्य- 
के नामपर चिराग तले इतना भारी अँधेरा है कि आंखें फाड़-फाड़कर देखने - 
पर भी कुछ पल्‍्ले पड़नेवाला नहीं । वकरीके दूधका प्रयोग गोसेवा प्रयोगका 
एक अभिन्न अंश है; यद्यपि इसके समझने में मेरे मित्र श्रीराम शर्माको कुछ 
देर लगी थी और उन्होंने इस प्रयोगके इन्चा्ज सेठ जमुनालालकी प्रार्यनाको 
पहिले ठुकरा दिया; लेकिन सबेरेका भूला शामको यदि घर लोट आये, तो 
उसे भूला नहीं कहते । फिर शर्माजीका भी तो अपना प्रयोग हँ--उन्होंने 
सैकड़ों सूअरों और हिरनोंका शिकार किया है, किन्तु अपने नामकी भी शर्म 
न की और शिकारी रामके सारे प्रयोगोंको ताकपर रख, शूकर या मृगके 
मधुर मांसकी कभी एक फट्ठी भी दांतके नीचे नहीं दवाई; आखिर वाबाका 
निशान कभी चूक सकता हें---/सकल पदारय एहि जगमांहीं। करमहीन 
नर पावत नाहीं ।” अथने रामने तो जिस दिन मनुस्मृतिर्में पढ़ा कि शूकर- 
मांसके पिंडसे वितर वर्षो तृप्त रहते हें, उसी दिन निश्चय कर डाला कि 
पितृ-ऋणसे उऋण होना होगा और “जो इच्छा करिहो मनमांहीं हरि- 
दुर्लभ नाहीं ।' घरेल-वनेल दोनोंसे अनेक बार तथंण हो चुका है । 

हां, तो गो-सेवाके त्रे डुको वीच ही में छोड़ना अच्छा नहीं है । इस सेवाके 
प्रयोगमें नियम हें--भेंसका कम्पलीट (सोलहों आना) वायकाट करना 
होगा, मारी गायका चमड़ा नहीं इस्तेमाल करना होगा, दूध-घी आदि सिर्फ 
गोरस होना चाहिये, भेसरस नहीं; अज-रसमें शायद महान्‌ प्रयोगश्ास्त्रीको 
कोई एतराज नहीं है । शर्माजी पहले भड़के, पीछे ठीक हो गये यह बतला 

चुका हूँ; किन्तु अपने रामकी भड़क अभी तक बदस्तूर-साबिक बनी है । 
बकरीके बायकाट न करनेसे मुझे तो वहुत खुशी हुई । वकरीके घी- दूघसे 
तो अपने रामका इतना ही वास्ता है कि यदि एक बूंद भी अजा-दुग्ध जिद्वा- 
पर पड़ जाय, तो छः महीनेका खाना भी पेटमें न रह सके; इस बारेमें में 
गांघीजीकी हिम्मतकी सराहना करता हूँ । खुशी मुझे इसलिये हुई कि भारतमें 
मांसके नामपर जो मांस हर जगह सुलभ है, वह बकरीका ही हैं । अच्छा 
ही हुआ जो यहां हमारा गांचीजीका समझौता हो सकता है । किन्तु, खुदाकी 
कसम, भेंसका बायकाट मुझे पसन्द नहीं आया । यह नहीं कि लंकाके 
बौद्ध-गृहस्थोंके घरका बना लंका (मिर्च) -परिपूर्ण महिष-मांस मुझे याद 
आता है, बल्कि इसकी तहमें में दूध-घी जैसे प्राणिज आहारका भी बायकाट 
कर “लौटों घासपातकी ओर'"के नारेको छिपा हुआ समझता हूँ । हां 
गो-सेवा यदि और व्यापक बनाई जाय और उसमें साम्प्रदायिकता या 
हिन्दुत्त्वकी संकीर्णं दृष्टि हटाकर हिन्दू, मुसलमान, ईसाई, बौद्ध, नास्तिक 
(कमूनिस्त) तया भारतीय, चीनी, यूरोपीय सबको अपने-अपने धर्म, 
अपने-अपने विचार, अपनी-अपनी रुचिके अनुसार भाग लेने दिया जाय, 
तो गांधीजी, थारा बेट्टा जीवे, हम सभी गो-सेवात्रती बननेके लिये तैयार हें । 

(गुहा-भानवका नारा )--गांधीजी के प्रयोगवादमेंसे मिट्टीकी चिकित्साके 
बारेमें दो शब्द जरूर करने हें । मेरे मित्र आनन्द कोसल्यायनने अपने पत्र 
(५ मार्च १९४२ ई०) में लिखा है “ (वह) २४-२५ इन्जेक्शन ले लेकर थक 
गये । अब मेरे कहनेसे प्राकृतिक चिकित्सा (मिद्टी-पानी) के प्रयोगोंका 
परीक्षण करने जा रहे हें ।” आप...तो आपरेशन इल्जेक्शनवादी हें 
गांधीजीका जादू बुद्धे! एक योग्य शिष्यपर भी चल गया । 
फंसा रमणीय विरोधि-समागम हँ--कहां बुद्ध और उनका शिष्य जो 
अक्तिकी परछाई भी छूना नहीं चाहता और सिर्फ बोध--ज्ञान-- 
को अपना पथ-प्रदर्शक बनाता है; और कहां गांधीजी जिनको भगवानको 
अक्ति ही जीवनमें सबसे बड़ा संवल है ? कहां बुद्ध और उनका दिष्य जो 

क्षणिकवाद--पिछली दुनियाको स्वंदाके लिये नष्ट हो जानेपर हर वक्‍त 
बिलकुल नई दुनियाके वनने--को मानते हुए, पुरानीको वुद्धके दाव्दोंमें 
“तं कुतोत्य लब्भा”' कह उसे उसके भाग्यपर छोड़, नवीन उत्साहसे नवीन 
पयपर चलनेके लिये तंयार; और कहां गांधीजीकी सनातन चिरस्थविरा 
दुनिया, जिसमें छौट जाने के लिये उनका पुराना नारा “लौटो गुहा-मानवकी 
ओर” । खेर ! हम वैज्ञानिक भौतिकवादियोंके विरोधी-समागम 
बिलकुल स्वाभाविकवाद हें । हां, हम इतना जरूर कहेंगे कि क्षणिकवादी 
अनू-आत्मवादका महान्‌ आचार्य बुद्ध, 6ैंढ्वादी भौतिकवादके महान्‌ आचार्य 
माक्संकी भांति ही संकड़ों बातोंमें अपने समयसे बहुत दूरतक देखता था । 
मिट्टी-पानीकी गांधी-आनन्दशाही चिकित्साको जरा ढाई हजार वर्षके 
इस बूढ़ेके सामने ले चलिये तो । “श्रमण सुकुमार” होनेपर भी वह माक्संकी 
भांति लंदन नगरीमें नहीं रहता था, जिससे कि उसपर 'नागरिकताका भूत 
सवार' कहा जा सके । साथ ही वह गांधी और आनन्दसे चिकित्सा-शास्त्र- 
पर कम अधिकार नहीं रखता था, यह उसके उन नुस्खोंसे सिद्ध है, जो 
महावग्ग (विनयपिटठक) के भैपज्य-स्कंधकके बड़े साइजके ४१ पृष्ठों'में 
लिखे हुए हें, और जिसके कारण ही वुद्धका दूसरा नाम भंपज्य-गुरु पड़ा । 
इसी भंपज्य-गुरुकी प्रेरणासे अशोकने अपने ही राज्यमें चिकित्सालय नहीं 
वनवाये; बल्कि यूनानी राजाओंके राज्य (मित्र, सीरिया आदि) में भी 
ओषधियोंके बगीचे लगवाये और उसके कुछ शताब्दियों पीछे हिंदी चीनमें 
तो वाकायदा सार्वजनिक दातव्य औषधालबोंका तांता बेधा हुआ था। 
निडचय ही भैंपज्य-गुरुके इन चिकित्सालयोंमें वेद्य लोग सिर्फ मिद्टी-पानी 
छेकर नहीं बेठे रहते थे; बल्कि यदि उन्होंने शब्दवादके घोर विरोधी 


१ “वह यहाँ (फिर) कहाँ मिलनेवाला है ।” 
२ उिबरताप 0 टबएटनागगवा 
३ देखो “विवय-पिठक” (मेरा अनुवाद) पृष्ठ २१४-२५५॥ 

प्रयोगवादी बुढ्के आदेशके अनुसार बींचकी शताब्दियोंमें और तरक्की न 
की हो, तो भी वहां भैषज्य-स्कन्धक”की निम्न औषधियां तो जरूर थीं-- 
रीछ-मछली-सोंस-सूअर-गदहेकी चर्बीवाली दवाइयां; हल्दी, अदरक, 
बच, अतीस, खस, नागरमोथा और दूसरी जड़ (मूल)वाली दवाइयां; 
नीम, कूट, पटोल आदि कषायवाली दवाइयां; नीम, कूट, तुलसी, कपासी 
आदि पत्तेकी दवाइयां; विडंग, पीपर, मिर्च, हर्रा-बहेरा-आंवला आदि फलों- 
की दवाइयां; हींग, तक आदि गोंदवाली दवाइयां; सामुद्रिक, काला, 
सेंघां, वानस्पतिक आदि नमकवाली दवाइयां और चूर्णकी दवाइयां । 
सूअर आदिकी चर्वी सिर्फ मालिशके लिये ही नहीं, खानेके लिये विधान 
की गई है, इसका भी खयाल रखिये ; और बुद्धकी इस रायको देखिये--किसी 
खास रोगसे पीड़ित एक शिष्यने सूअर मारनेके स्थानपर जाकर कच्चे 
मांसको खाया, कच्चे खूनको पिया; और उसका वह रोग शान्त हो गया ।” 
यह बात मालूम होनेपर वीसवीं सदी ईसवीके गाँधी वावा और उनके 
समर्थक आनन्दबावा क्‍या उपदेश देते, यह आप सुन चुके हैं । और आजसे 
पज्चीस सौ वर्ष पहिले बुद्धने इसी पुण्य-भूमि भारतकी पुनीत पुरी श्रास्वती - 
में क्या कहा था ?--“भिक्षुओ ! अनुमति देता हूँ . . . रोगमें कच्चे 
मांस और कच्चे खूनकी ।” 


बुद्धकी औषधि-सूचीमें मिट्टी-यानीका नाम नहीं पावेंगे; वल्कि वहां 
उपरोक्त औषधियोंके अलावा मिलेंगी--अंजन (सुर्मा), अंजन-दानी, 
सलाई, सिरका तेल, तथा नाकमें नस डालनेकी नली (इंजेक्शन नहीं, यह 
वात ठीक है ! ), सिगरेटकी भांति पीनेकी धूमवत्ती (“अनुमति देता हूँ 


१ “विनय-पिटक” (हिन्दी) पृष्ठ २१६-२१७॥ २ वहीं पृष्ठ २१९। 
३ बत्तमान सहेट-महेट, जिला गोंडा-बहराइच । 
४ देखो “विनय-पिटक!” पृष्ठ २२१। 

घूएंके पीनेकी'”), धूम-फोफी (पाइप), वातका तेल, दवामें मद्य। 
जो कुछ आपरेशन-इंजेक्शन उस समय था, उसे मिट्टी-पानेवाले दादाके 
गुरु (बुद्ध) लोक-कल्याणके लिये स्वीकार करते थे, इसीलिये तो 
उन्होंने निम्न चिकित्साओंका भी समर्थन किया--स्वेदकर्म (पसीना निका- 
लना), सींगसे खून निकलवाना, मालिश और दवा, मलहम-पट्टी, 
सर्प-चिकित्सा, विप-चिकित्सा और आपरेशन ? सुनिये शाक्यसिहके 
सिहनादको--“अनुमति देता हूँ शास्त्रकर्म (आपरेशन )-की ।॥”* बोलो 
“गांघी वावाकी जय !” बोलो “भदन्‍्त आनन्द कौसल्यायनकी 
जय” ; और इसीलिये बोलो ““शाक्यसिहकी क्षय”, और उसके दिखलाये 
रास्ते सीधे वैज्ञानिक भोतिकवाद तक पहुँच जानेवाले “महानास्तिक राहुल 
सांकृत्यायनकी क्षय ।” 

हां, तो गांबीजीके “लोटो गुहा-मानवकी ओर” नारेमें फंसकर 
भोले-भाले आनन्दजीकी कया गति हुई, यह तो आपने देख लिया, अब इस 
नारेके वारेमें एक वात जरूर कहनी है । वुद्ध कालवादी थे--देश-काल- 
व्यक्ति देखकर वह अपनी सम्पत्ति देते थे । वह हवामें तलवार चलाना 
पसंद नहीं करते थे, वही वातें उनके इस छोटे से शिष्य राहुलकी भी है--हां, 
शिष्यताका अधिकार मेंने छोड़ा नहीं है, बल्कि “मेरे उपदेशित-धमंको 
बेड़ेकी तरह जानो, वह पार उतरनेके लिये है, ढोकर ले चलनेके लिये नहीं” 
--उनके इस उपदेशका पालन करते हुए ही में क्षणिक (-८दंद्वात्मक ) 
अनू-आत्मवादसे दंद्वात्मक भोतिकवादपर पहुँचा । हां, तो यदि आप गुहा- 
मानवकी ओर लौटना चाहते हें, तो पहले गुहा-मानव बनिये । कपड़ोंको 
दूर फेंकिये ; नाई-अस्तुरैको पास फटकने न दीजिये; ऐसे जंगलमें जाइये 


१ “विनय-पिटक” (हिन्दी) पृष्ठ २१६-२१७। 
२ वत्तंमान सहेट-महेट, जिला गोंडा-बहराइच । 
३ “सज्शिमनिकाय 


गांधोवादी प्रयोग ड्प्‌ 


जहां सेठ-सेठानियां क्या, आजकी सभ्यताका जरा भी चिह्न न हो->लोहेका 
वाण-फल तक भी जिनमें पाया जाय, ऐसे आदमियोंकी छायाको भी पासमें 
फटकने न दीजिये |--गोया पहले अपने साथ गुहा-मानवका वातावरण 
बनाइये । स्वास्थ्यपर वातावरणका भारी असर होता हे--गुहा-मानव- 
वाले किसी घोर जंगलमें जानेसे आपके बहुतसे रोग स्वयं मिट जायेंगे, यह 
में मानता हूँ । लेकिन आहार ? में अपने मित्र आनन्दजीके वारेमें तो 
अच्छी तरह जानता हूँ, कि वह मेरी तरह अका-वकासुरको हजमकर जानेकी 
क्षमता नहीं रखते । और प्राकृतिक चिकित्सार्थ गुहा-मानवका आहार 
सबसे ज्यादा जरूरी चीज हैं। आहारके लिये गुहा-मानवके नुस्खेको 
बतलानेका मतलब है, अपने एक ऐसे मित्रसे हाथ घोना, जिसके बिना 
दुनिया जीवन भरके लिये नीरस हो जायगी । फिर ऐसे नुस्खेका बताना 
तो दूर, उसे यदि वह दूसरेसे लेकर भी प्रयोग करना चाहेंगे, तो में उनकी 
नाराजगीकी परवाह न कर सारी सामग्रीको नजदीकके नावदानमें फेंक 
दूंगा। मुझे विश्वास है, में अपने भूले मित्रको रास्तेपर लानेमें सफल 
हो जाऊँगा । हां, यदि गांधीजीकी फलाहार-मंडली--जिनमें ढोंगियोंकी 
संख्या ही सबसे ज्यादा है--चाहे, तो वह नुस्खा हर वक्‍त हाजिर है । उसके 
तजरवेसे उन्हें मालूम हो जायगा कि वह सचमुच आदमीको उस जगह पहुँचा 
देगा, जहां कि आज वह गुहा-मानवकी दुनिया पहुँची हुई हैँ । 


द्वितीय अध्याय 


मूृढ़ विश्वास 


“बेद-प्रामाण्यं कस्यचित्‌ कात्‌ वाद: स्नाने घम्मेच्छा जातिवादावलेपः । 
संतापारम्भः पापहानाय चेति ध्वस्तप्रज्ञानां लिगानि पंचजाड्ये ।” 
--घर्मंकीत्ति' 
वैज्ञानिक भौतिकवाद एक प्रकाश है, जिसके पा जानेपर मूढ़ विश्वासों- 
का परखना मुश्किल नहीं हैँ । लेकिन, यह भी खयाल रखना चाहिये कि 
उपरोक्त पंक्तियां आजसे साढ़े तेरह सौ वर्ष पहले नालन्दाके एक महान्‌ 
प्रोफेसरने इसी खयालसे लिखी थीं कि उसके देश-भाई “अकलमारे-हुओंकी 
जड़ताके” इन पांचों चिह्नोंको अपने ऊपर नल मगने देंगे | किन्तु, परिणाम 
क्या हुआ ? जड़ताके पांच चिह्न पैर तोड़कर भारतके कोने-कोनेमें 
बैठ गये; और घर्मकीत्तिके ही शब्दोंमें 'धिक्‌ व्यापकं तमः-का राज्य 
हो गया । यह भारतीय कान्ट--हेगेल अपने लिये उस समयको अनुकूल 
नहीं समझता था, तभी तो उसने अपने महान ग्रंथ (प्रमाण-वार्तिक)को 
समाप्त करते हुए लिखा था-- 
“मत॑ सम जगत्यलब्धसदृशप्रतिप्राहकं, 
प्रयास्पति पयोनिधेः पय इव स्वदेहे जराम्‌ ।”” 





१ प्रमाण-वात्तिक १।३४३ (१) वेदको प्रमाण मानना, (२) किसो 
(ईइवर ) को कर्त्ता कहना, (३) (गंगादिमें) स्नानसे धर्म चाहना, 
(४) (छोटी-बड़ी) जातिकी वातका अभिमान, (५) पाप नष्ट फरनेके 
लिये सन्‍्ताप (उपवास आदि) करना--ये पाँच अकल-मारे-हुओंकी 
जड़ताके चिह्न हे ।” 


सूढ़ विश्वास ४७ 


(मेरे विचार जगतमें अपने” लायक ग्राहकको न पा समुद्रके जलकी 
आंति अपने गात्रमें ही जीर्ण हो जायेंगे ।) और सचमुच भारतमें धर्म- 
कीत्तिका अन्तिम संस्मरण आजसे साढ़े सात सौ वर्ष पहले उनके विरोधी 
श्रीहृषके मुखसे सुना गया था-- 

“दुराबाघ इव घम्मंकोत्तें: पन्‍या तदत्रावहितेन भाव्यमिति/”' 

किन्तु, आज भारतके माकक्‍संवादी धर्म-कीत्तिका स्वागत करनेके लिये 
तंयार हें और वह अपनी मातृ-भूमिको एक नहीं, हजार गांधियों, राधा 
कृष्णनोंके होते भी ध्वस्त-प्रज्ञोंके जाडचके पांचों चिह्नोंसे मुक्त करनेके लिये 
कटिवद्ध हो गये हें । इस काममें वह अकेले नहीं है, बल्कि सारे विश्वकी 
एक जब्त कर्मंठ सेना उसके साथ है । 


क--धर्म और धार्मिक तत्त्व 


मनुष्यके मूढ़ विश्वासों--जड़ता-चित्नों--को धर्म-कीत्तिने पांच 
भागोंमें बांटा हैं; कितु आज मूढ़ विश्वासोंकी नई फसलें भी तंयार हुई हैं । 
इन सारे मूढ़ विश्वासोंका खंडन करना न इस छोटी-सी तीन अध्यायकी 
पुस्तिकार्में मुमकिन ही हँँ और न उसकी जरूरत ही हूँ । नालुंदाके एक 
दूसरे प्रोफेसर (शांतिदेव) के शब्दोंमें कांटोंसे बचनेके लिये सारी धरतीको 


चमड़ेसे ढकनेकी जगह अपने दोनों पैरोंको ढांक लेना काफी है ।* 
१--धर्म बेकार 
धमके लिये ईश्बर अनिवार्य सहचर नहीं है; क्योंकि हम जानते हें 


वौद्धधर्म धर्म होते हुए भी ईश्वरको नहीं मानद्वा; एक हृद तक जैन भी इस 
बातमें बौद्धोंका साथ देते हें । कितु, हिन्दुओं, ईसाइयों, यहूदियों, पारसियों, 





१ “खण्डनखण्डखाद्य--धमं-कौत्तिका मार्ग वुराबाध-जंसा हूँ, सो यहाँ 
सावधान रहना चाहिये ।” २ बोधिचर्याबतार १। 


ड्ट वैज्ञानिक भोतिकवाद 


और मुसलमानोंके लिये ईश्वरके विना मजहबका खयाल भी मुश्किल 
मालूम होता है, जैसा कि विदेशमें एक मुसलमान सज्जनके इस उद््‌गारसे 
पता लगता है, जिन्होंने कि जिंदगीमें पहले-पहल वौद्धधर्मकी इस विशेषता- 
को सुनकर कह डाला था---“या अल्लाह, यह भी कोई मजहव है, जिसमें 
अल्लाह हीके लिये जगह न हो ? 

हेगेलके शिष्य फ्वेरवाखकी पुस्तक “ईस।इयत-सार”' का जिक्र पहले 
हो चुका है । इसमें उसने ईसाइयतको नमूनेके तौरपर रख उसके द्वारा 
एक तरह सारे ईश्वरवादी और कुछ हद तक दूसरे घर्मोका भी विश्लेषण 
किया हैं। फ्वेरबाख एक जगह लिखता हे-- 

“धर्म मानवको अयने आपसे विलग करता है । वह (मनुष्य, धर्म- 
द्वारा) ईश्वरको अपने प्रतिद्ंद्वीक तोरपर अपने सामने रखता हैं ।-- 
ईइबर वह है, जो कि मानव नहीं है, मानव वह है, जो कि ईश्वर नहीं हैं ।. . - 
ईदइवर और मानव दो (परस्पर विरोधी) छोर हें; ईश्वर पूर्णतया भाव- 
रूप है, (वह) वास्तविकताओंका योग है; मानव पूर्णतया अ-भावरूप है; 
(वह) सभी अभावोंका योग है 

आगे फ्वेरवाख फिर कहता है -- 

“ . धर्म पवित्र हें, क्योंकि वह (मानवकी) आदिम आत्म-चेतनाकी 
गाथाएं हें । किन्तु धर्मोमें जिस ईश्वरका स्थान प्रथम है--वह स्वतः 
सचमुच देखनेपर द्वितीय (स्थानके योग्य) है, क्‍योंकि मनुष्यके (उच्च) 
स्वभावको साकार तौरपर सोचने के अतिरिक्त वह और कुछ नहीं है; और 
जो धर्ममें मानव द्वितीय स्थानपर रखा गया है” उसे प्रथम बनाना और 
घोषित करना चाहिये । मानबक्के लिये प्रेम किसी दूसरे (ईश्वर ) के संबंधसे 
नहीं बल्कि स्वतः होना चाहिये । यदि मानवके वास्ते मनुष्यका स्वभाव 

धर्म बेकार ड९ 


सर्वोच्च है, तो मानवके लिये मानवका प्रेम ही सर्वोच्च तथा प्रथम कानून 
भी होना चाहिये । मानव सानवके लिये ईश्वर है; यह एक महान्‌ क्रिया- 
त्मक सिद्धान्त हँ; यही वह धुरी हें, जिसपर जगतका इतिहास चक्कर 
काटता है ।” 

जमंन दाहंनिक फ्वेरवाखको ईश्वरका मानवके स्थानपर बैठना 
पसंद न आया, इसलिये यद्यपि वह इसका विरोध करता हे, तो भी उसकी 
नम्नता स्वयं घामिक भावुकतामें पली हुई है । फ्वेरबाखकी भावुकताको 
उसके समकालीन माक्संवादी किन अथोंमें लेते थे, उसके लिये एन्गेल्सके 
इन वाक्योंको देखिये'-- 

“वह (फ्वेरवाख्‌ू) कभी छर्मको खतम नहीं करना चाहता, बल्कि 
वह उसे पूर्ण करना चाहता है । (उसके मतसे ) खुद दर्शनको धर्ममें मिला 
लेना चाहिये ।” 

फ्वेरवाख (१८०४-७२ ई०)से वोल्तेर (१६९४-१७७८ ई०)का 
भाव इस विषयमें ज्यादा साफ हैं, जो होना भी चाहिये था; क्योंकि फ्वेर- 
बाख जहां कोरा दाश्शनिक था, वहां वोल्तेर उन चिनगारियोंका बोनेवाला 
था, जो कि उसकी मुत्युके दस ही साल बाद उस प्रचंड फ्रेंच क्रान्तिको लानेमें 
सफल हुईं, जिसने दुनियामें स्वतन्त्रता--अ्रातृता--समानताका नारा 
पहिले-पहिल बुलंद किया । वोल्तेर कहता है -- 

“ईद्वरका ज्ञान हमारे भीतर प्रकृतिके हाथों द्वारा नहीं डाला गया है; 
ऐसा होता तो सारे मनुष्योंको इसका एक ही समय विचार होता; किन्तु 
हम ऐसे किसी विचारके साथ नहीं पैदा हुए हें ।. . .” 

वोल्तेरके छब्दोंको क्रान्तिका आवाहन करना था; इसलिये वह उन्हें 
चिनगारियोंसे ही लिख सकता था; वोल्तेरको दाद देनी चाहिये कि इकहृत्तर 

९० वज्ञानिक भौतिकवाद 


वर्षकी आयुमें भी वह इन चिनगारियोंसे खेल सकता था, जिस अवस्थामें 
कि हमारे देशके कितने ही रसाजनीतिज्ञ तपोवनकी तैयारी करने छगगते हें--- 
गांथीयुगके राजनीतिज्ञोंके वारेमें मत पूछिये, उनके लिये घर और तपोवन 
दोनों बराबर हें, वस वह सिर्फ अनासक्ति योगपर ध्यान रखते हें । लेकिन 
२६ वर्षका मार्क्स धर्मपर कंसे अंगारे फेंक रहा था, उसे भी देखिये-- 

“मनुष्य धर्मको बनाता है, धर्म मनुष्यको नहीं बनाता ।. . यह राज्य 
और समाज हैं जो कि धर्मको पैदा करता है । . . .इसलिये धर्मके विरुद्ध 
लड़ना अप्रत्यक्ष-रूपेण, उस दुनियाके विरुद्ध लड़ना हैं; जिसका आध्यात्मिक 
प्रभा-मंडल धर्म है । 

“धर्म (पुस्तकों)में कथित दुःख (नर्क आदि) बिलकुल वास्तविक 
दुःखका प्रकाशन और उस वास्तविक दु:खके प्रति विरोध प्रकट करना है । 
धर्म विपत्‌में फेंसे प्राणीकी आह, हृदयहीन जगतका हार्दे (भाव) है; वह 
आत्महीन परिस्थितियोंके आत्मा जैसा है । वह्‌ जनताके लिये अफीम है।' 

हेगेलने विज्ञानवादमें ढ्ंद्वात्मकता (क्षणिकता) जोड़ नित्य एकरस 
विज्ञान (ब्रह्म) की महिमाकों कम कर दिया । उसके शिप्य फ्वेरबाखने 
“ईसाइयत-सार” लिख घर्मपर हमला शुरू किया--यद्यपि यह काफी 
सहदयताके लिये ही | दर्शनमें फ्वेरबाखके उत्तराधिकारी मार्क्सने सीधे 
तीरसे धर्मके किलेपर गोलावारी शुरू की। धर्मके नकली मुलम्मेको 
खोलते हुए उसी लेखमें मार्क्स फिर लिखता है -- 

“धर्म एक अ्रमात्मक सूर्य है, जो कि मनुष्यके गि्दे तब तक घूमता 
रहता है, जब तक कि मनुष्य अपने (मनुष्यताके ) गिर्दे नहीं घूमता । इस- 
लिये (नये जगतकी सुप्टि करनेवाले ) इतिहासका यह काम है, कि परलोकके 
सत्यके लुप्त हो जानेपर इस जीवनके सत्यको स्थापित करे ।. . .इस तरह 


१८७०० छ«्ु०५ एगञ]050फछाए ० 72छ?” (१३८, 844) 
२ वहां । 


घर्म बेकार ५१ 


करनेसे स्वर्गका खंडन पृथिवीके खंडनके रूपमें, घर्मका खंडन काननके खंडन 
के रूपमें, देववादका खंडन राजनीतिके खंडनके रूपमें वदल जाता है ।” 

खंडनके महत्त्व और सीमाको मार्क्स कथनी तक ही रखना नहीं 
चाहता था, जैसा कि वह वहीं आगे लिखता है-- 

'किसी तरह भी खंडनका हथियार हथियारों द्वारा होनेवाले खंडनका 
स्थान ग्रहण नहीं कर सकता | (हमें) भौतिक बलको उलटना होगा, 
किन्तु सिद्धान्त स्वयं भोतिक बल बन जाता है, जब वह जनताकों पकड़ 
लेता है ।. . . - 

“घमंके खंडनका अन्तिम पाठ यह है, कि मानव जातिके लिये मानव 
सर्वेश्रेष्ठ सत््व है--(अतएव) उन सभी परिस्थितियोंको खतमकर दिया 
जाय, जिन्होंने कि मानवको एक पतित, दास, उपेक्षित, घृणास्पद प्राणी 
(बना दिया) है ।” 

सभी देशोंका इतिहास और भारतका खास तौरसे, इस बातका साक्षी 
है कि घमंसे बढ़कर मनुष्यकों पतित, दास, उपेक्षित, घृणास्पद बनानेवाला 
दूसरा कारण नहीं हो सकता | भारतीय मानवताको छि्न-भिन्न करनेमें 
सबसे जबरदस्त हाथ धर्मका रहा है । कहा जाता है, धर्मका कोई कसूर नहीं, 
कसूर है स्वार्थी लोगोंका जो कि उसे अपने फायदेके लिये गलत तोरसे इस्ते- 
माल करते हें । इसका मतलब यह हुआ कि कोई ऐसा भी जमाना था, 
जब कि धर्मकी धरोहर रखनेवाले सिफफ निःस्वार्यी व्यक्ति होते थे । लेकिन 
इसका पता इतिहाससे तो नहीं मिलता; ऋग्वेदके ऋषियोंसे लेकर 
अन्तिम ऋषि तुलसीदास तक चले आइये । वाबाके शब्दोंमें इतिहासका 
फँसला हैं-- 

“सुरनर मुनिकी येही रीती । 
स्वारय लाइ कराहि सब प्रीतो ॥” 





१ वहां । 


५२ वेज्ञानिक भोतिकवाद 


कितने ही लोग मनुष्यताके लक्षणके वारेमें कहते हें-- 
“आहार-निद्रा-भय-मेयुनं च 
सामान्यमेतत्‌ पशुभिन राणाम्‌ । 
घ॒र्मों हि तेषामधिको विशेषों 
धर्मेण हीना: पशुभिः समाना:।” 

[आहार, निद्रा, भय और मंथुन यह (चार बातें) पशुओं तथा 
मनुष्योंमें समान हें। इनमें धर्म ही (एक) अधिक विशेष हे (और) जो 
घमंसे हीन हें, वह पशुओंके समान हें ।] 

धर्मके ठीकेदारोंसे ऐसे ही शब्द सुननेकी आशा थी । किन्तु यह भी याद 
रखना चाहिये कि यह नारा सिर्फ भारतके हिन्दुओंका ही नहीं हैँ । सारी 
दुनियाके धर्मवाले अ-धर्मवादियोंको पशु-पदवी देनेमें एक मत हें। हां, 
लूटके मालको बांटते वक्‍त आपस में वह लड़ जरूर पड़ते हें --एक घर्मका 
माननेवाला दूसरेको नास्तिक, काफिर कहता तथा दिलसे मानता है । यद्यपि 
दार्शनिक लोग सदियोंसे अपने मुवक्किलों--धर्मो--क्रा इससे महान्‌ 
अनिष्ट देख सर्वसमन्वयकी कोशिश करते आ रहे हैं, किन्तु धर्म आखिर 
जिन स्वार्थोकी रक्षाके लिये बनाया गया है, वह जब एक हों तब न एकताकी 
बात चल सके । धर्मको मनुष्यका लक्षण माननेवालोंको जवाब देते हुए 
मार्कसनें कहा था-- 

“चेतना, धर्म या आप जिससे चाहें, उससे मानव-जातिका पशुओंसे 
भेद करें। (मनुप्योंने) स्वयं पशुओंसे उसी वक्‍त अपना भेद करना शुरू 
किया, जब कि उन्होंने अपने जीवन-निर्वाहके साधनोंकों पैदा करना शुरू 
किया--अपथनी शारीरिक बनावटके कारण उनका यह कदम उठाना आव- 
इयक था” । 

धर्म और ईशइ्वरके खयालको जन्मजात कहनेवाले कूपमण्ड्क ही हो 


१ छद्याशत्रा ख6९0089 (फएए 5 बात ॥8९5) 


घसंके नपे व्याल्याकार ५३ 


सकते हें । आज सभ्य मानवताका अधिकांश ईइवरको नहीं मानता; 
अत्यंत प्राकृतिक अवस्थामें रहनेवाले गुहा-मानव भी अपने गुहा-चित्रोंमें 
किसी प्रकारके धर्म-चिक्लको नहीं छोड़ गये हें । धरमंका आरम्भ मानवके 
जीविकोत्पादनार्थ समाज बना लेने, तथा भाषाके कुछ विकसित हो जानेपर 
हुआ और इसका पूरा विकास तो दासतान्युग तथा सामन्त-युगके समय 
प्रभुवगंने किया । वस्तुतः घमंकी सारी कल्पना, उसके देवताओंका निर्माण 
उसी दासता तथा सामन्त-युगके मानव-समाजकी नकल है । 


२--धर्मके नये व्याख्याकार 


(१) हिन्दू धमकी विशेषता--धर्मकी नई व्याख्या कोई नई वात नहीं 
है । धर्मात्माओंने “पंचोंकी वात सर-आंखपर रखकर भी अपना पप्ताला” 
वहीं रखा है, तो भी परिवत्तंनशील दुनियाके साथ समन्वय करना भी जरूरी 
था, इसलिये नये व्याख्याकार जरूरी ठहरे; इसी बातकों गीताके चालाक 
लेखकने इन शब्दोंमें अदा किया हें-- 

“यवा यदा हि धर्मस्थ ग्लानिभंवति भारत ! 
अभ्युत्यानमघमंस्थ तदात्मान सुजाम्यहम्‌ ।/' 

ये सारे नये व्यास्याकार--नई बोतलमें पुरानी शराब भरनेवाले 
मद्य-वणिक्‌ (अयवा अफीम--अहिफेन--व्यवसायी ) यही काम करते हें 
और बचपनमें दी गई मानव-समाजकी हथकड़ियों-बेड़ियोंको उसकी आयुके 
अनुसार बढ़ाते रहना । किन्तु अभी इसपर कुछ तय करनेके पहले चलिये 
काशीमें विराजनेवाले हिन्दू-धर्ंके अभिनव व्यासके पास ।>यह मानना 
पड़ेगा कि उक्त गीता-वाक्यके अनुसार वत्तमान समयमें सबसे जबर्दस्त 
बोतकफेरी--तुंवाफेरी--करनेवाले हिन्दू दो ही हें, भक्ति-जगतमें महात्मा 


१ “जब-जब घम्मकी ग्लानि और अघमंफा अम्युत्यान होता हे, तब- 
तब म अपनेको सिजता हूँ।” 


पड वैज्ञानिक भौतिकवाद 


मोहनदास कर्मचन्द गांधी (सेठ जमुनालाल बजाज लेन, सेवा-ग्राम) और 
दर्शन-मार्गमें सर सर्वपल्ली राघाकृष्णन्‌ (संकटमोचनके पास, हिन्दू विश्व- 
विद्यालय, काशी) । देखिये सर राधाक्ृष्णन्‌ क्या फरमा रहे हें-- 

“हर एक जाति अपनी-अपनी विशेषता, मानसिक भाव, अपनी खास 
बौद्धिक रुझान रखती हैं ।”' 

मशाल लेकर ढूंढ़िये तो पिछले हजार वर्षोके इतिहासमें दुनियाकी 
और जातियोंसे भारतीय जातिमें क्या विशेषता पाई जाती है--आखिर 
“वथा न होंहि देव-ऋषि-वानी”, कृष्णेके अवतार हमारे राघा--क्ृष्ण 
कोई बात अकल्याणकी नहीं कह सकते और इसे ढूंढनेमें आपको सफल 
होनेकी जवर्दस्त संभावना हो सकती है, यदि दुनियाकी और जातियोंके 
ज्ञानके वारेमें आप बिलकुल कोरे हों । “विशेषता, मानसिक भाव, वौद्धिक 
रुझान", सावधान, इन शब्दोंको इन्हीं अर्थोर्मे मनर्मे रखियेगा, आप्तोपदेश 
वेदके शब्द सभी रूढ़ि-अरथवाले होते हैं, उन्हें उन्हीं अर्थोर्में लगा चाहिये 
जिनमें ऋषि महाशय लेते हें । अबवा काहे इस फेरमें पड़ेंगे, “संशयात्मा 
विनश्यति”के डरसे यही समझ लीजिये कि “भारतीय दर्शन'के लेखक 
जैसा वहुश्रुत--हां, पुस्तक लिखते वक्‍त तक अभी वह सर और बहुदृष्टि 
नहीं हो पाये थे--लेखक क्यों गलत बोलने लगा; जब वह कहता है कि 
भारतीय दूसरी जातियोंसे इतना भेद रखते हें, जितना कि अद्वेत भोलानाथसे 
उनका नांदिया; फिर तो उसे सत्य वचन कह माथे चढ़ाना ही चाहिये । 

और उनकी बहुश्रुततामें आपको सन्देह कंसे हो सकता है, भारतकी 
महिमामें उनके मुंहसे उदगार (उदान) निकला है --- 

“गौतमकी तुलना हैँ अरस्तुसे, कणादकी थेलसे, जैमिनिकी सुकरातसे, 
व्यासकी अफल्शतूंसे, कयिलकी पिथागोरसे और पतंजलिकी जेनोसे ।” 
१ लांध0ठाए 07)9ंशा ?॥॥0509709, ५०) ॥, ?. 33. 

२ वहाँ 9. 29 ६. ॥. 





धर्मके नये व्याख्याकार प्र 


घन्य है भारतमाता, त्रैलोक्यजननी, त्रैलोक्य-दमनी, भगवान्‌ राधा- 
क्ृष्णकी एकतौली सुपुत्री, जिसने दाशशनिकोंको पैदा करनेमें यूनानको मात 
* कर दिया । बोलो “भारत माताकी जै” । लेकिन आप लोगोंके चेहरोंके 
देखनेसे तो दो तरहके भाव प्रकट हो रहे हें। महामहोपाध्याय बालक्ृष्ण 
मिश्रकी दिष्य-मंडलीकी तो भोौंहें तनी हुई हें और गुरुजीका खयाल न हो, तो 
न जानें वह क्या कर गुजरें । उनका कहना है--इस ब्राह्मण वंद-कलंकको 
तनिक भी लज्जा नहीं आई, जो सोलह कलापूर्ण हमारे षट्शास्त्री ऋषियोंको 
इन गोभक्षक नीच म्लेच्छोंके बराबर वना रहा है । किन्तु आट्े-कालेजके 
कितने ही छात्र बहुत खुश--( १) पहिले वह हें जिन्हें पूर्व या पश्चिमके 
किसी दार्शनिकसे कभी पाला नहीं पड़ा और भगवान्‌की कृपा बनी रही तो 
उनकी यह जीवन-नैया अछूती ही पार निकल जायगी। (२) दूसरे वह जो 
माई बसन्‍्तीके देव-फोंफी-समाजकी मार खाये हुए हैं, उनके लिये महा 
तामिस्न चाहे पूर्वका हो या पश्चिमका, सव एक-वराबर है । ये सारे पूर्व- 
पदिचमके “महात्मा” (७5878) गण तो हिमालयके उस पार- 
वाले तिब्बतके टशील्हुन्पो मठके पास अवस्थित स्वेत-परिषद्'के अपने सदस्य 
हैं--उसी परिषद्के, जिसके कूटूहूमी और लालसिंह जैसे महात्मा सदस्यों 
का जयजयकार आज सातों महाद्वीपों और सातों जातियोंमें हो रहा है । 
(३) तीसरे बह विद्यार्थी जो वेचारे साथियोंके डरके मारे गो-खुरके बरावर 
चुटिया नहीं रखने पाते । इनके कानमें काफी दिनोंसे भन-भन करके 
समझाया गया है कि चारों वेदोंको विलकुल कुरानकी तरह ही अल्हामके 
द्वारा अल्लाह मियां--नहीं नहीं, ओम्‌ महाराज---ने अपने चार ऋषियों-- 
अग्नि, वायु, आदित्य, अंगिरा--के पास आजसे १ अरब ९५ करोड़ ५८ 
लाख ५० हजार ४३ वर्ष ३ मास. . .दिन. . घंटे. . .मिनट. . .सेकंड. पहिझे 
भेजा (नाजिल किया) । फिर हमारे बैदिक घर्मके सामने इस्लाम बपुरा 





१ जाए .,0१8८. 

कौन होता है ? उसके पास एक कुरान है, हमारे पास चार कुरान (कुरानकी 
भांति वेद मूत्ति-यूजा और नाना देववादसे मुक्त हें) उसके पास एक पेगम्बर 
सुहम्मद, हमारे पास चार पैगम्बर, कुरान १३ सौ वर्षसे दुनियामें आया, 
हमारे वेद दो अरब वर्ष पुरानें--वे उस वक्‍त आये जब कि शायद पृथिवी 
भी अभी सूर्यसे वाहर नहीं आई थी । वेचारे ये “वंदिक धर्मकी जय'वाले 
छात्र सबसे ज्यादा खुश थे; क्योंकि ऋषि दयानन्दने सारी साइंस-विद्याओंको 
वेदसे निकालकर रख दिया था; किन्तु एक साध उनकी मनके मांह रही-- 
सारे पश्चिमी दा्शनिकोंको वह भारतीय ऋषियोंके चरणोंमें नतमस्तक 
न कर सके थे । वह काम जिस महापुरुषने कर दिखाया, उसे ऋषि- 
महषि छोड़ दूसरा वया कह। जा सकता हैं ? (४) और अस्तमें उस छात्र- 
वर्गकी “विशेषता, मानसिक भाव, अपनी खास वौद्धिक रुझान”की ओर भी 
एक नजर डालनी है, जो कि सर राधाक्ृष्णन्‌कों अपना हाड़-मांस समझते 
हैं । वह अपने गुरुके इन सूत्ररूपी वाक्योंमें “गागरमें सागर”की कहावत 
चरितार्थ होते देखते हें! आज ऋषियोंकी दूरदरशिताका उनके ऊपर 
जवर्दस्त सिक्का बेठ रहा है, ऐसा सिक्का जो कमसे कम सृष्टिके बाकी दो 
अरब वर्षो तक तो ब्रह्माके मिटानेसे भी मिटनेवाला नहीं है । व्यास (वाद- 
रायण ) को अफलातूके समकक्ष बनाना उन्हें भी कुछ खटकता जरूर है; 

किन्तु वह समझते हे--गुरुके मुंहसे ये शब्द खास अभिप्रायसे निकले हें । 
साथ ही अफलात्‌ सी प्रतिभावाले व्यास वादरायण (जो सरासर गलत है । 
वादरायणमें अ की दार्शनिक प्रतिभाका शतांश भी नहीं था, कहां 
मौलिक विचारक अफलातूं और कहां उपनिषद्‌-कंथाघारी वादरायण ! ) 

सकी महिमा वह अब समझ सकते हें; और जब कोई ब्रह्मसूत्रसे निकारूकर 
वेदके पढ़ने और सुननेवाठे झुद्रकी जीभ छेदने तया पिघले सीसे-लाखसे 
कान भरनेकी बात दिखलायेगा, तो वह चट कह सकते हें कि निर्श्रान्त ऋषिने 
किसी महान्‌ अभिप्रायसे इसे लिखा होगा और इस तुलनासे कमसे कम 
अठारह पुराणों, अठारह उपपुराणोंका दर्जा तो अफलातूंके “प्रजातन्त्र”के 

बराबर हो ही जायेगा । एक बार अपने ऋषियोंको उनके वराबर “सावित" 
कर देनेपर अपनी कौन-सी बात रहती है, जिसे “दिन दोपहर” हम सभ्य 
संसारके सामने सिद्ध न कर दिखायेंगे । ऋषियोंने श्राद्धका विधान किया-- 
हां ठीक, ब्राह्मणोंके पेटमें डाला अन्न मृतकोंके पास जाता है, वैसे ही जैसे तार, 
जैसे चिट्ठी। दुर्गाकुण्डके हनुमानों और ज्ञानवापीके नांदियोंकी पूजा 
सर्वश्रेष्ठ मानवके लिये जरूरी है; क्योंकि इष्ट स्वरूप बननेके लिये इष्टकी 
उपासना आवश्यक है । यमपुरयञात्रामें, क्या पता है, वंतरणीके अछावा 
कांटे (असिपत्र) विछे-पथपर अकंटक वुक्षोंकी छाया भी पड़ी मिले । और 
पुष्याथथ गंगा-स्नान तो हमारे ईसा-तुल्य आचार स्वयं करके पयप्रदर्शन कर 
रहे हें । अजी ! क्या-क्या नहीं, जो हम इस सूत्रसे नहीं निकाल सकते-- 
और भई ! भारतकी “विशेषता” कहकर तो आचार्यने कलूमको लिखने 
लायक न रख छोड़ी । राम दुहाई ! इस शब्दमें जबर्दस्त विशेषता 
कूट-कूटकर भरी हुई हैं । 

जानते हें भारतकी सबसे बड़ी विशेषता--जिसका दुनियाके पर्देपर 
कहीं पता नहीं लगेगा क्‍या है ?--वर्ण-व्यवस्था, जाति-भेद । यह 
भारतकी “अपनी खास बौद्धिक रुझान” है, जिस तक दुनियाके किसी 
दूसरे देशका बड़ेसे बड़ा मस्तिष्क भी आज तक नहीं पहुँचा और यदि 
अगवान्‌को अपनी अवतार-भूमिकी लाज रखनी है, तो इन्शा अल्लाह 
यह विशेषता यहांसे बाहर नहीं जाने पायेगी । 

देखिये कंसी सुन्दर व्याख्या, कसी नई बोतलमें पुरानी शराबका 
व्यापार ! ! आज राधाकृष्णन्‌-मार्काकी बोतलोंको आप राजपूतानके 
राजाओंके महलोंमें गीताकी भांति पूजी जाती देखेंगे । अजमेरसे अज- 
मरके निकला सारा राजकुमारवर्ग उसे गलेकी तावीज वनाकर रखना 
त्ताहता है । गांधीने भी एक आंख बेकारकर सिर्फ एक आंखसे राजा रंकोंको 
देखना चाहा था, किन्तु इन अकलके पुज्जोंने अपने आदमीको नहीं 
पहिचाना । वह भड़क गये कि गांधी हमेशा समाजके कोढ़ (दरिद्वता) को 

लोगोंको दिखलाता फिरता है, जो जेठकी दुपहरीमें वारूदके ढेरके नंगे करनेसे 
कम खतरनाक नहीं है । हीरा-मोतीकी झालर लटकानेवाली यह सारी 
गुड़ियां आखिर गुड़ियां ही रह गई । यदि इनके दिमागमें जरा भी पीली 
मज्जा काम करती होती, तो समझ लेते कि समाजमें संरक्षक और संर- 
क्षिताका भेद “दार्शनिक” तौरसे कायम रखनेवाले गांघीसे बढ़कर उतका 
हितेषी कोई नहीं हो सकता | सेठोंकी मोटी तोंदें चाहे ज्यादा चर्बीसि 
भले ही भरी हों, किन्तु उनके मस्तिष्क में काफी मात्रामें पीली मज्जा है-- 
उन्होंने गांध्षीके गुरकों समझा । आज वह खादी-फंड, गुड़-फंड, गांघी-सेवा- 
फंड, हिन्दुस्तानी-फंड, हरिजन-फंड. . .सभी फंडोंमें अपने दर्शांशकी कुछ 
रुपल्लियोंकों फेंकते राम-राज्य कर रहे हैं । ह 

अजमेरके चहत्रच्चेके कुमार आज राधाक्षण्णन्‌की व्याख्याको पढ़कर 
फूले नहीं समा रहे हें । क्या दार्शनिक उड़ान है ! क्या ऋषि जेसी क्रान्त- 
दर्शिता (क्रान्तिदशिता नहीं, भगवान उससे बचाबे ! ) है ! भारतकी 
अयनी “विशेषता” ! “विशेषता” ! “अपनी-अपनी विशेषता ! ! !” 
महामहोपाध्याय महिपायुरानंदजी ! आध कोरे भोंपा ही रह गये, “सर्वंस 
खाइ भोग करि नाना । समर-भूमि”में कोई काम नहीं आये । इस ब्राह्मण- 
की अक्‍लका हम .लछोहा मानते हे । आज इसने हमारी जातिके पुदतोंसे 
खाये नमकका अदा कर दिया। यह भारतकी विशेषता ही हैं, 
जो कि हम सात सौ छत्रधारी यहां निरंकुश शासन कर रहे हें। दुनियामें 
का बाजार गरम है; बड़े भारी-भरकम ताज न्युयाकंकी 
हाटमें जाकर विवा गये; खूद हमारा सरताज सिर्फ एक अधेड़ 
करीके साथ प्रेम दिखलानेके दंडसे दूधकी मक्खीकी तरह निकाल बाहर 
दिया गया । किन्तु, हमें देखिये, भारतकी छातीपर कोदो दल रहे हैं । 
चेक काट रहे हैं । किन्तु मजाल हैं 
गई चूं करे | अब समझा, यह सव भारतकी “अपनी विश्ञेपता”का प्रद्बाप 
है । इस विशेषताकों हाथसे जाने नहीं देना होगा, जब तक यह विशेषता 

हैं, तव तक हम हें। “जौ लों गंग-जमुन-जल-घारा”, तब तक इस 
विशेषताको कायम रखना है । आज यह विशेषता न होती, तो न जाने 
हम और हमारा रनिवास कहां होता ? हां, रनिवासकी बातका 
खयालकर एक बात और याद आ गई। अनव्याहे अष्टम एडवर्ड एक 
तिलाकशुदा स्त्रीसे शादी करना चाहते थे, जिसपर कन्टरवरीके 
शंकराचाययंका आसन इतना गरम हुआ कि वेचारे एडवर्डको देश छोड़ 
भागना पड़ा । लेकिन भारतकी विशेषता देखो--हमारे रनिवासकी 
चंद्रमुखियोंको देखा हे--अभी सिर्फ पंद्रहसे ही बाकायदा भांवर फिरी 
है, इन्शा अल्लाह, इरादा है, प्रति वर्ष एककी संख्या जरूर बढ़ानेकी 
और बे-भांवर ही। मेंने भी अपने दिवंगत नेताके कदमोंपर चलना 
तय कर लिया हँ--अभी सिफ दस ही गोयन्दे अल्मोड़ासे काश्मीर 
तककी पहाड़ियोंमें सुन्दरियोंको हेरनेके लिये छोड़ रखे हें--में महसूस 
करता हूँ यह संख्या बहुत कम हे ।--नित्य वही थाल, वही लोटा, 
वही गिलास, वही बोतल, वही शराब ! छी: छी: यह आदमीका 
जीवन है, या पशुका ! ! “गावः तुणमिवारण्ये प्रार्थथामि नवां नवाम्‌ ।/" 
यह भारतकी “अपनी विशेषता” है, जो कुमार-कालेजकी पढ़ाई, हरसाल 
विलायतकी यात्रा, चिकने घड़ेपर पानीकी भांति कोई असर नहीं रखती 
और हम निष्कण्टक अपने रनिवासको सुन्दरियोंकी प्रदर्शनी बनाते चछे 
जा रहे । कल दीवान साहवको कहना होगा कि दो लाखका चेक 
संकटमोचन भेज दिया जाये । “अंग्रेजी राज जिन्दाबाद” “भारतकी 
अपनी विशेषता जिन्दाबाद ।” 

हां, तो यूनानी और भारतीय दार्शनिक-ऋषियोंकी वात बीचमें ही 
रह गई--सिफं दोनोंकी शाब्दिक तुलनापर ही जो करतल-ध्वनि हुई, उसके 
मारे हम कहांसे कहां बहक गये । आइये जरा तुलनाके भीतर चलें । इस 


१ “जैसे गाय जंवलमें तिनकेको, उसी तरह में नई-नइयोंको चाहता हूं! 

भूल-भुलैयोंमें दूर तक जानेका अवसर नहीं है, इसपर हम दोनों सहमत हें 
और यह खुशीकी वात है । पहिले कालको लीजिये-- 


भारतीय काल | यूनानी काल 
गौतम (अक्षपाद) २५०ई० | अरस्तू ३८४-३२२ ई० पु० 
कणाद श्५पु० ई० | श्रेल ६४०-५५० ई० पू० 
जैमिनि ३००ई० | सुकरात. ४६९-३९९ ई० पू० 
व्यास (वादरायण) ३०० ई० | अफलातूं ४२७-३४७ ई० पू० 
कपिल ४०० ई०पू० | पिथागोर ५७०-५०० ई० पू० 
पतञुजलि ४०० ई० | जेनो ३३६-२४६ ई० पू० 


इस प्रकार कालकी समानतामें कपिल ही पिथागोरके नजदीक हें, 
वाकी वेचारे भारतीय दाशंनिक अपने यूनानी तुल्य-कक्षोंके सरनाती भी 
होने लायक नहीं हैं । मेरे लिखे कालके बारेमें सन्देह हो सकता है और में 
भी उसे स्वीकार करता हूँ कि कमसे कम भारतीय दाशशनिकोंके कालमें 
सुधारकी गुंजाइश है । आप इस विपयमें स्वयं कोशिश कर सकते हें । 
यदि ऐतिहासिककी तुला लेकर आप वैसा करना चाहेंगे, तो मेरे वतलाये 
समयके ही पास पहुँचेंगे । किन्तु यदि आप तुले हुए हैं, भारतको सब विषयोंमें 
दुनियाका गुरु बनानेके लिये, तव तो आप पांच हजार वर्षसे कब पीछे उतरने- 
वाले होंगे और फिर “अंधेके सामने रोना, अपना दीदा खोना” है । में इसका 
आग्रहनहीं करता कि सर राधाक्ृप्णनूने तुलना करनेमें काछका विशेष खयाल 
किया होगा; आखिर मेने भी धर्म-कीत्तिकी तुलना कान्टहेगेलसे की है, जो 
कि उनसे १२ सदियों पीछे हुए । अच्छा तो सिद्धान्तफौ तुलना कीजिये । 
यूनानी सिद्धान्त_ | भारतीय सिद्धान्त 
१. थेल (६४०- पानी मूव तत्त्व | कणाद (१५०ई०) परमाणुवाद 
५२५ ईण्पू०) | 
सामान्य 
। विशेष 
| समवाय 

यूनानो सिद्धान्त 
२. पिधागोर गणित 
(५७०-५०० ई० पू० ) ब्रह्मवाद 
आक्ृतिवाद 
संख्या-ब्रह्म 


| ३. सुकरात (४६९ रूढ़िवादविरोधी 
३९९ ई० पू०) 


ज्ञानवाद 

देव-विद'-निन्दक 

४. अफलातूं. अनेक-विज्ञानवाद 
(४२७-३४७ ई० पू० ) 

बुढ्धिसे ज्ञान 

मौलिक विचारक 

५. अरस्तू (३८४- केवल तकंवाद 

३२२६० पू०) 
ईदवर सृष्टिकारण 
जीव एकदेशी 


६. जेनो (स्तोइक) तर्क कांटेकी 
(३३६-२६४ ई०पू०) बाड़ जैसा, 
वस्तुवाद 

अद्वेत अन्‍्तर्या- 

मिवाद 

अवयव-अवयवी- 

वाद 





६१ 
भारतोय सिद्धान्त 
कपिल ( ४०० ्ई ण्पू० ) 
अनीश्वरवाद 
प्रकृतिवाद 


जैमिनि (३०० ई०) घोर रूढ़िवाद 


कमंवाद 
बेद-दास 
व्यास (वादरायण. एक-चब्रह्मवाद 
३०० रद > ) 
ग्रंयसे ज्ञान उप- 
निपदू-समन्वय 
गौतम अक्षपाद शब्द और समाधि 
(२५०६०) 
ईइवर कर्मफल- 
कारण 
जीव सर्वव्यापक 
पतंजलि (४०० ई०) 
सिद्धि-समाधिवाद 
हवतवाद 

यदि जेनोसे सर राधाक्ृष्णन्‌ूका अभिप्राय इस स्तोइक (संयमवादी ) 
जेनोंसे नहीं, बल्कि एलियातिक जेनो (४९०-४३० ई० पू०) से है, तो 
बह अद्वंतवादी था, जब कि पतंजलि द्वंतवादी । 

इस प्रकार सर राधाक्ृष्णन्‌ने समकक्षता स्थापित करने में दोनों देशोंके 
दार्शनिकोंके काल और विचारकी पूरी अवहेलना की है । नामोंमें अनु- 
प्रासका खयाल किया हो, यह भी बात नहीं हैँ । जेनोंको उन्होंने पतञ्जलिके 
जूएमें रखा है; हालां कि अनुप्रास मिलानेके लिये ठीक था:--“जेनोजैमिनि 
जोड़ी, एक अंधा एक कोढ़ी ।”--स्तोइक (संयम योगी) जेनोको कोढ़ी 
कह लीजिये और ज्ञान-विरोधी घोर कमंवादी जैमिनिको अंधा । हां, शायद 
दोनों देशोंके दार्शनिकोंकी शकलमें समानता हो सकती है, जिसके बारेमें 
में अपने भारी अज्ञानको स्वीकार करता हूँ; मुमकिन है, सर्वपल्लीके पास 
१ दर्जन फोटो अदियारसे पहुँच गये हों । 

(२) धर्म-सर्वोपरि--सर राधाकृष्णनूकों 'सारी' दुनिया भारतके 
महा दाशंनिकके तौरपर मान करती है । किन्तु आक्सफोर्डमें एक छोटी- 
मोटी धर्ंकी गद्दीपर बैठानेका निश्चय जब ब्रिटिश पूंजीशाहीने किया, तो 
कुछ लोगोंकों सन्देह हुआ कि दाशंनिकको धर्मकी गद्दी देना अन्याय, यह 
यूरोपमें धर्मको दर्शनसे उसी तरह छोटे दर्जेका समझा जाता है, जिस तरह 
दर्शनकों साइंससे । सर राधाक्ृष्णनको भी, हो सकता है, बात खटकी 
हो । यह भी मुमकिन है अंग्रेजी थंठीशाहोंको भारतमें किसी भी दर्शनके 
होनेका पता ही न हो; या हो सकता है, उनकी खोपड़ीमें भर गया हो कि 
भारतीय दिमाग उनकी दी हुई पदवियों और टुकड़ोंके लिये सिर्फ दुम हिलाना 
जानता हे । हमें अफसोस हूँ, हमारे सेलकी इस छोटी कोठरीके आंगनके 
ऊपर जितना आसमान खुला हुआ है, उससे झांकनेवाले चेहरोंमें ज्यादातर 
ऐसे ही हें । पूंजीशाहोंने चाहे किसी तरहसे भी हमारे दार्शनिकको धर्म- 
चचाके लिये बुलाया हो; किन्तु वह है धर्म-चर्चा करने ही योग्य । इसके लिये 
हम अभी सबूत पेश करनेवाले हें; लेकिन उससे पहले एक और बात याद 

आ गई । कितने ही छोग--हां, भारतके अंग्रेजी शिक्षितोंमें ही--यह 
समझनेकी बहुत भारी गलती करते हें कि सर राधाकृष्णन्‌ जवर्देस्त दार्शनिक 
हैं । इस बात में एक तरुण हिन्दी-लेखक बहुत बुरी तरहसे फँस गया । इस 
लेखककी कलम और प्रतिभा दोनों की में दाद देता हूँ, भापापर उसका 
अधिकार हैँ । वह इतना साथन-सम्पन्न है कि भविष्यके लिये हम यदि 
उसपर ज्यादा आशा बांघें, तो अनुचित न होगा । उसने दर्शनके इतिहास- 
पर जो पुस्तक लिखी है, उसमें २३-२४ पृष्ठोंके अतिरिक्त बाकी चार सौ 
पृष्ठ इतने अच्छे लिखे हें कि उन्हें पढ़कर बड़ी खुशी हुई--वत्तमानको ही 
देखकर नहीं, भविष्यका भी खयाल करके | लेकिन, वह २३-२४ पृष्ठ 
कैसे लिखे गये हें, इसके वारेमें मेने उसी पुस्तकपर नीली पेंसिलसे लिखा-- 
“ग्रन्थका कलूंक” । उन २३-२४ पृष्ठोंसे गुजरना मेरे लिये उतना ही 
मुदिकल हो गया, जितना कि गोखरूके वयावातमें नंगे पेर आदमीके 
लिये चलना । और फिर यह भी खयाल रखिये, पेरसे सिरकी पीड़ा ज्यादा 
दुस्सह होती हैं । आप समझते होंगे, में उस तरुणपर जल रहा हूँ । नहीं, 
में तो समझता हूँ, एक दिन उन पृष्ठोंको पढ़ते हुए उसे भी बसी ही पीड़ा 
होगी--में आश्ञा करता हूँ, तरुणने इस पुस्तकसे अपने दाशनिक अध्ययनके 
जीवनका आरम्भ किया है और वह अपनेको अधिक साधन-सम्पन्न बनाने- 
की कोशिश करता रहेगा । जानते हें वह पृष्ठ किस दर्शनपर है ? बौद्ध 
दर्शनपर और बौद्ध दर्शनके भी उस कालूपर जो कि बौद्ध ही नहीं, 
भारतीय दर्शनका भी सुनहला काल है--यानी, नागार्जुन (१७५ ई०) 
से शान्तरक्षित (७४०-८४० ई०) तकका काल । भारतीय दर्शनमें जो 
बौद्ध दर्शनके भारी महत्त्वको नहीं समझता, उसे दर्शनको दूरसे प्रणाम कर 
लेना चाहिये। उस दर्शनको समझनेकी जो कोशिश नहीं करता और 
भारतीय दर्शनपर पोथे लिखना चाहता है, उसके लिये क्या कहना चाहिये ? 
में यह नहीं कहता कि उसे छोड़कर आपको कलम ही नहीं उठानी चाहिये; 
कलम उठाइये, किन्तु सारे भारतीय दर्शनको मत समेटनेकी कोशिश 

कीजिये । तरुणने जो गलती की वह अपने दोपसे नहीं, यह सबसे आइचर्यकी 
बात है । मुझे उम्मीद है, यदि उसने स्वयं जो कुछ संस्कृतके मूल ग्रंथों और 
उद्धरणोंमें पढ़ा था, उतने हीपर इन २४ पृष्ठोंको लिख डाला होता, तो पुस्तक 
में यह कलंक न आने पाता । किन्तु, अफसोस है, अन्बा न होते भी उससें 
बयनी आंखें बन्द कर लीं और दूसरे अंबेकी अंगुली पकड़ ली । आप खुद 
समझ सकते हैं, ऐसे आदमीकी क्या गति होनी चाहिये । 

सर राधाकृष्णनके “भारतीय दर्शन”के दोनों पोथोंपर जगह-जगह 
वौद्ध-दर्शनसे कोरे होनेंकी छापोंकी भरमार है । साथ ही मालूम होता है, 
छेखकके दिलसे “देव राजा'का डर विलकुल उठ गया था और उसे खयाल 
नहीं आया कि “कालो ह्ययं निरवधिविपुला च पृथिवी ।” मुझे उम्मीद है 
यदि सर राधाक्रष्णनके दिलमें यह खयाल आया होता कि उनकी पुस्तक 
सिर्फ आजकी ही पीढीके सामने नहीं जा रही है, बल्कि आगेवाली पीढ़ियों के 
हाथमें भी उसकी कोई न कोई जिल्द पहुँच जायगी; तो फिर वह इस लीपा- 
पोती, इस दर्शनके विवरणके नामपर सत्यक। नहीं संप्रदाय और स्वार्थका 
प्रोपेगेंडा करनेकी कोशिश न करते । 

लेकिन, एक बातमें मालूम होता है--हम दोनों एक ही मर्जके मरीज 
है । जैसे “ठोक पीटकर वेद्यराज” बन मेंने दर्शनपर कलम फेरनी चाही 
है, बसे ही राधाक्रष्णन्‌ भी फेरमें पड़ गये--फर्क इतना ही है कि मेरी नंगी 
अल्पज्ञता किसीको गढ़ेमें नहीं गिरा सकती और जब तक हिन्दीके अधि- 
कारी छेखक स्वयं इस तरफ ध्यान नहीं देते, तव तक यह पंक्तियां पाठकोंको 
कुछ बातोंके समझने में सहायता पहुँचा सकती हें; किन्तु, सर राधाक्ृष्णन्‌की 
सर्वजता कितनी खतरनाक है, इसका उदाहरण अभी वह तरुण लेखक 
आपकी आंखोंसे ओझल नहीं हो पाया है । राधाक्ृष्णन्‌के भक्त 'डिसकवरी 
जॉफ इण्डिया के लेखक जवाहरलालकी वात भी हम कंसे मूलें। 

वस्तुतः, सेवाग्राम और संकटमोचनमें इतना भेद हम गलतीसे कर रहे 
थे; आक्सफोर्डवालोंने सही परख की; इसके सवूतके लिये पढ़िये-- 

“(चारों ओरसे) मार पड़नेपर बुद्धि भक्ति (की गोद) में शरण ले 
सकती हैँ । उपनिषदोंके ऋषि पवित्र ज्ञानकी पाठशालाके महान्‌ अध्यापक 
हैं। वह हमें ईई्वर और आत्मिक-जीवनके ज्ञानके बारेमें बतल्मते हें! ।” 

दो मोटी-मोटी जिल्दोंको लिखनेमें उनकी लेखनीने फजूल ही परिश्रम 
किया; असल तत्त्व तो इस एक पंक्तिमें हँ---“मार पड़नेपर बुद्धि भक्ति में 
शरण ले सकती है ।” संकटमोचनके बाबोंने ही अकलका ठीका थोड़े ही 
ले लिया हैँ ? काशीके दूसरे छोरपर भी एक अनपढ़ पंडित रहता था, 
जिसका कहना है-- 

“पोयो पढ़ि-पढ़ि जग मुआ, हुआ न पंडित कोय । 
ढाई अच्छर प्रेमका, पढ़े सो पंडित होय॥/” 
राधाकृष्णन्‌ यया नाम तया गुण भक्तिमार्गी हें । ठीक संकटमोचनके 
पुराने बाबाके हम्‌ू-पियाला हम्‌-निवाला--गद्दी उसीको मिलती है, जो कि 
उसके लायक होता हूं । 

आप गुस्सा होकर कहेंगे--तकं-वितर्क छोड़िये; आपही वतलाइये, 
मार पड़नेपर बुद्धि कहां शरण लेने जाय ? में कहूँगा---शरण लेना कायरों- 
का काम हँ--उसे जूझ मरना चाहिये । बुद्धिपर मार पड़ रही है, आगे 
बढ़नेके लिये; और जो बुद्धि ज्यादा अग्रसर है, उसपर मार पड़ती भी नहीं ॥ 
सिकरौलसे कितनी ही वार आप एक्केपर गये होंगे । आप ही बताइये, 
मार किनपर पड़ती है ?. . . .आप नाम नहीं लेंगे, में भी नहीं लगा; किन्तु 
यह बात स।फ है कि तेज रफ्तार बुद्धिपर कभी मार नहीं पड़ती और 
न उसे किसीके पास शरण लेनेकी जरूरत होती हे । वँसी वुद्धिके लिये 
प्रयोगका राजपथ सदा मौजूद हे, इसे हम बतला आये हे। रही, “पवित्र ज्ञान- 
पाठशाला” के महान्‌ अध्यापकोंके ज्ञाककी बात । उसके बारे में हम दूसरी 

जगह कह आये हें'; जिसे यहां फिर दुहराना नहीं चाहते; हां, ऋषियोंके 
बारे में अनन्त-निद्रा-विलीन अपने चिरसंगी जायसवालकी एक कथा 
जरूर याद आती है, जो आपकी सेवामें अपित है ।-- 

सत्यत्रत सामाश्रमी कलकत्ताके संस्कृतके एक अच्छे पंडित थे-- 
खासकर वेदकी संस्क्रत (छन्‍्दस्‌ )में उनकी योग्यता बहुत ऊँची मानी जाती 
थी । गुरुकुल कांगड़ीवालोंने एक बार अपने जलसेमें उन्हें किसी परिषद्का 
सभापति बनाकर बुलाया । सामाश्रमीजीने वेदार्यपर स्वामी दयानन्द 
और 'निरुक्त'की प्रशंसा करते हुए एक सारगर्भित भाषण दिया। आयें- 
समाजके उस वकक्‍तके टुटपुंजिये विद्वानोंपर उसका क्या प्रभाव पड़ा, यह तो 
नहीं कहा जा सकता! किन्तु, तीन तरुण संस्कृतज्ञोंपर उसका इतना असर 
पड़ा कि वह सामाश्रमीके गिर्द गुड़की मक्खी वन गये । सामाश्रमी अपनी 
बेदज्ञताको आर्य-समाजके वातावरणमें जिस तल तक पहुँचा चुके थे, उससे 
पीछे उतारना उनके लिये मुश्किल था । तलसे उतारनेका सवाल तो दूर 
वहां 'हां' 'हाँ'में वह कुछ सीढ़ी और ऊपर टेंग गये। तीनों तरुणोंने 
आग्रहपूर्वक कहा “गुरुजी, इस ज्ञानको फैलाइये ।” 

--फैलानेकी तो मुझे भी अत्यन्त इच्छा हैं। में भी बाज वक्‍त 
जिन्तामें पड़ जाता हूँ कि कहीं इतने परिश्रमसे उपाजित यह वेद-विद्या 
मेरे साथ ही न चली जाय | लेकिन, अधिकारी शिष्य मिलें तब न ? ” 
ठीक उपनिषद्के ऋषियोंके स्वरमें इस वातको--अशब्द नहीं, वात ही कहूँगा; 
क्योंकि वहां भाषण सारा संस्कृतमें हो रहा था--सुनकर तीनों शिष्य 
गदगद्‌ हो गये और उन्होंने सारी परीक्षाएं दे, गुरुको अपनी सेवासे प्रसन्न 
कर, भगवती वेद-विद्याके ग्रहण करनेका पक्का इरादा प्रकट किया । सामा- 
श्रमीजी तीनों नये रँंगरूटोंकों ले कलकत्ता पहुँचे । कुछ दिन-सप्ताह-तो 
ऐसे ही बात-चीत, सत्संग हीमें चले गये। फिर पढ़ाई शुरू हुई। 


१ “वबोल्गासे गंगा” प्रवाहण । 

आयंसमाजी शिष्योंते समझा था कि गुरुजी ऐसी कुज्जी बतलायेंगे, जिसमें 
यदि सारे साइंस वेदमें न झलकने लगें, तो कमसे कम जगह-जगह जो वेदों में 
इतिहास--देशों, नदियों, राजाओं, रानियों, ऋषियों, ऋषिकाओंके नाम 
तथा वृत्त--मिलते हैँ, और जिनकी वजह से वेदको दो अरब वर्ष पहले ले 
जाना सम्भव नहीं, इसका तो कोई समाधान निकल आयेगा । सामाश्रमीजी 
दिष्योंके अभिप्रायकों समझते थे; इसलिये पहले बचते हुए उन्होंने पाठ 
पढ़ाना शुरू किया; किन्तु शिष्य कोई दुषमुंहे बच्चे न थे । अन्‍्तमें उन्होंने 
यह कहकर पाठ कुछ दिनोंके लिये बन्द रखा कि इस तरहके गहन वेदार्थ 
के लिये गुरुकों भी कुछ साधना करनी पड़ती है । एक दिन गुरुने तोंद खोले 
आसनपर पद्मासन मार शिष्योंका आवाहन किया । शिष्य प्रसन्न हो सामने 
जा मौजूद हुए । वेदार्थ शुरू हुआ । एक मंत्रपर पहुँचे, अर्थ कुछ इस तरहका 
हुआ, जिससे वेदकी अनित्यताका ही डर नहीं हो गया, बल्कि वेदिक ऋषिके 
मुंहसे निकली ऊट-पटांग बात पकड़ी गई । शिष्योंने बहस करते हुए कहा-- 
“ऋषि होकर ऐसी गलत बात क्‍यों कही ?” 

सामाश्रमीजीने चट अपनी तोंदपर हाथ फेरते हुए कहा--“इसीके 
लिये, उनके पास भी यह (पेट) मौजूद था ।” 

तीनों शिष्योंके दिलकों भारी धक्का लगा, इसमें शक नहीं; किन्तु 
सामाश्रमीजीकी बात सोलहो आना सच थी, इसमें राधाकृष्णन्‌कों छोड़ 
किसीको भी सन्देह नहीं हो सकता । सामाश्रमीजीमें वह योग्यता थी, 
जिससे वह हारिद्रुमत गोतम, सत्यकाम जाबालकी पंक्तिमें जा जूठन गिरा 
सकते थे, जब कि राधाकृष्णन्‌ गरीबसे वे ऋषि अपने जूतेका तस्मा भी नहीं 
खुलवाते । 


३--धर्मंसार 


(१) आत्मा और दिव्य शक्ति की कल्पना--धमंका सार है, किसी 
अलौकिक शक्तिमें विद्वास.। यह विश्वास या भक्ति किसी ऐसी एक 

शक्ति (ईश्वर) में मी हो सकती है और अनेकोंमें भी; वह भक्ति अधिक 
स्थूल---आरण्यक मानव ज॑ंसी--भी हो सकती हैँ और सर राघाकृष्णन्‌ 
या गांधीजीकी जैसी सत्य-शिव-सुन्दरसे अनुप्राणित भी । शक्ति, आत्मा, 
देवताका यह खयाल न आसमानसे टपका, न आत्माकी आवाजसे | इसकी 
उत्पत्तिका कारण उस समयके समाजका आर्थिक ढांचा था, जिसमें कि वंश- 
गोत्रका महापितर (दादा) या महामाता (महामाई) जीवन-सामग्रीके 
उत्पादन, आत्मरक्षा तथा परलुंठनमें वंशका नेतृत्व करते थे । आरंभिक 
समाजमें जो श्रम-विभाग हुआ था; पत्थर, लकड़ी, हड्डीके हथियारोंकी 
सहायता प्राप्त होनेपर वेसा होना जरूरी था । उस समय इस श्रमके संचा- 
लनके लिये जो व्यक्ति सबसे आगे था, वह वही हो सकता था, जो कि उत्पादक 
श्रम---जानवर, मछलीके शिकार, जाल, बुनना, हथियार वनाना आदि-- 
में सिद्धहस्त था; जो शासन, युद्ध-संचालन कर सकता था; जो परिवारके 
कामकी योजना आगेसे बना उसे प्रायः सफल करा सकता था । ऐसे व्यक्ति- 
का समाजमें सवसे ऊँचा स्थान होना जरूरी था; क्योंकि वह उन वस्तुओंको 
पहले अपने दिमागमें तंयार कर लिये होता था, जिन्हें कि दूसरे उसकी देख- 
रेखमें सिर्फ साकार रूप देते थे ।--वह विघाता था, दूसरे उसके आज्ञाकारी 
अनुचर । वह इच्छा करता था ओर दूसरे उसकी इच्छाके अनुसार चलने- 
वाले । श्रमका यह सफल विभाग आदिम मानवोंके मनमें इतना गड़ 
गया था कि हर जगह उन्हें यह रूप दिखलाई पड़ता था---आखिर आजकल 
हिन्दुओंके राम-नाम-बेकोंको भी वनियोंने अपने कारबारके तजरबेसे घ॒मम- 
खातेमें दाखिल किया है और हम उन्हें एक गवंके भीतर बहुत सफलतासे 
चलते भी देखते हें । आदिम समाजके इस रूपने स्वयं मानवको आत्मा 
और दरीर दो भागोंमें वांटा---आत्मा शरीरका संचालक हूँ और इसीलिये 
वह शरीरसे श्रेष्ठ तवा उसका संरक्षक है । इसी खयालको लेकर माण्ड्क्य- 
उपनिषद्‌ और गीतामें शरीरको रथ तथा आत्माको रथी (योद्धा )की 
उपमा दी गई है । अरस्तूने आत्माको स्वामी और शरीरको दासोंसे उपमा 

दी हे--अरस्तूके समय यूनानमें स्त्री-पुरुषोंको' बेच-खरीद आम थी और 
दासोंका काम सिर्फ मालिककी आज्ञाका पालन करना, उसकी सेवा करना था। 

जिस तरह श्रम-विभागके_क्षेत्रसे लेकर चलते-फिरते काम. करते 
दरीरके संचालनके लिये उससे पृथक्‌ एक आत्माकी कल्पना की गई, उसी 
तरह उन्हें विश्वमें हर एक वस्तुके पीछे आत्मा दिखाई पड़ने लगा, जिसे 
कि उस वस्तुका आत्मा--अभिमानी देवता--कहा जाने लगा । वेदके 
देवता इसी प्रकारके अभिमानी देवता हें; और वह सूर्य, चन्द्र, आकाश, 
घुलोक, जल, थल सबमें अलग-अलग अपना आसन जमाये उनका संचालन 
कर रहे हें । (यही आदिम-मानवकी कल्पना याज्ञवल्क्य (६०० ई० पू०)के 
सामने थी, जिसे कि उसने अलग-अलग अभिमानियोंकों मिलाकर एक 
अन्तर्यामी ब्रह्मके रूपमें परिणत कर दिया ।) उस समयके मानव अथवा 
आज भी जो जातियां उस अवस्थामें हें---के भीतर कोने-कोने में भूत-प्रेत 
देवताका विद्वास जो इतना,ज्यादा पाया जाता है, उसकी वजह यही थी ।-- 
यह है वह कारण-सामग्री जिसने घमंको पेदा किया । महापितर या महा- 
माताका खयाल इस सबकी जड़में था। इसीलिये अलौकिक शक्तिकी 
कल्पना भी इन्हीं दो रूपोंमें की गई । मातृसत्ताके समाज सबसे पुराने होनेसे 
मातादाईका धर्म ही सबसे पहिले अस्तित्त्वमें आया--जिसके कि प्रमाण 
सिन्धु नील, दजला-फुरातकी उपत्यकाओंके प्राचीन धर्मो्में वहुत ज्यादा 
पाये जाते हैं। हिन्दुओंकी काली-दुर्गा उसी मातृसत्ताक नमूनेपर बने 
धर्मके अवशेष हैं; ईसाइयोंमें माता मरियम, महायान वोढोंमें तारा, जैनोंमें 
चक्रेववरी सभी आद्यामाता (मातृसत्ताक परिवारकी संचालिका माता)- 
की प्रतीक हैं । 

मातृ-सत्ताक या पितृ-सत्ताक समाजमें जीते-जी जो नेतृत्त्व कर रहे थे, 
मरनेके बाद भूत-प्रेत-देवतासे भरे जगतमें, विशेषकर रातके अंधेरेमें इन 
मृत नेताओंका दर्शन होना स्वाभाविक था । फिर उनके लिये चौतरे तथा 
बलिका प्रवन्ध लाजिमी ही था ।--आखिर, जीवनमें जिस तरह वह गाढ़े 

बक्‍तमें काम आते थे; अपनी बृद्धिमत्ता, वर्त्सलतासे अपने बाल-गुपालोंको 
वह अब भी उतना ही फायदा पहुँचा सकते तथा पहुँचाना चाहते थे; जरूरत 
इतनी ही थी, कि जीवनमें उनके लिये जो प्रिय वस्तुएँ थीं, अब भी वह उनके 
सामने बलिकी तौरपर पेश की जायें। महापितर और महामाताकी प्रेता- 
त्माओं--दिव्यात्माओं--के साथ ही लोग उनके सहायकों--सेनाओं---को 
भूल नहीं सकते थे, आखिर मरनेके बाद भी तो यह दिव्यात्माएं अकेली सोम 
या सुरा पीनेमें आनन्द अनुभव नहीं कर सकती थीं, न अकेली नाच-गा 
सकती थीं; फिर चाहे सन्‍्तान-अनुसन्तान न भी पैदा करें, किन्तु संभोगके 
आनन्दसे तो वह अपनेको वंचित न कर सकती थीं । इन सबके लिये पृथिवी- 
पर मोजूद मानव-समाजकी एक पूरी नकल दिव्यात्मा-समाजके रूपमें 
तंयार की गई। हम पुराने मिस्र, बावुल, यूनान और भारतके ग्रंथोंके 
पढ़नेसे जानते हैं, कि एक समय था, जब कि मनुष्य-लोककी भांति देवलोक 
भी पृथिवीपर ही--बल्कि उसके पड़ोसमें था, और अकसर दोनों लोकोंके 
स्त्री-पुरुष वेसे ही आपसमें समागम करते थे जैसे किसी दो कबीलोंके लोग । 
यही नहीं हर देशके पुराने वीरोंमें, महापुरुषोंमें, ऐसोंकी संख्या काफी पाते 
हैं, जो कि देव-कन्या या देव-पुत्रकी सन्‍्तान थे । उस वक्‍त अभी मानवकी 
संख्या कम थी, पृथिवीका बहुत अधिक हिस्सा जंगल, गेर-आबाद और 
अज्ञात था; वहां दिव्यात्माएं भी वास कर सकती थीं, किन्तु जंसे-जेसे 
मनुष्यकी संख्या और ज्ञान बढ़ता गया, वंसे ही बसे देवताओंको पृथ्वी छोड़ने- 
पर मजबूर होना पड़ा । 

(२) स्योसोफी ओर सखी-समाज--पिछली सदी तक तिब्बत दुनियाके 
सबसे अज्ञात देशोंमें था, इसीलिये देवफोंफीन वहां देवनगर बसाये, 
व्वेत-परिषदें' कायम कीं, दुनियाके लोगोंको वेयक्तिक तोरसे पथप्रदर्शन 
करनेवाले महात्माओंके लिये अनेक हेड-क्वार्टर या छावनियां छवाईं ।-- 

आपको यह सुनकर तअज्जुब होगा, मगर कितने ही शिक्षितोंने मुझसे बड़ी 
गम्भीरताके साथ पूछा था, कि इन देव-परिषदों और महात्माओंके बारेमें 
आपने तिब्बतवालोंसे क्या सुना ? जब मेंने रोषको भीतर ही दबाकर कहा 
कि वहांके लोगोंको इन देव-परिषदों तथा महात्माओंका कुछ भी पता नहीं 
है, तो एकाघने यहां तक कहनेकी धृष्ठता की कि तव आप उस इलाकेमें 
नहीं गये होंगे । उन सज्जनोंको यह विश्वास दिलाना मुदिकल था कि में 
“महात्मा” कूट-हमी (कोयूमी) और लालसिहके केन्द्र तया 'महाचोहान'के 
इल्छके शि-गर्चे और टबील्हुन्पोमें अनेक बार पक्षों और महीनों तक रहा 
हें--यह वही जगह है, जहांसे उक्त महात्मागणने सिश्नेट और दूसरे थ्योसो- 
फिस्टोंको कितने ही पत्र और सन्देद भेजे थे । एक दब्द देवफोंफी शब्दके 
बारेमें भी--येव देवका ही यूनानी पर्याय है । सोफीको फोंफी कहनेवाला 
आपके मित्रोंमें कोई मिल जायगा, इस प्रकार आप समझ सकते हैं, कि 
“साइंस समाश्चित इस महान्‌ धर्मका” यह नया नामकरण नहीं, बल्कि सिर्फ 
हिन्दीकरण मात्र है । मुझे उम्मीद है, ध्योसोफिस्ट सज्जन इसका प्रचारकर 
पुष्यके भागी बनेंगे । में उन आदमियोंमें हें, जो कि देवफोंफी समाजको 
धर्मका चरम उत्कर्ष मानते हें । धर्मने यहां आकर अपनी पूर्णता प्राप्त की, 
घर्मके लिये इससे आगे बढ़नेके वास्ते अब एक सीढ़ी भी नहीं रह गई है । 
कृष्णके “शब्दों'में धर्मके इस गाढ़े वक्‍तमें वह स्वयं इस समाजके रूपमें 
अवतीर्ण हुए ।” इस समाजने अपने थोड़ेसे समयके जीवनमें जितने दिमागों- 
को “गुमराह” होनेसे वचाया, उतना किसीने नहीं किया होगा । और पूर्व- 
पश्चिम, उत्तर-दक्खिनके धाभिक विचारोंका जो गंगा-सागर-संगम इसने 
रचाया, उसे देखकर तो तबीयत अश्-अद्‌ करने ऊग जाती है । सबसे 
बढ़ी “सेवा” जो देवफोंफी समाजने की है, वह हं देवताओंको फिरसे मर्त्यं- 
छोकमें लाना ही नहीं, वल्कि उनका दर्शन कराना, उनका शब्द सुनाना, 
उनका गंघ सुंघाना, उनका रस चखाना, उनका स्पर्श कराना ।-+देवगण 
बिलकुल इन्द्रियगोचर हैं, इसे उसने संकड़ों देव-फोटो-चित्रोंस सावित कर 

दिया । आज इस समाजके प्रतापसे आप देवताओं, दिव्यात्माओं, प्रेता- 
त्माओंसे उसी तरह वातचीत कर सकते हें, जेसे मुझसे । और फिर “नदिया 
एक घाट बहुतेरे”के महामंत्रको इसीने वस्तुतः पूरी तौरसे कार्यरूपमें परिणत 
कर दिखाया । 


(सखी-समाज )---सखी-समोजमें आप लोगोंको नाना भांतिसे भग- 
वत्‌-उपासना करते पायेंगे : कोई पुरुष होते भी अपनेको भगवानकी पत्नी 
समझता है, परिणीता नहीं तो रखेली होनेपर भी वह सनन्‍्तोष करनेके लिये 
तैयार है । हर मास उसे' मासिक धर्म होता हैँ और वह नियम-पूर्वक तीन 
दिन तक “कपड़ोंसे” रहता है । हर रात भगवानको “लेकर” सोता हें, 
इस लालसासे कि भगवान अपने जैसी एक मेघश्याम सन्‍्तान प्रदान करें; 
किन्तु प्रकृति भगवान तया भक्तिनजीके काममें भारी वाघक हे और दोनों 
उसक्ता कुछ कर नहीं सकते | इन “तरुणी” तथा “वृद्धा” “सखियों”के 
फोटोचित्रोंको देखकर आप अपनी आंखों को तृप्त कर सकते हें; लेकिन अब 
जमाना फोटोका नहीं चल-चित्रोंका हैं, में देवफोंफीकी शाखा, इस सखी- 
समाज---जिसकी संख्या विहारमें काफी हँ--से विनम्र प्रार्थना करूँगा कि 
समयकी गतिसे बढ़ें और चल-चित्र--सिनेमा--द्वारा अपने ही प्रान्तकी 
नहीं अपने गुरुद्वारों--अयोध्या, वन्दावन--की वडी वूढ़ी “सखियों” तथा 
उनकी “तरुण परिचारिकाओं का भी उनके स्वाभाविक पोज---भावभंगी-- 
--हाव-भाव-कटाक्ष--तया त्रेण मुदुभाषणके साथ फिल्‍म उतरवाएं । 
ऐसे फिल्मसे भारी लोक-कल्याण होगा । नवधा भक्तिका फौव्वारा घर- 
घरमें फूट निकलेगा, जिसमें डर इतना ही मालूम होता है, कि वास्तविक 
स्त्रियां कहीं कूएंमें क्‌ूदकर आत्महल्या न कर डालें । 

हां, में यहां इतना जरूर कहूँगा कि सखी-समाज देवफोंफी समाजका 
न अभिन्न अंग है, न उससे सम्बद्ध है, उसने परीक्षक विश्वविद्यालयोंकी 
भांति उसे स्वीकृति भर दी है, किन्तु सैकड़ों सखी-समाजी देवफोंफीके 
सरगमं सदस्य तथा नेता हैं, इससे वह इनकार नहीं कर सकती । 

देवफोंफीका विस्तार सारी पृथिवीपर है, इसके विद्ञाल साम्राज्यमें 
“सूर्य कभी नहीं।उगता”की कहावत चरिताययं होती हूँ । उसके श्परे सदस्य 
“आंखके अन्धे गांठके पूरे” नहीं हें, और नहीं सभी चतुर शिरोमणि हें, यह 
में मानता हूँ; किन्तु उसके नटनागरों और. . :की कलाएं दर्शनीय होती हें, 
इसमें सन्देहः नहीं । लेकिन, आप मुझसे आशा न रखिये कि में इन 
कलाविदों तया उनके अड्डोंकी सैरके लिये आपका पय-प्रदर्शक बनने जा 
रहा हें । एक वाक्यमें में कहना चाहता हूँ---कि देवफोंफीके रूपमें भगवान 
धर्म अपनी सोलह कलामें अवतीर्ण हुए हें । 

(३) डुनियामें देव-कल्पनां () बाबुल--एक जर्मन प्रोफेसर 
लिखता है--“(धामिक कल्पनाएं) सामाजिक राजनीतिक कल्पनाओं 
तथा संस्थाओंके सिर्फ दर्पण (प्रतिबिब) मात्र हें ।”' प्राचीन वाबुलमें 
अनु, एनलिल्‌, एआ, सिन्‌, शम्श (सूयं) आदि देवता पूजे जाते थे। इन 
बड़े देवताओंके साथ कितनी ही दिव्य-(इहीही) तथा मौम आत्माएं (अनु- 
नाकी) भी थीं, जिस तरह हिन्दुओंमें बड़े देवताओंके साथ लाखों देव- 
परिवार, ग्राम-देवता और कुल-देवता । बाबुलमें जिस तरहका राजतन्त्र 
उस वक्‍त प्रचलित था, उसीकी नकलपर देव-समाजमें भी राजतन्त्र कायम 
था। जंसे-जैसे वाबुलके पार्थिव मानव-समाजमें परिवत्तंन होता गया, 
उसी तरह वहाँके देव-समाजमें भी परिवत्तन करना पड़ा। सामन्तोंमें 
जिस तरह बावुलूका महासामन्त या वादशाह प्रधान और सर्वशक्तिमान 
माना जाता था, उसी तरह बाबुलका देवता मर्दुक स्वशक्तिमान देवातिदेव 
बना । मर्दुक देवातिदेव बननेसे पहिले सुमेरीय जातिका जातीय देवता 
था, जिसे वे लोग वसनन्‍्तका अधिष्ठाता मानते थे । रम्मू-रब्बीके राजवंशने 
अपनी प्रधानताके समय मदुंकको महादेव वनाया। इससे पहिले एनूलिल्‌ 

१ ए70९55०४ वैकलांड ($0ग27० ०३०, 0 507र7णाड 
(0७०8४८४९७, 7.०928, 899, 9. 85) 


छ्ड वेज्ञानिक भोतिफवाद 


पृथिवी और आकाश (थय्यावा पृथिवो) का स्वामी था, जिसे कि मर्दुकके 
लिये अफ्श सिंहासन छोड़ना पड़ा । एआ सृष्टिकर्त्ता (ब्रह्मा) था, उसका 
अधिकार मर्दुकको कँसे दिलाया जाय, इसके लिये एक पौराणिक कथा 
गढ़ी गई | जिसमें साबित किया गया कि सुमेरीय मर्दुक वाबुली एआका 
ज्येष्ठ पुत्र हैं। राजाका पुत्र उत्तराधिकारी होता हे । बाबुलकी राज्य- 
व्यवस्थाके पूर्णतया एक राजाके हाथमें आ जानेपर उसका प्रमाव वहांकी 
देव-मण्डलीपर जो पड़ा, उसे ही हम मर्दुककी सर्वेदवरता तया सर्वदेव- 
मयतामें देखते हे । इसीलिये बाबुली पुराणमें मिलता है---निनिव्‌ बलका 
कर्दुक है, नेगेल युद्धका मर्दुक, एनिल्‌ प्रभुताका मर्दुक ।” मर्दुककी निम्न 
स्तुतिको देखनेसे मालूम हो जायगा कि उसकी कल्पनामें वाबुलके राजाकी 
कितनी नकल हे-- 

“ईदवर, देवताओंके शासक' द्यावा-पृथिवीके अकेले महान्‌ राजा ! 
आपने पृथिवीको सिरजा, मन्दिरोंकी प्रतिष्ठा की, और नामकरण किया। 
पिता ! आप देवों मनुष्योंके जनक हें. . .। महान्‌ नेता ! जिसकी 
रहस्यपूर्ण गहराईका पता किसी देवताको नहीं लूगा ।. . .पिता ! (आप) 
सभी सत्त्वोंके ख्रष्टा हें ।. . .शासक ! आप ही हैं, जो कि द्यावा-पृथिवीके 
भाग्यके प्रेरक हें, जिसका शासन अ-लंध्य है, जो सर्दी-गर्मी प्रदान करता है, 
प्राणियोंपर राज्य करता है । कौन देवता हे आपके जंसा दूसरा ? दा 
(नक्षत्र) लोकमें कौन महान्‌ हे ? सिर्फ आप ही । ओर पृथिवीमें कौन 
महान्‌ है' ? (आप ही) । जब देवलोकर्में आपका शब्द प्रतिध्वनित होता 
है, तो इहीही (सुरगण) घरतीपर पड़ जाते हें; जब वह पृथिवीपर 
प्रतिध्वनित होता हे, तो अनुनाकी (भौम देव) घरतीको चूमते हैं।. . . 

१ “आचोन प्राचीका इतिहास” (रूसी भाषा) प्रोफेसर यमुरागेफ्‌ 
(जिल्द १, पृष्ठ १२७) । २ फारसोका शाह ओर संस्कृत शास एक ही 
दाब्द हें । 

ईदवर ! पृथिवी और देवलोकके तुम्हारे राज्यमें तुम्हारे भाई देवताओंके 
बीच कोई ऐसा नहीं है, जो कि तुम्हारे समान हो ।”' 

(४) बूनान--पुराने यूनानियोंकी सारी शासन तथा समाज-संबंधी 
व्यवस्थाएं एवं आचार-विचार उनके देवताओंमें मौजूद थे । जेउस्‌ (दयो:) 
देवताओंका देवपितर था, देमेतेर (द्विमातर ?) क्ृषिकी देवी हेमेंस्‌ 
व्यापारका देवता और हेलियोस्‌ (सूर्य) उदार व्यवसायोंका अधिष्ठाता 
थ्ा। ईसा-पूर्व पांचवीं सदी अथेन्स (यूनानकी प्रधान नगरी)के वेभवका 
मध्याह्न काल था, अयेन्स दुनियाके व्यापारकी रानी थी और वहांका 
शासन व्यापारियोंके प्रजातन्त्रके हाथमें था, जिसमें स्त्री-पुरुषोंका क्रय- 
विक्रय कानूनन विहित ही नहीं, वल्कि अथेन्सके वेभवका बहुत दारमदार 
दास-प्रथापर था । इस ढांचेको धारण करनेके लिये ध्ंकी कितनी जरूरत 
थी, यह उस समयके कवि सोफोकलकी इस सम्मतिसे मालूम होगा, जिसके 
अनुसार “सारा जगत ध्वस्त हो जायगा, यदि धर्मं उठ गया; क्योंकि सभी 
आचार और राज्य संबंधी व्यवस्थाएं देवताओंकी इच्छापर निर्भर है” । 

उस वक्‍तके शासनच्युत सामन्तवंशज तथा उनके अनुयायी यूनानकी 
तत्कालीन धर्म-ब्यवस्थाका विरोध करते थे, क्योंकि इस विरोध द्वारा वह 
शासकवर्गका विरोध कर सकते थे । सुकरात देवताओंका विरोध करके 
यही कसूर कर रहा था, जिसके लिये अयेन्सके व्यापारी शासकोंने उसे 
जहरका प्याला पीनेके लिये मजबूर किया। 

(॥) प्राच्नोन-स्लाव--रूसी, वुल्गर आदि जातियोंके पूर्वज-- 
प्राचीन स्‍्लाव लोगों--में देवकल्पना उनके अपने ही समाजकी प्रतिच्छायाके 
तौरपर देखी जाती है । पितृपूजा, जातीय देवताओं, गृह-देवताओं, व्यवसाय- 


१ वहाँ पृष्ठ १४४। 
२ 5८३८मरंडट.._ 6९5 भपटऑए5५. (सच्रश्मवे गर्चल्एटा 
प०. 7५, 9. 40 में उद्धृत । 


७६ वैज्ञानिक भौतिकवाद 


सम्बन्धी देवताओंकी पूजा उनके धरंका स्वरूप था । योद्धा और व्यापारियों 
का इष्ट तथा बिजली (अशनि) का देवता पेरुन वंदिक इन्द्रकी भांति बहुल 
ऊँचा स्थान रखता था। उनके देवलोकके सभी वबेंगले मृतसामन्तों तथा 
उनके दरवारियोंके लिये रिजर्व थे। वहां पृथिवीके सामन्त-प्रासादोंकी 
भांति साधारण जनताकों एक नजर झांकनेंका भी अधिकार न था। 
हिन्दुओंके पुराणों तथा दूसरे धर्म-ग्रंथोंमें भी जो देवलोक मिलता है, उसमें 
भी इस वातका पूरा ध्यान दिया गया है । पीछे स्लाव लोगोंके पुराने धर्मकी 
जगहको जब ईसाई-धर्मने लिया, जिसके प्रचारमें सलाव-सामन्तोंने बहुत 
उत्साह दिखाया और जिसके फलस्वरूप वह और उनके वंदजोंने पीछे 
जारकी शाहंशाहत कायम की । अब रूसी चर्च (घमं)ने जारके दरबारपर 
ही अपनी देवावलीकी रचना की; जिसमें जार था ईइवर, जारीना थी 
ईद्वरकी माता मरियम, सन्त निकोला जैसे सिद्ध पुरुष जारके दरबारी और 
मंत्री. . .. और सन्त मिखाईल (फरिछता) देव-सेनानी जारका कमान्डर- 
इन-चीफ था । रूसी भाषामें ईश्वरको गेंस्पद कहते हें और स्वामी (सर) 
को भी गेंस्पदिन; भगवान्‌को वेग (संस्कृत, भग) कहते हें और ऐश्वयंको 
बेंगस्त्व । संस्कृत तथा हिन्दू देवश्ञास्त्रके जाननेवालोंको इसके लिये 
आइचर्य करनेकी जरूरत नहीं, क्योंकि वेदिक आयोके सवसे नजदीकके 
युरोपीय भाई-बंध यही प्राचीन स्‍लाव थे, जिनके ही वंशज आजके 
रूसी हें। पाणिनकि वक्‍त (४०० ई० पू०) ईश्वर शब्द राजाका 
वाचक था, गुप्तकाल (४००-६०० ई०) में तो राजाकी उपाधियोंमें 
“परमेश्वर” आम तौरसे ताम्रपत्रों और शिलालेखोंमें उत्कीर्ण पाया जाता 
है । ऐश्व्य (ईव्वरता) तो आज भी देवलोक और मनुष्य लोकमें 
उसी अर्थमें विराज रहा है; भगको ऐश्वर्यके अर्थ्में हमने धातुपाठमें 
पढ़ा ही है । 

आदिम मानस-समाजके देवता मांस-रुधिर खाते, सुरा पीते, नाचते- 
गाते--सब कुछ मनुष्यकी तरह करते थे । यह ठीक भी हें---यदन्न पुरुषो 


देव-कल्पना ७७ 
झत्ति तदन्न॑ तस्य देवता ।”' यदि वैदिक कालमें आर्य लोग गायको मारकर 
उसके मांसको आगरमें “स्वाहा” “स्वाहा” करते थे, तो वह उस गायको 
जिलानेके अभिप्रायसे नहीं, बल्कि अपने आहारको देवताओं तक पहुँचानेके 
लिये । अस्तु, देवता खाने-पीने, नाचने-गाने ही नहीं, सदाचार-दुराचारमें 
भी मानवकी ही प्रतिकृति थे और किसी जातिकी देव-गाथासे हम उसके 
तत्कालीन समाजका चित्र बहुत कुछ खींच सकते हें । भारतमें इन्द्रके द्वारा 
गौतम ऋषिकी स्त्रीका सतीत्त्व-अपहरण एक प्रसिद्ध बात है, जिसमें जान 
पड़ता हैँ, अहल्याका भी कुछ हाथ था, नहीं तो ऋषि उसे शाप न देते । 
इन्द्र हमारे लिये आज विस्मृत-सा देवता है; इसलिये इस दुराचारको वह्‌ 
महत्त्व नहीं दिया जाता; किन्तु हमें स्मरण रहना चाहिये कि जिस समयकी 
यह बात हैँ, उस समय इन्द्र सर्वोपरि देवता--देवातिदेव--था ; विष्णु और 
शिव ही नहीं ब्रह्माकी भी उस समय कोई पूछ नहीं थी। हमारे इन्द्र देवता 
तो अहल्याके ही जार भर बनकर रह गये, किन्तु, यूनानियोंके देवपितर-- 
जेउसने तो गजब ढाया । वह गनिमेदे नामक एक बालकपर मुग्घ हो, उसके 
साथ अप्राकृतिक व्यभिचार करता था । उस वक्‍तके यूनानी भद्र समाजमें 
यह रोग बहुत बढ़ा हुआ था, जिसके छींटेसे बेचारा जेउस भी बच नहीं सका । 
आज भारतमें रामजी-कृष्णणीको भी वेसा बनानेकी चेष्टा, उसी दूषित 
मनोवृत्तिको प्रकट कर रही है । 

व्यापारियोंकी प्रघानतामें देवश्ञास्त्रमें एक कल्पनाका और आविष्कार 
हुआ; और यह हैं निराकार ईश्वर-कल्पना। इस कल्पनाके स्रोतको 
ढूंढ़ते हम सिक्‍्केपर पहुँचते हें । सिक्‍्केके रूपमें एक स्व-शक्तिमती सत्ता 
विराज रही है, जिससे मनोवांछित फल प्राप्त किया जा सकता है । इस 
टका-धर्मने आज राम-नामके बंक ही जारी नहीं किये; वल्कि खुद निराकार 
ईदवरके खयालको दृढ़ करनेमें भी इसका सबसे बड़ा हाथ है । 


१ “जो भोजन पुरुष खाता हे वही उसका देवता भी ।---जातक १०९ । 


८ वज्ञानिक भोतिकवाद 


((ए) भारत--भारतके धर्म तथा देवताओंका खास तौरसे जिक्र 
करनेकी जरूरत नहीं; क्योंकि उनकी कुछ वातें पहिले आ गई हैं; सिर्फ 
देव-कल्पनामें परिवत्तंन होनेके दो-एक दृष्टान्त दे देते हें । बुढ्धके वक्‍तमें 
राजतंत्र तथा प्रजातंत्र दोनों तरहके शासन मौजूद थे, जिनमें स्वयं प्रजातंत्रमें 
उत्पन्न तथा साम्यवादी जीवनके प्रशंसक होनेसे वह प्रजातंत्रवादके प्रति 
ज्यादा पक्षपात रखते थे । यह उस बातसे साफ हो जाती है, जो कि उन्होंने 
लिच्छवि प्रजातंत्रसे अनेक वार हारे, किन्तु फिरसे आक्रमणकी तैयारी करते 
मगधघराज अजातद्नत्रुके मंत्रीके प्रदनके उत्तरमें कही थी। यह वार्त्तालाप महा- 
परिनिर्वाण-सूत्रमें मौजूद हैं । इसमें बुद्धने लिज्छवियोंकों अपराजेय कहना 
चाहा है--हां, कुछ शर्तोंके साथ । मानव-समाज और देव-समाज एक 
दूसरेसे कितना सादृश्य रखते थे, यह वुद्धके इस वाक्यसे भी मालूम होता है, 
जिसे कि “दूरसे ही लिल्छवियोंको आते” देखकर उन्होंने कहा था--' 

“अवलोकन करो, भिक्षुओ ! लिच्छवियोंकी परिषद्कों। अवलोकन 
करो, भिक्षुओं ! लिच्छवियोंकी परिषद्को । भिक्षुओं ! लिच्छवि- 
परिषद्को त्रार्यस्त्रिश (देव)-परिषद्‌ समझो ।” 

उस वक्‍त लिच्छवि जिस मेष-भूषामें थे, उसके बारेमें वहीं कहा गया 
है--“सुन्दर यानोंपर आरूढ़. . .नीले--नीलवर्ण--नीलवस्त्र नील- 
अलंकारवाले. . .पीले"-पीतवर्ण पीतवस्त्र पीत अलंकारवाले. . .लाल-- 
लोहितवर्ण लोहितवस्त्र लोहितअलंकारवाले इह्वेत--श्वेतवर्ण श्वेतवस्त्र 
श्वेत अलंकारवाले. . . ।”* 

हिन्दुओंमें इन्द्र, वरुण जैसे देवताओंके प्रभाव कम होनेका कारण सबसे 
बड़ा यह था कि इन देव-परिषदोंमें लोकतन्त्रता जरूरतसे ज्यादा थी, जिसके 
१ देखो, “दीघ-निकाय” (हिन्दी) पृष्ठ २१३ तथा “बुद्धचर्या” 
पृष्ठ ५२०-४७। 

२ वहाँ पृष्ठ ५२५॥ 


घामिक प्रतिक्रिया ७९ 


कारण हिन्दू निरंकुश शासक उसको पसंद नहीं कर सकते थे । पुरानी 
देवावली तथा पुराने प्रजातन्त्रोंके ध्वंसके वाद जब तीसरी-चौयी शताब्दी 
ईसवीमें भारशिव, गुप्त जैसे नये हिन्दू राजवंशोंके समय नये देवश्ञास्त्रों-- 
पुराणों--का निर्माण होने लगता हे, तो बेचारे ऋग्वेद तथा कुछ तो उससे 
भी पहिलेसे चले आते देवता जाति-वहिष्कृत किये जाते हें और उनकी जगह 
दिव (भारशिवोंके इष्ट) और विष्णु (गुप्तोंके इृष्ट) देव सर्वेरवा बना 
दिये जाते हें । इस नई व्यवस्थाकी पुष्टिके लिये यहां भी वैसी ही कथाएं 
गढ़ी जाती हैँ, जिनका जिक्र हम बाबुलके मर्दुकके वारेमें कह आये हें । 
हिन्दू-धंकी नींवर्में यदि खोजकी खाइयां खोदकर देखें, तो वहां हमें वहुतसे 
देवता फोसीलके रूपमें मिलेंगे । इन देवताओंमें मणिभद्र यक्षकी करुण 
कहानी सुनकर किसके दिलमें चोट न पहुँचेगी। मणिभद्र वुद्धकालीन 
उत्तरी-भारतके अत्यन्त प्रतापी देवताओंमें था। अभी उस समय (५०० 
ई०'पू०) तक शिव और विष्णु किसी गिनतीमें न थे । दक्षिणी युक्‍त-प्रान्तमें 
ईसा-पूर्वे द्वतीय शताब्दीकी एक पाषाण-मूत्तिका आसन मिला है, जिसपर 
भगवान मणिभद्रका नाम खुदा है । फिर दण्डी (६०० ई०)ने दशकुमार- 
चरितमें मणिभद्र यक्षकी कन्याका जिक्र किया हे--यक्ष कहनेसे नाक-भौं 
न सिकोड़िये, पालीमें इन्द्रको भी यक्ष कहा हैँ और उससे पहिले उपनिषद्में 
भी यक्ष उसी अर्थमें व्यवहृत होता था । सबसे पीछे मणिभद्रका नाम नवीं- 
दसवीं सदीमें कलिजरके राजाओंके समयमें लिखे नाटकोंमें मिलता है । 
दसवीं सदीके बाद भारतमें तो मेंणिभद्रका पता नहीं मिलता; हालांकि 
ल्हासा (तिब्बत) में मेने साधुनियोंकों गृहस्थोंकी रक्षाके लिये मणिभद्रकी 
गुहार करते देखा हे ।' 

(४) पूर्व और पहिचिममें धार्मिक प्रतिक्रिया--कितने ही भारतीय 

१ दोघ-निकायके “आटानाटिय-सुत्त” में ऐसे बहुतसे देवता मिलेंगे, 
जो बुद्धके समयरमें जोवित थे; किन्तु आज मर गये, या निर्वासित हे । 


८० वैज्ञानिक भौतिकवाद 


इस गलतीमें हें कि उनका ही देश एकमात्र धर्म्राण ह॑ और यूरोप सारा 
नास्तिक हो गया हँ--इस गलत घारणाको किपलिझ और सर राघाकृष्णन्‌ 
जैसे लेखक मजबूत करते हें । सर राघाकृष्णन्‌ूका कहना है--' 

“वश्चिमी सभ्यताकी मुख्य प्रवृत्ति हे मानव और ईदवरके वीच विरोध 
--वहां मानव ईश्वरकी प्रभुतासे मुकाबिल्श करता है, मानवताके लाभके 
लिये उसी ईश्वरसे अग्नि (शक्ति) चुराता हैँ । भारतमें मानव भगवानकी 
उपज हूं ।” 

मानवकी उपज भगवान हूं, यह मुंहसे तव निकलता, जब कि पूरे बेदान्ती 
होते । दो नावोंपर चढ़ना इसीको कहते हूँ । खेर, आगे सुनिये-- 

“भारतीय संस्कृति तया सभ्यताकी सफलताका रहस्य है (उसका) 
जनुरादात्मक उदारवाद 

भारतीय सभ्यता और संस्कृतिने हिन्दुओंमेंसे एक-तिहाईको अछूत 
बनानेमें किस तरह सफलता पाई ? किस तरह जाति-मेदको ब्रह्मके 
मुखसे निकली व्यवस्थापर आधारितकर जातीय एकताको कभी बनने नहीं 
दिया ? किस तरह “सर्वश्रेष्ठ मानवको कपिला गाय और बानर हनूमान” 
के सामने घुटने टेकनेके लिये तेयार किया ? किस तरह पाप दूर करनेके 
नामपर गोबर और गोमूत्र पिलाये ? किस तरह पेशाब-पाखाना तकको 
भक्ष्य बना सिद्ध बननेका रास्ता साफ किया ? किस तरह अपनी आधी 
संख्या--स्त्रियोंको मनुष्यके प्रारम्भिक अधिकारोंसे भी वंचितकर उन्हें 
पुरुषोंके पैरोंकी जूती बनाया ? किस तरह चोदह सो वर्षों तक सतीत्त्वके 
नामपर करोड़ों-क रोड़ तरुण जीवनोंको आगमें जलाया ? किस तरह सत्तर 
वर्षके बूढ़ोंको भी कलकी बच्चीसे शादी करनेकी खुली इजाजत दे,पांच वर्षकी 
विधवाको आजन्म वैधव्य पालन करना मनवाके छोड़ा ? किस तरह उच्च 

जातिवालोंके घर-घरमें बीसवीं सदीके बहुत पहलेसे गर्भ्नाव तया सन्तति- 
निग्रहका अद्भुत पाठ पढ़ाया ? किस तरह यह सब कुछ देखते भी मानवको ' 
“टुकटुक-दीदम्‌ दम्‌ न कशीदम्‌”के मोहन मन्त्रमें फंसा रखा ? किस तरह 
जाति--बहुजातिक जाति--की जातिको ऐसे छेपसे लेपा कि सभी वाहरी 
लेपके देखनेमें मगन हे, कोई भीतरकी घनी कालिमाको देखना नहीं चाहता ? 
किस तरह उसने सदाचार दुराचारका इतना “वैज्ञानिक” विभाग किया, 
कि दोनोंकी सीमाएं एक दूसरेसे मिलने नहीं पातीं ? 

यह सब “अनुरादात्मक उदारवाद”से हे और इसलिये कि “भारतमें 
मानव भगवानकी उपज हे” । 

यह हम मानते हें कि सर राधाकृष्णन्‌ जैसे भक्तों और दाइंनिकोंने 
शताब्दियोंसे भारतकी ऐसी रेड़ मारी है, कि वह जिन्दासे मुर्दा ज्यादा हें ॥ 
उनके सम-व्यवसायियोंको इस सीमा तक पश्चिममें सफलता नहीं हुई, 
जिससे क्रान्तियां बीच-बीचमें आकर सफल होती रहीं और आजका यूरोप 
जहां दासता तया सामन्तवादसे आगे पूंजीवादसे भी निकलकर समाजवादमें 
जा चुका है या जानेकी तेयारी कर रहा हैँ, वहां भारतकी सात सौ गुड़ियां 
करोड़ों सजीव आदमियोंपर निरंकुश शासन जमाये रखनेका मंसूवा बांध 
रही हैँ और हिन्दू भक्तों तथा दाशंनिक उनका नान्दी पढ़ रहे हें । इतना 
होते भी यह समझना गलत होगा कि यूरोप ऐसे भक्तोंसे खाली हे । 

(ईश्वर )--ईश्वरके ही विचारको ले लीजिये, इतिहासकी प्रगति 
जिस तरह गलती करते-करते आगे बढ़ती है, उससे साफ है कि विश्वके 
पीछे कोई अतिमानुष चेतन-शक्ति नहीं, जो कि एक खास योजनाके अनुसार 
: विश्वको एक खास रास्तेपर ले जाती है । भले इस दूसरे विद्व-युद्धके 
तीसरे वर्षमें घर्माचायं लोग धमंके प्रोपेगेंडाका मौका देखकर जब तब 
प्रायंना-दिन मुकरंर करते रहें, किन्तु जिस तरहकी मारकाट आज मची हुई 
है, वह किसी भी सहृदय सर्वशक्तिमान ईश्वरके जीवित रहते नहीं हो 
सकती । युद्धमें जो कुछ बीत रहा है, उसे देखते रहनेवाला ईश्वर या तो 

6 


<२ वैज्ञानिक भौतिकवाद 


नितान्त क्र हे, अथवा वेवल; ओर ऐसे ईद्वरको मानने, उसकी स्तुति 
करनेसे उसकी ओर मुंह भी न फेरना अच्छा है । 
बस्तुत:, जैसा कि पहले बतला चुके हें, विश्व विरोधि-समागमसे 
, गुणात्मक-परिवत्तंन-द्वारा पहलेसे अनिश्चित दिशाकी ओर बढ़ता जा रहा 
है । इस परिवत्तनमें मनुष्यका भी भाग है, जो कि अपनी चेतना अपनी 
क्रिया शक्तिका इस्तेमाल करता विश्व-विकासमें सहायक बनता, तथा 
कितनी ही दूर तक कारण-सामग्रीपर नियंत्रण करनेमें सफल होता, उसके 
अनुसार परिणामकी दिशा तया प्रायिकताको अपने अनुकूल रखनेमें सफल 
होता हैं । मानव एक समय ईश्वरके खयालसे इतना प्रभावित हुआ था, 
कि सब कुछ ईइ्वरके हाथमें सोंप देना ही उसे ज्यादा बुद्धिमत्ताकी बात 
मालूम होती थी। लेकिन जब तर्क और बुद्धिकी मार पड़ी, तो भारतकी 
भांति मध्यकालीन यूरोप या भारतके ये ताकिक हर एक कार्यके पीछे एक 
कारणको ढूंढ़ते और कारणोंकी बे-अन्त परंपराको माननेकी जगह वह 
परम-कारण---ईश्वर--पर जाकर रुक जाते थे। यदि कोई उसके पीछे 
भी कारणको पूछता, तो गार्गीको जैसे याज्ञवल्क्यने ऐसे प्रबनपर सिर गिर 
जानेकी धमकी देकर रोका, उस तरहकी तो नहीं, किन्तु कोई वेसा ही ताकिक 
बहाना जरूर ढूंढ़ लेते थे । लेकिन हमने पहले बतलाया कि कोई कार्य 
सिर्फ एक कारणसे नहीं होता, वल्कि उसके पीछे कारण-सामग्री (कारण- 
समुदाय ) रहता है, ऐसी अवस्थामें कार्य-कारण नियमसे किसी एक कारण- 
पर नहीं, वल्कि कारण-सामग्रीपर पहुँच सकते हैं; फिर ईश्वरके सिद्ध होनेकी 
कहां सम्भावना हें ? 
करनी-कथनीके एक होनेकी वात हम पहले कह आये हैं । दुनियामें 
ऐसे विद्वान्‌ काफी मिलेंगे जो ज्ञानमें पण्डित हें, किन्तु उनकी करनी--सब 
नहीं तो कितने ही--का ज्ञानसे कोई संबंध नहीं । मेरे मित्र डा० का० प्र० 
जायसवाल बड़े ही गम्भीरप्रज्ञ थे, और इतिहासके तत्त्वदर्शी होनेसे ईश्वरपर 
उनका विश्वास नहीं रह गया था; किन्तु फलित ज्योतिषपर उनका पूरा 

विश्वास था और ज्योतिषियोंका उनके यहां बहुत मान था । बात करनेपर 
वह मानते थे कि एक समाजवादी समाजमें--जहां कि वाल-बच्चोंकी 
शिक्षा या ब्याह तथा अपने या स्त्रीको बेकार-बीमार होनेकी दयनीय-दशामें 
नहीं पड़ना हैं--फलित-ज्योतिषकी पूछ जाती रहेगी। जायसवालजीकी 
एक ओर वह ताकिक स्वतन्त्र प्रतिभा जिसने कितनी ही इतिहासकी 
उलझी गुत्यियोंको सुलझाया, वही इस फलित ज्योतिषके बारेमें इतनी 
कच्ची निकली; यह देखकर काफी सावधान रहनेकी जरूरत है । वत्तंमान 
शताब्दीके शुरूमें मौजूदा फ्रांसका प्रसिद्ध गणितज्ञ एमिल फ्लिमोरियन भी 
हस्तरेखा आदि मिथ्याविश्वासोंका शिकार था और साइंसके नोवेल 
पुरस्कार विजेता सर आलिवर छॉज पुत्र-वियोगसे इतने परेशान हुए कि 
प्रेत-विद्या--मृतात्माओोंसे बातचीत करने--के फन्देमें गड़ाप होनेसे बाज 
नहीं आये। यही हालत पाली-बौद्धधमंकी प्रसिद्ध पंडिता मिसेज रीस 
डेविसकी हुई,--पिछले युद्धमें उनका लड़का मारा गया, जिसपर वह प्रेत- 
विद्याके पीछे इतना पड़ीं कि अपने विद्या-सम्बन्धी कार्यों और पुरानी 
पुस्तकोंके सम्पादन तकमें प्रेतोंकी सहायता लेनेसे बाज नहीं आईं। 

एक तरफकी पंडिताई और दूसरी तरफ चिराग तले अंघेरेके ऐसे 
उदाहरण सेकड़ों बतलाये जा सकते हैँ । गुरुत्वाकषंणका आविष्कारक 
सर आइजक न्यूटन (१६४२-१७२७ई६०) एक युग-प्रवत्तंक विद्वान्‌ था, 
इसमें सन्देह नहीं; गणित तथा यंत्र-शास्त्रकी पंडिताईसे वह गुरुत्वाकर्पण 
सिद्धान्तपर पहुँचा । न्यूटन अपनी विद्यासे एक ओर विश्वके नियमोंको 
समझाकर मनुष्यको अपना मालिक बनाना चाहता था, वही न्यूटन दूसरी 
ओर वाइबलके पंगम्बर दानियलकी भविष्यद्वाणियोंपर भारी मत्या-पच्ची 
कर रहा था कि कब वह भविष्यद्वाणियां पूरी होने जा रही हें । 

दुनियामें ऐसे विरोधि-समागमोंको देखकर हमें कितना सावधान 
रहनेकी जरूरत है, इसे आप खुद समझ सकते हैँ; खासकर ऐसे आदमियोंसे 
जो कालेज और प्रयोगशाल्ममें तो होश-हवास-दुरुस्तसे मालूम होते हें, किन्तु 

जो शुक्र, रवि या सोमके--सोमवार काशी विश्वनाथकी पूजाका दिन है--- 
दोरेमें न जाने क्या कर वंठें, इसका ठिकाना नहीं है । ऐसे लोग एक पैरमें 
तो वीसवीं सदीमें हें, किन्तु उनका दूसरा पेर बीते युगर्में अब भी अपनेको 
स्थिर समझता हूँ । यह लोग नहीं समझते कि अतीतके मूढ़ विश्वासोंका 
समर्थनकर वह उस समाजका समर्थन कर रहे हें, जिसका अवशेष अब 
भी बहुत काफी परिमाणमें भारतमें हैं और उसकी वजहसे भारतीयोंकी 
भारी संख्या शोषण, परतन्त्रता तथा सामाजिक पिछड़ेपनके दलदलमें 
फँसकर मनुष्यताकी अधिकारिणी नहीं रह गई। इंग्लेंडके नई पीढ़ीके 
एक प्रतिभाशाली प्रोफेसरका कहना हे ।' 

“वैज्ञानिक विचारोंके (कुछ) नेता (हें) जो कि ऐसे वैज्ञानिक साधन 
पैदा कर रहे हें, जिनकी सहायतासे ऐसा समाज तैयार किया जा सकता है, 
जिसमें आखिरकार, मानव प्रकृतिको समझके साथ बौद्धिक तरीकेसे इस्ते- 
माल कर (बेहतर दुनिया बना ) सकता हँ-- (किन्तु वह ऐसा न कर उससे 
उलटे पयपर ले जानेके लिये हें), साइंससे पहिलेवाले युगके दर्शनके शब्दोंमें 
यह करनेके लिये उतावले हें कि सभी (जग) झूठी माया हैं, अ-बुद्धिही 
विजयी हैं, प्रकृतिका मूलाघार अ-वास्तविकता है । साइंस जगतमें उनका 
जो महत्त्वपूर्ण स्थान हैं, उसकी सहायतासे हमें विश्वास दिलाना चाहते हैं, 
कि जगत एक गणितात्मक ईश्वरके मनमें अ-बुद्धि-तत्त्व (माया) की प्रतीक 
मात्र है । हम लोगोंमेंसे जो सामाजिक (कत्तंव्यकी ) चेतना रखनेवाले 
लोग हं और जो मानवकी साइंस-संबंधी सफलताओंके द्वारा दरिद्रताकी 
वास्तविक तथा साकार यातनाओं, बेकारी, तथा विश्वव्यापी युद्धकी 
तंयारीको दूर करनेकी आशा रखते हेँ, उनके लिये (बूढ़े साइंस-वेत्ताओंकी 
यह हरकतें ) असह्य थीं; और इस ललकारकी उपेक्षा नहीं की जा सकती थी।” 

सर राधाकृष्णन्‌ जैसे लोग भी भारतमें शोषणके पोषणके लिये वही 
काम कर रहे हैं, जो कि इंग्लेंडमें वहां के शोषक प्रभुवर्गके स्वार्थोंकी रक्षामें 
सर आयर्यर एडिंगूटन जैसे वेज्ञानिकोंका रहा है' और पूर्व-पश्चिम दोनोंके 
इस तरहके लोगोंके सामने यूनानी कवि सोफोकल (ई० पू० पांचवी सदी )- 
के ये वाक्य सदा रहने चाहिये---“सारा जगत ध्वस्त हो जायेगा, यदि धर्म 
उठ गया; क्‍योंकि आचार और राज्य-संबंघी व्यवस्थाएं देवताओंकी इच्छा- 
पर निर्भर हें ।” 

(५) जोब अजर-अमर--जीव शरीरसे अलग एक अजर-अमर 
तत्त्व है, इस कल्पनाको भारतमें बहुतसे लोग स्वयं सिद्ध समझते हें । आरण्यक 
पुरुष तथा वोद्धिक विकासमें पिछड़ी जातियां जीवको शरीरसे भिन्न नहीं 
समझती । तिब्बतके खानाबदोशों तथा मध्यदेशके जंगलवासियोंके फोटो 
लेनेका जिनको तजरबा है, वह बतलायेंगे कि फोटो दिने'के लिये ये लोग 
राजी नहीं होते । उनका खयाल है, फोटो जो बिलकुल दरीर जैसा होता 
है, उसमें अपने शरीर (आत्मा) का कुछ भाग जरूर चला जाता है, जिससे 
आयु कम हो जाती हैं । जीवके अजर-अमर होनेका खयाल सबसे पहिले 
प्राचीन मिस्रमें दिखलाई पड़ता है, जिसका यह मतलब नहीं कि और जगह 
दूसरी जातियोंमें यह खयाल मिस्र हीसे गया ।---वैसी परिस्थितियोंमें 
दूसरी जगह भी वह खयाल पैदा हो सकता हैं । मिल्नमें भी राजाओंसे इसका 
आरम्भ मालूम होता हैं । फर्वा (मित्री राजा) के शवोंको सुरक्षित रखनेके 
लिये जितना आयोजन मिस्रमें किया गया, उतना कहीं भी नहीं देखा जाता । 
मृत शरीरकों सड़नेसे बचानेके लिये मित्त्रियोंने ऐसे मसाले ढूंढ़ निकाले, 
जिनकी वजहसे चार-चार हजार वर्षकी सुरक्षित मम्मियां (शव) 
वहांसे मिली हैं । शवोंके रखनेके लिये उन्होंने चौपहलू श्रज्भवाले वे विशाल 
पाषाण पिरामिड बनाये, जो आज भी दुनियाके आद्चययोंमें गिने जाते हैं । 
इन पिरामिडोंके बनानेके लिये देश की सम्पत्ति या श्रमका सबसे बड़ा भाग 
खर्च किया जाता था। इसके लिये दास-दासियों तथा साधारण प्रजाको 

किस तरहका जीवन बिताना पड़ता रहा होगा, इसे आप खुद अनुमान कर 
सकते हें । पुराने मिस्नी अभी आत्माको पूरी तौरपर शरीरसे अलग नहीं 
कर पाये थे, इसलिये उन्हें जहां (जीव), उसकी छाया तथा नामको 
अजर-अमर करनेकी फिक्र थी, वहां शरीरको भी सुरक्षित रखना पड़ता था । 

प्राचीन यूरोपीय तथा हिन्दुओंको आत्माके दरीरसे अलग होनेपर 
ज्यादा विश्वास हुआ, इसलिये उन्होंने शरीरको बेकार समझ उसे जला 
डालनेकी प्रथा जारी की; किन्तु बहुत पुराने जमानेमें इसका आरम्भ 
भूनकर खानेमें भी हो सकता हैँ । बिना मसालेवाले शवको कम्रमें दवाने- 
वाली जातियां इस विचारसे प्रेरित हुईं कि कयामतके दिन सड़-गल गये 
मुर्दे भी जिन्दा हो उठेंगे । 

अफलातूं आत्माके तीन भाग मानता था--- ( १) बौद्धिक भाग जिसका 
आकटघ बुद्धि है, (२) आध्यात्मिक भाग, जिसका प्राकटच बहादुरी, हिम्मत 
आदि हूँ, जिनसे बुद्धिका संबंध नहीं; (३) औदारिक या स्थूल भाग--लोभ 
देष आदिका संबंध इस भागसे है । अफलातूने इन तीनों आत्म-विभागोंकी 
क्रमश: मानव, सिंह तथा बहुशीष राक्षससे उपमा दी है । 

अफलातूंके समय (४२७-३४७ ई० पू०)के आसपास ही माण्ड्क्य- 
उपनिषद्‌ लिखते वक्‍त उसके कर्त्तानें भी जीवके तीन स्वरूप माने-- 
(१) जागृत अवस्था में स्थूल आहार करनेवाला वैदवानर ; (२) स्वप्न अवस्थामें 
तेजस, और (३) सुपुप्त (गाढ़ निद्रा) अवस्थामें आनन्द-भोजी प्राज्ञ । 

फ्रॉयडने भी अफलातूंसे प्रभावित हो आत्माके तीन रूप बतलाये हैं-- 
(१) इड्‌ अवौद्धिक वेहोश-स। आत्मा, जिसका सम्बन्ध शारीरिक तृष्णा 
या भोग-लिप्सासे है; (३) इगो (अहं) या आत्माका पूर्णतया सचेतन 
अंश, जो कि बहुत कुछ वृुद्धि-युक्त हैं; यही शरीर और बाहरी जगतसे 
सम्बन्ध कराता हैं; (३) परम-इगो (परम-अहंकार), जो कि बहुत 
कुछ निद्य्‌ (-क्रिय) चेतन अन्तस्तम स्तर है, जिसके भीतर युगोंकी अनुभूति 
और संस्कार निहित हैं । 


जोव ८७ 


इनके अतिरिक्त और भी कितने ही आत्मा-सम्बन्धी मन हें, जिनमें 
कुछ (हिन्दू) आत्माको अनादि-अनन्त मानते हैं; कुछ (इस्लाम तया 
दूसरे सामीय धर्म) सादि अनन्त मानते हैं; कितने ही प्रत्येक आत्मा 
(जीव) को न्याय-दर्शनकी भांति सर्वव्यापी मानते हैं; कितने ही वादरायण, 
. रामानुज और दयानन्दकी भांति अणु एकदेशीय, कितने ही जैनोंकी भांति 
हाथीके शरीरमें हाथीके बरावरका आत्मा और चींटीके शरीरमें चींटीके 
बराबर बन जानेवाला आत्मा मानते हैं । कुछ बौद्ध जैसे दाशंनिक आत्माको 
नहीं मानते तया अपनेको अनात्मवादी घोषित करते हैं, तो भी एक तरहके 
जन्मान्तर या परलोकको स्वीकार करते हें । 
हम अपने दूसरे ग्रन्थ'में वतला चुके हैं कि किस तरह भारतके सामन्‍्त 
शासकोंने दुनियामें विद्यमान दरिद्रता, विषमता, शोषण-शोषितके भेद 
तया अपने प्रभुत्वको कायम रखनेके लिये वैदिक परलोकको पर्याप्त न समझ 
शोषित जनताके लिये पुनर्जन्मके फन्देकों तैयार किया और उपनिषद्के 
ऋषियों तया. वादके धर्माचार्योने उसे मजबूत किया । आज तो कितनी 
ही जगहोंपर पूर्वजन्मकी याद रखनेवाले बालकोंकी जबर्दस्त प्रदर्शनियां 
भी की गई हें-“-और क्‍यों न हो, पूर्व जन्मकी कमाईके नामसे मुफ्तकी मिली 
सम्पत्ति और प्रभुताके औचित्यकों सिद्ध करनेका इतना बड़ा हथियार कंसे 
छोड़ा जा सकता है ? कितनों हीने तो इसे आमदनीका अच्छा जॉरिया 
समझा है । इनके अतिरिक्त कभी-कभी ऐसी घटनाएं भी हो सकती हें, 
जिनके वैज्ञानिक विबलेषण न होनेसे भी कुछका अर्थ लगाया जाने लगता 
है। मेरे एक दोस्तकी स्त्री अपनी एक लड़कीके बारेमें कह रही थीं कि 
वह छुटपनमें अपनेसे कुछ पहले मर गये भाईकी बातें बतलाती थी । उनके 
घरमें लड़कियां कई थीं; किन्तु लड़का एक ही हुआ था, जो कि कुछ वर्षोका 
ही होकर मर गया । मेंने पूछा--बच्चीके गर्भमें रहते वक्‍त आपको क्‍या 


१ “बोल्गासे गंगा” प्रवाहण कहानी । 

वह बच्चा याद आता था । उन्होंने कहा--याद ? मेरी तो बड़ी साध 
ही थी कि बेटा पंदा हो । यह नई समस्या है--गर्भावस्‍था, गर्भाधानकी 
अवस्थामें क्रोमोसोममें अवस्थित जेनस (जनक-बीज) में क्या कोई इस 
तरहका संस्कार पैदा किया जा सकता है ? आनुवंशिकताके वाहक यही 
जेनस हैं । अभी इनके सम्बन्धकी गवेषणा पिछले बीस सालोंसे होने लगी , 
है । वैज्ञानिकोंकों इन अन्वेषणोंमें कितनी कठिनाई उठानी पड़ रही हैं, 
मानव वीयें-कीट और रज-अंडके नाभि-कणमें अवस्थित क्रोमोसोम तया 
जेनस (जनक-बीज ) के इस परिमाणसे जान सकते हें-- 





व्यास , भार 

क्रोमोसोम श६०००इंच.. |... ... हु 
जनक-बीज ४१२४ ४ परमाणु 
परमाणु (साधारण ) १/१० करोड़ इंच १/५ लाख-लाख 
अरब तोला 





यह भी खयाल रखनेकी बात हे, कि पूर्वजन्मकी स्मृति रखनेवाले 
लड़के सिर्फ उन्हीं घरोंमें पंदा होते “पाये जाते” हैं, जिनके यहां पुनर्जेन्मका 
विश्वास बहुत जबर्दस्त है । 

पुनर्जन्मके बारेमें तो बहुतसे मजहब सहमत नहीं हैं, किन्तु नित्य 
आत्माकी सत्ताको अधिकांश ही स्वीकार करते हें; हां, आत्माके लिये सबकी 
परिभाषा एक नहीं है । यह एकता सिर्फ यही बतलाती है कि सबका 
आधार और उद्देश्य एक हें, और वह हे ठोस साकार दुनिया और उसके 
जीवन तथा सामाजिक अन्यायसे लोगोंके ध्यानको हटाना, एवं आत्मा और 
शरीरके उदाहरणसे वर्गंभेद को समाजमें कायम रखना । इसलिये साइंस- 
वेत्ता हल्डेनके शब्दोंमें हमें साववान रहना चाहिये ।-- 


१ वफ़ा औैथिफा। शरां]050फ्ाए गाते फल $लंताट८5 

“जिनको आत्माकी अमरता पर विश्वास हैँ, वह भी स्वीकार करेंगे 
कि इस सिद्धान्तके मरने और जीते रहनेपर अत्यन्त शक्तिशाली (वर्ग-) 
स्वार्योका मरना-जीना निर्भर हें और इस सिद्धांतका विश्वास ज्यादातर 
भावुकता तथा सामाजिक दबावका परिणाम हैँ ।” 


ख--आचार-वरिचार 


वेज्ञानिक भौतिकवादियोंपर “धर्मात्माओं”की ओरसे आशक्षेप होता है 
कि ये लोग आचारके शत्रु हें, इसके उत्तरमें लेनिनने लिखा है-- 

“भामतौरसे पूंजीपति कहते हैं कि कमूनिस्त सभी (तरहके) सदा- 
चारोंको नहीं मानते । यह असली बातको घचपचरमें डाल देनेका उनका 
तरीका हूँ, जिससे वह मजदूरों तया किसानोंकी आंखोंमें घूल डालना चाहते 
हैं। किस अथंमें हम आचार-नियमसे इनकार करते हें ? इसी अर्थमें कि 
ये आचार-नियम भगवान्‌के विधान हैं ।” 


१--आचार-विचार परिवत्तंनशील 


वैज्ञानिक भोतिकवादके दाशंनिक विचारोंसे अनुप्राणित समाजवादी 
आन्दोलन, आराम-कुर्सीपर बैठकर लेक्चर झाड़नेवाले वाक्शूर राज- 
नीतिज्ञोंकी राजनीति नहीं है; इसमें पड़नेवालोंको आगसे खेलना होता है; 
फिर वहां आचारहीन पुरुषकी टांग कैसे ठहर सकती है ? वर्ग-संघर्ष एक 
ऐसी भट्ठी है, जिसमें वह आदमी टिक नहीं सकता, जिसमें जबर्दस्त नैतिक 
बल नहीं है । लाखोंकी तादादमें जो कमूनिस्त हँसते-हँसते स्पेन, फ्रांस, 
और रूसमें फासिस्तोंकी गोलियोंके शिकार हुए; उन्हें आचारहीन कहने- 
वाले कोन हें, जरा उनके चेहरेको देखिये तो । नि्ंज्जताकी आखिर 

हद भी कोई हैँ ! ये हिजड़े, कायर, लंपट, पतित, सब तरहकी ईमान- 
दारीसे रहित, नीच, स्वार्यी, मानवताके कलंक उन कमूनिस्तोंपर हमला 
करने चले हैं, जो जगतमें स्वार्थ और लोभकी जगह मानवताकी बेलको अपने 
खूनसे सींचकर लगा रहे हें; जिनकी कुर्वानियों और वहादुरीके कारनामोंसे 
इतिहासके सबसे सुन्दर पृष्ठ लिखे जा रहे हें । 

कमूनिस्त सचमुच ऐसे सदाचारको माननेके लिये बिलकुल तैयार नहीं, 
जिसकी मंशा कुछ व्यक्तियोंकी स्वायं-सिद्धि है। उनके सदाचारकी नींव 
किसी ईश्वरीय विधान या अल्हामपर नहीं, बल्कि बुद्धके शब्दोंमें “वहुजन- 
हिताय वहुजनसुखाय” है । समाजके स्वार्थंको वह व्यक्तिके स्वार्थके ऊपर 
मानते हैं । वह चाहते हें, व्यक्ति खुशीसे अपने तात्कालिक सुख और जीवन 
तकको भी वर्ं-संघर्ष, क्रान्ति तया नये संसारके निर्माणके लिये त्याग करे । 
समाजवादी सदाचार इसी बेहतर दुनियाकी स्थापनाके लिये विरोधियोंके 
मुकाबिलेमें किये जानेवाले वर्ग-संघर्षके समय प्रकट होता हैं और उसकी 
पूर्णता समाजवादी समाजकी स्थापना होनेपर होती है । 


२--प्राचीन भारतमें यौन सदाचार 


धर्मात्मा लोग जिस वक्‍त सदाचारकी बात करते हें, उस वक्‍त उनके 
खयालमें रहता हे कि सदाचार एक ऐसा अचल-अटल विधान है, जो कि 
सभी देश-कालमें एक-सा बना रहता हैँ; किन्तु यह धारणा विलकुल गलत 
हैं । उत्तरी भारतमें मामा-फूफीकी लड़की सगी वहिनके समान मानी 
ज्ञाती हें, जव कि उड़ीसा और गुजरातसे दक्खिन, उन्हें ब्याहनेका हक सबसे 
पहले ममेरे फुफेरे-भाईका होता है । और प्राचीन भारतके सदाचारकों 
चाहते हें, तो पुरानी पुस्तकोंको उलटकर देखिये; मेंने इनके बारेमें अन्यत्र' 
काफी लिखा हे, यहां उससे कुछ पंक्तियां उद्धृत करता हूँ--- 

“नदी पार होते-होते पराशरका सत्यवती (मल्लाहपुत्री )के साथ 


१ “मानव समाज” ८८-२६।॥ 

समागम प्रसिद्ध हँ”'। यद्यपि यहां ग्रंथकारने पराशरकी दिव्यशक्तिसे 
कोहरा पैदाकर लज्जा ढांकनेकी कोशिश की है; किन्तु उत्तथ्यपुत्र' दी्घ- 
तमा--ऋग्वेदके कितने ही सूक्‍तोंके कर्त्ता तया पीछे गोतम नामसे प्रसिद्ध 
गौतम-गेत्रियोंके प्रथम पूर्वज--ने लोगोंके सामने ही स्त्री समागम किया । 

“उस पुराने युगमें ऋतुकालके अवसरपर स्त्री किसी पुरुषसे रतिकी 
भिक्षा मांग सकती थी । शमिष्ठाने इसी तरह ययातिसे रति-भिक्षा मांगी" 
थी। यही[नहीं, ऐसी भिक्षाका देना न स्वीकार करनेपर गर्भपातके समान 
पाप होता है, यह भी वहीं बतलाया गया है ।. . . .उलूपीने भी अर्जुनसे 
रति-भिक्षा मांगते हुए कहा था कि स्त्रीकी प्रा्थंनापर एक रातका समागम 
अधर्म नहीं ।" उत्तंकने ऋतुशान्तिके लिये अपनी गुरु-सत्रीके साय गमन 
किया और उसे बुरा नहीं समझा गया'। चन्द्रमाने अपने गुरु वृहस्पतिकी 
भार्या ताराके साथ रतिकी, जिससे बुघ पुत्र हुआ। गौतमकी पत्नी 
अहल्याका इन्द्रके साथ संबंध प्रसिद्ध हैं; किन्तु गौतमने अपनी पत्नीकों 
सदाके लिये त्याज्य (तिलाकके योग्य ) नहीं बनाया ।. . .. 

“महाभारत कालमें विवाह-बंधन कितना शिथिल था, इसके कितने 
ही उदाहरण तो कुमारी कन्याओंसे प्रतिष्ठित पुत्र॒ (कानीन) हैं । पांडवों 
की मां कुन्ती जब कुमारी थी, तभी उससे कर्ण पैदा हुआ था । कुमारी गंगासे 
शान्तनुने भीष्मको पैदा किया था। पराशरने कुमारी सत्यवती (मल्लाह- 
पृन्नी) से व्यासको पैदा किया था, पीछे यही सत्यवती शान्तनुकी रानी वनी । 
कुन्तीकी सौत माद्रीकी जन्मभूमि मद्रप्रदेश (वत्तमान स्थालकोटके आसपास 
के जिले) के उन्मुक्त स्त्री-पुरुष संबंधकी कर्णने बड़ी कड़ी आलोचना की है । 
- « « मद्रदेशमें पिता, पुत्र, माता, सास, ससुर, मामा, जमाई, बेटी, भाई, 
पाहुना, दास, दासीका यौन-सम्मिश्रण बहुत ज्यादा था। वहांकी स्त्रियां 





१ महाभारत, आदिपव ६३। २ वयहीं१०। ३ वहों ८२ 
४ वहीं ६३ | ५ अनुशासन पर्व १०२। ६ वहीं ३। 

स्वेच्छापूर्वंक पुरुष-सहवास करतीं । अपरिचितके साथ भी प्रेमके गीत 
गातीं । गंधारियोंकी भांति माद्रियां भी शराब पीतीं, नाचतीं | वहां 
वेबाहिक संबंध नियत न था, स्त्रियां मनमाना पति करतीं । एक स्त्रीके 
कई पतिका उदाहरण प्रातःस्मरणीय पंच-कन्यायोंमें एक द्रौपदी हमारे 
सामने मौजूद है । 

“बहिन, बेटी-पोतीके साथके व्याहके भी कितने ही उदाहरण हमें 
इन पुराने ग्रंथोंमें मिलते हें । इक्ष्वाकुके निर्वासित कुमारोंने अपनी बहिनोंसे 
व्याहकर शाक्यवंशकी नींव डाली'---इस तरहका ब्याह स्यामके राजवंदमें 
अब भी मौजूद है । दशरथ जातकके अनुसार सीता रामकी वहिन और 
भार्या दोनों थीं । ब्रह्माकी अपनी पुत्री सरस्वतीपर आसक्ति पुराण-प्रसिद्ध 
है । ब्रह्माके पुत्र दक्षकी कन्याने अपने दादा (त्रह्मा)से ब्याह किया था। 
बिना ब्याहके स्त्री-पुरुषोंका जिस तरहका उन्मुक्त संबंध था, उसे देखते कोई 
कह नहीं सकता कि यौन सदाचार भारतमें सब देश-कालमें एक-सा चला 
आया है । जो बात भारतके बारेमें है, वही दुनियाके दूसरे मुल्कोंपर भी 
लागू हैं । * 

यौन ही नहीं सभी प्रकारके सदाचार बरावर वदलते रहते हैँ । एन्गेल्स- 
ने इसी बातकी ओर ध्यान दिलाते हुए लिखा हे-- 

“यदि सच-झूठके संबंधमें हमने बहुत तरक्की नहीं की, तो भलाई- 
बुराईके वारेमें तो हम और भी पीछे रहे । भलाई-बुराईका खयाल एक 
जातिसे दूसरी जाति, एक कालसे दूसरे कालमें इतना वदला हैँ कि अक्सर 
बह एक-दूसरेसे बिलकुल उलटा है ।” 

अथन्सका न्याय वही नहीं था, जो कि आजके इंग्लेंड या भारतका 
है । याज्ञवल्क्यकी भांति सुकरातके श्रोता भी दासताकों अन्याययुकत नहीं 
समझते थे । बीसवीं सदीके भारतमें कितनी ही बातें न्यायानुमोदित हें, 


१ बुद्धचर्या । 

जिन्हें २२ वीं सदीका भारत अन्याय नहीं समझेगा ओर आज भी जिसे 
सोवियत्‌-भूमिमें अन्याय समझा जाता हें । 


३--हमारा और पूंजीवादी सदाचार 


इसीलिये वैज्ञानिक भौतिकवादी “ किसी तरहके सदाचार-सम्बन्धी 
मतवादको नित्य, अन्तिम तथा अटल माननेसे साफ इनकार करते हें ।” 
खासकर, जब वह देखते हें कि हरएक सदाचारके पीछे शोषकवर्गका 
स्वार्थ छिपा हुआ हे । 

वैज्ञानिक भोतिकवाद किसी अटल नित्य सदाचारके माननेसे इनकार 
करता है, उसका अर्थ यह नहीं कि वह किसी प्रकारके सदाचारको नहीं 
मानता । आज भी वह क्रान्तिकारियोंके सदाचारोंको मान रहा है, जिनके 
बिना किसी उच्च आदर्ंको पूर्ण नहीं किया जा सकता । वह जिन शोषक- 
शोषित वर्गोसि हीन समाजको कायम करनेमें लगा हुआ है, उसमें वेयक्तिक 
सम्पत्तिकी कोई गुंजाइश नहीं रहेगी । जिसका आवश्यक परिणाम यह 
होगा कि वेक््यावृत्ति--दुनियाके सबसे पुराने धर्मानुमोदित व्यवसाय--का 
नाम तक सुननेमें नहीं आयेगा । साथ ही जिसे हम आजका परिवार मानते 
हैं, उसके लिये भी गुञ्जाइश नहीं रहेगी । साम्यवादी परिवार ग्राम और 
देशब्यापी होगा, जिसमें हमारापन बहुत विस्तृत क्षेत्रमें छागू होगा । स्त्री 
आज भार्या--खाना-कपड़ा देकर पोसी जानेवाली समझी जाती हें; 
साम्यवादी समाजमें कोई स्त्री किसी पुरुषकी--अपने पतिकी भी-- 
कमाई खानेवाली नहीं मिलेगी । दोनों आ्थिक तोरसे भी पूर्ण समान 
होंगे; इसलिये आज परिवारके नामपर हम जो कुछ देख रहे हें, 
उसमें कितने अंशका पता नहीं रहेगा, इसका आप खुद अनुमान कर 
सकते हैं। 

वैज्ञानिक भौतिकवादी वैयक्तिक सम्पत्तिको नहीं रखना चाहते; किन्तु 
इसका अर्थ यह नहीं कि वह चोरीको, वैयक्तिक सम्पत्ति उठानेका साधन 

मानते हैं। “ऋण कृत्वा घृतं पिवेत्‌”की भावना तो उनमें ही हो सकती हैं, 
जो कि वैयक्तिक सम्पत्तिको कायम रखना चाहते हैं । 

और सत्य भाषण ! वैयक्तिक सम्पत्तिनें चोरीको पेदा किया-- 
बद्धने अपने एक उपदेशमें' बड़ी सुन्दर रीतिसे बतलाया है कि कंसे वेयक्तिक 
सम्पत्ति आई और फिर वही मार-काटका कारण बनी । इस बाततमें बुद्ध 
गांघीसे बहुत आगे बढ़े हुए थे, जो कि राजकोटके लाख तजरबे के बादभी 
संरक्षताके सिद्धान्तकों छोड़नेके लिये तैयार नहीं हुए। उसी वैयक्तिक 
सम्पत्तिने आदमीको झूठ बोलनेके लिये मजबूर किया । समभ्यतामें ही आदमी 
जितने ज्यादा दीक्षित होते जाते हैं, उतने ही वह झूठे फरेबमें बढ़ते जाते 
हैं, इसे साबित करने की जरूरत नहीं | जंगली जातियों तथा सीधे- 
सादे पहाड़ी लोगोंमें आप झूठ बहुत कम पायेंगे । सभ्यतासे हमारा मतलब 
वैयक्तिक सम्पत्तिके भावसे भरी हुई सभ्यतासे है, जिससे ऊपर उठकर 
हम “मानवता'की अवस्थामें पहुँचना चाहते हें । 

फिर पूंजीवादी आचारोंकी सूची पुराने आचारों तक ही समाप्त नहीं 
हो जाती है । भोजमें अमुक रंग-ढंगकी पोशाक पहनकर जाना चाहिये, 
नाचमें अमुक तरहकी । दरवारमें चूड़ीदार पायजामा होना चाहिये या 
फैले पांवका, शेरवानी होनी चाहिये या पारसी कोट--यह सभी वत्तंमान 
पूंजीवादी वर्ग द्वारा समाजपर लागू किये आचार हैं। इन आचारोंका 
यदि सम्बन्ध सिर्फ काट-छांट तक ही रहता, तो कोई वँसी बात न थी; किन्तु 
इनका मतलब हैं, अपने वर्गकों शोषितोंसे अलगकर वर्ग-संगठनको मजबूत 
करना । वैसे पूंजीवादी दोष देते हें, साम्यवादियोंपर, कि वह वर्गंभेद 
फंलाते हैं; लेकिन आप समाजके भीतर पूंजीवादियों--सामन्तोंको भी 
ले लीजिये--की रहन-सहन तथा वर्त्तावको देखें तो पता लगेगा कि अपने 


१ देखो “मानव-समाज” पृष्ठ ५५-५९ तथा “दोघ-निकाय/ 
पृष्ठ २४ २-४४ । 

खर्चीले खान-पान रहन-सहनसे उन्होंने अपनेको ऐसा बना लिया है कि 
साधारण मजदूर-किसान उनसे मिल ही नहीं सकते । वर्ग-भेद जिनका 
बनाया ओर मजबूत किया हुआ हे, वही बूटकी ठोकरें भी लगा रहे हें । 
साम्यवादियोंने इन ठोकरोंके लगानेका परामझं पूंजीपतियों या सामन्तोंको 
कभी नहीं दिया । यदि उनका कोई अपराध हूँ, तो यही कि जो बूट तुम्हें 
ठोकरें लगाते हें, उन्हें चाटना छोड़ ही न दो, वल्कि “जैसा देवता वैसा अच्छत” 
की नीति स्वीकार करो । इसका अर्थ लगाया जाता हैं वर्ग-विद्वेष फैलाना । 
हिंसा ओर पशुबलके वलपर शताब्दियोंसे जिन लोगोंने मनुष्य के शोषण 
ओर गुलामीको कायम रखा हैं, जरा भी सांस लेनेकी कोशिशको, जो अपने 
उसी बलसे दवाना चाहते हें, उससे बचनेके लिये जो कुछ भी किया जाय, 
उसे वह हिसाका नाम देते हे---इसे कहते हें--“उलटा चोर कोतवालको 
दंडे ।” 
४--समाज-हित सदाचारकी कसौटी 


वैज्ञानिक भौतिकवाद जगतको परिवत्तंनशील मानता है; इसीलिये 
वह ऐसे आचार-विचारका पक्षपाती है, जो ऐसे जगतकी तात्कालिक 
अवस्थाके अनुकूल हो । जिस तरह “वहुजनहिताय” आचारको पूंजीपतियों-- 
सामन्तोंके आचारसे हीन नहीं, बल्कि श्रेष्ठ कहा जायगा, वैसे ही देश-काला- 
नुसार परिवत्तंनशील आचार भी श्रेष्ठ है। “बहु जन-हित” के पुराने 
दाब्दको “समाजहित”से बदल दीजिये और फिर इसी समाज-हितको 
आचारकी कसोटी वना दीजिये । वस, इसी कसौटीपर जो आचार ठीक 
उतरता है, उसे ही सदाचार-आचार कहना चाहिये । 

(समाज )--समाजको न तो ईश्वरने उत्पन्न किया और नहीं मनुष्यों- 
ने मिलकर तय कर लिया कि आओ, हम अपनी स्वतंत्रताका इतना भाग 
सर्व-हितके लिये छोड़कर व्यक्तिकी जगह समष्टिमें रहने लगें। वास्तविक 
बात यह है कि आदिम मानवको प्रकृतिने मजबूर किया कि यदि वह जीवित 

रहना चाहता है तो सामाजिक जीवन स्वीकार करे। मानव प्रकृतिके 
चैलेंजकों समाजवद्ध ही होकर स्वीकार कर सकता था | इस तरह भीतरसे 
नहीं, वल्कि बाहरी परिस्थितिने वेयक्तिक मानवको समाजबद्ध बननेके लिये 
मजबूर किया । वैयक्तिक स्वतन्त्रताके कुछ हिस्सेको छोड़ देना यह भी 
अभावात्मक तथा निराकार-सी बात हैं; मानवनें समाजको सामूहिक 
श्रमपर स्थापित किया । वह दासों और स्वामियोंका युग नहीं था, बल्कि 
स्व॒तन्त्र-जांगल-मानवका युग था । अभी तक जो हर एक आदमी अलग- 
अलग अपना काम करता था, अब उसने श्रमको सामाजिक---सामूहिक 
या सम्मिलित--वनाया। भाषासे लेकर आगेकी सारी उन्नति उसके इसी 
समाजबद्ध होने--सम्मिलित श्रम करने--का परिणाम था। सामाजिक 
श्रमने जहां अपने उत्पादनकों अधिक करके दिखाया, वहां अब वह प्रकृति 
तथा दूसरे (वन्य) शत्रुओंसे मुकाविला करनेमें भी अधिक सक्षम हो सका; 
भौर तबसे पशु-मानव, मानव-मानव हो गया । मानवके आगेके विकासके 
बारेमें हम अन्यत्र' लिख चुके हें, इसलिये उसे यहां दुहरानेकी जरूरत नहीं । 

मानव पहिले प्रकृतिसे सीधे मुकाबिला करनेके लिये मजबूर था; किन्तु 
जब उसे मानव-समाजका भारी सहारा प्राप्त हुआ | पहिले मानवके लिये 
प्रकृति रहस्यमयी और बिलकुल अज्ञात थी; किन्तु समाजने उसकी रहस्य- 
मयताकों कम करना शुरू किया और मानवका पैर दृढ़ताके साथ धरतीपर 
पड़ने लगा | यह स्मरण रखना चाहिये कि समाज सिर्फ अपने भीतरके 
व्यक्तियोंका योग मात्र नहीं है । वह मनुष्योंका सक्रिय आपसी संबंध तया 
प्रकृतिके साथ उसकी सक्रिय, सामूहिक, प्रयोगात्मक क्रिया-प्रतिक्रिया हैं । 
इस प्रकार समाज सिर्फ मानव-+मानव-मानव . . . . नहीं, बल्कि 
मानव >< मानव »< मानव. . . हें ।' मनुष्योंके साधारण जोड़के अतिरिक्त वहां 





१ “मानव-समाज” ।+ २ [फ6 .6छॉ0 ० )४शरा57 (फए 
7. 8. ]8०४5०॥), 97. 423-4. 

उनकी मानसिक तथा व्यावहारिक क्िया-प्रतिक्रियामें एवं परिमाणके 
समागमसे हुआ गुणात्मक परिवत्तंवन समाजकी कीमतको कहीं ज्यादा बढ़ा 
देता हैं । हम समाजके मूल्यको इतने हीसे नहीं आंक सकते; क्योंकि आजका 
मानव स्वयं समाजकी उपज, तंयार किया माल हूँ । वचपनसे ही उसे 
समाजकी एक बहुत बड़ी देन-भाषाका सहारा नहीं मिलता है; वल्कि 
उसके विचारोंके निर्माणमें भी समाजका जबर्दस्त हाथ है--समाजकी 
लोरियोंसे लेकर कानून, आचार, ज्ञानप्रचार आदि सभी मिलकर आजके 
मानवका निर्माण करते हैं । वस्तुतः कहना चाहिये, आजका मानव उतना 
प्रकृतिका पुत्र नहीं है, जितना कि समाजका । 

१९२० ई०में मेदिनीपुरके जंगलमें पादरी जे ० ए० एल० सिंहने भेड़िये- 
की मांदसे दो लड़कियोंको निकाला; जिनकी रक्षामें उनकी पोषिका मां 
मादा-भेड़ियेने अपनी जान गेंवाई । पादरी सिहने इन वच्चियोंका नाम 
कमला (८ वर्ष) ओर अमला रखा । छोटी अमला एक साल बाद मर गई; 
किन्तु बड़ी ९ वर्ष तक जिन्दा रह, १७ वर्षकी हो १९२९ ई०में मरी । 
पादरी सिहने कमलाके भेड़ियासे आदमी बननेकी प्रगतिको अपनी डायरीमें 
दर्ज किया है ।' जिससे पता लगता है कि कमला मानव समाजमें आनेके 
दो वर्ष बाद दूसरेकी सहायतासे खड़ी होने लगी, तोन वर्ष बाद बिना 
सहायताके खुद खड़ी होने लगी । चार वर्ष रहनेके वाद उसने अपने हायसे 
गिलास लेकर पानी पिया । छः वर्ष रहनेके वाद उसने आदमीकी भाषाके 
३० शब्द सीखे; इसी समय उसे समझमें आने लगा कि बिना तन ढाके 
बाहर जाना लज्जाकी वात है, प्रारम्भिक वर्षों कमला कपड़ा पहिनाने 
पर फाड़ डालती थी । सत्रह वर्षकी उम्रमें पहुँचनेपर कमलाका भेड़ियापन 
ओर मानवता का इन्द्र खतम हुआ और वह एक भोली-भाली प्यारी 
बच्चीकी तरह रहने लगी । 

१ ०0? 009 काव पसण्फाा (097 ()८फए्ट०, 
.,07007), देखिये 90802577870, (:28|८०४३ 23-3-942, 9. 4) 

भेड़ियाकी “बच्ची” कमलाका सिर्फ नौ वर्षका जीवन हमारे सामने 
गुजरा, और उसे भी विशेषज्ञोंकी देख-रेखमें विकसित नहीं होने दिया गया, 
नहीं तो और भी कितनी ही बातें मालूम होतीं; किन्तु कमलाने यह साबित 
कर दिया कि जिसे हम मानवत। कहते हें, वह व्यक्तिकी नहीं समाजकी देन 
है । समाजसे उसे सीखनेकी व्यक्तिमें शक्ति है, जो कि बचपनमें 
ज्यादा तेज होती हे और उमरके साथ कम होती जाती है, कमलाने छ: वर्षमें 
३० शब्द सीखे थे, यह उसीको प्रकट करता हैँ और खड़े होनेमें चार वर्ष 
लगना यह भी बतलाता हे कि आदमीके शरीरमें विकासमें भी समाजका 
जबर्दस्त हाथ हैँ। धरं-ईश्वर-विश्वास, आचार-विचार स्वाभाविक हैँ, 
इस बातको कमला एकदम झूठ साबित करती है । 

वेज्ञानिक भौतिकवादी भलाई-बुराई सदाचार-दुराचारमें मानवताकी 
साकार प्रतीक इसी समाज-हितको कसौटी मानते हें और ईश्वर, धर्म, 
जैसी धोखेकी टट्टियोंस खबरद।र रहनेके लिये सारी शोषित और कमकर 
जनताको आगाह करते हे । चूंकि समाज परिवत्तंनशील है, इसलिये सदा- 
चार भी यदि उससे पिछड़ना नहीं चाहता, तो उसे भी परिवत्तंनशील होना 
चाहिये । 


ग--दृष्टिके विकार 


दृष्टि या नजरपर यदि कोई पर्दा पड़ जाय, अथवा उसे प्रकाशके अभाव 
“-अंधकार---की सहायता मिले तो वह बेकार हो जाती हे, कितु यदि उसे 
उलटे प्रकाश या चश्मेकी मदद हो तो वह देखेगी तो सही, मगर वास्तविककी 
जगह कुछ और ही देखेगी--सफेद रंग उसे पीला मालूम होगा और गोल 
चीज लम्बी । इसलिये सहायता लेते वक्‍त हमें खयाल रखना होता है कि 
हम विकार पैदा करनेवाले सहायकोंके फेरमें न पड़ जायें। संस्क्ृतके शब्द 
दर्शन और दृष्टि दोनों एकार्थवाची हें, इसलिये दृष्टिके विकारसे हमारा 
अभिप्राय दर्शनके विकारसे है, जिसके कारण कितने अनर्थ किये जा सकते 

हैं; इसके कई उदाहरण हमको अब तक मिल चुके हैं । यद्यपि दशशनोंका 
दिग्दर्शन कराते वक्‍त हम दर्शनोंके विकारोंका संकेत अन्यत्र' काफी कर 
चुके हें, इसलिये उन सबको यहां दुहराया नहीं जा सकता । तो भी द्शन- 
विकारों--दर्शन-मलों--पर हम थोड़ा और लिखना चाहते हें, ताकि 
दर्शन-मल-प्रक्षालनमें पाठकोंको सहायता मिले--सिर्फ यहां आये दश्शन- 
मलोंके बारेमें ही नहीं, वल्कि इनके उदाहरणसे सभी प्राचीन-नवीन; पौरस्त्म 
पाइचात्य दर्शनोंके बारेमें भी । यह ध्यानमें रखना होगा कि “दृष्टि- 
संयोजन” (--दृष्टिका बंधन) सबसे जबर्दस्त बंधन है । जब तक द्वन्द्- 
वादी दर्नकी सहायतासे उसे मुक्त नहीं कर लेते, तब तक अपनी 
“दर्शन शक्ति”को आप ठीक तौरसे इस्तेमाल नहीं कर सकते । 


१--उदयनका इंश्वरवाद 


धर्मकी कल्पना वर्ग-स्वार्थकों दृढ़ करनेके लिये हुई और समयके साथ 
धर्मके बंधनको शिथिल न होने देने, अथवा कवि सोफोकलके इन्दोंमें-- 
“सारा (प्रभु--शोषक ) जगत ध्वस्त हो जायगा, यदि धर्म उठ गया/--का 
खयालकर शोषक-जगतको बचानेके लिये धर्ंकी नई व्याख्या या नये-नमे 
अवतारोंकी जरूरत पड़ती है । धर्म और ईश्वरकी घाकको अक्षुण्ण रखने के 
लिये भारी प्रयत्न पहिले भी हुए हें और आज भी हिटलर कह रहा भा 
कि मेंने नास्तिक बोलशेविकोंके न-क्षत्र करनेके लिये तलवार उठाई हैं, 
इस प्रकार मेरा युद्ध धर्म-युद्ध है । प्रायः हजार वर्ष पूर्व उदयनाचार्य (९८४ 
ई०)ने भी एड़ीसे चोटी तककी ताकत ईद्वरकी सत्ता सिद्ध करनेके लिये 
लगाई थी। यद्यपि उदयनके दिये प्रायः सभी हेतु वासी हो गये हैं और 
आजके स्वार्थ-संरक्षकोंने उसके लिये दूसरा ही तरीका स्वीकार किया है, 


१ “दक्षन-दिग्दश न । २ बुढ्धका गढ़ा शब्द । 

तो भी भारतके लिये वह कुछ ऐतिहासिक महत्व रखता हँ--और कुछ 
दिवान्ध तो अब भी समझते हें कि उदयनकी “न्याय कुसुमांजलि” आजके 
जगतमें भी ईश्वरकी सत्ताको सिद्ध कर सकती है । उदयनने ईष्वर होनेके 
ये हेतु दिये हैं ।--- 

(१) हर एक कार्यका कोई कारण होता है, इसलिये जगतरूपी कार्यका 
कारण चाहिये; 

(२) मूल परमाणुओंको जोड़े बिना स्थूल जगत बन नहीं सकता, 
इसलिये जोड़नेवाला चाहिये; 

(३) धारण बिना जगत ठहर नहीं सकता हैँ, इसलिये घारण करने- 
बाला चाहिये; 

(४) शिल्प या ज्ञान परम्परासे प्राप्त होता है, इसलिये कोई 
आदिगुरु चाहिये; 

(५) वेद जैसे वाक्‍योंका प्रमाण माना घाता है, ऐसे प्रमाणसे होनेका 
कोई प्रमाणदाता होना चाहिये; 

(६) वेद (श्रुति) भी ईश्वरका होना बतछाता है; 

(७) वेद-वाक्योंका भी रचयिता चाहिये; 

(८) दो, तीन, चार. . .संख्या को कल्पनाका भी कोई जादिकर्ता 
चाहिये; और 

(क) वह सर्वेज्ञ (विश्वविद्‌) होना चाहिये; 

(ख) वह अ-विनाशी (अव्यय) होना चाहिये। 

उदयनने आठ युक्तियोंसे ईईवरको सिद्ध करना ओर दो दान्दोंमें उसके 
रूपको बतलाना चाहा है । इन युक्तियोंका खंडन पहिले ही जगह-जगह 





१ “कार्यायोजन-धुत्यादे: पदात्‌ श्रत्ययतः खुते: । 
वाक्पात्‌ संख्याविशेषा*ज साध्यो विदवविद अव्ययः ॥” 
-जज्यायफुसुमांजलि:ः ५११ 


उदयनका ईविवरबाद १०१ 


हो चुका हैं; तो भी यदि इकट्ठा करानेकी जरूरत हे, तो हम कह 
सकते हें'-- 

(१) कार्य एक कारणसे नहीं अनेक कारण (“हेतु-सामग्री”, अनेक 
हेतु संगति) से उत्पन्न होता हैं, इसलिये उससे एक कारण ईएवर सिद्ध 
नहीं होता; 

(२) भोतिक तत्त्व--धटना-प्रवाह--विरोधि-समागम हें, इसलिये 
आयोजन, वियोजनके स्वाभाविक हेतु वहां भीतर मौजूद हैं; 

(३) जगतमें घारण (घृति) स्थिरता आंख न रखनेवालोंको दील 
पड़ती हैं; 

(४) शिल्प या ज्ञान अविच्छिन्न परंपरासे नहीं आये हैं, बल्कि विल्छिन्न 
परंपरा (विच्छिन्न सन्तति) से प्राप्त होते हैं; एक बार वह बिलकुल नये 
दैदा होते हें, फिर उनकी परंपरा चल पड़ती है; 

(५-७) वेदके प्रामाण्य आदिकी वात धर्मकीत्तिके गिनाये ध्वस्त 
प्रज्ञोंके पांच चिह्नोंमें है, जिसका जिक्र आज स्वगोष्ठी छोड़ कोई विद्वन्मंडली- 
मे[नहीं उठा सकता; वेद मनुष्योंकी, कल्पना मनुष्योंकी सृष्टि हैँ; इति- 
हास-प्रेमियों तथा आदिम मानब सभ्यता के जिज्ञासुओंके लिये वह उपयोगी 
सामग्री प्रदान करते हैं; 

(८) दो, तीन. . .आदि संख्याकी कल्पना मानवने की और उसकी 
कल्पनासे निकले आजके गणितके सामने उदयनके सामनेका गणित 
नगण्य-सा हैं । 

(९) कोई विश्वविद्‌ (सर्वेज्ञ) नहीं, क्योंकि सर्वेज्ञ होनेका अर्थ है, 
आज और आजसे करोड़ों वर्षों बाद भी तिनकेसे लेकर मानव-मस्तिष्कमें 
जो कुछ हो रहा हूँ या होगा; वह सब उस विदववेत्ताके ज्ञानमें पहलेसे जेसा 


१ “विरोधि-हेतु-संगम्यापघूतिविज्छिन्न सन्‍्ततिः । सृष्टि, संख्या ऋुती 
कर्प्ये, नह विध्यबिन्‌ लाम्ययः (/--स्पायव्जांजलिः (राहुलस्प) 

मौजूद है, वैसा ही वह हो रहा है; ऐसे भाग्यवादका गुणात्मक परिवत्तन 
द्वारा हम पहले खंडन कर चुके हैं । 

(१०) अ-विनाशी किसीका कारण नहीं बन सकता, क्‍योंकि कारण 
बननेके लिये उसे सक्रिय होना चाहिये, जो सक्रिय है, वह स्वरूप और स्वभावमें 
अपरिवत्तित नहीं रह सकता; इस तरह अविनाशी और कारण यह दोनों 
प्रकाश-अन्धका रकी भांति एक दूसरेके विरोधी हैं । 

उदयनने, वस्तुत: ईश्वरको सिद्ध करनेके लिये जो युक्तियां दी हैं, उनका 
जवर्देस्त खंडन उनसे पौने चार सौ वर्ष पहले धर्मकीत्ति (६००६०) कर 
चुके थे' और जिससे उदयन पूर्णतया परिचित थे; किन्तु फिर-फिर दुहराना 
प्रोपेगंडाकी बर्कंत है, इससे भी वह पूर्णतया परिचित थे; इसलिये पुनरुक्तिको 
दूषण नहीं भूषण बना वह अपना काम करते गये । 


२--प्रयोजनवाद 


जब हम एक घरको देखते हें, तो समझ जाते हें कि इ से एक आदमीने 
बनाया और उसने इसे एक विशेष प्रयोजनके लिये एक विशेष योजनाके 
अनुसार बनाया है । इसलिये “यदि प्रकृति एक केकड़े, एक तूफान या बाघकी 
पीली-काली घारियां बनाती हें” तो इसका कोई प्रयोजन है ।-यह हैँ 
यूरोपके बीसवीं सदीके ह्वाइटहेड जैसे कुछ दाशंनिकोंका महान दर्शन । 
हम जानते हें, देवफोंफी (थ्योसोफी)के अभिनव घमंकी भांति यह महान 
दर्शन भी काफी पुराना है और बीसवीं सदीके प्रयोजनवादी दाशंनिकोंने 
पुराने सूत्रको ही फिरसे उज्जीवित करनेकी कोशिश की है; जिसका अर्थ 
यही है कि सोफोकलकी आत्मा द्वाइटहेडके रूपमें अवतार लेनेकी जबर्दस्त 
जरूरत समझती है । 

विद्याका काम हूं, अज्ञातकी व्याख्या ज्ञातससे करके उसे समझने लायक 


१ देखिये “वर्शन-विग्वह्गा नमें धर्मकोत्ति, पृष्ठ ७४०-८०४। 

बनाये, किन्तु प्रयोगवादी दाशंनिक अपनी दाशनिकताका जबर्दस्त अपव्यय॑ 
कर रहे हें, जब कि वह ज्ञेय विश्वकी व्याख्या अज्ञातकी सहायतासे करनेका 
प्रयत्न करते हैँ, जिस तरह प्रयोगवादी बाघकी काली-पीली घारीके भीतर 
खास प्रयोजन बतला रहे हें, उसी तरह कहा जा सकता हैँ कि समूरी लोमड़ी 
शिकारके प्रयोजनसे पैदा हुई, और जैसे गाय-मेंस खानेके प्रयोजनसे पैदां 
की गई, उसी तरह हिन्दुस्तानी तथा दूसरी काली जातियां गुलाम बननेके 
लिये, एवं सफेद जर्मन आयें-जाति दुनियापर शासन करनेके प्रयोजनसे 
पैदा हुईं । और हिन्दुओंकी गीता तो गला फाड़-फाड़कर कह ही रही हैं 
कि--“भगवान (में) ने चारों वर्णोंको गुण-कर्ंसे अलग-कर-करके 
बनाया”; ' जिसमें शूद्रोंका काम तीनों ऊँचे वर्गोंकी खिदमत करना भर 
है । बीसवीं सदीका प्रयोगवाद भी हमें वृद्धोंके उसी "ज्ञान-भंडार” तक 
पहुँचा देता है, जिसमें “भगवानकी मर्जीके बिना पत्ताका भी न हिलना/ 
सबसे बड़ा ज्ञान है और जो शोषकों, कामचोरोंके प्रयोजनका सबसे बड़ा 
हथियार हैं । 
हमको यह मालूम है कि जब तक दार्शनिकोंका प्रयोजनवाद मानव 
बुद्धिको बांधे हुए था और हर एक अज्ञात वस्तुको अज्ञेयसे व्याख्या कर 
डालनेकी प्रवृत्ति थी, तव तक साइंस आगे नहीं बढ़ सका और जैसे ही 
बुद्धि प्रयोजनवादके यांत्रिक बंधनसे मुक्त हुई, वैसे ही उसने प्रयोगके द्वारा 
साइंसका रास्ता साफ किया | प्रयोजनवाद साइंसका जबर्दस्त दुइ्मन 
है; वह ठीक उससे उलटा रास्ता लेनेको कहता है । बाघकी पीली जमीन 
पर काली धारीको ही ले लीजिये, प्रयोगवादी मुल्ले कहेंगे, प्रकृति-- 
(ईइवरको वह इस नामके भीतर छिपाना चाहते हैं, क्योंकि जड़ प्रक्रृतिके 
साथ उनकी इतनी छोह नहीं हो गई है कि उसे प्रयोजन-चेतना रखनेवाली 
मान लें)ने बाघको काली-पीली धारी इसलिये प्रदान की है कि वह अपनेको 

छिपाकर दुश्मनसे बचा सके । साइंसवेत्ता इस घारीको लेकर प्राह॒तिक- 
निर्वाचन' और जाति-परिवत्तंन'के महान सिद्धान्तोंका आविष्कार करनेंमें 
सफल हुए जो कि प्रयोजनवादसे बिलकुल उलटे हें ।--जो वस्तु (घटना+ 
प्रवाह) खास विशेषताएं रखती हें, वह चिरस्थायी होती हें । कुछ व्यक्ति 
नये परिवर््तन-द्वारा अपनेमें नई विशेषताएं लाते हें । अपने आहार-विहारके 
लिये, अपने शत्रुओंसे बचनेके लिये, जो विशेषताएं उपयोगी सिद्ध होंगी, 
उन विशेषताओंका घनी बच रहेगा, और जो अनुपयोगी या हानिकारक 
सिद्ध होंगी उनके घनीका विनाश अवश्यंभावी है । वरसातमें कई कीड़े 
चंदा होते हें, जिनमेंसे कुछ रंग-रूपमें हरे पत्तोंसे मिलते हें, कुछका रंग किसी 
बृक्षकी छाल जैसा होता हैँ और कुछका वहांकी मिट्टी जेसा | इन रंगोंपर 
यदि हम गौर करें तो मालूम होगा, कि ये रंग दुश्मनकी नजरसे छिपनेमें 
बड़ी मदद देते हे, गोया यह वर्ण उनके रक्षा-कवच हें । एक कीड़ा सूखी 
काली जगह में पीढ़ियोंसे रहता था। समय बदला, अब वह जमीन हरी- 
भरी हो गई । अब कीड़ा हरी पत्तियों और हरे पोधोंमें रहता हैं । उसकी 
सन्‍्तानोंमें अधिकांश कीड़े चमकीले, लाल और फाले रंगके हें और दो-चार 
जाति-परिवत्तंनके कारण हरे रंगके । कीड़ोंके खानेके लिये कितने ही पक्षी, 
कितने ही दूसरे कीड़े भी मुंह वाये हुए हें ! जो कीड़ा अपने आसपासकी 
जमीन, हरी घाससे बिलकुल अलग रंग रखता है और इसके कारण दूरसे ही 
झत्रुकी नजर उसपर गड़ जाती हूँ, ऐसे कीड़ेका जल्दी संहार होना निश्चित 
है ।. . .उपरोकत कीड़ोंमें अपने रंगके कारण बचे हुए ये हरे कीड़े वंशको 
आगे ले जायेंगे, गोया प्रकृतिने हरे कीड्ोंको जीनेके लिये चुन लिया हे । 
इसे ही प्राकृतिक-निर्वाचन कहते हें ।” 

प्रयोजनवादका असल मतलब हैँ, आप जगतको बदलनेका इरादा न 
करें, समाज जैसे चल रहा है, उसे वंसे ही चलने दें । प्रयोजनवादका उद्देश्य 

है; फाटकसे निकाल बाहर किये ईश्वरको फिरसे खिड़कीके रास्ते ला 
सिहासनपर बैठाना ।--यह हम यूरोपके प्रयोजनवादियोंकी बात कह 
रहे हें, जो कि अपने इस उद्देश्यमो बहुत छिपाकर रखना चाहते हैं । 


३--विज्ञानवाद 


विज्ञानवादका जिक्र पहिले ही हो चुका है, किन्तु आंखमें धूल झोंकनेका 
काम जितना इस दर्शनसे लिया जाता है, उतना दूसरे दर्शनोंसे नहीं । सर 
राधाकृष्णन्‌ शंकराचा्यके हिमायती होनेके नाते विज्ञानवादका समर्थन 
करना अपना फर्ज समझेंगे । किन्तु राघाकृष्णन्‌ टूटी नाव हें, जो उनपर 
भरोसा करेगा, वह मेंझधारमें गिरेगा । हम बतला चुके हैं, कंसे उन्होंने 
बुद्धिको शंकरके ज्ञानपथसे विचलितकर भक्तिकी शरण लेनेका परामर्श 
दिया था । बौद्ध दर्शनपर पोचारा पोतते हुए एक जगह वह विज्ञानवाद-- 
भूत भौतिक जगत असत्‌, चेतनामय ब्रह्म (मन या विज्ञान) ही सही-के 
प्रति अपने उद्गारकों इस प्रकार निकालते हैं -- 

“विद्व बिलकुल ही व्यय, एकदम अ-बास्तविक होता, यदि यह किसी 
प्रकारसे वास्तविक (भ्रह्म ? ) का प्रकाश न मिलता । जन्म और मरणकी 
दुनिया अमर (ब्रह्म ? ) का प्राकट्य है ।. - परम (चरम) वास्तविकता 
सबंसस्‍्थ, वास्तविक तथा काल्पनिक सभी वस्तुओंकी आत्मा है ।” 

“सबंसर्त्ब” अंग्रेजीकी पुस्तकमें भी यह संस्कृत शब्द लिखा गया हैं । 
घरती माता ! फोटो, हम समाएं ! ! “एकां लज्जां परित्यज्य त्रेलोक्य 
विजयी भवेत ।” और सर्वे-सत्यका अर्य--“वास्तविक तथा काल्पनिक सभी 
बस्तुओंका आत्मा” । श्रद्धेय घर्मान्द कौशाम्बी ! आपने बौद्ध शास्त्रोंके 
पढ़ने-पढ़ानेमें नहीं, घूपमें अपने वाल सफेद किये हैं, यदि इस तत्त्वकों नहीं 
समझा । और भदन्त आनंद कौसल्यायन ! अब भी काशीके दूसरे छोरपर 

आप अपना दंड-कमंडल रखना चाहते हें? यदि हां, तो ठीक अर्थ 
लगाइये-- 

“सब्बे सत्ता भवन्तु सुखितत्ता” (सर्वे सत्त्वा भवन्तु सुखितात्मान: ) 

“वास्तविक तथा काल्पनिक सभी वस्तुओंकी आत्मा सुखी हो ।” 
छंदस्‌ (वेद )के नियमके अनुसार बहुवचनको एकवचन कर देनेसे यही अर्य 
ठीक आयेगा। 

और विहारके राजा मदनपालदेव (११३४-५३ ई०)के सत्रहवें 
राज्य-संवत्‌्में लिखी पुस्तकके अन्तमें जो “माता-पितृ-यूवंड. गम ऋृत्वा 
सकल-सत्त्वराश नुत्तर ज्ञानावाप्तये”'' लिखा हुआ है, उसमें “सकल सत्त्व रागे:” 
का अर्य करना होगा--सभी वस्तुओंके आत्माओंकी राशिका | अब 
मालूम हुआ न, बुद्ध और बौद्ोंके दर्शनपर कलम चलानेके लिये कितनी 
हिम्मत चाहिये । हमें आशा है भविष्यके भारती दर्शनपर कलम उठानेवाले 
सारे लेखक सर राधाकृष्णन्की इस “सर्वंसत्त्य”की गहरी सूझके लिये कृत- 
ज्ञता प्रकट करनेसे कभी बाज न आवेंगे । 

राधाकृष्णन्के सर्वसत्त्व (सारे प्राणी, सारे जलचर, नभचर, पशु, 
मनुष्य) ने हमारी जानको ही ले छोड़ा था । लेकिन बुद्धने अपने दर्शनकी 
इतनी नाकावन्दी की है, खासकर अनात्मवाद और क्षणिकवादके द्वारा, 
कि सर राधाक्रष्णन्‌ू कितना ही “वास्तविक”, “अमर” या खुद बुद्धके 
अपने मुंहसे निकले वचन “सर्वसत्त्व”का चोगा पहनाकर ब्रह्मवादको वहां 
घुसाना चाहें; बेचारा शंकरका प्यारा ब्रह्म क्षणिकवादके एक ही प्रहारमें 
बाप-वाप करता फिर उधर नजर उठाकर देखनेकी भी हिम्मत न करेगा । 
हमें सर राधाकृष्णन्‌की इस हिम्मतकी दाद देनी चाहिये, जो कि ऐसी 
निराशाजनक परिस्थितिमें भी उन्होंने हिम्मत न छोड़ी । इससे एक बात 

१ वेखिये ]ठण्पा॥ ०६ पाल फ्रीकक्न शाते 07552 
छे८३८शाला 50लं०ए७ए, ४०. डा. ७६ ., 9. 23. 

तो साफ है कि वह “जन्म-मरणकी दुनिया”के पीछे “अमर” तत्त्वको सिद्ध 
करनेपर तुले हुए हें । आइये हम उनकी मदद करें । 

इंग्लेंडका महान्‌ दाशंनिक ब्कंले' (१६८५-१७५३ ई०)-जलाई 
क्लाइवका समकालीन विज्ञानवादका जवर्देस्त समर्थक था । उसका कहना 
जा--- स्व. . . .और घरतीके सभी सामान संक्षेपमें. . .सभी पिड मनको 
छोड़ और किसी द्रव्यके नहीं (बने) हें ।. . : जब तक मेरे द्वारा वह 
उपलब्ध (ज्ञात) नहीं होते अथवा मेरे या दूसरे उत्पादित जीवके मनमें 
भस्तित्त्व नहीं रखते, तव तक वह या तो अस्तित्त्व ही नहीं रखते अयबवा 
किसी नित्य आत्माममें अवस्थित हें ।” 

बकंले दार्शनिक होते भी लाट-पादरी था और आजकलकी दुनिया 
पादरियोंसे भड़कती बहुत है; इसलिये आइये एक प्रसिद्ध साइंसवेत्ता, सर 
जेम्स जीन्सके पास चलें, यद्यपि “सर” होनेसे आपको जरूर कुछ शंका हो 
उठेगी; क्योंकि आप जानते हैं, पूंजीवाद-शिरोमणि सरकार कंसोंकों इस 
पदवीका पात्र समझती है, तो भी यह याद रखना चाहिये कि जीन्स एक अच्छे 
गणितज्ञ अच्छे ज्योतिषी--फलितवाले नहीं खोटे (गणित) ज्योतिष- 
बाले--रहे हैं । सुनिये वह क्‍या कहते हैं -- 

“मुझे मालूम होता है, आधुनिक साइंस हमें एक बिलकुल दूसरे रास्तेसे 
(बकले मतके) बिलंकुल असमान परिणामपर नहीं पहुँचा रहा है... - 

“इससे कोई अन्तर नहीं पड़ता, चाहे पदार्थ 'मेरे मनमें या किसी दूसरे 
उत्पादित जीवनके मनमें अस्तित्त्व रखते हैँ या नहीं; उनका विषय (गोचर ) 
होनां तभी होता हैँ, जब कि वह किसी नित्य आत्माके मनमें अस्तित्त्व 
रखते हैं । 


१ विशेषके लिये देखिये “दह्शन-दिग्दन, पृष्ठ ३३० ॥ 
२ फ८ 2रजअटां00५-. एम्रएश$८. (फफ जी ]शा९७ 
6४७५., ए८॥४८४7 567०5, /97] 940), 77. 72-75. 

“यदि यह सच हूँ कि 'पदार्थोका वास्तविक सार” (कान्टका वस्तु- 
अपने-भीतर या वस्तु-सार ) हमारे ज्ञानसे परे हैँ, तो वस्तुवाद और विज्ञान- 
वादकी सीमा-विधायक रेखा सचमुच अत्यन्त अस्पष्ट हो जाती है. . ., 
विधयाकार वास्तविकता अस्तित्व रखती है; क्योंकि कुछ वस्तुएँ मेरी 
और आपकी चेतनाको एक समान प्रभावित करती हैं; किन्तु (ऐसा करके ) 
हम एक ऐसी किसी चीजको मान ले रहे हे, जिसके मान लेनेका हमें हक नहीं 
है, यदि हम उसे वास्तविक (वस्तुरूपा) या विज्ञानीय (विज्ञान-रूप, मन- 
रूप) नाम देते हें । ठीक नाम रखनेपर उसे “गणितीय' कहना चाहिये ।” 

सर जेम्स जीन्स जिस वक्‍त विशप बकंलेके साथ आसमानमें उड़ते जा 
रहे थे, उस वक्‍त उन्हें डॉक्टर जॉन्सनकी बात याद आ गई | डॉक्टर जॉन्सनने 
बर्कलेके दर्शनकी वात सुनकर विज्ञानसे पृथक्‌ भोतिक तत्त्वकी सत्ताको 
साबित करनेके लिये फशंपर पर पटककर कहा था---“नहीं, साहेव ! में 
इस तरह (परसे घरतीकी सत्ताको सिद्धकर ) उसे (विज्ञानवादको) गलत 
साबित करता हूँ ।” 

सर जेम्स जीन्स डॉक्टर जॉन्सनके खंडनका उत्तर अपनी मुस्कराहटसे 
देना काफी समझते हें, क्योंकि डॉक्टर जॉन्सन अपने समयमें जो काम कर 
गये, उसे ही अब उन्हें नई परिस्थितिमें अंजाम देना हैँ । यदि डॉक्टर जॉन्सन 
जानते कि धरतीपर लात पटककर वह भौतिकवादको सिद्ध कर रहे हें, 
जो कि शोषक प्रभुवर्ग तथा उसकी संस्कृति, सभ्यता, धर्मका जानी दुएमन 
हैँ, तो वह कभी वैसी गलती न करते । सर जेम्स जीन्स जानते हें कि बह 
जो महान सेवा कर रहे हें, उसे उपकृत वर्ग भुला नहीं सकता, इसीलिये 
आगे बढ़ते हुए कहते हें--' 

“आज ज्ञानकी धारा एक यांत्रिक वास्तविकताकी ओर बढ़ रही 
हैं; विश्व एक बड़े यंत्रकी अपेक्षा एक बड़े विचार कल्पना-सा जान पड़ता 

है ॥| मन अब भौतिक जगतमें आकस्मिक भटक आया (बटोही) जैसा 
महीं मालूम पड़ता: हमें भान होने लगा है कि (पहिली घारणाकों हटा- 
कर) हमें भौतिक जगतके स्रष्टा ओर शासकके तौरपर उस (मन)का 
स्वागत करना चाहिये--हां, अपने वैयक्तिक मनोंकों नहीं; वल्कि उन 
मनोंको, जिनमें कि परमाणु . .. विचार (कल्पना) के तौरपर सत्ता -रखते 
हैं ।. . .भौतिक तत्त्व स्वयं . . मनकी सृष्टि और प्राकटघ हैँ । हमें जाहिर 
होता है कि विदव हमारे मनो जेसे एक मनका पता दे रहा हैं, जोकि 
(उसकी) योजना बनाता तथा नियंत्रण करता है ।” 

देखा, सर जेम्स जीन्स कंसे चुपकेसे प्रयोगवादी ह्वाइटहेडके पास 
पहुँच गये; और इन बूढ़ोंकी मंडलीमें हमारे सर राधाकृष्णन्‌ जो शोभा 
दे रहे हें! आप इनकी बातोंको आदशांवाक्य बना अपने बेठकखाने-- 
ड्राइंइहम--में लूगा लीजिये, यदि घरकी लक्ष्मीको भुखमरोंके घर जाने 
नहीं देना चाहते हें--- 

विद्वके पीछे वास्तविक अमर “सवंसत्त्व” हे--सर राधाकृष्णन्‌ 

विदवके पीछे खास प्रयोजन काम कर रहा हे--ह्वाइटहेड । 

“एक मन. . .जो कि (विश्वकी) योजना बनाता तया नियन्त्रण करता 
हैँ ।/--सर जेम्स जीन्स । 

और जन मजदूर दियेत्‌जेन'--ये दाशंनिक कहलानेवाछे लोग 
“जनताको अज्ञानमें रखनेके लिये अपने झूठे विज्ञानवादकों इस्तेमाल कर 
रहे हैं ।" 

इसके उत्तरमें प्रोफेसर लेवीने जली-कटी सुना इन बूढ़े शोषणके सम- 
थैकोंको जो उत्तर दिया है, उसे हम पहिले उद्धृत कर चुके हे । नई पीढ़ीका 
दूसरा दाशंनिक जॉन लेविस कहता हैँ '-- 

१ 09०ए०६९०. २ ॥.लगंए-/बटपंग्रीजा शव (िपफला०- 


(25५ थ। ५१ मं ३ [प09ए0८४०४ ६० ?|॥]0$0ए907 
(7,07309, 937), 99. 50-5 में उद्धृत 

“बिना एक कल्पना (विज्ञान) के चूंकि हम किसी वस्तुको नहीं जान 
सकते, इसका यह अर्थ हरगिज नहीं कि हम सिर्फ कल्पनाको ही जानते हें। 
ज्ञानका अस्तित्त्व ही सावित करता है कि ज्ञाता और ज्ञेय भी अस्तित्त्व रखते 
हैं, चूंकि बिना उसकी कल्पना किये हम वाह्म (भौतिक) जगतका चिन्तन 
नहीं कर सकते, इसका अर्थ यह नहीं कि तुम जो कुछ अनुभव करते हो, वह 
सिर्फ अपनी कल्पनाका ही करते हो । हम अपने प्रथम (इन्द्रिय-) प्रत्यक्षमें 
खुद प्रकृति (भौतिकतत्त्व)को ही जानते हें । (यह ठीक है) हम उसे 
पूर्णतया नहीं जानते, और न उसके वारेमें सब कुछ जानते हें, किन्तु हम यह्‌ 
जानते हें कि वह है ।” 

यदि आप विज्ञानवादकी नब्ज ढूंढें, तो मालूम होगा---उसका आजकक . 
सबसे बड़ा काम हूं, साइंससे प्राप्त होनेवाले ज्ञानके प्रति संदेह पैदा करना-- 
सापेक्ष बतलाना नहीं, क्योंकि सापेक्षताको तो साइंस स्वयं स्वीकार करता 
है । दूसरा काम हैं प्रत्यक्ष या अप्रत्यक्ष रूपसे घमंको हस्तावलम्ब देना; 
इसे सर जेम्स जीन्सके “मन”में हम अभी देख चुके हें । 


तृतीय अध्याय 


भूत और ढंढ्॒वांद 


वेज्ञानिक (दंद्वात्मक) भौतिकवादके बारेमें अधिक कहनेसे पहले 
यह जानना जरूरी हूँ कि भौतिकवाद क्‍या हँ। और भोतिकवादको 
समझनेके लिये भूत (भोतिक तत्त्व)को बतलाना आवह्यक हे । 


क--भूत या भौतिक तत्त्व 
१--भूतकी व्याख्या 


जो कुछ हम अपनी इन्द्रियोंस देखते-समझते (इन्द्रिय-गोचर ) हें, 
. जो कुछ इन्द्रिय-गोचर वस्तुओं का मूल-स्वरूप है, जो देश (लम्बाई, 
चौड़ाई, मुटाई)में फंछा हुआ है, जो कम या बेशी मात्रामें दबावकी 
रोक-थाम करता हूँ, जिसमें इन्द्रियोंस जानने लायक गति पाई जाती है, 
चह भूत हे । 
इन्द्रियसे यहां मनुष्यकी जन्मजात इन्द्रियोंकी ही शक्तिको नहीं लेना 
चाहिये; बल्कि उस शक्तिको भी, जो कि सहायक यंत्रों अणुवीक्षण', 
दूरवीक्षण' शब्दप्रसारक द्वारा कई गुना बढ़ी प्राप्त होती हे । 
दाशनिक लॉक (१६३२-१७०४) के मतमें परिमाण (लंबाई, चौड़ाई, 
मुटाई तथा भार) के रूपमें भूतका जो स्वरूप हमें इन्द्रिय-गोचर होता हे, 
वही वास्तविक हे; और गुण (गंघ, रस आदि) के रूपमें दिखलाई 
देनेवाला स्वरूप अ-वास्तविक, काल्पनिक या श्रान्त है | वेशेषिक रूप, 

रस आदि गुणों द्वारा ही भूतोंकी वास्तविकता (द्रव्यता) मानता है ।-- 
पृथिवी वह हे, जो गंघवाली होते गुणवाली हैँ । यहां यह कहनेकी 
आवश्यकता नहीं है कि गुणकी वास्तविकता माननेके कारण ही वेशेषिक 
विकसित होकर पदार्थ-विज्ञान या साइंसके रूपमें परिणत नहीं हो सका; 
झभोर विस्तार तथा भारको भूतका वास्तविक स्वरूप माननेवाली यूरोपीय 
विचार परंपरा नित्य नव-विकाणवाले आधुनिक साइंसके रूपमें परिणत 
हो गई । 

यद्यपि साइंस-विस्तार और भारके रूपमें भूतको देखता है; किन्तु 
डनमें भी वह, जहां तक उसकी इन्द्रिय-गोचरताका संबंध हैँ, भारको 
प्रधानता देता है-- 

“बाहरी जगत (भौतिक तत्त्वों)का ज्ञान उन कम्पनों (अतएव- 
दवावों ) से होता है, जिनको लेते बक्त दस लाखसे ऊपर ज्ञान-तंतुओंके 
झटके हमारे मस्तिष्क और रीढ़के भीतरके तन्तु गुच्छकोंमें पहुंचते हें; 
डन गुणात्मक 'झटकों'पर (वह ज्ञान निर्भर) नहीं हैँ । परिमाणका गुणमें 
मौर गुणका परिमाणमें परिवत्तंन (जिसके द्वारा कि हम किसी पदार्थको 
इन्द्रिय-गोचर करते हें) मस्तिष्कमें होता हें; जगतका जो ज्ञान हमें होता 
है, यही परिवत्तंन उसमें मुख्य साथन हे ।/"' 

गुण (गंध, रूप आदि) कंसे परिमाण (भार आदि) में परिवरत्तित 
होते हे ? --प्रकृतिका स्वभाव ही ऐसा हैं, उसमें गुणात्मक परिवत्तंन-- 
स्वरूपमें मौलिक परिवत्तंन--होना वरावर देखा जाता हैँ; जिसे कि हम 
भागे कहनेवाले हें। वेज्ञानिक भौतिकवाद गुण और परिमाण दोनोंको 
बास्तविक जगतका स्वभाव (आसानीके लिये गूण कह लीजिये) 
मानता हैं । 


१ वफ्ाल ४७5 एचरा]050एाए 200 पट $ठंटा7०९५ (09ए 
]. 8. $. ०9५7०, 938), 9. 32-33. 

भूतकी व्यास्या करते हुए लेनिनने कहा है-- 

“भूतका एकमात्र गुण (स्वरूप) यह हैँ, जो कि वह हमारे 
भ्रत्यक्षीकरणसे बाहर अपनी सत्ताको (रखता हैँ, और) इन्द्रिययोचर 
वास्तविकताके रूपमें रखता है ।”' 

“भूत दाशंनिक परिभाषामें उस साकार” वास्तविकताको कहते हैं, 
जिसकां ज्ञान मनुष्यको उसकी इन्द्रियोंद्वारा मिलता हैं । वह ऐसी वास्त- 
विकता हैँ, जिसकी नकलकी जा सकती है, जिसका फोटो खींचा जा सकता 
है, जो हमारी वेदनाओं (विषय-इन्द्रिय-मस्तिष्क-संपर्क) द्वारा (मस्तिष्क) 
में प्रतविबित की जा सकती है--किन्तु, उसकी सत्ता इन “(वेदनाओं ) 
बर निर्भर नहीं हें ।”* 

“भूत वह है, जो कि हमारी इन्द्रियोंपर क्रिया करते हुए वेदना 
(मस्तिष्क-गति ) को उत्पन्न करता हैँ। भूत वह 'साकार' वास्तविकता है, 
चिसका पता हमें वेदनाओंमें मिलता है ।”' 

यहां 'साकार' उस “निराकारसे उलटे अथंमें हे, जिसका अस्तित्त्व 
बाहरी जगतमें कहीं नहीं मिलता और जो सिर्फ मस्तिष्ककी 
कल्पनामात्र हैं। 


२--विरोधियोंक आतक्षेपोंका उत्तर 
भौतिकवादके विरोधी आज नये नहीं पैदा हुए हें; वह दर्शनके इति- 
हासके आरम्भसे चले आते हें और एक तरह दर्शन पैदा ही हुआ, भौतिक- 
बादके वास्तविक जगतको विचारों-द्वारा खतम करनेके लिये | उप- 
निषद्के दाइनिकोंने 'नेह नाना' (यहां अनेक नहीं) कहा, अफलातूने 'झूठे', 
मौतिक जगतकी जगह 'सच्चे” अमौतिक (विज्ञानमय) जगतकी सृष्टि 


१ पफ्रल/गर्पंबी5य बाते सिएाप्र०-९ँरंपंलं5७, 9. 220. 
२ बहाँ 9. 02. ३ बहाँ 9. 6. 

की । नागार्जुनने जगत और उसकी वस्तुओंकी सत्ता चूंकि सापेक्ष-अन्यो- 
नाश्नित--हे, इसलिये ऐसी सत्तासे इनकारी हो सब कुछ शून्य (अमाव) का 
'प्रतिपादन किया । असंगने अफलातूंके विज्ञानमय जगतमें बौद्ध दर्शनके 
क्षणिकवादकी पुट दे भौतिक जगतके 'ठोसपन'का ध्वस्त किया । शंकर 
और रोइदने पहले हीके भौतिकवाद-विरोधियोंका चवित-चर्वण किया । 
छकेकिन, क्‍या इन बड़े-बड़े दिमागोंके छब्बीस सौ वर्षोके प्रयत्नसे 'ठोस' 
जगत खतम हो गया ?--नहीं, विलकुल नहीं, याज्ञवल्क्य, अफलातूं, नागा- 
जुन, असंग, शंकर और रोहदने अपने मतको स्वयं अपने आचरण-द्वारा 
झूठा साबित किया ।--वास्तविक जगतकी सत्ता यदि वस्तुतः नहीं है, 
तो भूख भी कोई चीज नहीं और भूख मिटानेके लिये यदि अफलातूं या 
दांकरने थालीकी ओर अपने पांच सेरके हायको बढ़ाया, तो खुद अपने 
आचरणसे अपने मतका खंडन किया । हु 

खेर, इन पुराने मौतिकवाद-विरोघी दाशंनिकों तथा उनके आघुनिक 
वंशजोंको छोड़िये, आज ऐसे कोरे तकंवादोंका कोई महत्त्व नहीं हूँ । लेकिन 
हां, भोतिकवादके विरोधी एक दूसरी तरहके नये लोग पैदा हुए हैँ । ये 
लोग स्वयं वैज्ञानिक हें और उसी विज्ञानके अनुसंधानमें निरत हे--जो कि 
निर्भर करता हे भूतके अस्तित्व पर । एक बार यदि भूतके अस्तित्त्वसे 
इनकार कर देते हें, तो किसीकी नाप-तोल, किसपर अणुवीक्षण, दूरवीक्षण, 
रब्मिवणंवीक्षण का प्रयोग ? किन्तु, यह भी कोई नई बात नहीं । दशंनके 
इतिहासमें हम अकसर नागार्जुन, गजाली, श्रीहं जंसे-विद्वानोंको देखते 
हें,जो दर्शनकी सहायतासे दर्शनका संहार करना चाहते हें, जैसे कि हमारे 
ये आधुनिक कितने ही देह या दिमागके बूढ़े वेज्ञानिक । उनके ऐसा करनेमें 
भी भारी रहस्य हे और उसका साइंससे कोई सम्बन्ध नहीं हँ; किन्तु अभी 
उसे रहने दीजिये । आइये, देखें भूत (भोतिक) के अस्तित््वको इनकार 
करनेके लिये यह युक्‍्ति क्‍या देते हैँ ।-- 

“मूत नहीं है, यह सावित हो गया ।” 


बाक्षेपोंछा उत्तर: ११५ 


“कंसे ?” 

“साइंस--उच्च मौतिक विज्ञान--ने साबित कर दिया कि भूत 
कुछ नहीं हूं, वह बस्तुतः शक्ति है ? ” 

“शक्ति ! भोतिक या अभौतिक--आत्मिक या दिव्य-शक्ति ? ” 

“भौतिक नहीं” 

“तो अ-भौतिक, दिव्य ! ओर फिर उस अ-मोतिक दिव्य शक्तिको 
सिद्ध कोन कर रहा है ?--साइंस ! ओर फिर भी वह साइंस है ! !” 

“हां, क्योंकि साइंसवेत्ता जो उसे प्रमाणित करते हें ।” 

“मुंहसे कहना, यदि साइंससे प्रमाणित करना है, तो साइंसवेत्ताओंकी 
सारी चेष्टाएँ साइंस हें। सर ऑलिवर छलाजकी भूत-प्रेत-विद्या-अतएव 
ओझञा-विद्या--तथा उसके आधुनिक अवतार थ्योसोफी भी साइंस है। 
सर चन्द्रदोखर वेंकट रमनका वेद-मंत्र ओर वत्तमान सामाजिक असमानता- 
की रक्षाके पक्षमें भाषण भी साइंस है ? सर जेम्स जीन्सका ईएवर समर्थन 
भी साइंस है ।. . .वस्तुतः, आप उनके उतने ही कथनको साइंसकी कोटियें 
मान सकते हूँ, जिसके ऊपर वेषशाला, प्रयोगशाला और उसके सैकड़ों 
छोटे-बड़े यंत्र अपनी मुहर लगा चुके हें । तो क्या इन वेघशालाओंने गवाद्दी 
दी हैँ कि भूत नहीं हैं ? और फिर भूत नहींका मतलब ? जब वृक्षका 
न होना निहचयपूर्वक घोषित कर दिया गया, तव “आम हँ'का सवाल द्वी 
कंसे उठ सकता हूँ ? फिर साइंस किसकी नाप-तोल कर रहा है ? 

“भौतिक छास्त्रमें, आधुनिक खोजमें भूतका कोई पता नहीं लगता, 
वहां तो सिर्फ वाक्ति ही मिलती है ।” 

“वही शक्ति भूत है ।” 

“रुेकिन वह ठोस नहीं, वह साकार नहीं है ।” 

“तो इससे यही साबित हुआ कि कणाद (१५० ई०) या उससे छः सो 
सा पहले परमेनिद (५४०-४८० ई० पू०)ने भूतका जो सूक्ष्मतम रूप- 
परमाणु माना था, वह गछूत साबित हो गया । तालिमीका भूकेंद्रक विषव 


११६ वेज्ञानिक भोतिकवाद 


गलत होनेसे “विश्व हं ही नहीं", 'सूय्य-चांद हें ही नहीं! यह नहीं साबित 
होता है ? परमेनिद और उसके दूसरे एसियातिक साथी विश्वकी गति, 
परिवत्तंनशीलतासे परेशान थे, वह अथाह समुद्रमें डूबते हुए की तरह 
स्थिर भूमि ढूंढ़नेके लिये परेशान थे; इसलिये उन्होंने विश्वके मूलमें ठोस-- 
परमाणु--ढूंढ” निकाले। परमाणु नित्य, अपरिवत्तंनशील, लासानी 
(असदृश), एकसे, अविभाज्य, असंख्य, सूक्ष्म गोलियां हें। परमेनिदके 
भारतीय शिष्योंने घटकोण तथा कुछ और भेदके साथ परमाणुकी उन स्थायी 
इंटोंको अपने दर्शनमें ले लिया । भौतिक विज्ञाननें इन गोल या पट्कोण 
ठोस कणोंकी सत्ताको गलत साबित कर दिया, यह ठीक है । उसने विश्वके 
निम्नतम तलमें विद्युत्‌-चुंबकीय कण-तरंग-कण भी, तरंग' मी--को मूल तत्त्व 
पाया । इससे सिफ यही सिद्ध होता है कि भूतकी जो व्याख्या पहले की जाती थी, 
वह पहले बहुत स्थूल थी। किन्तु, साइंससे भूतका सिद्ध न होना सिद्ध 
हुआ, यह कहना तो साइंसका अपमान, अपनी बुद्धिका भी अपमान और 
दुनियाकों भी सरासर बेवकूफ बनाना है ।” 

“लेकिन, साइंसने यह तो सिद्ध किया हैँ, कि विश्व बिलकुल खाली-- 
आकाग-शून्य-सा हैं ?” 

“और उसमें शक्ति या विद्युतू-चुम्बवकीय कण-तरंग भी नहीं 
हे?” 

है किन्तु वह नगण्य-सा हैं ।” 

“इसलिये नहीं है ! यह तो वही बात हुई, किसीने पूछा यह जाल 
कया हे ? दूसरेनें कहा--कुछ नहीं, घागेसे नत्यी किया हुआ भारी शून्य 
आकाश । धागेकी उपेक्षा और आकाशकी महिमा गाना, यह है इन नाम- 
घारी वैज्ञानिकोंका वेठे-ठाले वक्‍तका साइंस । मानव-बुद्धि इस भूल- 
भुलयोंको नहीं मान सकती । साइंस जैसे-जैसे आगे बढ़ता है, भौतिक वस्तुओं 


१ देखो “विश्वकी रूप-रेखा”, पृष्ठ ९३ । 


भोतिकवाद ११७ 


के आन्तरिक ढांचेके बारेमें वह अधिक ओर अधिक जानकारी प्राप्त करता 
है । परमाणु--परमेनिदका नहीं, उन्नीसवीं सदीके रसायन-शास्त्रियोंका 
भौ--टूटा' । टॉमसननें उसके भीतर पहुँचकर एलेक्ट्रन, नाभिकण, 
प्रोटनका पता लूगाया। बीसवीं सदीमें साघारण नाभिकण तथा हाइ- 
ड्रोजनके नाभिकण, प्रोटनको भी तोड़ा गया और हम न्यूट्रन और मेसोट्रन 
तक पहुँचे ।--भूतका यही भीतरी ढांचा कण और तरंग दोनों--विरोधि- 
समागम--के रूपमें मिलता है । यह सब सिर्फ इतना ही साबित करता 
है कि पहली व्याख्या स्थूल यी। ज्ञानकी गंभीरताके साथ हमें उसे सूक्ष्म 
करना पड़ रहा है । इस व्याख्या-परिवत्तेनसे भूतका अभाव सिद्ध करना 
या तो भोलापन प्रकट करना है, या इसके पीछे कोई कुटिल रहस्य है ।-- 
रहस्य जाननेके लिये अभी ठहरिये ।” 

भूत है और उसका होना ठोस सत्य है। आधुनिक साइंस भूतकी 
आन्तरिक अद्भुत शक्ति और स्वरूपपर प्रकाश डालकर उसके महत्त्वको 
घटा नहीं, बढ़ा रहा हैँ । 


ख--भौतिऋवाद 


१-व्याख्या 


भूतकी व्याख्या जान लेने तथा उसकी सत्ताके मान लेनेपर अब आइये 
मौतिकवादपर । भौतिकवाद क्‍या हूँ ?--यह वह दाशंनिकवाद हे, जो 
कि कल्पना, विचार, ज्ञानकों मानव चेतना (मस्तिष्क) पर एक ऐसे 
वास्तविक भोतिक जगतका मानस-प्रतिबिब--चमक--मानता हे, जिसकी 
सत्ता हमारी चेता या इच्छासे बिलकुल स्वतन्त्र है । 


१ देखो “विज्घको रूपरेखा” । 


११८ वशानिक भोतिकवाद 


एन्गेल्सके ढबब्दोंमें'--“जो (चेतना या चेतनको नहीं बल्कि) प्रकृतिको 
(सारे जड़-बेतन जगतका) मूल मानता है, (ऐसे वादको) मौतिकवाद 
कहते हैँ ।” 

अथवा-- 

“वास्तविक जगत--प्रकृति और (उसके) इतिहास --को उसी 
तरह ग्रहण करना, जैसी कि वह ऐसे हर आदमीको मालूम होती हूँ, जो कि 
विज्ञानवादी (दाशंनिक) कल्पनाओंकी पूर्ण घारणाओंसे मुक्त हैँ ॥” 


२--विरोधियोंके आक्षेपोंका उत्तर 


लेकिन जरा ठहरिये, भौतिकवादकी व्याख्या उसके शत्रुओंके मुंहसे 
सुनिये । भारतके घर्माचायं कहते हे-- 

“जब तफ जिये सुखसे जिये, ऋण करके घो (शराब ? ) पिये । 

देहके भस्मीभूत हो जानेपर फिर आना कहांसे ?/ 

--अर्थात्‌, भौतिकवादी परम पामर स्वार्यी, लोलुप, मनुष्य रूपमें 
मृगा है ? और यूरोपके धर्माचार्य उसे भोतिकवादी कहते हें, जो कि-- 
शराबी, इन्द्रियकंपट, समाजशज्रु, अहंकारी जीव हैँ । साथमें उनकी राय 
में विज्ञानवादी (दार्शनिक) होते हें---संयमी, जितेन्द्रिय, समाज-सुहृद, 
निरहंकारी, स्वार्थत्यागी, महात्मा । 

भारतमें भोतिकवादियोंके लिये यह गाली क्‍यों मिली, इसका पता 
इतिहासमें सुरक्षित नहीं--आखिर हमारे इतिहासको राजा रानीके स्वयं- 
यरोंसे फुरसत हो तव न ! हां, यूरोपीय भोतिकवादियोंको जो गालियां 





१ ॥,एतजएा8 शिट्णा१८०), 9. 3. 

२ पतजांएु रिट्पाउ०), 9. 53. 

३ “यावज्जीवेत्‌ सुखं जोवेत्‌ ऋणं कृत्वा घत॑ पिवेत्‌ । मस्मोभूतस्य 
बेहस्य पुनरागमनं कुतः”--सर्वदर्शन-संग्रह (चार्वाकद्झन ) 


आक्षेपोफा उत्तर श्श्९ 


पिछली सदीमें दीं गईं, उनके लिखनेके लिये एक प्रत्यक्षदर्शी तया दशेनके 
इतिहास-लेखकोंमें प्रसिद्ध व्यक्ति--जार्ज हेनरी लेविस (१८१७-७४ ई० ) 
मौजूद था । देखिये, वह क्‍या लिखता है--और इतिहास अकसर अपने 
सामान्य रूपको दुहराया करता हैं, यदि इस वातपर ध्यान रखें तो इससे 
अपने यहांकी गालीका भी रहस्य खुल सकता है । जिस समयके बारेमें 
लेखक लिख रहा हैं, यह वह समय था, जव कि फ्रेंच क्रान्ति ( अपने उत्पीड़कों 
_-शोषकों के विरुद्ध कमकर जनताके सशस्त्र विरोध)को देख-सुनकर 
फ्रांस और इंग्लेंडके सम्पत्तिशाली शासकोंके होश उड़े हुए थे ओर चारों 
ओर उन्हें अपना पीछा करते कबंध दिखलाई पड़ रहे थे-- 

“भौतिकवाद एक भद्दा शब्द हैं, जो कि कुछ खास सम्मतियोंको प्रकट 
करता हैँ । यह सम्मतियां जिन भोतिकवादी लेखकोंके सिर थोपी जाती 
हें, वे ऐसी सम्मति रखते भी रहे, इसमें सन्देह है । वैसे भी यह सम्मतियां 
वेवकूफी और बदमाशीसे भरी हैं और उन्हें गैर-जिम्मेवार उजड्ड विरो- 
घियोंने जान-बूझकर उन (भौतिकवादी) लेखकोंके मत्ये थोपा हे ।. . - 
मौतिकवादियोंको कमसे कम यह खास सुभीता (अपने सिद्धान्तमें ) हँ कि 
वह सभी अतिभौतिक (या अलौकिक) पदार्योसि पिंड छड़ानेकी कोशिश 
करते हैं; और प्राकृतिक जगतकी व्याख्या प्राकृतिक जगतके नियमोंसे करना 
चाहते हैँ ।. . .यदि भौतिकवादी विचार गलत हो, तो (भी) वह जितना 
गलत है, उतनी ही मात्रामें खतरनाक हें; और वहुतसे (प्रमु-वर्गके) लोग 
इन विचारोंकों इसलिये गलत कहते हें, क्योंकि उनका विद्वास हैं कि वह 

(उनके स्वायंके लिये) खतरनाक हें ।. . . - 
“अठारहवीं सदीके (भौतिकवाद-प्रघान) दर्शनके विरुद्ध जो प्रतिक्रया 
(देखी जाती ) है, वह अयोग्य सिद्ध हुए किसी एक सिद्धान्तके खिलाफ 


१ परां507ए. रण एगरी0०5०एाए. (07 6. पछ. 7.८ए०$), 
०. ए, 99. 743-44. 


१२० वेज्ञानिक भोतिकवाद 


उतना नहीं हे, जितना कि भयंकर दुराचार (प्रभुता-सम्पत्ति अपहरण) के 
स्रोत समझे जानेवाले सिद्धान्तके खिलाफ । (यह) प्रतिक्रिया जबर्दस्त थी, 
क्योंकि वह उस क्र्रतासे प्रेरित हुई थी, जो कि फ्रेंच क्रान्तिके अत्याचारों' 
( ! ! ! )के रूपमें यूरोपमें हलचल मचाये हुई थी ।. . .कंदिलाक, दीदेरो 
और कवानीके दार्शनिक (भौतिकवादी ) विचार कन्वेंशन (क्रान्ति-परिषद्‌ ) 
के अपराधोंके जिम्मेवार ठहराये जाते थे ।. . .जिस किसी विचारमें भौतिक- 
वादकी गंध पाई जाती थी, उसे धर्म, सदाचार और सरकारके नाशके लिये 
प्रयत्न करनेवाला विचार समझा जाता था । जो कोई विचार अध्यात्मवाद 
(विज्ञानवाद ) की दिशाकी ओर जाता मालूम पड़ता था, उसका 
बड़े उत्साहके साथ स्वागत किया जाता था; उसका प्रचार और 
साधुवाद किया जाता था । (इससे) हम समझ सकते हें कि उस पीढ़ीके 
(घनी लोगोंके ) दिमागमें भोतिकवादके साथ क्रान्तिका सम्बन्ध कितना 
अदूट (सा जान-पड़ता) था ।” 

भौतिकवाद-विरोधियोंक मनोभावकों व्यक्त करते हुए वह 
कहता हें-- 

“उनका मुख्य उद्देश्य है (वत्तमान) सदाचार और (राज्य) व्यवस्थ।- 
का समर्थन करना, जिनको वह उस (भौतिकवादी) दर्शनके कारण 
खतरेमें पड़ा समझते हें; क्‍योंकि वह उनपर प्रहार करना चाहते हैं । 
(उनके भाषणोंमें) लगातार (लोगोंके पुराने) पक्षपातों और जोशीले 
भावोंको भड़काया जाता हूं ।. . . (जिससे ) श्रोता सभी उच्च भावनाओंको 
अध्यात्मवादी (विज्ञानवादी ) सिद्धान्तोंके साथ जोड़नेकी आदत डालता 
हैँ और सभी नीच भावनाओंको भौतिकवादी सिद्धान्तोंके साथ; यहां तक 
कि एक (अध्यात्मवादी ) संप्रदायका उसके मस्तिष्कमें पूज्य भावनाओंके 


१ फ्रेंच-क्रान्तिमं कमकर-जनताने ज्यादा अत्यावार या खून-खराबी 
को, अथवा सत्ताधारियोंने, इसे यहाँ घबतलानेफी जरूरत नहों । 


भौतिकवादियोंका आदर्श श्र१ 


साथ अटूट सम्बन्ध हो जाता हैँ और दूसरे (भौतिकवाद ) का. . - घुणाकी 
मावनाओंके साथ ।” 


३--भौतिकवादियोंका आदर 


जिन लोगोंको नरपशु बनाकर यह गालियां सुनाई जाती थीं, उनका 
सबसे बड़ा अपराध दूसरा ही था; जिसे उस समाजके दो सरताज अपरा- 
घियों--माक्स और एन्गेल्स--के मुंहसे सुनिये'-- 

“इसे समझनेके लिये भारी चातुरीकी आवश्यकता नहीं हे कि 
भौतिकवादका साम्यवाद और समाजवादके साथ कितना घनिष्ट सम्बन्ध है। 
भौतिकवादके सिद्धान्तोंस (साबित हैँ )--मनुष्यका मूलतः भला होना, 
बौद्धिक क्षमतामें समान होना,; तजरबा, आदत और शिशुवर्द्धनकी सर्वे- 
शक्तिमत्ता; मनुष्यपर वाह्य परिस्थितियोंका प्रभाव, उद्योग-घंधेका भारी 
महत्त्व, (जीवनके) उपभोगोंका औचित्य आदि-आदि । यदि मनुष्य अपने 
सारे ज्ञान, प्रत्यक्ष आदिको इन्द्रिय-जगतसे त॑यार करता हँ; तो इसका 
अर्थ यह है; कि व्यवहार-जगतको इस तरह व्यवस्थापित किया जाय, जिसमें 
कि (मनुष्य) इस (जगत) में (जो वस्तु) सच्चे अर्थोर्मे मानवीय है, उसे 
अनुभव कर सके, तया मानव के सतोरपर स्थयं अनुभव करनेकी उसे आदत 
पड़ जाय । 

“यदि (व्यापक अयंमें) समझदारीवाला स्वार्य ही सारे आचार 
(-नियमों ) का मूल है, तो मनुष्यके वेयक्तिक स्वार्थोकों मानवीय स्वा्थसि 
एक कराना होगा । यदि मनुष्य भौतिक अर्थो्मे अ-स्वतंत्र है, तो अपराधघोंके 
छिये व्यक्तियोंको दण्ड न दे, समाज-विरोधी अपराधोंके प्रसव-स्थानको 
नष्टकर हर स्त्री-पुरुषको अपने जीवटकों दिखलानेके लिये सामाजिक 
अवसर देना चाहिये। यदि मनुष्यका निर्माण परिस्थितियां करती हें, 





१ प०7ए एब्शाीए (9ए 'रचबाऊ 5 378०५, 845). 


श्र्र वैज्ञानिक भोतिकवाद 


तो परिस्थितियोंको मानवीय बनाना होगा। यदि मनुष्य स्वामावतः 
सामाजिक है, तो वह अथने वास्तविक स्वभावको सिफ समाजमें ही विकसित 
कर सकता है; फिर तो उसके स्वमावकी, शक्तिकी नाप एक अकेले व्यक्तिकी 
शक्तिसे न कर समाजकी शक्ततिसे करना चाहिये । 

“थे ओर इसी तरहके विचार, प्रायः दब्दशः, सबसे पुराने फ्रेंच 
सोतिफयावियोंमें' पाये जाते हें ।” 

मौतिकवादके लिये रात-दिन गालियां कोई इतिहासमें पढ़नेकी ही 
बातें नहीं हें । हमारे सामने ही भौतिकवादी सोवियत्‌ देश और उसकी 
सरकारको कितनी गालियां पिछले २४ वर्षस्ि दी जाती थीं, यह हम सब 
जानते हे---यद्यधपि आज सोवियत्‌ जनता और लालसेनाने अपनी कुर्बानियों, 
मृत्यु-निर्भभतासे वतला दिया है कि भौतिकवादी किसीसे भी ज्यादा हेंसी- 
इसी मरना जानते हें । फ्रांसके कमूनिस्त अद्भुत आत्मोत्सगैंका एक महान्‌ 
उदाहरण हर रोज पेश कर रहे हें । आज (मार्च, १९४२ ई०)से चत्द ही 
सप्ताह पहले हिटलरकी गोलीसे उड़ाये गये फ्रेंच कमूनिस्त' सायी गन्नील 
पेरीने मृत्युसे कुछ ही क्षण पहिले लिखा था'-- 

“मेरे मित्रोंको मालूम होना चाहिये कि में अपने उस आदशके प्रति 
(अन्त तक ) सच्चा रहा हूँ, जिसे कि अपने सारे जीवनमें मेंने (अपने सामने ) 
रखा । मेरे देशवासी जानें कि में इसीलिये मर रहा हूँ, जिसमें कि फ्रांस 

१ पुराने यूनानी भौतिकवादी वाशंनिकों तया सत्रहवीं अठारह॒वीं 
सदीके यूरोपीय भौतिकवादियों (बेकन, हॉब्स, लॉक--अंप्रेज; फन्दिलाक, 
छरथानी, दालूम्वर, छामेत्री, लाप्लास, दो'ल्वाख, वीदेरो, हेलवेशियों, 
दुप्वा, योल्नी--फ्रेंच) के मतोकि बारेसें घशेन-विग्दर्शन पृष्ठ २९७-३२४ 
फो देखो । 

२ फसमूनिस्त देनिक 7.3 उिपा977८ (मसानवता)के बिदेश- 
घिभागफे सम्पादफ ॥ ३ रायटर, रून्दन ८ साई, १९४२ ई०। 





इन्द्र॒वाद श्र्रे 


जीता रहे ३. . . .अन्तिम बार में अपने हृदयको टटोल रहा हूँ | में वहां 
कोई पछतावा नहीं अनुभव करता । यदि मुझे फिर (जीवन-) आरंभ 
करना पड़े, तो फिर उसी पथका अनुसरण करूँगा । चन्द मिनटों में में 
आनेवाली प्रभामयी उषाके लिये अपनी (जीवनरूपी) भेंट चढ़ाऊंगा । 
विदा, चिरंजीव फ्रांस ! ” 


ग--इनद्ववाद 


इंद्रवाद या ढंद्वात्मकवाद अंग्रेजी भाषाके डायलेक्टिक्स दाब्दके लर्यमें 
इस्तेमाल होता हैँ । यह छशाब्द भी यूनानी दियो-लोग शब्दसे आया हैं, 
जिसका अर्थ हैँ द्वि-संवाद--दो आदमियोंका प्रदनोत्तर | बुढ़के बहुतसे 
सूत्र प्रदनोत्तरके रूपमें ही सुत्त-पिटकर्में मिलते हैं इसीलिये उन्हें “बुद्धका 
डायलाग”' भी कहा गया है | उनसे पहले उपनिपद्‌में भी द्वि-संवादात्नक 
उपदेद बहुत हैं । यूनानके दाशंनिक सुकरात (४६९-३९९ ई० पू०) नेभी 
अपने उपदेशोंके लिये यही ढंग स्वीकार किया था और प्रइनकत्तकि प्रइनका 
जो उत्तर वह देना चाहता था, उसे प्रइनोत्त र द्वारा स्वयं उसीके मुंहसे कहल- 
वाता था। यह ढंग सुकरातके वाद इतना पसंद आया कि उसके शिष्य अफलातूं 
(४२७-३४७ ई० पू० ) ने इसे “परम सत्य” तक पहुँचनेका साघन वतलाया । 
यदि “डायलेक्टिक्स”का प्रयोग सिर्फ द्विसंवादात्मक अयंमें ही होता, 
तो हम भी इसी शब्दकों इसके लिये इस्तेमाल करते; किन्तु डायलेक्टिक्स- 
का दर्शनमें जिस अयंमें प्रयोग होता है, वह डायलागका मुख्य नहीं, लाक्ष- 
णिक अर्थ है; और “वादे-वादे जायते तत्त्ववोधः” (वाद-वाद करते हुए 
तत्त्ववोध होता हैं)के अर्यमें ज्यादा आता है । आप एक बात कहते हैं, 
हम उसका विरोघ करते हूँ; फिर हमारी और आपकी परस्पर विरोबी 

वातोंसे एक तीसरी वात ते पाती हं---इस तरह जहां परस्पर विरो धी बातोंसे 
तीसरे तत्त्वकी उत्पत्ति होती है, उसे डायलेक्टिक्स कह सकते हें; जिसे 
हिन्दीमें हम ढंद्ववाद या ढंद्वात्मकवाद कह सकते हें; यद्यपि इस में मूल यूनानी 
शब्दका सिफ पूर्वार्ड “दियो” (द्) भर ही आता है । ढंद्वात्मक प्रक्रियामें 
जिस क्रमसे हम परिणाम या तत्त्ववोधपर पहुंचते हें, उसे तीन सीढ़ियों में 
विभक्‍त किया जा सकता हँ-- 

(१) बाद--जीव भूत है । 

(२) प्रतिवाद--जीव भूत नहीं, विलकुल अलग चेतन तत्त्व हूँ; 

(३) संबाइ--जीव न भूत है, न अलग तत्त्व है, बल्कि वह भूतके 
गुणात्मक परिवत्तंनसे उत्पन्न एक नया तत्त्व है । 


१--व्याख्या 


उपरोक्त कथनपर ध्यान रखते हुए हम द्वन्द्रवादकी व्यास्या इस 
प्रकार कर सकते हें । भाषणमें ढंद्वाद वह प्रक्रिया (तरीका) हे, जिसमें 
दो परस्पर विरोधी मतोंके संघरंके बाद हम सत्य तक पहुंचते हें । प्रकृतिमें 
इन्द्रवादका अय॑ है, अपने भीतरी विरोधी स्वभावोंके द्वन्द्से प्रकृतिका एक 
तीसरे रूपमें विकसित होना--हाइड्रोजनके प्राण पीड़क तया आक्सीजनके 
प्राणदायक तत्त्वोंसे तीसरे तत्व-जलका निर्माण । विचार क्षेत्रमें इस 
प्रक्रियाका अर्थ हे, दो विरोधी विचारोंके इन्द्से तीसरे विचारपर पहुँचना । 
जैसे-- 

(१) वाद (यांत्रिक भौतिकवादी )--जगत भोतिक (परमाणु-) 
तत्त्वमय हूँ, क्योंकि वही इन्द्रियगोचर, तथा इन्द्रियगोचर ज्ञान द्वारा 
सिद्ध हैं । 

(२) प्रतिबाद (विज्ञानवादी )--जगत अभौतिक (विज्ञान-) तत्त्व- 
मय है, क्‍योंकि भूतसे विलक्षण चेतना तत्त्व विज्ञानके माननेपर ही 
संभव हं । 

(३) संवाद--जगत दन्द्वात्मक भौतिक तत्त्वमय हे, भोतिक होनेसे 
बादवाली बात आ जाती है और दृन्द्वात्मक होनेसे भूतमें नये गुणके उत्पादन 
फकरनेकी शक्ति, जिससे गणात्मक परिवत्तंन द्वारा चेतनाका पैदा होना 
बिल्कुल संभव हे । 

इसीलिये एन्गेल्सका कहना हूँ '--- 


२--६न्द्वात्मक विधिकी विशेषता 


“अतिभौतिक (अध्यात्म )--शास्त्रियोंके लिये वस्तुएं तथा उनकी 
भानसिक झलक (प्रतिबिव)--विचार--अलग-अलग हें; उनपर एकके 
बाद एक तथा एक दूसरेसे अरूग करके विचार करना चाहिये; 
(क्योंकि) वही स्थिर ठोस एक ही वार सदाके लिये बने बनाये शोधके 
विषय हैं ।. . 

“इसके विरुद्ध इन्द्रवाद वस्तुओं तया उनके (मानस) प्रतिबिबों-- 
विचारों--को उनके वास्तविक सम्बन्धों, उनकी. . .गति-आरम्भ, और 
अन्तके साय हृदयंगम करता है ।. . -दन्द्रवाद जीवन और मृत्युकी असंख्य 
क्रियाओं-प्रतिक्रियाओं, प्रगतिशील तया प्रगति-विरोधी परिवर्त्तनोंपर 
बराबर ध्यान रखता है ।” 

“किसी चीज और उसके विरोधी भागका विभाजन दन्द्ववादका सार 
है ।”* प्रचलित तकंशास्त्र और इन्द्रवाद में भारी अन्तर यह है कि तके- 
शास्त्र उसी वस्तुको अपने विचारका विषय बना सकता हैं, जो कि स्थिर, 
ठोस, एक ही बार सदाके लिये पकी-पकाई मिल गई है । किन्तु, जगत 

और उसकी वस्तुएं ऐसी नहीं हें---गति और परिवत्तंन उनकी नस-नसमें 

भरा है । रोजमरके साधारण व्यवहारके लिये प्रचलित तकंशास्त्र काम 
दे सकता हे, जैसे साधारण कामोंके लिये अंकगणित या वीजगणित; किन्तु 
जब हम चल-ग्रहों, चल-उपग्रहों, चल-सूर्य, चल-नक्षत्रोंकी दुनियामें पहुँचकर 
हिसाव लगाना चाहते हैँ, तो स्थिर गणित, अंकगणित, बीजगणित--- 
वहां काम नहीं दे सकता, वहां चल-कलूनकी जरूरत पड़ती हैँ । इसी तरह 
सौर परिवारके भीतर न्यूटनके गुरुत्वाकंणसे हमारा काम बहुत कुछ चल 
जाता हे, किन्तु सौर परिवारमें भी बारीक गणित तथा सौर परिवारके 
बाहरकी समस्याओंके हल करनेमें गुरुत्वाकर्षण काम नहीं दे सकता, 
यहां जरूरत होती है आइन्सटाइनकी सापेक्षताके अनुसार विश्वकी 
बक्षताकी । 


३- इन्द्वादक सोलह सूत्र 


संक्षेपमें “विरोधियोंकी एकता (समागम) के सिद्धान्तको द्वन्द्रवाद 
कहते हूं । इसपर हम आगे सविशेष कहनेवाले हें। द्वन्द्वादके स्वरूपको 
समझानेके लिये लेनिनने १६ सूत्र रचे हें, डेविड गेस्टकी छोटी व्याख्याके 
साथ हम उन्हें यहां देते हें -- 
हम आमपर विचार कर रहे हैँ, इस विचारके लिये साकार' (भौतिक) 
आम चाहिये यह कहनेकी आवश्यकता नहीं; किन्तु आमका स्वरूप हजारों 
विशेषताएं रखता हे, जिन विशेषताओंके साय कि वह सजीव” विद्वका 
अंग बना हुआ हू । आमपर विचार करते वक्‍त हम उसकी सारी विशेष- 
ताओंको एक साथ विचारका विषय नहीं बना सकते । आममें गोलाई- 
मुटाई, नरमपन-कड़ापन, पीलापन-हरापन, मिठास-खटास, मीठी सुगन्ध, 
तीखी सुगन्ध, कक््चापन-पक्कापन, सड़ापन . . . और इनके संकड़ों प्रभेद पाये 
१ देखो “विश्वकी रूप-रेखा” (सापेक्षताबाद) + २ )26८८ं८०। 

जाते हें । निएचय ही हम सोचते वक्‍त आमकी इन सारी विद्येषताओंपर 
एक ही समय नहीं विचार सकते; इसलिये हम एक समय आमकी किसी 
एक विद्येषता--रंग, स्वाद या गन्घ--को बाकी विशेषताओंसे पृथक्‌ कर 
उसे विचारका विषय बनाते हूँ । यह सिफं सुभीतेके खयालसे किया जाता 
हूँ । किन्तु, यहां हमें यह ध्यान रखना हूँ कि कोई भी विचार या चिन्तन 
असम्भव हं, जब तक कि उसका विषय---वस्तु---न हो; और वस्तु अपनी 
हजारों विशेषताओंके साय बिद्वका अभिन्न अंश हे; इसलिये द्वन्दवादी 
तरीकेसे सोचते बक्त हमें वस्तुओंको उसी रूपमें देखना चाहिये, जिसमें 
कि वह वस्तुत: हें । इसीलिये लेनिनका पहिछा सूत्र-- 

१- प्रत्यवेक्षण (के विषय )फो 'साकार' (बस्तुसत्‌, छुद यहो घत्सु) 
होना चाहिये, (न कि उदाहरण या अतिनिधि होनेके लिये अयोप्य 
आफार ) । 

विचारकी पहिली अवस्थामें हम बस्तुको अपने दिमागमें विषक-- 
इन्द्रतापूर्ण 'सजीव' बविदव--से अलऊूग कर लछेते हें, जो कि वास्तविकठा 
नहीं ह । वास्तविकता लछानेके लिये उस पृथक्कृत वस्तुको फिर उसके 
“घर'में रखना होगा, जिसमें कि वह फिर 'सजीव' विद्वका अंग बन जाये-- 
गोया इस प्रकार हम पहिली अवस्था (पृथक्‍्करण)का प्रतिषेघ करते 
हें, ऐसा किये बिना हम अध्यात्मवाद, विज्ञानवादकी मानसिक भूल-मुलंयोंस्े 
बच नहीं सकते । इसीलिये लेनिनका दूसरा सूत्र--- 

२. हमें प्रत्येक वस्तुके वूसरी बस्तुओंके साथ अनेफ प्रकारफे जो सम्बन्ध 
हूँ, उनके सारे योगफलपर विचार करना चाहिये। 

प्रत्येक वस्तु यही नहीं कि विश्वव्यापी घटनाका एक अंश हूँ; बल्कि वह 
स्वयं भी वस्तुतः एक घटना---अन्तस्तम भागमें भी किसी तरहके स्थिर 
सारसे ून्य नित्य परिवत्तंनशील प्रवाह--है; इसलिये उसके “स्वभाव”को 
उसकी प्रकृतिमें समाये रूपमें समझा जा सकता हूँ; न कि उसे परिवत्तंनके 
रूपसे अलग करके । अतएवं, हमारे लिये विचारणीय हँ-- 

३. वस्तु या प्रतीयमान विव्वका' विकास, उसकी अपनी गति, 
उसका अपना जीवन ॥ 

किन्तु, यह विकास ऐसा नहीं है, जो कि हेतुके बिना “दबी चमत्कार- 
की तरह अपने आप जारी हो गया हो; यह विकास सदा आन्तरिक इन्द्र 
(विरोध) तथा बाहरी सम्बन्धों--जिनमें खुद इन्द्र भी शामिल हँ--का 
परिणाम है । हम विकासकी व्याख्या उतनी ही कर सकते हैं; और 
बुद्धिसम्मत तरीकेसे उसे उतना ही समझ सकते हें, जितने परिमाणमें कि 
हमने वस्तुके आन्तरिक इन्द्रकी खोज की है । अतएव-- 

४. हमें वस्तुर्मे (उसकी) आन्तरिक बिरोधी प्रवृत्तियों (तथा 
पहलुओं ) की तलाश करनी चाहिये; उन्हें देखना चाहिये । 

५. वस्तु (या आकार आदि) को विरोधोंके योग या एकताके तोरपर 
मी देखना चाहिये । 

६. हमें इन बिरोधोंके संघर्ष या प्राकटय तथा जो इन संघर्ष आदिके 
साथ टकराता है, उसका परीक्षण करना चाहिये । 

हर एक वस्तु अपने स्वरूपमें अनगिनत पेचीदगियोंसे भरी हैं। उसके 
बनानेवाले सारे पहलुओं और विशेषताओंकी गिनती नहीं की जा सकती । 
वह विश्वकी दूसरी वस्तुओंमेंसे प्रत्येकके साथ भिन्न-भिन्न प्रकारके सम्बन्ध 
रखती है । उनका परिज्ञान हमें तभी हो सकता हे, जब कि हम उसे इन 
भागोंसे विभकत --(विश्लेषण )--करके देखें; और इन भागोंकों उनके 
पारस्परिक सम्बन्धके साथ सम्बद्ध (संडलेषण) करके विचार करें । अत- 
एव, वस्तुके यथार्थ ज्ञानके लिये जरूरी है-- 

७. विश्लेषण और संइलेषणकी एकता, भिन्न-भिन्न भागोंमें तथा 
पूर्ण-योगसें विभाजन--इन भागोंको एक साथ जमा करना । 

<. प्रत्येक वस्तु (या आकार आदि) के सम्बन्ध--विभिन्न ही नहीं, 


१ शालाणाल0ा4. 

बल्कि साधारण, सामान्य (सम्बन्ध भो) । प्रत्येक वस्तु (आकार, घटना 
आदि) सभी दूसरी वस्तुओंसे सम्बद्ध हे । 

९. सिर्फ विरोधोंकी एकता (समागम) हो नहों, , बल्कि सभी दूसरो 
स्व-विरोधी (वस्तुओं ) का प्रत्येक निइचय, प्रत्येक गुण, प्रत्येक विशेषता, 
प्रत्येक पहलू, प्रत्येक स्वभावका भी । 

१०. नये पहलुओं, सम्बन्धों आदिके प्रकट होनेकी अपरिमित 
प्रक्रिया । 

११. मनुष्यों द्वारा वस्तुओं, आकारों, घटनाओं आदिके ज्ञानके गम्भीर 
होने--बाहरी रूपसे सार-रूप तया कम गहराईसे अधिक गहराई तक 
पहुँचने---की अनगिनत प्रक्रियाएँ । 

१२- सह-भावसे कार्य-कारण-सम्बन्ध (हेतुता) और जोड़ (सन्धि) 
तथा एक-दूसरेकी निर्भरताके एक रूपसे दूसरे अधिक गहरे तथा अधिक 
बहुव्यापी (साधारण) रूपमें पहुंचनेकी अनगिनत प्रक्रियाएँ । 

विरोघोंके वीच होता यह संघर्ष विकासका कारण बनता है, तथा 
एक सीमापर पहुँचकर पूर्वके स्थिति-प्रवाहसे एक विलकुल क्रान्तिकारी- 
विच्छेद उपस्थित करता है और पुरानेकी जगह एक नई वस्तु (या गुण) 
प्रकट होती हैं । इस प्रकट होनेकी विशेषता है, एक स्थितिसे बिलकुल 
भिन्न स्थितिमें कूदना--शान्त प्रवाहका प्रवाहित होना नहीं, वल्कि पिछले 
प्रवाहका विच्छेदकर एक नये प्रवाहका उपस्थित होना । इस कुदानके 
स्वरूपको लेनिनने अपने शेष चार सूत्रोंमें बतलाया है-- 

१३. (वस्तुकी) निम्न अवस्थामें पाई जानेवाली कुछ विशेषताओं, 
गुणों आदिकी उच्च अवस्थामें आवृत्ति होना 

१४. पुरानी (अवस्था)की ओर दिखावटी लोटना (प्रतिषेघका 
प्रतिषेष ) ; 

१५. (बाहरी) आकारका (भीतर रहनेवाले) सारके साय संघर्ष 
तथा सारका आकारके साय संघर्ष । 

१६- परिमाणका गुण तथा गुणका परिमाणके रूपमें परिणत 
होना । 

१५वें और १६वें सूत्रकी व्याख्या हें। याद रखना चाहिये कि दन्द्र- 
वाद माकक्‍्सवादके ज्ञानका सिद्धान्त है--इसके द्वारा ही वास्तविक ज्ञान प्राप्त 
किया जा सकता हूँ। सूत्रमें कई बातोंकी व्याख्या अपेक्षित हैँ, जिसे हम 
आगे कहनेवाले हें; इसलिये यहां कहनेकी जरूरत नहीं । 


४-क्षणिकवाद 


इन्द्रवादके रूपका जो दिग्द्शन ऊपर हुआ है, उससे स्पष्ट हेँ कि घह 
विश्व ओर उसकी वरतुओं--वस्तु नहीं घटना--को परिवत्तंनशीलू 
गतिशील प्रवाह म।नता हे । इसके सनमझनेके लिये आइये इन वातोंपर 
अलग-अलग विचार करें । 

(१) परिवत्तंन--जिस वक्‍त मनुष्य भाषाका विकास कर रहा था-- 
और उसमें काफी आगे तक पहुँच चुका था, उस वक्‍त दन्द्रवाद पेदा नहीं 
हुआ था, जिसके कारण कुछ अपरिहाय॑ दोष हमारी भाषाओं में रह गये हें । 
हम विश्वको घटनाओंका प्रवाह न समझ, उसे वस्तुओंका समूह मानते हें, 
उसीके अनुसार हम भाषामें गति-परिवत्तंन-द्योतक क्रियापद “होता हूँ” 
(भवति) न कहकर, “हें” (अस्ति) कहते हें । हमारी बरूत-सी दिक्‍कतें, 
गलतफहमियां दूर हो जायें, यदि हम “अस्ति'का बायकाटकर हर जगह 
“भवति'का प्रयोग करें । हर 'चीज' 'हे'की अवस्थामें नहीं, वल्कि 'होने'की 
अवस्थामें हे । इन्द्रवादका हँसे कोई सम्बन्ध नहीं, चाहे भाषाकी 
अनिवार्यतासे हमें उसका प्रयोग भले ही न करना हो--वह सिर्फ 'होना'से 
सम्बन्ध रखता है । 

परिवत्तंनशीलता (क्षणिक) वादको अधिक विकसितकर उसे एक 
साइंसका रूप देनेका भारी श्रेय माक्संवादको बहुत हद तक जरूर है; किन्तु 
यह सिद्धान्त बहुत पुराना हे । बुद्ध (५६३-४८३ ई० पू०) और उनके 

समकालीन यूनानी दाशंनिक हेराक्लितु (५३५-४२५ ई० पू०) दोनों ही 
क्षणिकवाद (अनित्यवाद) के महान्‌ समर्थक थे। बौद्धोंका तो हर समय 
यह नारा रहा कि “जो है वह क्षणिक है”' जो क्षणिक नहीं है वह है ही नहीं । 
हेराक्लितु कहता था, “(जगतकी ) सृष्टि उसका नाश हैँ, उसका नाश उसकी 
सृष्टि है; कोई चीज नहीं है, जिसके पास स्थायी गुण हो । संगीतका समन्वय 
निम्न और उच्च स्वरोंका समागम--विरोधियोंका समागम हँ--। यह 
(क्षणिकता ) एक ऐसा नियम हैँ, जिसे न देवताओंने बनाया, न मनुष्योंने । 
यह सदासे रहा है और रहेगा ।” बुद्ध और हेराक्लितुके क्षणिकवादी दर्शन- 
पर हम अन्‍्यत्र' कह चुके हें । 

हेगेल (१७७०-१८३१ ई०) यद्यपि विज्ञानवादी था; किन्तु वह 
असंग (४०० ई०) की भांति मानता था कि विज्ञान स्थिर नहीं, क्षणिक 
है; इसीलिये उहे शंकराचायंकी तरह म(यावाद--रस्सीमें सांपके भ्रमकी 
भांति यह जगत अपनेसे सर्वया विलक्षण ब्रह्ममें श्रम, मायामात्र है-- 
का सहारा नहीं लेना पड़ा । हेगेलने पहलेसे चले आते विज्ञानवादमें 
वरिवत्तंनशीलता (क्षणिकता)को मिलाकर उसे एक कदम आगे बढ़ाया । 
किन्तु पहले हीसे मौजूद असंगके क्षणिकवादको “प्रच्छन्न बौद्ध” शंकराचार्य- 
का स्थिर ब्रह्मदगाद--मायावाद--का रूप देना, उनके प्रयत्नको प्रगतिकी 
ओर नहीं; वल्कि पतनकी ओर बतलाता हूं । मार्क्स-एन्गेल्सके वेज्ञानिक 
(इन्द्वात्मक) भोतिकवादने हेगेलके दृनन्द्ात्मकवादकों काल्पनिक विज्ञान- 
बादसे मुक्तकर उसे और आगे बढ़ाया । 

एन्गेल्स परिवत्तंन-शीलतावादके वारेमें समझाते हुए कहते हें'-- 

“जब हम सारी प्रकृति या मानव-जातिके इतिहास या खास अपनी 


१ “यत्‌ सत्‌ लत्‌ क्षणिकम्‌” 
२ देखो “दर्शन-दिग्दशंन” पृष्ठ ५१०, ७२३, ७५७ 
३े 50०062॥979, ए॥0एग्ा बणव 5ठ०08९०, 99. 29-34. 

ही बौद्धिक (मानसिक) क्रियापर विचार, मनन करते हें; तो सबसे पहले 
सम्बन्धों, टक्करों, योगों-विभागोंकी न खतम होनेवाली उलझनोंका चित्र 
हमारे सामने आता है । इस (चित्र) में पहले जो जहां जैसा था, (दूसरे 
क्षण) उसमेंका कुछ भी बच नहीं रहता; सब कुछ चल रहा (गतिशील) 
है, अस्तित्त्वमें आ रहा और विलीन हो रहा हैं । 

“अतएव पहले-पहल हम चित्रकों संपूर्ण (रूप) के तोरपर देखते हें 
उस वक्‍त उसके अलग-अलग अवयव कम या अधिक (नजरसे) ओझल 
रहते हें; हम (वहाँ) गति, परिवत्तंन, सम्बन्ध देखते हें, न कि 
(ऐसी) चीजें, जो कि गति या सम्बन्ध करातो हें और (परस्पर ) 
सम्बद्ध हें । 

“यह विचार, यद्यपि दृश्योंके चित्रके सामान्य स्वरूपको पूरे आकारके 
तौरपर ठीकसे प्रकट करता है; लेकिन वह तब तक चित्रको बनानेवाले 
विस्तार (अंगोंमें) को समझानेके लिये पर्याप्त नहीं हैं; और जब तक हम 
इन (अंगों-विस्तारों ) को नहीं समझते, तब तक हमें सारे चित्रका स्पष्ट 
ज्ञान नहीं हो सकता। इन अंगोंको जाननेके लिये हमें उन्हें उनके 
प्राकृतिक या ऐतिहासिक सम्बन्धसे अलग करना होगा; फिर प्रत्येककी-- 
उसके स्वभाव, विशेष कारण, कार्य आदिके साथ--परीक्षा करनी होगी || 
प्राकृतिक (भौतिक) साइंस और ऐतिहासिक गवेषणाका यह मुख्य 
काम हैं । 

“लेकिन, (साइंसके) काम करनेके इस ढंगने हमारेमें यह आदत 
लगा दी है कि हम प्राकृतिक वस्तुओं तथा घटनाओंको पृथक्कर ---विद्ञाल 
सम्पूर्ण (आकार ) से उनके सम्बन्धकों हटाकर--देखते हें; उन्हें हम गतिकी 
अवस्थामें नहीं, स्थितिकी अवस्थामें; परिवत्तंनशील नहीं, स्थायी 
(रूप) में; जीवन (की अवस्था) में नहीं, बल्कि मृत्यु (की अवस्थामें ) 
देखते हे । .... 

“इसके विरुद्ध इन्द्रवाद बस्तुओं और उनके (मानस-) चित्रोंको उनके 

आवश्यक सम्बन्ध, सहभाव, गति, आरम्भ ओर अन्त (के रूप) में 
देखता है । 

“प्रकृति इन्द्रवादका प्रमाण हैँ ।. - प्रकृति अतिभोतिक (आध्या- 
त्मिक) रीतिसे नहीं, बल्कि हन्द्ात्मक रीतिसे (अपना) काम करती हैँ । 
वह सदासे आवृत्ति करनेवाले चक्र (युग)की सनातन अद्वतता (के रूप )में 
नहीं, बल्कि एक वास्तविक, ऐतिहासिक (न दुहराये जानेवाले) विकासके 
रूपमें काम करती हे ।” 

विह्व वस्तुओंका समूह नहीं, घटनाओंका समूह हैं; अर्थात्‌ जिसे हम 
वस्तु कहते हूँ, वह वस्तुतः परिवत्तंनशील तरंग-प्रवाह है । एक पीपलके 
पत्तेको लीजिये । यह उस समय छोटे-छोटे कणोंका समूह जान पड़ता हैं; . 
किन्तु यदि अणुवीक्षणकी सहायतासे लाखों गुना बढ़ाकर देखें, तो वे कण 
अपने समूहके भीतर निरन्तर बदलते दिखलाई पड़ेंगे। इस तरह हम 
नंगी आंखोंसे पत्तोंमें जिस स्थिरताको देखते हें, सूक्ष्मता्में जानेपर उसे उसका 
अवयव स्वीकार नहीं कर सकते । 

परिवत्तन विद्वके रोम-रोममें है, प्राणि-अप्राणि सारा जगत इस नियम 
से जकड़ा हुआ है । विचार बदलते रहते हें, राय बदलती रहती हैँ, हमारी 
रुचि-अरुचि, हमारी सदाचारीय मूल्य आंकनेकी भावना, हमारी समझ, खुद 
हमारा स्वभाव भी बदलता रहता है । अपने वातावरणके कारण हम 
बदलते; नये बन रहे हें; और हमारे प्रभावमें आकर वातावरण भी बदल रहा 
है और नया बन रहा है। हम भी उसके लिये वातावरण हूँ। विश्व स्वयं अपनेको 
बदलता, नया बनाता प्रकट करता है । उसका हर एक भाग गति कर रहा 
है । हर एक दृश्य वही नहीं है, जो कि एक क्षण पहले था । कोयलेके एक 
टुकड़ेको हम जलाते हें--वह अब कोयला नहीं, वल्कि घुआं और प्रभास्वर 
ताप हैं । वह अब चमकता काला ढेला नहीं हैँ, बल्कि बिखरे हुए कर्ण हें, जो 
कि आकाशमें फल रहे हें । हर एक परिवत्तन पहले क्षण किसी वस्तु या 
वस्तु-समूहकी गतिके रूपमें दिखलाई देता है, जिस गतिके साथ उस वस्तुकी 

कुछ विशेषपताएं तथा दूसरी वस्तुओंके साथ उसके सम्बन्धमें भी तब्दीली 
हो रही है । हु 
लेकिन, इस गतिको सीधे-सादे तौरसे देशर्मं एक स्थानसे दूसरे स्थानमें 
जाना नहीं समझना चाहिये; बल्कि जंसा एन्गेल्सने कहा है; “यह वास्तविक 
ऐतिहासिक (न दुहराया जानेवाला ) विकास है ।” विश्वमें घटित हो रहा, 
प्रत्येक परिवत्तंन, एक नवीन भाव (वस्तु)को अस्तित्त्वमें लाता हे । विश्व 
परिवत्तंनशील विश्व हें । एक क्षणसे दूसरे क्षणमें भी वह वही (पहिले 
क्षणवाला ही ) नहीं है । प्रत्येक सांस, जो में अपने सेलमें इस वक्‍त ले रहा 
हूँ, वह सेलके वायुमंडलके आक्सीजन, कार्बन आदिके परिमाणमें अन्तर 
- पैदा कर रहा हू । परिवत्तंनशील विश्व कहनेका यह भी मतलब हे कि उसके 
गुण भी बदल रहे हें । 
इस आमूल परिवत्तंनर्में सन्देह करनेकी जरूरत नहीं, जब कि हमें 
मालूम है कि भौतिक तत्त्वोंके भीतर घुसनेपर हम जिन हाइड्रोजन आदि 
(९२) तत्त्वोंपर पहुँचते हें, उनमें रेडियो-क्रियावाले परमाणु" स्वतः 
टूटकर बदलते हुए एकसे दूसरे तत्त्वमें परिणत होते रहते हे । रेडियो क्रिया- 
वाले परमाणु ---उनके नाभिकण---जो टूटते हें, वह किसी बाहरी प्रहारके 
कारण नहीं, वल्कि अपने भीतरकी विरोधी शक्तियोंके समागमके ही 
फारण । स्यूट्रससे गोला-बारी करके हालमें साइंसवेत्ताओंने परमाणुके 
'आकार-गुण सबमें परिवत्तंनकर हजारों तरहके नये रासायनिक मिश्रित 
तत्त्वोंको तेयार किया हें । 
सवृज्ञ उत्पत्ति--प्रकृतिके अन्तस्तमर्में परिवत्तंन और भी क्रान्तिकारी 
हैँ, और भी आमूल हे, यह तो मालूम हुआ । अब सवाल उठेगा कि ऐसा 
होनेपर हमें “यह वही हं”का खयाल क्‍यों होता ह ? यहां हमें लेनिनके 


१ प्लोमसियम्‌, रडोन्‌, रेडियम्‌, अक्टीनियनम्‌, थोरियम्‌ आदि । देखो, 
“बिद्वकी रूपरेखा” | 

१३वें-१४वें सूत्रोंकोी फिर दुहराना पड़ेगा । परिवत्तेनकी कुदान निम्न 
दर्तोंके साय होती है--/निम्न अवस्थामें पाई जानेवाली कुछ विशेषताओं, 
गुणों आदिकी उच्च अवस्थामें आवृत्ति होनी, और पुरानी (अवस्था ) की 
ओर दिखावटी लौटना ।” इसका अं हैँ कि हर एक नई उत्पत्ति पुरानेके 
सदृद होती है । इस सदृश-उत्पत्तिके कारण वैसा अम होना आइचर्यकी 
बात नहीं हैं । 

(२) गति--“गतिके बिना भूत (भौतिक तत्त्व) रह नहीं सकता; 
कोई ऐसी गति नहीं जो कि भूत-गति नहीं है”, देमोत्रितु, लुक्रेसिउसे से लेकर 
मास, एन्गेल्स, लेनिन होते आज तक सारे भौतिकवादियोंका यही नारा 
रहा है। एन्गेल्सने लिखा-- 

“गति भूतके (अपने) अस्तित्व (रहने)का स्वरूप है । बिना गतिके 
भूत न कभी था और न कभी रहेगा । (हम देखते हें) --विश्व-आकाशझरमें 
गति, नाना प्रकारकी आकाशीय पिंडोंके ऊपर छोटे-छोटे पिंडोंकी यांत्रिक 
('गुरुत्वाकंणवाली”) गति ताप या विद्युत्‌-चुम्बकीय तरंगों, रासायनिक 
मिश्रण और बिछुड़न या प्राणि-शरीरके रूपमें अणु-गुब्छकोंकी गति-- 
किसी भी समय विद्वमें भूतका प्रत्येक परमाणु इन गति-प्रकारोंमेंसे एक 
या दूसरे रूपमें, अथवा एकाएक इन प्रकारोंमेंसे अनेक रूपोंमें होता हे । 
सभी (तरहका) विश्राम, सभी साम्यावस्था सिर्फ सापेक्ष हैं और उसे 
गतिके प्रकारोंमेंसे किसी एककी अपेक्षासे ही समझा जा सकता हैं ।! 

(३) विद्व-बिच्छेवयुक्त प्रवाह--परिवत्तनके बारेमें लिखते वक्‍त 
हम बतला आये हें कि किस तरह विध्व और उसके क्षुद्र परमाणुओं तकपर 
परिवत्तंनका नियम लागू है । भौतिक तत्त्वके सूक्ष्मतम ज्ञात अंश एलेक्ट्रन को 
के लीजिये । साइंसकी ताजा गवेषणाओंने सिद्ध किया हैं कि वह कण-त रंग 


१ #7रपं-)णा508 (878), 9. 7. 
२ देखो “विद्ववकी रूपरेखा” पृष्ठ ८९ 

हँ--अथात्‌ उसमें कण-जेसी एकदेशीयताके गुण भी हें और तरंग-जंसे 
प्रवाहके गुण भी; जिसका साफ अर्थ हें कि वह सीमित--परिच्छिन्न-- 
विच्छिन्न (विच्छेदयुक्त) प्रवाह ह । ढ्ंद्वगाद इसी विच्छिन्नतामें तया 
उसीके द्वारा होते विश्वका घटना-प्रवाह मानता हँ । विश्व और उसके 
पदार्थोंके प्रत्येक अभिनव रूप, अभिनव गुणके उत्पन्न होनेके साथ ही अतीत 
रूप, अतीत गुणसे विच्छेद हो जाता हैं । इसीलिये, ढंद्ववाद सिर्फ प्रवाह 
कहकर ही नहीं ठहर जाता, बल्कि उसे विच्छिन्न प्रवाह भी कहता हूँ । 
विच्छिन्न और प्रवाह दो परस्पर विरोधी वातोंको सुनकर घबड़ाना नहीं 
चाहिये । दढ्वंद्वदाद विरोधि-समागमवादका ही दूसरा नाम हँँ। यदि सनातनी 
तकंशास्त्रकी समझमें यह नहीं आता, तो उसे जंगलकी खाक छानने 
दीजिये । प्रकृति जब स्वयं इसका समर्यन करती हूं, तो तर्क बपुरा किस 
खेंतकी मूली हे । 

विच्छेदयुक्त प्रवाहके समझनेके लिये दो तरहकी गतियोंको लीजिये । 
सांप सरकता हं--हर स्थानको छूता जाता है, उसकी गति निरंतर प्रवाह है । 
और,मेढ़ककी कुदान (मंडूक प्लुति) एक दूसरे ही तरहकी गति है, जिसमें 
मेढ़क हर स्थानको छूता नहीं हैँ, इस स्थान पर हैँ और फिर कूदकर 
पांच हायके स्थानसे कोई सम्पर्क रखे बिना नये स्थानपर आ पड़ता है । 
जिस विच्छेदयुक्त प्रवाहके वारेमें हम कह रहे हे, वह इसी तरहकी मेढ़क- 
कुदान है । अंकगणितकों हम इस तरहकी मेढ़क-कुदानसे भरा देखते हें । 
संख्याको एककी संख्यासे दोकी संख्यापर क्या हम सर्प-गतिसे जाते देखते 
हैं, या मेढ़क-कुदानसे ? हर अंकपर यही वात है ! अंकमें हम जहां १,२, 
३. - - -का प्रवाह पाते हैं, वहां १ से दो, २ से तीन. . .के कुदान-विच्छेदको 
मी पाते है । यह साफ विच्छेद (कुदान) युक्त प्रवाह है । 

इस विरोधी-समागम--विच्छेदयुक्त प्रवाह--के न होनेपर प्रकृति 


१ “यदिदं स्वयमर्थानां रोचते तत्र के वयम्‌”--प्रमाणवात्तिक । 

“निर्जीव' वैचित्रयहीन होती । आजकल सिनेमाका बहुत प्रचार हैं । नाग- 
रिक, ग्रामीण सभी लीला चिटनीस और रेणुका देवीके अभिनयोंका आनंद 
लेते हैं । जानते हैं, सिनेमाके चलचित्र किस तरह रुपहले पर्देपर प्रति- 
बिंबित हो हमारे मनोरंजनके कारण बनते हें । वहां भी कण-तरंग, विच्छेद- 
युकत-प्रवाह मौजूद है । फिल्म सेकड़ों फीट लंबा पारदर्शक ( कांच-सा ) 
फीता है, जिसपर छोटी-छोटी चौकोर तसवीरें हें । इन इंच-दो इंच लम्बी- 
चौड़ी चौकोर तस्वीरोंको कागजपर लेकर यदि आप आतशी शीझ्षसे देखें, 
तो वह चौखटीमें लगी “निर्जीव' (गतिशून्य) तसवीरें हें । कितु, जब यह 
छोटे-छोटे तसवीर-मनकोंकी माला (कण-तरंग ) के रूपमें एकके बाद एक 
परदे परसे गुजरती हें, तो उनको हम उस रूपमें देखते हें जिसे चल-चित्रपट 
कहते हैं । किन्तु, यहां एक वात और खयाल रखिये, यदि सिनेमाकी मशीन- 
लालटेनके मुंहसे गुजरते वक्त एक तसवीरको दूसरी तसवीरसे “अविच्छिन्न 
ऋमसे लगा दिया जाय, तो जानते हें तसवीर आपको कंसी दिखलायेगी ?-- 
बिलकुल अस्पष्ट, बिना फोकस किये कमरेसे खींची तसवीर अथवा साठ 
वर्षके बूढ़ेकी ऐनकको लगाकर चलनेवाले वालककी आंखोंसे देखी जानेवाली 
<दुनिया'की तरह । इसीलिये, सिनेमाकी चित्र-मालामें एक तसवीरको 
दूसरीसे विच्छेद करनेका इन्तजाम किया गया है । इसी विच्छेदयुक्त 
चित्र-प्रवाहका चमत्कार हैँ, जिसे कि हम सिनेमाकी चलती-फिरती 
तसवीरोंमें पाते हें । 


घ--इन्द्वात्मक (वैज्ञानिक) भौतिकवाद 


भऔतिकवादके कई भेद हें, खासकर उसके ऐतिहासिक प्रवाहमें । एक 
पुराण भौतिकवाद था, चार्वाकको जिसका समर्थक बतलाया जाता हैं; और 
कहा जाता हूँ कि वह सिफं प्रत्यक्ष प्रमाणको मानता था---गोया वह मनुष्यकी 
मस्तिष्क-शक्तिके इस्तेमालको ठीक नहीं मानता था। लेकिन, हम नहीं 

समझते, चार्वाक इतना वच्चोंका-सा दा्शनिक था। उसका प्रत्यक्ष प्रमाणपर 
जोर देनेका यहीं मतलूव हो सकता हूँ कि इन्द्रियों द्वारा प्राप्त होनेवाला 
ज्ञान 'परमार्थ” सत्‌ है, दूसरी तरह--कल्पना आदिके द्वारा अनुमान-- 
उपमान. . . .शब्द---से जो ज्ञान प्राप्त होते हें, वह उतने ही अंशर्में प्रामाणिक 
होंगे, जितने अंझम्में कि उन्हें प्रत्यक्ष प्रमाणकी सहायता प्राप्त है ।--प्रत्यक्ष 
मूर्धाभिषिक्त प्रमाण हूँ, दूसरे उसके चाकर हें। चार्वाकके समय कुज्जीपर 
चलनेवाली घड़ी अयवा वाष्प-चालित यंत्रोंका पता नहीं था । पीछे इन 
यंत्रोंके अस्तित््वमें आनेपर जो भौतिकवाद प्रचलित हुआ, उसे यान्त्रिक 
भौतिकयाद कहते हें । 

(१) यान्त्रिक भोतिकवाद---पुराण भौतिकवादमें “किण्व' डालनेसे 
दरावके नशाकी उत्पत्तिकी भांति भूतसे चेतनकी उत्पत्ति बतलाते थे। 
लेकिन, जब चाभी देकर हपतों नहीं, वर्षों चलनेवाली घड़ियां बनने 
लगीं, तो इसे लेकर दो तरहके दाशंनिक विचार पैदा हुए, जिनमें एक तो 
दे-कातं-जैसे उन ईश्वर-विश्वासियोंका गिरोह, जो कि विश्वको भारी घटी- 
यंत्र और ईश्वरको चाभी लगानेवाला मानते थे । इस यांत्रिक ईश्वरवादमें 
ऐसे विचार भी शामिल थे, जिनमें ईश्वरको प्रलय तकके लिये चाभी लगा 
आराम करते वतलाया गया था और इसीलिये उनका कहना था, बीचर्में 
सारी वातें प्राकृतिक नियमसे चलती हें । दूसरा विचार यांत्रिक भौतिक- 
वादियोंका था, जो घड़ी, घड़ीसाज सबको भौतिक मानकर कहते थे, कि 
किसी ईश्वरकों सृपष्टिके आदिमें चाभी देने तथा प्रछुय (कयामत)के 
समय नाश करनेकी जरूरत नहीं । सत्रहवीं-अठारहवीं सदीमें यंत्रके 
जो तरह-तरहके आविष्कार हुए थे, उनका प्रभाव भौतिकवादपर पड़ना 
जरूरी था। यांत्रिक भौतिकवादियोंके लिये मन और भूत एक ही चीज 
थी । इस अर्थमें नहीं कि प्रकृतिसे मन विकसित हुआ हूं, वल्कि दोनों अभिन्न 
हैं । गुणात्मक परिवत्तंनसे--विच्छेदयुक्त प्रवाह द्वारा--किस तरह 
बिलकुल नई वस्तु--घटना--पैदा होती है, इसे वह महत्त्व नहीं देते थे। 

उनके लिये जिस तरह घड़ी उसके पुर्जोंका योग है; वेसे ही मन भी उसके 
बनानेवाले भौतिक तत्त्वोंका योग हैं । अठारहवीं सदीके यांत्रिक भौतिक- 
बादके वारेमें एन्गेल्सने लिखा था-- 

“पिछली सदीका भौतिकवाद बहुत अधिक यान्त्रिक था; क्योंकि 
उस समय सभी प्राकृतिक साइंसोंमें यंत्रशास्त्र और (वहां भी वस्तुतः ठोस 
पाथिव तथा आकाश्षीय पिंडोंका यंत्रशास्त्र--संक्षेपमें गुरुत्वाकर्षणका 
यंत्रशास्त्र एक निष्कर्षपर पहुँच पाया था ।. . - दे-कात के लिये जैसे पशु 
(जीवरहित स्वयं वह यंत्र) था वैसे ही अठारहवीं सदीके भौतिकवादियोंके 
लिये मनुष्य एक यंत्र था। रसायन और प्राणि-संबंधी स्वभाव (जिन 
घटनाओंमें, यह सच हैं--यंत्र-शास्त्रके नियम भी लागू हैं; किन्तु दूसरे 
उनसे उच्चतर नियमों द्वारा वे भी फेंक दिये जाते हें)की घटनाओं में 
इस तरह सिफ यंत्र-शास्त्रके मानोंके प्रयोगका अभाव पुराने फ्रेंच 
भौतिकवादकी एक खास कमी थी जो कि उस समयके लिये अनिवार्य 
भीयी। 

“दूसरी खास कमी उस भौतिकवादकी इस बातमें थी कि वह विश्वको 
बटना-प्रवाह--ऐतिहासिक घटना-प्रवाहके तौरपर विकसित होते भूत 
(भौतिक तत्त्व)--के तौरपर समझनेकी क्षमता न रखता था ।. - वह 
समझता था कि प्रकृति निरन्तर गति कर रही हैँ । किन्तु, उस समयके 
विचारके अनुसार यह गति सदासे एक वृत्तपर हो रही है, इसलिये उस स्थानसे 
कभी नहीं हटती और फिर उन्हीं परिमाणोंको उत्पन्न करती है ।” 

फ्रांसीसी भौतिकवादी दो'ल-बाश्‌' ( १७२३-८९ ई० )ने लिखा 


१ .एवेज8 छ८ए८:०४०॥ ()४०५००७, 946), 9. 30-3. 
२ दे-कार्त सिर्फ मनुष्यों और फरिब्तोर्में ही जोबात्माकी सत्ताका 

स्वीकार करता या, बाकी प्राणी उसके लिये जीवरहित यंत्र थे । 
३ए'प्लगफग्सा. 

था'-हम (भौतिकवादियों)को कोई आपत्ति नहीं होनी चाहिये, यदि कोई 
व्यक्ति पहिलेकी कल्पनाओंसे इनकार करता हैँ । यदि कोई बतलाता है 
कि प्रकृति अटल एवं सावंत्रिक नियमोंके खास समूहके अनुसार काम करती 
हैं; यदि कोई विश्वास करता है कि मनुष्य, चौपाया, मछली, कीड़े, वृक्ष 
आदि जैसे आज हें, वैसे ही सदासे रहते आये हें और रहेंगे; यदि वह जोर 
देता हँ कि तारे नभ-मंडलमें अनन्तकाल तक जगमगाते रहेंगे ।” यांत्रिक 
भौतिकवादकी यह यांत्रिक जड़ता ही थी, जिसने विज्ञानवादको आगे बढ़नेमें 
काफी सहायता पहुँचाई; यद्यपि उसमें सबसे सहायक थी मध्य और उच्च 
वर्गके शिक्षितोंके दिमागकी क्रान्तिके नामसे उत्पन्न हुई परेशानी । 

(२) वेज्ञानिक भौतिकवाद--6ंद्रवादके बारेमें हमने वबतलाया कि 
वह हंद्धसमागम, विच्छेदयुक्त प्रवाह और गुणात्मक परिवत्तनका सिद्धान्त 
है । भूत और भौतिकवादकों भी हम बतला चुके और यह भी कि यांत्रिक 
भौतिकवाद---अपने समयके लिये काफी प्रगतिशील रहते भी--नई 
उलझनोंको अपने काठके हथियार द्वारा सुलझानेमें असमर्थ था। भौतिक- 
वाद-|-दंद्ववाद ८ द्वंद्वात्मकम भौतिकवाद जिसे ही वेज्ञानिक भौतिकवाद 
कहते हें, भोतिकवादका उच्चतम विकास हे; और वह विश्वके सारे क्षेत्रपर 
एक-सा लागू होता हैं । 

() व्याख्या--वैज्ञानिक भौतिकवाद वह भौतिकवाद हें, (क) 
जो अतिभौतिक (आध्यात्मिक) और विज्ञानवादी धारणाओंसे मुक्त हूं; 
(ख) जो कि प्राकृतिक जगत (जिसमें मनुष्य भी सम्मिलित है) को 
विकसित होते, स्वरूप-परिवत्तंनके निरन्तर घटना-प्रवाहके रूपमें स्वीकार 
करता हैँ; (ग) इसीलिये जो उसी तरहके विकास हो रहे तरीकेपर 
अपनी विचार-प्रक्रियाकों चलाता हें--वह सभी वस्तुओंको उनकी 


१ १555495 जी लाहनणाए ० शलाा३5॥ (9ए ?]०0:88- 
709), 9. [3में उद्धुत । 

बहु-पादवंताके एक दूसरे भिन्न स्वरूपों, उनकी अनेकतामें एकता और 
उनके विकास-सम्बन्धी वाहरी-भीतरी परिणामांशों (की दृष्टिट)से देखना 
चाहता हैं ।' 

साइंस-युगके आरम्भमें एक समय था, जब कि दर्शन भी घमंकी भांति 
उपेक्षित था; किन्तु कांट, हेगेल-जैसे दाशनिकोंने उसे बचानेकी कोशिश की । 
कान्‍टने प्रतिभा और प्रयोगकी सारी कसौटियोंको कुण्ठित करके और हेगेलने 
साइंसके आधार ढंद्वात्मक भूत (भौतिक) तत्त्वको ही ढंढ्वात्मक-विज्ञान 
नाम देकर अपने दर्नके लिये साइंसकी सहायता प्राप्त की । इसमें शक 
नहीं कि कान्ट और हेगेलके प्रयत्नने दर्शनकी वह गत नहीं बनने दी, जो 
कि धर्मकी हुई । और उसके वाद तो दर्शन यहां तक दावा करने लगा कि 
वह्‌ सब साइंसोंके ऊपर महासाइंस हैं; वैज्ञानिक भौतिकवाद अपनेको 
साइंसोंका निरंकुश शासक--महाराजा--नहीं समझता; उसकी इस 
विषयमें क्‍या राय है, इसे एन्गेल्सके शब्दोंमें सुनिये-- 

(9) उद्देश्य--आधुनिक ( वैज्ञानिक ) भौतिकवाद सारतः 
इंढवादी है और उसे उस प्रकारके (दर्शन-विद्या) की कोई जरूरत नहीं, 
जो कि महाराजाकी भांति वाकी सभी साइंसोंकी भीड़पर मेरा 
शासन है” यह दिखलाना चाहता है। प्रत्येक खास साइंसके लिये 
वस्तुओंके बड़े समुदाय और वस्तु-संबंधी हमारे ज्ञानके बीच अपनी 
स्थितिको साफ करना जरूरी है और जैसे ही वह यह कर लेता 
है, वैसे ही इस सारे समुदायके लिये उपयोगी एक खास साइंसकी 
जरूरत नहीं रहती। अब भो पहलेके सभी दर्शानोंमें से जो कुछ 
बच रहा है, वह हूँ विचार ओर उसके नियसोंका साइंस-प्रचलित 


१ फल ॥.08० ०६ क्षय) (फए 7. 0. ]8०६:507) , 
9. 22. 


२ 50लंगांड0, 50ं०९०४६ - गाते ए/०999, ए9, 39-40. 

तकंशञास्त्र ओर हन्द्रवाद | और बाकी सभी वातें इतिहास और भौतिक 
(प्राकृतिक) . . .साइंसके अन्तगंत हो गई हें ।” 

इस तरह साफ हू कि वैेज्ञानिक भौतिकवाद अपनी वही स्थिति नहीं 
समझता, जो कि दूसरे दर्शन । पैसोंके लिये---दो-चार नहीं दो-चार हजार 
दो-चार लाखके लिये---जूआ-चोरी, रिश्वत, वेईमानी, वही-खातेका जाल 
- - सब कुछ करनेवाला शिक्षित घनिक-वर्ग तथा उसके पिट्ठू जिस तरह 
रोटीकी बात करते ही नाक-भौं सिकोड़ सातवें आसमानपर बंठे देवताकी 
तरह वोल उठता हँ--मनुष्य रोटीसे नहीं जीता, रोटीका सवाल रखना 
मानवताका अपमान हैँ; मनुष्यको “नेह नाना”, “सत्यं शिवं सुन्दर”, 
“तदेव ब्रह्म त्वं विद्धि नेदं यदिदं उपासते ।”' ठीक इसी तरह दर्शन भी 
अपनेको सातवें आसमानका देवता समझ “राम बादशाहके हुक्मनामे” 
निकालता है, जो नितान्त परिहासास्पद है, इसे कहनेकी आवश्यकता 
नहीं ।--और इसे दांनिकोंमें अधिक सोचने-समझनेकी शक्ति रखने- 
वाले वूझते हैं । इसीलिये तो वह भी पुराने समयमें (ओर अब भी जब 
तब )--जैसे कणाद, गौतम, गजाली, रोइदने---और दुनियाकी आंखमें 
घूल झोंकनेके लिये कान्ट और विलियम जेम्सने भी--धर्मं ओर दर्शनके 
समनन्‍्वयकी कोशिश की थी, उसी तरह आज भी कुछ लोग दर्शन और 
साइंसका समन्वय करना चाहते हें । 

इससे एक बात और साफ हो जाती हे कि मानवकी प्रगतिमें दर्शन 
घर्मके आगे आनेवाली स्थिति रखता हे । इसलिये दुनियामें सभी जगह 
दर्शनको गाली देते देख भी धरंको उसकी सहायता पानेके लिये अपना हाथ 
पसारना पड़ा । साइंस दर्शनसे भी आगेकी प्रगति है, इसलिये “लोग क्‍या 
कहेंगे के खयालसे दर्शन चाहे साफ स्वीकार न करे; किन्तु वह भी साइंसका 


१ “यहाँ नाना नहीं हूँ”, “सत्य, अच्छा सुन्दर”, “उसी ब्रह्मका ज्ञान 
करो, इसका नहीं जिसकी कि (पामर लोग) उपासना करते हें ।” 

मुंह जोहता है । “राम वादशाहका' हुक्मनामा” निकालनेसे दर्शन साइंस- 
का महाराजा नहीं हो सकता । वेज्ञानिक भौतिकवाद अपनेको साइंसोंके 
ऊपर नहीं समझता और न साइंसोंस अलग । वह सभी साइंसों-- 
ज्योतिष, भौतिकशास्त्र, रसायन, प्राणिशास्त्र . . . - के गवेषणीय विषय 
इंद्वात्मक भूतको आंखोंसे ओझल न होने देनेकी कोशिश करता है । 
इसकी वत्तंमान अवस्थामें कितनी जरूरत हैँ यह आप आसानीसे समझ 
सकते हें, जब कि जीन्स और एडिंग्टन जैसे साइंसदानोंको घमं-दर्शन-राज 
तथा वत्तमान समाज--व्यवस्था--की चापलूसी करते हुए अपने पदको 
ठीकरों (“सर”. . . ? ) के मूल्य बेचते देखते हें । वैज्ञानिक भोतिकवादकी 
आज आवद्यकता है, विचार-क्षेत्रमें इन प्रक्रियावादी विचारों (दर्शनों )से 
लोहा लेनेके लिये । वस्तुतः, वैज्ञानिक-भौतिकवाद विज्ञानों (साइंसों)का 
अधिनायकत्त्व है, जो कि कमकर-अधिनायकत्त्वकी भांति नीचेसे--भिन्न- 
भिन्न साइंसोंसे--शक्ति प्राप्त करता हैँ और जैसा कि एन्गेल्सने अभी 
कहा, जैसे ही साइंसोंको “आत्मचेतना” आ जायेगी, और नामघारी साइंस- 
दानोंकी घांघली तथा अनधिकार-चेष्टा खतम हो जायगी; वैसे ही यह 
अधिनायकत्त्व और विचार-क्षेत्रकी सरकार भी सूख मुर्सा-मुर्दा हो जायगी, 
तथा जो काम वैज्ञानिक भौतिकवादके रूपमें आज संगठित हुआ हे, उसे 
खुद साइंस अपने आप करने लगेंगे; इस प्रकार राज्यहीन वर्गहीन चेतना- 
वान कमूनिस्त समाजी जनताकी भांति अपने भीतर वह किसी ऑलिवर 
लॉज, जीन्स और एडिग्टन (रमनको भी ले लीजिये) जैसे पुरान-पोषकको 
नहीं पंदा होने देंगे । 

(30) साइंसवेत्ता ओर वेज्ञानिक भोतिकवाद--उपरोक्त कथन 
सिर्फ जबानी जमा-खर्च नहीं है, इसे आप वैज्ञानिक भौतिकवादी सारी 
विचारधारामें पायेंगे । मेंने स्वयं जब इस पुस्तकको लिखना चाहा, तो 
तब तक कलम नहीं चलाई, जब तक कि वैज्ञानिक भौतिकवादके मूल आघार 
भऔतिक साइंस और सामाजिक साइंसपर हिन्दीमें पुस्तकें---“विश्वकी 

9.44 

रूपरेखा” और “मानव-समाज” पहिले नहीं तेयार कर लीं । इसकी ईमान- 
दारीका सबसे बड़ा प्रमाण हैं, प्रयोगपर जोर देना; इसे हम अभी थोड़ा 
ठहरकर कहनेवाले हें, किन्तु यहां इतना जान लेना चाहिये कि वैज्ञानिक 
भौतिकवाद किसी भी वाद, विचार, दिमागी कल्पनाकों तब तक माननेके 
लिये तैयार नहीं, जब तक कि प्रयोग--भौतिक विश्लेषण और परीक्षण-- 
पर वह ठीक न उतरे; जँंसा कि आजके व॑ज्ञानिक भौतिकवादके जीवित 
सर्वश्रेष्ठ विचारक स्तालिनका कहना हँ-- प्रयोग बिना वाद (सिद्धान्त ) 
नपुंसक-बांझ है, वाद बिना प्रयोग अंधा हैँ ।! 

वैज्ञानिक भौतिकवाद साइंस-वेत्ताओंके कितने कामका है यह तो इसके 
नाम---वैज्ञानिकों (साइंस-वेत्ताओं ) के भौतिकवाद--से ही साफ है, किन्तु 
यदि इसमें साक्षीकी जरूरत है तो इंग्लेंडके सर्वश्रेष्ठ साइंस-वेत्ताओंमें 
एक जें० बी० एस०, हल्डेनके शब्दोंको सुनिये--' 

“दन्द्वात्मक (वैज्ञानिक) भौतिकवादको आजकल अंग्रेज वैज्ञानिक 
विचारकोंमेंसे कुछ लोग इस्तेमाल करने लगे हें । किन्तु दुर्भाग्यसे उनके 
(सफल गवेषणोंमेंसे) कुछ उत्तम उदाहरणोंको यहां उद्धृत करना 
(अच्छा नहीं, क्योंकि) उससे उनकी नौकरी और वेतनपर खतरा 
हो सकता हैं ।” 

देखा, पूंजीवादी समाजके विचार-स्वातंत्र्य्की दिखावटी ढोलके 
अंदर कितनी पोल है ! उसने साइंस-क्षेत्र। कमकरोंके सिरपर भी 
कच्चे घागेके सहारे नंगी तलवार लटका रखी हूं ! ! 

(४) भूतकी प्रधानता--नेह नाना”वाले उपनिषदके ऋषियों, तथा 
निविकार विज्ञान (मन)-मयी (अभोतिक) दुनियाके 'स्रष्टा' अकलातूंको छोड़ 
दीजिये, उन्हें अत्याचारके भारसे दबी जाती दासोंकी पृथिवीकों भुलानेका 

वही रास्ता मालूम हुआ; किन्तु आधुनिक साइंस-युगके विचारक भी भौतिक 
जगतको भुलवानेकी जी-तोड़ कोशिश करके जब बेहतर दुनिया वनानेके 
प्रयत्नमें बाधा डालते हें, तो आश्चर्य और क्षोभ दोनोंकी सीमा नहीं रहती । 
शायद वह कह सकते हें कि बेहतर दुनिया बनानेमें हम बाधा नहीं डालते ; 
किन्तु “करनी-रहित कथनी” अपने ओर दूसरोंको घोखां देनेके सिवाय 
कुछ नहीं हैं । यदि उनके विचार में भौतिक दुनियाका अस्तित्त्व ही नहीं 
है, तो सर राघाकृष्णन्‌ हिन्दू विश्वविद्यालयकी व्यासगद्दीसे गीता या 
शंकराचार्यके अद्वतवाद--मायावाद--को सुनाकर कुछ नौजवानोंके 
दिमागमें धर्मकी सड़ी लाशकी माला घारण करानेमें भले ही सफल हो 
सकते हं, किन्तु उनसे यह आज्ञा नहीं की जा सकती कि वह उसी तरह 
नई दुनियाके निर्माण करनेमें प्राण-शरीर लगा सकेंगे, जितना कि वह तरुण 
छगा सकते हूँ, जिसके लिये दुनिया माया, अनिवंचनीय ब्रह्मकी छाया नहीं, 
बल्कि वह वस्तु-सत्य--हजारों पीढ़ियों और असंख्य मनुष्योंके दुःख-सुख, 
जीवन-मरणकी वास्तविक दुनिया--ह । वह जमाना गया, जब भौतिक- 
वादियोंको दुराचारी “ऋणं ऋत्वा घृतं पिवेत्‌”वादी स्वार्थी कहकर लोगोंको 
भड़काया जा सकता था। अब लोगोंकी आंखें खुली हें और वह जानते 
है कि सबसे पामर नरपशु दुराचारी मनुष्य मिलेंगे धर्माचार्यों और उनके 
इश्ञारेपर गदगद्‌ हो नाचनेवाले सेठों, राजाओं, नवाबोंमें । स्वार्यके लिये 
जाति और देशको बेंचनेवाले भी उसी वगंमें ज्यादा मिलेंगे, जो कि “नेह 
नाना”का अनन्य भक्त है । 

हां, लेकिन आजके दाईनिकोंने पैतरा बदला हैँ, वह मायावादकी जगह 
परिणामवादी विज्ञानवाद--दुनिया कल्पित नहीं, अभौतिकतत्त्व (विज्ञान 
या मन) का परिणाम (रूपान्तर) हँ--को मानते हें; वह कहते हें विश्वके 
भीतर मूलतत्त्व मूत नहीं, अ-भूत (विज्ञान, मन) है । लेकिन भूतके बिना 
मन (विज्ञान) कभी था, क्‍या यह कल्पना भी की जा सकती हँ--वैज्ञानिक 
विधिके अनुसार ? साइंस हमें बतलाता है कि मनके पैदा होनेसे पहिले 

अरबों वर्षों तक बिना मनके ही भूत (मौतिकतत्त्व) मौजूद था। भूगर्भ- 
शास्त्री पृथिवीकी आयुको दो अरव वषंसे ऊपर मानते हें, आइये देखिये 
तो वहां मन कब उत्पन्न होता है । लेकिन यहां पहिले यह प्रश्न उठ खड़ा 
होगा---मनको किसके भीतर मानते हें । प्रभु ईसाके भक्तोंका फतवा था 
कि स्त्रियोंमें जीव नहीं हे । खेर ! यह चौदह-पंद्रह सौ वर्षोंकी पुरानी 
वात हूँ; और वात बढ़नेपर जीव और आत्माकी वालकी खाल खींचनेका 
डर हैँ। ईश्वर-पुत्र-ईसाके परमभक्‍त दे-कात॑ (१५९६-१६५० ई०)को 
लीजिये, उसे मरे--प्रभु मसीह उसकी आत्माको शान्ति दें---अभी तीन सौ 
वर्ष मुश्किलसे हो पाये हें---उसका कहना था; मनुष्य छोड़ वाकी सभी 
प्राणी---वानर और वनमानुष भी--चलते-फिरते यंत्र हें । आधुनिक मानव 
का पता ४०, ५० हजार वर्षसे पहिले बिलकुल नहीं लगता । यदि नेआन्ड- 
थंल, जावी, चीनी पथराई हड््‌डियोंवाले मानवों अथवा मानवाभासोंको 
भी मान लें कि उनमें अफलातूं और शंकराचायं जैसा मन था, जो कि अपवे 
भीतरसे इह ब्रह्मांडकों मदारीकी थंलीकी तरहसे निकाल सकता था; तो 
भी हम १० लाख वर्ष तक ही पहुँचते हें । यदि आप और आग्रह करते 
हैं, और आधुनिक पक्षियों तकको मन प्रदान करना चाहते हें, क्योंकि तोते 
मनुष्यकी तरह बोलते हे---बोलते ही नहीं गुस्सा या खाना मांगनेके शब्दोंके 
अर्थंसे भी कभी-कभी परिचित देखे जाते हें---इसलिये उनके तुर्फंलसे सारी 
पक्षी जातिको यदि मनवाली माननेका आग्रह करते हें, तो एवमस्तु; तब 
भी ५० लाख वंसे आप आगे नहीं पहुँचते---साय ही यह भी खयाल रखिये 
कि उस वकक्‍तके पक्षी-तोतेका तो क्या आजके उल्लूके जूतेका तस्मा भी 
खोलनेकी योग्यता नहीं रखते थे। तब भी मनकी आयु ५० लाख वर्ष 
होगी, जब कि पृथिवी (उसके मन-हीन भूत)की आयु २०,०००लाख 
हैँ । आप यदि सारे पुराण-पक्षी, पुराण-सरीसूप, अद्धंजलचर, मछली, 
प्रथम रीढ़घारीसे भी आगे अ-रीढ्धारी प्रथम प्राणीको भी मनवाला कहना 
चाहते हें, तो हम उसके लिये भी तंयार हें, यद्यपि इतना बतला देनेके साथ 

कि इन बेचारोंको अपने मनसे दुनिया बनानेकी साध 'सात जन्म'में भो 
नहीं हो सकती थी; और जोंक, केंचुए जैसी अरीढ़घारी प्राणि-जातिके 
प्रथम वंशज बेक्टीरिया और विरस जैसोंको भूत और अ-भूत (जड़-चेतन) 
दोनों कहलानेका वेसा ही अधिकार था, जैसे चमगादड़को पशु और पक्षी 
दोनों कहलानेका । खेर, आपके इस दुराग्रहके मान लेनेपर भी मनकी आयु 
सिर्फ ५०० लाख वर्ष होती है, जब कि पृथिवीमें मौजूद भूत उम्रमें उससे 
४० गुना बूढ़ा हैं। इससे साफ साबित है, कि विश्वमें भूत (भोतिक तत्त्व) 
पहिलेसे मौजूद था, मन या विज्ञान पीछे आया। साइंसवेत्ता हल्डेनके 
शब्दोंमें'-- 

“चाहे, बाहरी प्रकृति (जगत) के बारेमें हमारा ज्ञान (साक्षात्‌ नहीं) 
परम्परासे (विषय-इन्द्रिय-मस्तिष्कके संपकंसे प्राप्त वेदना द्वारा) ही क्‍यों 
न हो, किन्तु हम उसके बारेमें जितना जानते हें, उसके सामने हमारा 
वेदनासंबंधी ज्ञान नगण्य-सा है; क्योंकि इस (जगत) के बारेमें जो 
ज्ञान हमें प्राप्त है, वह सामाजिक (सारे समाज द्वारा अजित) 
है । में अपने हाथको देखता हूँ और जानता हूँ कि इसमें कितनी ही नस, 
पेशी, हड्डी, रुधिरविंदु. . .हें। यह ज्ञान हजारों शरीर-शास्त्रियोंकी 
वेदनाओंपर आधारित है। में प्रत्येक केशके परमाणुओंकी स्थिति व्यवस्थाको 
जानता हूँ (या कमसे कम स्थूल रूपसे जानता हूँ) । यह ज्ञान आस्टवरीकी 
वेदनासे प्राप्त हुआ हूँ, जो कि एक्स-रेके फोटो-चित्रोंकी परीक्षा करते वक्‍त 
उसे हुई । हजारों आदमियोंका समाजीकृत (सारे समाज द्वारा अजित) 
ज्ञान, चाहे वह (साक्षात्‌ नहीं, वेदना-) परम्परासे ही प्राप्त क्यों न हो, 
उससे कहीं अधिक (प्रामाणिक) सूचना हमें देता हे, जितना कि एक 
आदमीका वैयक्तिक ज्ञान । मुझे वास्तविक दुनियामें काम करना हूँ । वे 

(विज्ञानवादी वेदान्ती ) भी यदि पूर्णतया स्वार्थी नहीं हें, तो अपने विचारोंको 

अपने साथी (दूसरे मनुष्यों) तक भूत (भौतिक तत्त्वों) पर काम करते 
हुए लेखन या भाषण द्वारा पहुँचाते हें । यदि आप (विज्ञानवादी) सचमुच 
विश्वास रखते हें कि आपने अपनी वेदनाओं द्वारा जगतको बनाया हूँ, तो 
आप (ऐसी विषम दुनिया बनाकर अपने ऊपर) बड़ी भारी जवाबदेही 
ले रहे हें ।. . .तो भी में (जगतके बनानेवाले) आपको नहीं कहता कि आप 
एक (दूसरी इससे) बेहतर दुनियाको बनाएं; बल्कि में सिर्फ (इतना ही 
अर्ज करूँगा, कि आइये ) इस सामने (मौजूद जगत )को बदलनेमें हमारी 
सहायता कीजिये । मुझे विश्वास हैँ, ऐसा (बदलनेकी सहायता) करनेमें 
(स्वार्थी वेदान्ती सत्ताधारियोंकी ओरसे) जिस विरोधका सामना 
आपको करना पड़ेगा, वह आपको पक्का विश्वास करा देगा कि आपका 
मुकाबिला (मायासे नहीं बल्कि) वास्तविकता (ठोस जगत) से हो 
रहा है ।” 

(५) वंज्ञानिक भोतिकवादके सामने काम---इसे माक्‍संने एक सूत्रमें 
कह दिया हेँ'-- 

“दाइनिकोंने भिन्न-भिन्न तरहसे जगतकी सिफं व्याख्या की हे; किन्तु 
(अब) बात है, उस (जगत) के बदलने की ।” 

भौतिकवादियोंको पिछले सत्ताईस सो वर्षोर्मे--याज्ञवल्क्यसे लेकर 
हिटलर तक--जो गालियां सुननी पड़ी हें, वह इसीलिये कि वह इस दरिद्रता 
और अन्यायसे भरी दुनियाकी गलत-सलत व्याख्या नहीं करना चाहते, 
बल्कि उसे बदलनेमें लग जाते ह॑ । वैज्ञानिक भोतिकवाद वह दर्शन (हमारी 
भाषामें प्रचलित शब्दके अनुसार) हैँ, जो कि बतलाता हँ--दुनियामें परि- 
वत्तंन होता है और कंसे वह परिवत्तंन होता है । यही नहीं उस परिवत्तनमें 
मनुष्य होनेके नाते हमें हिस्सा भी लेना चाहिये । हमारी आंखोंके सामने 
दो प्रकारके भारी परिवत्तंन घटित हो रहे हें । एक परिवत्तंन वह है जो कि 

साइंस अपने आविष्कारोंसे उपस्थित कर रहा है ।--रेल, तार, बिजली, 
हवाई-जहाज, रेडियो, सिनेमा जिस तरहके परिवत्तंनको उपस्थित कर रहे 
हैं, वह मनुष्यकी अचिन्त्य क्षमताकों बतला रहे हें । राजघाट (बनारस) 
के पुलके पास खड़े होकर देखिये तो इस पारसे उस पार मील भरके करीब. 
लम्बे और भारी-भारी लोहेके गाटरोंसे बनें उस विशाल पुलको और फिर 
उसके पास खड़े किसी ३॥ हाथ लम्बे आदमीको देखिये । देखिये मनुष्यके 
जग-परिवत्तंन करनेकी शक्तिको । यह विज्ञान (ब्रह्म )-वादियोंकी 
तरहकी शक्ति नहीं है, वेसी शक्तिवाले आगरे और कांके (रांची) में काफी 
मिलेंगे, किन्तु उन्होंने एक छछूंदर भी पैदा करके नहीं दिखाई । और जव 
५०,००० और ६०,००० टन, ( १५,००,००० और १८,००,००० पद्रह 
और अठारह लाख मन) के किसी क्वीनमेरी जहाजको आप देखते हें, उस 
वक्‍त भी डेढ़ मन भारी आदमीकी परिवत्तंन करनेकी शक्तिको समझ सकते 
हैँ । वैज्ञानिक भौतिकवादी मनुष्यके कोरे सपनानेपर नहीं, बल्कि वास्त- 
विक परिवत्तंनकी शक्तिपर विश्वास करते हें और जगतको बेहतर रूपमें 
परिवत्तित करनेके लिये उसे इस्तेमाल करना चाहते हें । सोवियत्‌ मध्य- 
एशियामें कराकल्पककी हजारों मील विस्तृत निर्जल निर्जन भूमि है। वहां 
छोटी-छोटी घास उगती थी, जिसके सहारे लाखों भेड़ें, घोड़े, ऊँट पाले जा 
सकते थे, किन्तु वहां पीनेका पानी नहीं था । जमीनके पेटमें पानी प्रचुर 
परिमाणमें था, किन्तु वह कास्पियन समुद्रके जलसे भी ज्यादा खारा (नमक- 
वाला) था। नमक बेकार चीज नहीं, पानी वेकार चीज नहीं, घास वेकार 
चीज नहीं, क्योंकि उनकी सहायतासे अपार सम्पत्ति---नफा कमानेकी ही 
नहीं, मनुष्यके जीवनको सुखी और समृद्ध वनानेवाली--पैदा की जा सकती 
थी, किन्तु आदिकालसे करा-कल्पक पथिकके हृदयमें सिर्फ भारी भय संचार 
करनेका कारण बना रहा । जब सोवियतोंकी घोर भोतिकवादी सरकार 
कायम हुई, मनुष्यनें जग-परिवत्तंन करनेके लिये साइंसके हथियारको 
हाथमें लिया; तो कराकल्पककी उस मरुभूमिमें बड़े-बड़े ट्यूब-वेल लगाये 

गये, बड़े-बड़े जलाशय बनाये गये । जाड़ेमें पांच-छ: महीने तक इस करा 
(काले ) रेगिस्तानमें पानी जम जाया करता हूँ । उस समय ट्ूब-वेलसे 
पानी निकाल-निकालकर इन सीमेंट किये तालाबोंमें भरा जाता | सर्दीसि 
शुद्ध पानी वर्फ बन जाता और नमक नीचे तलछटके तौरपर बेठ जाता । 
इन बफंकी चद्टानोंकों हजारों मनुष्य और मशीनें दूसरे महान्‌ सरोवरोंमें 
डालते रहते हें । गर्मी आनेपर बर्फ पिघलकर वहां शुद्ध जलकी अपार 
जलराशि जमा हो जाती । आज कराकल्पककी भूमिसे लाखों टन नमक 
निकलता है, करोड़ों करोड़ भेड़ें तथा दूसरे पशु मांस, ऊन, चमड़ा ओर दूध 
प्रदान कर रहे हें। आज वहां बिजलीकी रोशनी, रेडियो, सिनेमा, 
पुस्तकालय, अस्पताल, होटल, रेस्तोरांसे सुसज्जित शहर और कस्बे आवाद 
होते जा रहे हें । मनुष्य जगतके परिवत्तित करनेमें जोर-शोरसे लगा 
हुआ हूँ । 

मनुष्यने अपने सामाजिक (वैयक्तिक नहीं) प्रयत्नसे मस्तिष्कको 
विकसित किया, साइंसको पेदा किया, अब उसकी सहायतासे वह जग- 
परिवत्तंनको और तेजीसे कर रहा हे । तो भी इस परिवत्तंनके साथ खुद 
समाजके परिवरत्तनमें गति अत्यन्त मन्द रही हे, लेकिन अब वह समझने लगा 
हैं, जग-परिवत्तंन करते हुए अपने तथा अपने समाजकों अछूता रखनेकी 
कोशिश नहीं करनी चाहिये, बल्कि दानकों घरसे शुरू करना चाहिये । 
इसीलिये यहां “समाजवादकी जय", इसीलिये यहां “साम्यवादकी जय”, 
“इसीलिये यहां पूंजीवादकी क्षय” करनी हैं । 

(४) सत्य बनाया नहीं जाता--वैज्ञानिक भोतिकवाद घटना-प्रवाह- 
वाली इस वास्तविक दुनियासे अलग सत्यकी दुनिया खोजनेकी गलती नहीं 
करता । दार्शनिक काफी ऐसे हें और हुए हूँ, जो इस भौतिक दुनियाके पीछे 
एक आत्मा, ब्रह्म, या मन (विज्ञान) की वास्तविक लोकोत्तर दुनियाके 
पानेका दावा करते हे । ऐसा दावा करनेवालोंके बारेमें हम यही कह सकते 
हैं कि उन्होंने वहां सत्य” को पाया नहीं--पैदा किया । किन्तु सत्य' 

पाया जाता हैं, पैदा नहीं किया जाता। इस विद्यमान दुनियासे इनकारकर 
इस तरह सत्यका पैदा करना सिर्फ मनका लड्डू है, जिसे हाथमें लेकर परोक्षा 
नहीं कर सकते, जो किसीकी भूखको तृप्त नहीं कर सकता । हम जिसकी 
बेज्ञानिक परीक्षा नहीं कर सकते, वह सिर्फ मूढ़ विश्वासकी बात भर हो 
सकता है । 

(५) फ्वेरवाखपर ग्यारह सूत्र--हेगेलके द्ंद्ववधादको मार्क्स तक 
पहुँचानेमें लुडविग फ्वेरदाख (१८०४-७२ ई०)का खास हाथ हैं। फ्वेर- 
बाखने “ईसाइयत-सार”' नामसे एक बहुत ही विचारपूर्ण पुस्तक लिखी 
जी', जिसे पढ़नेके बाद मार्क्स (१८१८-८३ ई०)ने १८४५ ई० में एक 
नोटबुकमें ग्यारह बातें नोट कर दी थीं। माक्सकी मृत्युके बाद १८८८ 
ई०»में एन्गेल्स जब माकक्‍्सके कागजोंकी देखभाल कर रहे थे, तो उन्हें ये नोट 
मिले, जो “फ्वेरवाखपर नोट''के नामसे मशहूर हेँ। वैज्ञानिक भौतिकवादके 
समझनेके लिये तरुण (२७ वर्ष) मार्क्सके ये सूत्र बहुत सहायक साबित 
हुए हँ-- 

१. अब तक विद्यमान हर एक भोतिकवाद--जिसमें फ्वेरवाखका 
भी शामिल है---में प्रधान दोष यह हे कि (उनमें) विषय (वाह्म पदार्थ ), 
बास्‍्तविकता, इहन्द्रिययोचरताकों मानुषिक इन्द्रियगोचरीय क्रिया,-प्रयोगके 
तोरपर नहीं, मानसिक तोरपर नहों, बल्कि सिर्फ विषय या चिन्तनके 
तोरपर ही प्रहण किया जाता था। इस तरह भोतिफवादके विरोघमें 
विज्ञानवादने क्रियावाले पहलूफ्रों विकसित करनेका मोका पाया; किन्तु 
(हाँ) निराकार रूपमें हो, क्योंकि विज्ञानवाद छिसी वास्तविक इन्द्रिय- 

गोचरीय क्रियाकों स्वीकार नहीं करता । फ्वेरबालख विचारके विषयों 
(मानसिक कल्पना-पचित्रों)से वस्तुतः भिन्नता रखनेवाले इन्द्रियगोचर 
विषयोंको स्वीकार करता हैँ; किन्तु वह स्वयं सनुष्यकी क्रियाकों विषयों 
(वाह्म पदार्थों ) के द्वारा होनेवाली क्रियाके तौरपर खयालमें नहों लाता । 
इसीका परिणाम हैँ, जो कि “इसाइयत-सार”में सेद्धान्तिक मनोभावको 
हो वह एकमात्र शुद्ध मानवीय मनोभाव समझता हे, और प्रयोगको वह्‌ 
सिर्फ उस (मानवीय मनोभाव)की दिखावटी गन्दी 'म्लेच्छ'-मूत्ति 
मानता ओर निश्चित फरता हुँ, इसोलिये वह व्यवहार-गाम्भोर्य-समन्वित 
कान्तिकारी क्रिया (प्रयोग) के महत्त्वको समझ नहीं पाता । 

२. साकार सत्य क्‍या मनुष्यकी समझ द्वारा प्राप्त किया जा सकता 
हंं ? यह प्रइन संद्धान्तिक नहीं व्यावहारिक प्रइन हे। सत्य--अपने 
सोचनेकी वास्तविकता, शक्ति, 'इस-ओर-पन'--को प्रयोग (क्रिया) में 
भनुष्यको सिद्ध करना होगा। प्रयोग (क्रिया)से रहित चिन्तनकी वास्त- 
विकता या अवास्तविकताके बारेमें विवाद करना सिर्फ मतवादोंवाला 
सवाल (हे, अतएव व्ययं) हे । 

३- मनुष्य परिस्थितियों और (पारिवारिक) पालन-पोषणको 
उपज हे; इसोलिये परिरवत्तित मनुष्य (किन्हों) और परिस्थितियों' 
तथा परिवत्तित पालन-पोषणकी उपज हे ।--भौतिकवादी सिद्धान्त 
यह भूल जाता हे कि परिस्थितियाँ भी उसो तरह मनुष्य द्वारा बदलती 
जातो हें, ओर शिक्षकको स्वयं शिक्षा प्राप्त करनी होती है। इसलिये 
इस सिद्धान्तको समाजको दो हिस्सोंमें बाँटनेकी बातपर आना पड़ता 
है, जिनमेंसे एक (राबर्ट ओवेनके रूपमें) समाजके ऊपर आसन 
लगाता हें । 

परिस्थितियों और मानवीय क्रियाओंके परिवत्ततको एक ही साथ 

(लानेकी बात) क्रान्तिकारक प्रयोगके तौरपर ही माना ओर बोढिक 
तोरसे समझा जा सकता हे । 

४. फ्वेरबाल सजहबो आत्म-वहिष्कार--दुनियाकों दो मजहबी 
काल्पनिक तथा वास्तविक दुनियाओंमें बाँटना--को लेकर शुरू करता 
है । मजह॒बो दुनियाकों उसके संसारी उपादानमें विलीन करना फ्वेरवाख- 
का काम है । उसका ध्यान इस ओर नहीं जाता कि यह्‌ कर चुकनेपर 
भी सुख्य बात करनेको रह जाती है; क्योंकि सांसारिक उपादान अपनेको 
अपनेसे ऊपर उठा एक स्वतन्‍्त्र लोकके तौरपर स्थापित करता हें; 
(फ्वेरबाखने जो यह ईसाई स्वगंको व्याख्या को हे) उसको यह्‌ व्याख्या 
इस सांसारिक उपादानके आत्मभेद (अपनी फूट) और आत्म-विरोधता 
द्वारा हो की जा सकतो हे । इसलिये सांसारिक उपादान (ईसाई स्वगंसे 
भिन्न यह हमारी ठोस दुनिया)को ही सबसे पहले उसके (आन्तरिक) 
विरोधके रूपमें समझना होगा, और तब विरोधको हटाकर प्रयोगमें 
उसे आमूल परिर्वत्तित करना होगा । इस तरह, उदाहरणार्थ एक बार 
जहाँ पता लग गया कि (पवित्र सन्‍्त-परिवारके भोतर) सांसारिक परिवार 
(का खयाल) छिपा हुआ हू, तो खुद सांसारिक परिवारका ही संद्धान्तिक 
(शास्त्रीय) तौरसे खंडन और प्रयोग द्वारा मोलिक परिवत्तंन करना 
चाहिये । 

५. फ्वेरबाख निराकार चिन्तनसे सन्तुष्ट न हो, इच्वियगोचरता- 
युक्त चिन्तनमें प्रवुत्त होना चाहता हे; किन्तु इन्द्रियोचरताको बहू एक 
व्यावहारिक (प्रयोग-लायक) मानवीय इन्द्रियगोचरतायुकत क्रिया नहों 
खयाल करता । 

६. फ्वेरयालख मजह॒बको उसके मानवीय सार में लेता हे । किन्तु, 
यह मानवीय सार एक-एक व्यक्तिमें सदा पाई जानेबाली निराकार- 
कल्पना नहों हंं। तहमें पहुँचनेपर वह्‌ सामाजिक सम्बन्धोंका पुंज 
(मुरब्बा) हे । 

फ्वेरबाख इस वास्तविक सारको खंडन करनेका प्रयत्न नहीं करता; 
इसीलिये वह (निम्न वातोंके लिये मजबूर हे)-- 

(क) ऐतिहासिक घटना-प्रवाहसे निकालकर धार्मिक भावनाको 
मपने लिये खास चीजफे तोरपर स्थिर करना ओर एक निराकार-- 
अलग-यलग--मानवीय व्यक्तिको पहलेसे मान लेना हे । 

(ख) अतएव मानवोय सार, फ्वेरबाखके मतसे, केवल (न्याय-शास्त्र 
की) जाति--जिसका काम है, मूक (निष्क्रिया) आन्तरिक समानता 
(गायपन ) के तोरपर, बहुतसे व्यक्तियों (गाय-शरौरों)को स्वभावतः 
मिलाना--के तोरपर समझा जा सकता हें । 

७. हसीलिये फ्वेरबालको नहों सूस पड़ता, कि 'धाभिक भावना 
खुद एक सामाजिक उपज हे । जिस निराकार व्यक्तिका उसने (अपने 
ग्रन्यमें) विश्लेषण किया हे, वह वस्तुतः एक खास प्रकारसे समाजफा 
(व्यक्तित) है । 

८. सामाजिक जीवन सारतः व्यावहारिक ट(प्रयोगात्मक) हेँ। 
सभी (विव्य-) रहस्प--जो सिद्धान्तको रहस्यवादकी ओर भगा ले जाते 
हँ--मानवीय व्यवहार (प्रयोग) तथा उस व्यवहारके समझनेसे बोद्धिक 
तोरपर हल हो जाते हैं । 

९. चिन्तनमूलफ भौतिफवादके द्वारा सबसे बड़ी बात जो सिली 
है, बह नागरिक समाज'में अकेले व्यक्षितयोंका वृष्टिकोण हे । 

१०. प्राचीन भौतिफवादका दृष्टिविन्दु नागरिक समाज हे, नवोन 
(भोतिकबाद ) का वृष्टिविन्दु है मानवतायुक्त समाज या समाजवाद- 
युक्‍त मानवता । 

११. बाइनिकोंने भिन्न-भिन्न तरीकेसे जगतकी सिफ व्याख्या को 
हैं मोर अब बात है उसके बदलने की । 

फ्वेरवाखपर माकक्‍्संने जो ये ग्यारह सूत्र लिखे हें, वह विना भाष्य और 
विवरणके समझमें आना इसलिये भी मुहिकल हे; क्योंकि उनमें हर जगह 

फ्वेरवाखकी “मास्टर-पीस” (श्रेष्ठ कृति) ईसाइयत-सारकी और संकेत 
हैं । भाष्य-विवरणकी जरूरत समझते हुए भी में उस लोभका संवरण 
करना चाहता हूँ; क्योंकि पुस्तकके विस्तारका खयाल जरूर रखना हे 
और साथ ही फ्वेरवाख और उसके 'ईसाइयत-सार पर में “दर्शन-दिग्द्शन''- 
में लिख चुका हूँ । यहां पाठक यदि सिर्फ इतना मनमें रखें, तो कुछ काम 
चर ज़ायगा कि फ्वेरबाखने ईसामसीह, पवित्रात्मा, पिता, ईश्वर, परलोक 
(स्वगं-नकं ), फरिद्ता आदि सभी ईसाई कल्पनाओंका आधार इसी हमारे 
चातुभो'तिक जगतको माना हैँ और ईसाइयतकी अलौकिकतापर भारी 
प्रहार किया हैँ । माक्‍सने फ्वेरवाखको कुछ बातोंमें और आगे न बढ़नेके 
लिये फटकारा भी है, तो भी फ्वेरबाखके महत्त्वको वह कम नहीं मानता। 
फ्वेरबाख कहता हँ-- 

“धर्म मनुष्यको अपने आपसे अलग कराता है; (इसके कारण) वह 
(मनुष्य ) अपने, सामने, अपने प्रतिवादीके तौरपर, ईदवरको ला रखता हैं । 
ईदवर वह है, जो कि मनुष्य नहीं है, मनुष्य वह है, जो कि ईए्वर 
महीं है ।.. .इश्वर और मनुष्य दो विरोधी छोर हें; ईश्वर पूर्णतया भावरूप, 
बास्तविकताओंका योग है; मनुष्य पूर्णतया अभावरूप हे (अकिचन ) सभी 
अभावोंका योग हूं ।. . .! 


च--परिवर्तनकी घटना-शद्लला 


जगतके परिवत्तंनकी व्याख्या जगतसे करना, वेज्ञानिक भोतिकवादका 
सबसे मुख्य काम हैँ, यह अब तककी लिखी पंक्तियोंसे स्पष्ट हो गया होगा । 
अव यह बतलाना हैँ कि परिवत्तंन--आमूल परिवत्तंन--किन अवस्थाओं, 
सीढ़ियोंसे गुजरता है । यह सीढ़ियां वैज्ञानिक भोतिकबादकी त्रिपुटी हें-- 

(१) विरोधि-समागम, (२) गुणात्मक परिवत्तंन और (३) प्रति- 
चेघका प्रतिषेघ | वस्तुके उदरमें विरोधी प्रवृत्तियां जमा होती हें, इससे 
परिवत्तंनके लिये सवसे आवश्यक चीज--गति--पैदा होती है । फिर 
हेगेलके दन्द्रवादी प्रक्रियाके बाद और प्रतिवादके संघषसे संवाद रूपमें नया 
गुण पंदा होता हूँ, इसे दूसरी सीढ़ी गुणात्मक-परिवत्तंन कहते हें । पहले 
जो बाद था, उसको भी उसकी पूवंगामी कड़ीसे मिलानेपर वह किसीका 
प्रतिषेथ करनेवाला संवाद था, अब गुणात्मक-परिवत्तंन--आमूल परि- 
बत्तंन--- जबसे उसका प्रतिषेंध हुआ, तो यह प्रतिषेघका प्रतिषेष है । 


१--विरोधि-समागम 


दो या अधिक एक दूसरेके गुण और स्वभावमें विरोधी वस्तुओंका 
समागम दुनियामें पाया जाता हैँ, यह बात हर एक आदमीको जब-तब नजर 
आती है। किन्तु, उसे देखकर यह खयाल नहीं आता कि एक बार इस 
विरोधि-समागमको मान लेनेपर फिर विश्वके संचालक ईश्वरकी जरूरत 
नहीं रहती, न किसी अभौतिक रहस्यमय दिव्य-नियमकी आवश्यकता । 
विश्वके रोम-रोममें गति है, दे-कातंने (अरस्तू, उदयन और गजालीने भी ) 
कहा कि गतिका स्त्रोत ईश्वर है । दो परस्पर-विरोधी शक्तियों (वस्तुओं, 
घटना-प्रवाहों ) का मिलना ही गति पैदा करनेके लिये पर्याप्त हैं । गतिका 
नाम विकास हँ--या लेनिनके शब्दोंमें कहिये---“विकास विरोधियोंके 
संघर्ष (का नाम) हूँ ।”' विरोधी जब मिलेंगे तो संघर्ष जरूर होगा, 
और संघर्ष नये स्वरूप, नई गति, नई परिस्थिति अर्थात्‌ विकासको जरूर 
पैदा करेगा, यह बात साफ हैँ । अंटाघरमें विलियार्ड खेलनेवाले देखते हैं : 
मेजपर दो विरोधी दिशाओंकी ओर गति रखनेवाले गेंद चल रहे हें । यदि 
उनकी गति विरोघी न हो, तो उनका मिलन न होगा । यदि विरोधी गति 


१ चशलांगाआा थाते :गफुटपं० वपंपंतं50, 9. 324. 

होनेसे एक एक तरफसे आता हैं, दूसरा दूसरी तरफसे, तो दोनों विरोधियोंका 
समागम होता है--यह विरोधके समागम पैदा करनेमें हेतु होनेका दृष्टान्तं 
है । किन्तु, मामला यहीं खतम नहीं हो जाता । दो विरोधी गेंदों (अंटों) का 
जब समागम होता हूं, तो उनके गुणोंमें भी परिवत्तंन हो जाता हूँ : एक अंटा 
पूर्वको जा रहा था, दूसरा उत्तरको; दोनों मिलते---टकराते--हं, अब उनके 
वेग (गति)की दिश्षा पूर्व या उत्तरी ओर न रहकर नई दिशामें होती है, 
यह वेगका गुणात्मक परिवत्तंन (दिश्ात्मक परिवत्तंन) हूँ । खेर, इसे 
आगेके लिये छोड़िये । यहां यह तो स्पष्ट हैँ कि विरोध शक्ति या क्रियाका 
नाम हैं, जो विरोधीके स्वभावमें है । उस क्रियाके होनेपर समागम होना, 
और समागमसे नये गुण, नये स्वभावका पैदा होना अनिवायं हे । 

(१) व्याख्या--अफलातूं बहस करता था--हमारी कुर्सीका काठ 
कड़ा है, कड़ा न होता तो हमारे बोझको कंसे सम्हारता ? और काठ नरम हें, 
यदि नरम न होता, तो कुल्हाड़ा उसे काट कंसे सकता ? इसलिये, काठ कड़ा 
और नरम दोनों हँ--भूत (भौतिकतत्त्व) परस्पर विरोधी पदार्थ है। अफ- 
लातूं ठीक स्थानपर पहुँच गया था, निशाना ठीक लगा था; किन्तु वह बहक 
गया । उसने सत्यपर पहुँचनेके लिये प्रकृति (प्रयोग )को छोड़, कल्पनापर 
अधिकतर आधारित तर्क-शास्त्रको अपना पथ-प्रदर्शक बनाया । 
और परिणाम ? दो विरोधी गुणोंका एक जगह होना असम्भव 
हैँ, इसे बुद्धि स्वीकार नहीं कर सकती; इसलिये यह कड़ापन, 
यह नरमपन और स्वयं यह भूत ही अ-सत्य--सत्ता न रखनेवाला--हैं; जो 
सत्ता है, वह इससे परे हे, जिसे हमारी पथ-प्रदर्शिका करपामयी बुद्धि दिख- 
लाती हैं । उसका खयाल इघर नहीं गया, कि आप चले थे वस्तु (कुर्सी ) की 
परीक्षा करने--कुर्सी क्या हूँ ? कुर्सी बंचारी ज॑ंसी हैँ (कड़ी--नरम) 
वैसा रूप दिखलाती हूँ । आपको कुर्सीकी ईमानदारीपर विश्वास रखना 
चाहिये था; क्योंकि उसने आपके मनको लुभानेके लिये (बुद्धि-संगत बनने- 
के लिये) बढ़ा-चढ़ाकर नहीं कहा; बल्कि एक तरह अपनी हीनता दोषको 

दिखलाया । लोग वाजारमें सिर्फ नफा कमानेके लिये बैठे हुए वनियेकी 
भी इस तरहकी बातपर ज्यादा विश्वास करते हें; फिर वहां कुर्सी वेचारी 
आपसे नफा खानेके लिये भी बंठी नहीं है । 

कुर्सी क्या है, यह आप जानना चाहते हें। कुर्सी जो हैँ, उसे उसने प्रकट 
किया । उसकी बातको इनकारकर जो आप तक (कोरी बृद्धि या कल्पना ) 
के फेरमें पड़कर यह कहते हुए लौट रहे हें “यह गलत कहती हँ--यह है ही 
नहीं ! !” गलत कहती हँ--कहती है ! ! और हूँ नहीं तो भी कहती 
है! ! ! बाहरे वांझके पुत्रके ब्याह रचानेवाले ! ! आपके ऐसा पारखी 
यदि अपने ६ फीट लम्बे दो मन भारी शरीरको सूक्ष्मकर इंचके दस करोड़वें 
हिस्सेके वरावर हूम्बे-चोंड़े तथा तोलाके ५ लाख-लाख-अरबवें भागके 
वरावर भारी हाइड्रोजन परमाणुके भीतर घुस पाता और वहां वह नाभिमें 
अवस्थित १।१० करोड़-करोड़ इंचके १।१२.५ हजार-लाख-लाख-लाख 
तोला भारी कण (प्रोटन)के गिर्द उससे काफी फासिलेसे १।१५ लाख- 
लाख इंचके १।६२.५ लाख-लाख-लाख-लाख तोला भारी दूसरे कण (एले- 
क्ट्रन) को बड़ी तेजीसे घूमते देखाता। शायद किसी “मानव-बस्ती से 
बहुत दूर इस सुनसान बयावानमें इस नृत्यको देखकर प्रसन्नता होती-- 
आखिर अफलातूं भी प्रकृतिकी मनोहारिणि छटाका आनन्द कभी-कमी 
लेता जरूर रहा होगा। (माना सुकरात जेसे मनीषी निरपराघ महापुरुषके 
मारे जाने, तथा अपने सामन्त-परिवारको अधिकार च्युतकर उनका स्थान 
लेनेवाले अथेन्सके बनिया शासकोंके उस अत्याचारके कारण उसका 
मन दुनियासे बहुत छोटा हो गया था, तो भी यौवनमें प्रकृतिस्थ रहते समय 
सामंत-परिवारकी सुन्दरी अयेन्स-नागरी अपनी पत्नीके अधरोंको उसने 
कभी मधुर तो जरूर पाया होगा ) । हां, यदि नृत्यसे “आंखोंको तृप्तकर 
जैसे ही अफलातूं उन दोनों कणोंके पास पहुँचता, देखता कि बाहरवाला 
कण (एलेक्ट्रन) बड़े जोरसे उसे धक्का दे रहा हैँ । शायद अफलातू जैसा 
तत्त्वपरीक्षक इसे बुरा न मानता, समझ लेता--अभी अथेन्‍्सके नागरिकोंकी 


विशेधि-समागम १५९ 


भांति यह दिष्टाचार-निपुण नहीं हुआ है, या उपनिषद्की “अतिथि देवो 
भव” (आगन्तुककों अपना न बना आगन्तुक ही रख घरवार उसे हाथमें 
सौंप दो) की शिक्षा न पा, ब्राह्मणके अदर्शनसे अभी वह म्लेच्छ ही रह गया 
है । किन्तु यदि किसी तरह वह भीतरवाले कण (प्रोटन्‌)के पास पहुँच 
पाता, तो अन्धे घृतराष्ट्रके लौहभीमके आलिगनवाला तजरवा अपने सिर 
पड़तां ।---और मालूम होता वह तो ऐसा आलिगन (आकर्षण) करना 
चाहता है कि हड्डी-पसली भी साबित नहीं रहे । एकके धक्के और 
एकके “आलिंगन”के ताजे तजरबेके बाद अफलातूं जैसे सम्भ्नान्त सामन्त 
परिवारके एक भद्र पुरुषकी क्‍या राय हो सकती थी, इससे हम यही समझ 
सकते हें कि वह उनको असभ्य, जंगली, बबंर कहता और गुस्सा शान्त 
होनेपर यदि दाशंनिकोंकी सहृदयतासे काम लेता तो क्लाइव या रोड्सको 
उन्हें सभ्य बनानेके लिये भेजता । किन्तु हमारे इस अफलातूने 
अपनेको सहृदयता-असहृदयता, , पाप-पुण्य, घधम्म-अधमं, कमं-अकर्म 
सबसे ऊपर उठाया, अपनेको ठीक अफलातूनी “विश्वरूप में 
दिखलाया-- (हाइड्रोजन ) परिमाणु--एलेक्ट्रन--प्रोटन, और एलेक्ट्रन-- 
-+बिजली, प्रोटन+---विजली ।--5--० (ऋण धन--शून्य) । हमने 
जो देखा, छोड़ो बाबा उसे, उससे भर पाया, भगवान ऐसी गति किसीक़ी 
न बनाये । किन्तु, हमारी गुरु पथ-प्रदर्शिका, बुद्धि (तर्क, कल्पना) जो 
कुछ कहती है, हम तो उसके माननेवाले हें । वह बतलाती हे, इस तरह 
की ऋण-घन संयुक्त, परस्पर-विरोधी वस्तुओंका समागम (परमाणु) 
तीन कालमें नहीं हो सकता; इसलिये परमाणु है ही नहीं, एलेक्ट्रन है ही 
नहीं, प्रोटन्‌ हें ही नहीं । एलेक्ट्रन अब भी अफलातूंको अपनी उजड्ड 
भाषामें कह रहा हँ---/“आओ , दाझंनिकप्रवर ! मेरे पास आओ, और खुद 
देखो कि में हूँ या नहीं ।” दूरसे प्रोटन्‌ अपनी दो हजार गुनी तेज आवाजसे 

चिल्लाकर कह रहा हँ--स्पार्टनवीर नहीं, अथेन्सके विलासी कायरोंकी 
सन्‍्तान ! जरा इधर तो आ, यदि में हूँ ही नहीं, तो आनेमें क्या 
उज है ?” 

हमारा सोभाग्य हैँ कि आजके साइंसवेत्ता अफलातूंके तकंका अनुसरण 
नहीं करते---कमसे कम उस वक्‍त, जब कि वह रविवारके दिन चर्च या विश्व- 
नाथके मंदिरमें न हो, साइंसकी प्रयोगशाल्में रहते हें । वह प्रक्ृतिके उदरमें 
उसके रोम-रोममें व्याप्त इस विरोधि-समागमको दूषण नहीं, भूषण समझते ; 
और रोटीको कड़ी और नरम दोनों पा, उसे फेंककर भूखा मरना नहीं पसंद 
करते । साइंसवेत्ता हल्डेनके शब्दोंमें'-“अफलातूंकी भांति मेज नरम 
ओर कड़ी दोनों है (इसलिये नहीं है )--कहनेकी जगह हम कितनी ही 
वारीक नापोंसे पता लगाते हें कि काठ कितना कड़ा है, इसकी टुटानका 
जोर कितना हँ, आदि ।” 

अफलातूके योग्य शिष्य अरस्तूने मनोमयी दुनियासे नीचे उतरनेकी 
कोशिश जरूर की; किन्तु उसकी प्रथम महान्‌ प्रसूति तकशास्त्रने अफलातूंकी 
कृपामयी तर्क बुद्धिकों सामन्त-रानीकी जगह चत्रवर्त्ती रानी (राजराजे- 
इवरी, मलका-मुअज्जमा) बनानेकी पूरी कोशिश की । संसारके व्यवहार, 
(प्रयोग ) ने तकं-विद्याको पैदा किया था । मगर, यह शोख लड़की वाजारमें 
अपनी कीमत बढ़ी देख मां-बापको पहचाननेसे इनकार करती है । अरस्तूने 
कहा कि वस्तु और तदनुकूल गुण तो ठीक है; किन्तु इससे उलटी बात 
करनी गलत है । हेगेलने कहा--वस्तु अपने भीतर अनुकूल ही नहीं, प्रति- 
कूल--विरोधी--गुण भी रखती है, यही विरोध वस्तुमें पर-अनपेक्षित 
स्व-चालित गतिका स्रोत है, जिससे वह वस्तु अपनी गति--अपने आत्म- 
विकास--के दौरानमें, एक दूसरी ही वस्तुके रूपमें अपनेको परिणित कर 
सकती हे। लेकिन, तकंज्ञास्त्रके प्रणेता दो दिग्गजोंकी लड़ाईमें बेचारे 

सर राधाकृष्णनकी बुरी हालत हुई हूँ । विश्वनाथके बेलपत्रको खाकर 
मालवीयजीकी गद्दीसे (सिहासनवत्तीसीकी पुतलियोंकी भांति) गीता 
कथाका श्रद्धा और छमंसे आये तरुणोंके कानोंमें इन्जेक्शन दे, लम्बी-घोती- 
पगड़ी सेंभालते अभी दरवाजेसे वह बाहर निकलते ही हें कि यूनान और 
जमंनीके दो मल्लोंको इस तरह हिन्दू विश्वविद्यालयके मंदानमें जूझते देखते 
है। राधाकृष्णन्‌के खयालमें पहले तो आया---जाने दो, दोनों सफेद मूजियों- 
को लड़ने दो । किन्तु, जरा ही देरमें मालूम हुआ, इस लड़ाईमें वाबा विश्व- 
नाथ (जिनके बेलपत्रको वह उससे भी ज्यादा श्रद्धा-भक्तिसे अभी खा 
चुके थे, जिसे शायद बावाका नादिया भी न खाता होगा) भी खतरेमें 
हैँ । हेगेलकी जीतका मतलूव एक ही कदम आगे उसके शिष्य फ्वेरवाखकी 
जीत, माक्संकी जीत, भौतिकवादकी जीत, अनीइ्वरवादकी जीत, पुराने- 
समाज और धमंके ध्वंसकोंकी जीत । माया ठनका, राधाकृष्णनक़ी पतली- 
दुबली शान्त मूत्ति दुर्वासा बन गई | पगड़ी फेंकी, घोतीका कच्छा बांधने में 
असमर्थ देख विद्यार्थियोंने मदद की । हिरनकी भांति चोौकड़ी मारते वह 
भी अखाड़ेके पास पहुँच गये । “बड़े-बड़े डूबे जायं कौन कहे कितना पानी/- 
की कहावत याद आई, कुछ ठमके; और ठमकनेमें एक और भी कारण 
हुआ, सोचने लगे “अफलातूं और शंकराचार्य दोनों भारी मित्र थे--वेदान्तमें 
देश-काल तीनों कालमें असत्त्य हें--लेकिन, अरस्तू तो अपने गुरुका वसा 
ही पक्का चेला नहीं है, जैसा कि में अपने गुरु शंकराचायंका । फिर क्‍यों 
में इस कम्बख्त अरस्तूके गाढ़े वक्‍तमें काम आऊँ! ? उसी वक्‍त अन्ध- 
पुत्र दुर्योधन (सुयोधन नहीं) की बात याद आई--हम अपने घरमें सो 
ओऔर पांच हें, किन्तु बाहर वालोंके लिये १०५ | बेचारे सर साहेब बेतहाशा 
बोल गये'-..-“भूत (जड़तत्त्व) जीवन या चेतनाका विकास नहीं कर सकता, 
जब तक कि उसके अपने स्वभावमें उन (के उत्पादन) की क्षमताएँ न हों । 

आाहरी वातावरणसे चाहे कितना ही धक्का क्‍यों न दिया जाय, केवल भूतसे 
जीवनको जबर्देस्ती निकाला नहीं जा सकता ।” प्राच्य महाविद्यालयके 
विद्यार्थियोंने पहले इस रंगरेजीके पढ़आ विदेशियोंके लिये दर्शनके एरंड- 
कल्पवृक्षके प्रति पहलेसे चली आई ईष्यकि कारण तटस्थ रहना चाहा; 
किन्तु श्रद्धेय महामहोपाध्याय वालक्ृष्ण मिश्रकी इंगित देख उन्होंने आनन्द- 
बागके दयानन्द श्ास्त्रार्थंका नजारा पेश कर दिया । बेचारा हेगेल कहता 
ही रह गया--विश्वकेः गर्भमें सर्वत्र विरोधि-समागम हे, यह उसकी जबर्दस्त 
क्षमता हैँ, जिससे वह कुछसे कुछ हो जाता हैँ । सर्वपल्ली रट रहे थे--यह 
गलत हैँ “मनुष्यके घामिक तथा आचारिक, दाशंनिक तया लरूलित- 
कलात्मक उच्चतम तजरवेके प्रति भक्ति हमसे मांग पेश करती है कि हम 
काल (-ग्रास) भागी वास्तविकता (भौतिक जगत)के मूलकों सनातन 
(ब्रह्म) में, सान्‍्तके आधारको अन्तमें, मनुष्ययो ईदवरसे उत्पन्न हुएके 
तोरपर स्वीकार करें ।”' 

विद्यार्थियोंकी तालीमें हेगेलकी आवाजका दूर तक पहुँचना मुशिकिक 
था । अन्‍्तमें वह हिन्दू-विश्वविद्यालयको यह कहकर कोसता चला गया-- 
“तो काहेको यह साइंस कालेज, इंजीनियरिंग कालेज, प्रयोगशाला, रसा- 
यनशालाकी इंट-चूनेकी इमारतोंपर रुपया वरबाद किया, यहां तो दूसरे 
विश्वनाथ-मन्दिर और दूसरे नादियोंकी जरूरत हे ।” विद्या्थियोंने जमंन 
दाशंनिकके क्रोधपूर्ण परिहासकों बिना समझे एक स्वरसे कह डाला-- 
“मालवीयजीकी कृपा हे, दूसरी वार आओगे तो उसे भी देख जाओगे, 
विदेशी म्लेच्छ कहीके ।” 

हां, यदि हिन्दू विश्वविद्यालयकी कथाको बीचमें लानेसे गम्भीर 
पाठकोंको विरक्ति हुई हो, तो क्षमा करें । इस कथासे भी हम यही कहना 
चाहते थे कि प्रकृति (भूत) पारस्परिक विरोधोंकी खान है, वही उसका 

जीवन, वही उसका स्वभाव हे । राघाक$ष८्णन्‌ जिस क्षमताको चाहते हें 
वह प्रकृतिके अपने पेटमें है । “मुझको कहां खोजे बन्दे में तो तेरे पासमें' के 
अनुसार जब इतनी बड़ी जबरदस्त शक्ति--क्षमता--प्रकृतिके पासमें 
नहीं, पेटमें मौजूद है, तो उसे किसीके सामने हाथ पसारनेकी क्‍या जरूरत ? 
और भीतरगमें मौजूद वह क्षमता न हो, तो “बाहरी वातावरण (ईद्वरको 
भी, कृपया ले लीजिये ) से चाहे कितना ही धक्का क्‍यों न दिया जाय, (विरोधि- 
समागम रूपी आन्तरिक क्षमतासे हीन ढुंद्वात्मकता रहित) केवल भूतसे 
जीवनको जवर्दस्ती करके निकाला नहीं जा सकता ।” 

(२) स्वरूप--विरोधि (योंके)-समागमको विरोधियोंका परस्पर- 
अन्तर्ग्यापन या एकता भी कहते हें, जिसका अर्थ यह है कि ये विरोधी 
सचमुच ही हिन्दू विश्वविद्यालयके अरस्तू-हेगेल या भीम-जरासन्धकी तरह 
दो अलग व्यक्तियोंकी तरह मल्लयुद्ध नहीं कर रहे थे; बल्कि वे एक ही 
(अभिन्न) वास्तविकताके ऐसे दोनों प्रकारके पहलू होते हें। ये दोनों विरोध, 
दाइनिकोंको परमार्थकी तराजूपर तुले सनातन कालसे एक दूसरेसे सर्वथा 
अलग अवस्थित भिन्न-भिन्न तत्त्वके तौरपर नहीं रहते; बल्कि वह बस्तु- 
रूपेण एक हें---एक ही समय, एक ही स्थान पर, अभिन्न होकर रहते हँं-- 
कृपया इसे याज्ञवल्क्य या कबीर साहव (अथवा राधाकृष्णन्‌की भी) भाषा 
न समझकर सीधी-सादी प्रकृतिकी भाषा समझिये । पुराने यूनानी भी 
इस नियम को जानते थे-- 

“जो कर्जंखोरके लिये ऋण (देना) है, वही महाजनके लिये घन 
(पावना) हैँ । (हमारे लिये) पूर्वका रास्ता (दूसरेके लिये) परिचिमका 
भी रास्ता है । बिजलीमें घन और ऋण के छोर दो अलग स्वतन्त्र तरल 
(पदार्थ) नहीं हें ।”'! 

लेनिनने विरोधको दन्द्रवादका क्षार (>-सार) कहा है--और 
यह भी कि “(किसी) एक (वस्तु)का विभाजन और उसके विरोधका 
ज्ञान दइन्द्रवादका सार हूँ ।”' एक एकता अभी-अभी सिर्फ एक क्षणकी 
मेहमान है, जैसे कि चलती मोटरके पहियेका छोर घरतीसे क्षण भरके 
लिये छूता हैं और उसका उतना महत्त्व नहीं है, जितना कि उसके द्वारा 
शक्ति पाकर चलते रहते चक्केके रूपमें जो गति और परिवत्तन हैँ उसका । 
तो इस प्रकार एक ही वस्तु (घटना-प्रवाह) में हम विरोधियोंका समागम 
भी पाते हें, जिसका फल होता है, विरोधियोंका संघर्ष; और उसका परिणाम 
होता हैँ समागम (एकता)का टूटना तथा “नवीन! (तत्त्व)का प्रकट 
होना । मृत्यु (टूटने)से इस नवीनके प्रकट होने (जीवन)को खरीदा 
जाता है । 

(३) संघर्ष, समागम साम्यावस्था--सभी वस्तुएँ जड़-मूलसे बदलती, 
नई उत्पन्न होती हें, सभी वस्तुएँ प्रवाहमय बत्तीकी टेमकी तरह 
हें--विश्वकी इस वास्तविकताके बारेमें बतला चुके हें। समाज ऐसे 
विश्वका एक अंग है, इसलिये वह उसके कानूनसे वाहर कंसे जा सकता है । 
समाजमें भी आमूल परिवत्तंन होता है ; क्योंकि समाजके भीतर तथा उसके 
वातावरणमें विरोध समागम मौजूद है । विरोधका बर्थ है हलचल, साम्या- 
वस्थाका ध्वंस । प्रकृतिमें चिर-साम्यावस्था चाहना उससे आत्महत्याकी 
मांग करनी हैँ । वह साम्यावस्थाको छाती हैं,; किन्तु मोटरके चक्‍्केके 

भूमिसे छूनेकी तरह क्षण भरके लिये, साम्यावस्था स्वयं प्रवाहमय चंचल है ॥ 
वह स्थापित होती है, नष्ट होती है, फिर स्थापित होती है, फिर नष्ट होती 
है. . . - । किन्तु उन्हीं धागोंकी उधेड़-बुन नहीं है, सब चीज नई, हर क्षण 
नये चक्‍्के, नया “आकाश” (वेगक्षेत्र), नई भूमि । इसी साम्यावस्थाको 
चढ़ा-बढ़ाकर हम स्थिति नाम देते हें । अचल-चित्रसे चल-चित्र (सिनेमा ) 
को हम ज्यादा पसन्द करते हें; किन्तु प्रकृतिको अपना सिनेमा चलाते देख 
हम तमाशा देखते वच्चोंकी तरह कहते हें, “मां, में रेणुकाको 'घर आये! 
गाती देखना चाहता हूँ ।” कितना ही माई-दाई करनेपर भी जव प्रकृति 
आपके लिये अपने सिनेमाकी गतिको रोकनेको तंयार नहीं होती, तो आप 
अपने मनसे एक नये स्थिर ध्रुव-संसारको रचने लगते हें । --वहां बसन्‍्त 
और वर्षाके ऋतु, वैचित्रय तया उसकी सुषमा न होती होगी, फिर वहां 
अदवघोष और कालीदासकी भी जरूरत नहीं । आखिर---“धोवी बसिके 
का करे दीगंबरके गांऊँ”। यदि आगरा-कांकेवाले जग-निर्माताओंकी 
भांतिका आपका जगत न होता और आप किसी इष्ट-मित्र या अपनी 
आजन्म सहधर्भिणी मुन्ूकी मांको भी उस अपने 'हाथकी' बनाई दुनियामें 
ले जाना चाहते, और बेचारी सती साध्वी हिन्दू पत्नीको उस देशकी 
भनक भी मालूम हो जाती; तो या तो सनातन घमंके अनुसार 
वह कूएँमें कूदकर जान दे डालती या किसी अप-ूू-डेट सखीका 
अनुकरण करते हुए अदालतमें तिलाककी भिक्षा मांगनेके लिये तैयार 
पाई जाती । 

विरोधियोंका समागम, विरोधियोंका संघर्ष प्रकृतिको चिर-नवयौवन 
प्रदान करता हूँ, चिर-नवयौवनका रास्ता यदि जरा-मरणके श्मशानसे 
जाता हैँ, तो जिस तरह प्रकृतिको इसमें एतराज नहीं, उसी तरह सच्चे 
प्रकृति-पुत्रों और पुत्रियोंको भी एतराज नहीं होना चाहिये और न महादेवी 
वर्माकी तरह 'सान्ध्य गीत'के स्वरमें घड़ेके घड़े आंसू वहानेके लिये बेठ जाना 
चाहिये । 

इन्द्रात्मक भौतिकवादकी त्रिपुटी--विरोधि-समागम, गुणात्मक-परि- 
वत्तेन, प्रतिषेघ-प्रतिषेष--हेगेलकी देन है । यह सुनकर तअज्जुब करनेकी 
जरूरत नहीं हँ कि ऐसा इज्जतदार दाशंनिक ऐसी नामाकूल हरकत क्‍यों 
कर बेठा । वह या उसकी तरहके दूसरे इज्जतदार हें या बेइज्जत, इसका 
निर्णय सदियोंमें होगा, फिक्र मत करें, यदि वास्तविकको वास्तविक, परि- 
वत्तंनशीलको परिवत्तंनशील कहना और अपने मनसे गढ़कर “नई मौलिकता' 
को न उपस्थित करना इज्जतसे हाथ धोनेके लिये काफी है, तो ऐसी इज्जत 
अपने पास रखें । हेगेल वेचारा था भी हमारा आदमी (पंजाबी भाषामें 
साडा-वन्दा” ।) उसे प्रच्छन्न भौतिकवादी नहीं कह सकते; क्‍योंकि 
गौडपादके प्रशिष्य प्रच्छन्न वौद्ध शंकराचायंकी भांति उसने अपनेको छिपाने- 
की कोशिश न की । इन्द्रवाद प्रकृतिका अभि न्न स्वरूप है, इसे उसने पहि- 
चाना और स्वीकार किया; किन्तु जब विचारके आनन्दमें विभोर हो 
वह इस अपने महान आविष्कारकों कागजपर लिखकर साटना चाहता था, 
तो वह प्रकृतिकी जगह “विज्ञान! (अ-भौतिक-तत्त्व )पर सट गयानयों 
कहिये देवताओंका अमृत गलतीसे राहु-केतुके मुखमें पड़ गया । लेबिल 
ठीक जगह लगा दीजिये, सब काम वना बनाया है। मार्क्सने यही किया, 
ओर हेगेलके दर्शनको शीर्पासनकी सासतसे बचाया--हां, में सासत ही 
कहता हूँ, चाहे जवाहरलालजी जैसे संभ्रान्त व्यक्ति भी उसे क्यों न अपना 
रहे हों । अच्छा, अब अपने असली विषय इन्द्रवादके दूसरे सूत्र गुणात्मक 
परिवत्तंनपर चलें। 


२--गुणात्मक परिवत्तंन 
“केवल परिणामात्मक (नाप-तोल सम्बन्धी ) परिवत्तंन ही एक खास 


सीमा पार होनेपर गुणात्मक (नये गुणोंवाले ) भेदोंमें बदल जाता हैं ।”' 

(१) व्यास्या--कार्वतव डायोक्साइड (द्विआक्सित कार्बन) एक 
जहरीली गैस है, यदि शुद्ध द्वि-आक्सित कार्वनमें कोई सांस ले तो वह मर 
जायगा, किन्तु मनुष्यके जीवन-धारणके लिये भी उसकी आवश्यकता हे ४ 
मनुष्यके रुधिरमें ५%६ (पांच सेकड़ा) द्वि-आक्सित कार्बनकी जरूरत है; 
जिसके बिना आदमीका स्वास्थ्य और जीवन नहीं रह सकता। यहां 
मात्राके भेदसे गुण (प्राण-रक्षा, प्राण-ध्वंसन) में भेद हो जाता हे 

क्लोरिन एक जहरीली गैस हैँ, जिसे रासायनिक युद्धमें इस्तेमाल किया 
जाता है । सोडियम (सोडा) एक तरहका क्षार है, जिसे पानीपर रखनेसे 
आग लूग जाती है । इन दोनोंके परमाणुओंको खास परिमाणमें मिलानेसे 
खानेका नमक पैदा होता है--जिसमें न क्लोरिन जैसी प्राणसंहारक गैसका 
गुण है, न सोडियमका आग लगानेका गुण, बल्कि एक बिलकुल नये गुणका 
प्रादुर्माव होता हे--वह अब खाद्य नमक हे । 

ये परिमाणके परिवत्तंनसे गुणके परिवत्तंन--परिमाणात्मक परि- 
बत्तनसे गुणात्मक परिवत्तंन--के उदाहरण हें । आइये इसके बारेमें कुछ 
हेगेलके मुंहसे सुने-- 

“आदमी परिवत्तंनको मन्‍्द गतिसे (योड़ा-थोड़ा करते हुए) परिवत्तंन 
लानेकी कोशिश करना चाहते हें; किन्तु यह मन्दगति (का परिवत्तन ) 
सिफफ अस्पष्ट परिवत्तंन है, जो कि गुणात्मक परिवत्तंनसे उलटा हैँ । 
मन्दगतिमें दोनों वास्तविकताओं--चाहे उन्हें अवस्थाके तौरपर लीजिये 
या स्वतन्‍्त्र वस्तुके तौरपर--के सम्बन्ध रुके रहते हैं ।. - .परिवत्तंनको 

(स्पष्टताके साथ ) समझनेके लिये जिस (वात ) की जरूरत थी वह हटाई 
हुई रहती है ।. . - 

“संगीत-सम्बन्धी सम्बन्धोंमें. . .जब आगे-आगेके स्वर आदि-स्वरसे 
क्रमश: आगे और आगे होते जा रहे हें... . २ (उस वक्‍त ) एकाएक एक मुड़ान 

(मुड़ना-लौटना ), एक ऐसा आइचयंजनक स्वर-समन्वय' प्रकट हो उठता 
हैं; जिसपर कि अभी तक बीती गतिसे परिमाणानुसार बढ़ते हुए नहीं 
पहुँचाया गया, बल्कि वह एक दूरस्थ क्रियाके तौरपर, एक दूरस्थ वस्तुके 
सम्बन्धीके तौरपर प्रकट हुआ । 

“(रसायनशालामें ) घातुवाली आक्साइड (उदाहरणार्थ सीसा 
झाबसाइड ) आक्साइड (आक्सीजन-मिश्रित) होनेके एक खास परिमाण- 
वाले स्थानोंपर (पहुँचकर ) बनते हें, और अपने रंग तथा दूसरे गुणोंमें 
फर्क करते हें । वह क्रमशः एक (रूप) से दूसरेमें लीन नहीं होते । 

“सभी (तरहके) जन्म और मरण, क्रमशः गतिसे नहीं होते, बल्कि 
इस (गति) की रोक हें और परिमाणात्मक परिवत्तंनसे गुणात्मक परिवत्तंन 
पर (मेढ़क) कुदान करते हें ।. . .उत्पत्ति और लयपर विचार करते वक्‍त 
साधारण कल्पना समझती है कि जब उन्हें उसने क्रमशः प्रकट होते या विलीन 
होते कल्पित कर लिया, तो उन्हें समझ लिया । किन्तु. . .सत्ता (सद्‌ वस्तु) में 
जो आमतौरसे परिवत्तंन होते हें, वह सिर्फ एक परिमाणसे दूसरे परिमाणके 
रूपमें ही नहीं होते, बल्कि गुणात्मक (एक गुणवाले रूप) से परिमाणात्मक 
(दूसरे परिमाणवाले रूपमें), तथा परिमाणात्मकसे गुणात्मक परिवत्तंन 
होते हे : यही दूसरा वन जाना है, ऋरमसे नाता तोड़ लेना है ।. . . 

“पानी (बर्फ होनेके लिये) ठंडा होते वक्‍त लेईके (कड़े होनेके ) 
ठरीकेसे थोड़ा-थोड़ा करके कड़ा नहीं होता, वल्कि एकबएक कड़ा (बर्फ) 
हो जाता है । जब वह हिम (जमनेके) विन्दुपर अच्छी तरह नहीं पहुँचा 
हो; हो सकता है (अभी) वह पूर्णतया तरल है (यदि वह निश्चल है), 
और हल्के तौरसे हिलानेसे कठोर अवस्थामें आ जाता है ।" 

(२) जीवन और भूत--भोतिकवादियोंपर यह आक्षेप किया जाता 
हैं कि वह तो जीवन और मन जैसी उत्तम वस्तुको जड़-तत्त्वकी कोटियें 

ला देते हें, इसीलिये हमने सर राधाकृष्णन्‌को 'हिन्दू-धर्मं डूबा'के नामसे तो 
नहीं, किन्तु उससे कुछ ऊँचे तलूपर “मनुष्यके धामिक तया आचारिक, 
दाह्निक तथा ललित कलात्मक उच्चतम तजरबेकी भक्ति”-की गायगुहार 
रूगाते और एक कलमवीरके तौरपर भीष्म-प्रतिज्ञा करते देखा; भौतिक- 
बाद मेरी लाहपरसे गुजरकर ही पुण्य-भूमि भारतमें घुस सकता है । लेकिन 
हम उन ऐसोंको विश्वास दिलाना चाहते हें कि भौतिकवादी जीवन और 
मसनको जड़ भौतिकतत्त्व हरगिज नहीं मानते--कौन ऐसा गेंवार होगा, 
जो कनन्‍्दको चीनी, चीनीको गुड़, गुड़को ऊख, ऊखको मिट्टी अतएवं कन्द 
(कलाकन्द ) को मिट्टी कहनेकी गलती करेगा । वैज्ञानिक भौतिकवादी 
प्रकृतिमें सर्वत्र गुणात्मक-परिवत्तंन देखते और मानते हें; और गुणात्मक 
परिवत्तंनका मतलब है “उससे किन्तु वही नहीं ।” मिट्टीमें गुण वह हरगिज 
नहीं था, जो कि कन्दमें हे, कन्द मिट्टी विलकुल नहीं है । कन्द और मिट्टी 
उन्हीं परमाणुओंसे बने हें, और नष्ट होनेपर वह उन्हीं “सृप्टिकी मूल इंटों'के 
रूपमें रह जायेंगे, यह वेज्ञानिक भौतिकवादी नहीं मानते | वैज्ञानिक 
भौतिकवादियोंकी मूल इंटें परमाणु नहीं कण-तरंग, विच्छेद-युक्त घटना- 
प्रवाह हें, जिनके खमीरमें भी क्षण-क्षण नाश-उत्यादनका नियम मिला 
हुआ है । इसलिये कनन्‍्द ओर मिट्टीमें उन्हीं परमाणुओंके समझनेकी गलती 
नहीं करनी चाहिये । कन्द मिट्टीसे हुआ है, यह मान सकते हें, किन्तु कन्द 
भिट्टी है, इस बातकी तोहमत हमपर नहीं छगाई जा सकती । यह सच हें 
जीवन या मन जिससे पैदा हुआ है, वह भूत (भौतिकतत्त्व) ही है, किन्तु 
मन भूत हरगिज नहीं हें“ किसी तरहसे भी नहीं, चाहे उसके अन्तस्तलमें 
घुसकर देख लें । यह बिलकुल गुणात्मक परिवत्तंन, पूर्व (भत) प्रवाहसे 
टूटकर नया प्रवाह है । कृष्ण भगवानका वेटा जीवे, उनके गीतोक्त परम 
सात्त्विक आहारकी महत्त्वपूर्ण व्याख्या--जिसके समझनेमें सर राघा- 
कृष्णन्‌की दाद्धानिक वृद्धि भी पूर्णतया कुंठित हैं और अपने गीतोपदेश में 
उसके असली अर्थको उन्होंने कभी श्रोताओंको नहीं बतलाया होगा--पर 

मुझे पूर्ण विश्वास है, यद्यपि उस महापुरुषके “सपत्नीक” नाम घारण करनेसे 
उनका ककत्तंव्य जरूर इस बातका तकाजा रखता था । ---आज सश्रान्त 
हिन्दुओंके घर-घरमें परम सात्त्विक अंड-खाद्यका प्रचार हो रहा है और 
ऐसा ही कोई अभागा होगा, जिसने भोग लगाते वक्‍त पावकपूत इस कोमल 
इवेत शालिग्रामको हाथसे फोड़कर देखा न हो । यदि आपने इस वास्तविक 
ब्रह्म-अंडको भीतरसे न देखा हो, तो एक बार जरूर तोड़कर देखिये । वहां 
कहीं छोटे-छोटे पंखवाले उस चूजेका पता नहीं मिलेगा, जिसे आप वाईस 
दिन बाद उससे निकला देखेंगे । यदि जैसा कि मुर्गी माईने उसे दिया हे, 
उसी तरह आपने फोड़ा, तो बाहरी खोलके भीतर पहले एक सफेद तरल 
खोल पायेंगे, वह उन्हीं रासायनिक तत्त्वोंका हैं, जो कि हमारी हड्डी, संग- 
ममंर ओर चीनीमें मिलते हें । उसके भीतर केसरिया रंगका तरल (रस ) 
मरा हुआ है । वहां, खूब अंगुली आंख गड़ा-गड़ाकर देख डालिये, सिवाय 
पीले, सफंद तरल रसके और कुछ नहीं पाइयेगा--यदि उबले हुए अंडेको 
फोड़ें, दोनों प्रकारके इन तरल तत्त्वोंको दो रंगोंके आलूके गुद्देकी शकलगमें 
देखेंगे । सद्य: प्रसूत अंडेकी अवस्था और चूजेमें जमीन-आसमानसे 
भी भारी अन्तर हे, इसलिये जीव और भूतको एक कहना सरासर गलती है; 
साथ ही यह उससे भी भारी गलती है कि गुणात्मक परिवत्तंनकी अद्भुत 
क्षमता रखनेवाली प्रकृतिको उसके इस जन्मसिद्ध अधिकारसे वंचितकर 
जीवन या मनको कहीं वाहरसे आई चीज माना जाये । 

चूजा तो मिट्टीसे गुड़ तकके गुणात्मक परिवत्तंन-जंसा हे । जब हम 
उसे मिट्टी (भूत) माननेके लिये त॑यार नहीं, तो कन्द-जैसे सर्वोच्च विकासके 
घनी मनुष्यको भूत (भौतिकतत्त्व) मानना वैज्ञानिक भौतिकवादसे उतना 
ही सम्बन्ध रखता हें, जितना गदहेके सिरसे सींग । सींग मनुष्य भूतका 
सर्वोच्च गुणात्मक परिवत्तन हँ । उसकी मानसिक, आचारिक शक्ति 
मद्भुत हैं । मनुष्य सोचता हे, स्नेह-प्रेमके लिये आत्मोत्सर्ग करता हे, 
कला और सोन्दर्थका आनन्द लेता हैँ तथा उदार भावनाओंसे पूर्ण उत्तम कार्य 

करनेकी उसमें क्षमता है । वह प्रकृतिकी आकस्मिक घटना या उपज नहीं 
है और न वह केवल पशु है । लेकिन, ये सारे उच्च गुण, सारी इलाघनीय 
विशेषताएँ किसी ऐसे आत्मिक--विज्ञानमय (ब्रह्ममय) जगतसे नहीं 
आई हैं, जो कि हमारे जगतसे भिन्न, परे और पहलेसे मौजूद था| ये सभी 
भव्य गुण या विशेषताएं अपना भौतिक इतिहास रखती हैँ और अपने 
विकासके मार्गको विश्वपर अंकित किये हुए हें । उनका वह विकास-पथ 
बतलाता हैँ कि उनसे करोड़ों वर्षों पहले अरबसे अधिक वर्षसि लगातार 
जीवन-रहित, मन-रहित भूत (भौतिकतत्त्व) मौजूद था। फिर “अल्पा- 
रम्भ क्षेमकर:” को: मोटो वनाकर बहुत छोटेसे रूपमें जीवनका आरम्भ 
हुआ, इत्यादि । हमारे सामने सभी बातें साफ हो जाती हें, जब हम इसे 
देख और समझ लेते हें कि भूत (भौतिकतत्त्व) कभी निशचल नहीं रहता, 
गति उसका गुण (स्व-रूप--स्व-लक्षण) हैं । भूतकी उसकी परिभाषा 
हँ--भूत वह है जो गतिमें रहता हे । 

(३) वृध्टान्त--हेगेलके ऊपर उद्धृत वाक्योंमें गुणात्मक परिवर्त्तन 
को संक्षेपमें--अतएव कुछ क्लिष्ट भाषामें--बतलाया गया हे । हमने 
कुछ सरल करनेकी कोशिश की हैँ, यदि उसे और साफ करनेकी जरूरत हे, 
तो फिर सुनिये । भूतमें विकास होता हं, मिट्टीसे ऊख, गुड़ (या बिना गुड़के 
सीधे ) चीनी, कन्द तकका विकास हम खुद अपने हाथों करते हें । प्रकृति 
इस विकासको क्रमश: और एकाएक दोनों तरहसे करती हैँ । क्रमशः 
विकासके रूपमें तिकाते-तिकाते एकदम हथियार छोड़ती है; अथवा लम्बी 
या ऊँची कुदानवाले खिलाड़ीकी भांति पहले दौड़ते हुए फिर एकदम 
मेढ़क कुदान करती हैँ;-नया गुण, नई वस्तु, नई घटना अस्तित्त्वमें 
आती हैं। 

१. पानीके जमनेका दृष्टान्त हेगेलने दिया हे । वर्फ बनते वक्‍त 
पानी धीरे-धीरे गाढ़ा नहीं होता; बल्कि टेम्परेचर गिरते-गिरते जेसे ही 
हिम-विन्दु (३२* फानंहाइट,०* सेंटीग्रेड) पर पहुंचता है, तो वह एकाएक 

बर्फ हो जाता है, उसका तरलपन लुप्त हो जाता है, उसकी प्रवाहिता लुप्त 
हो जाती है, वह शीशेके वरावर कड़ा और भारी लोरी तथा ट्रामको अपने 
ऊपरसे गुजारने लायक हो जाता हैं । आप स्वच्छ पतीलीमें कण-घूलिसे 
रहित शुद्ध जडको आगपर रखते हें, वह गरमाता, फिर सनसनाता है । आप 
“यर्मामीटर”से गर्मीकी वृद्धिकी गतिको देखते जाते हें, ८०*, ९०*, तक वह 
आपको ठण्डा लगता है, ९६*, ९७* में आपके शरीर इतना गरम होनेसे 
न ठण्डा न गरम, जितना ही तापमान ऊपर उठता जाता हैं, पानीकी गर्मी 
वढ़ती जाती हँ--जितनी गर्मी, बड़ती जाती है, तापमापकयंत्रका पारा 
उतना ही ऊपर चढ़ता जाता है । १५०* में आप हाय रखना नहीं 
चाहते, २००* में और असह्य गर्मी । आपको आइचर्य होगा पानी खौलता 
क्‍यों नहीं ? आप इतमीनान रखिये जिस तरह स्वच्छ करके आपने पानीको 
रखा है, उससे उसको खौलनेकी नौबत नहीं आयेगी । खौलनेके लिये 
कण और घूलि चाहिये, जिससे ह॒वाके प्रवेश और बुलवुला बननेकी गुंजाइश 
हो । आपके जलमें कोई विजातीय तत्त्व नहीं है, इसलिये उसे भी उससे 
डर नहीं । यह देखिये टेम्परेचर २१०" डिग्री फानंहाइटपर पहुँच गया । 
रूजग हो जाइये । क्‍या कहा--अभी भी तो वैसा ही हैं । यह लो यह क्‍या 
हुआ ? सारा पानी बिना खौले यकायक भाष हो गया, देखिये २१२९ 
फार्नहाइट (१००० सेंटीग्रेड ) 

इस तरह तापके परिमाणके परिवत्तंन--परिमाणात्मक परिवत्तेन--- 
ने एक खास सीमापर पहुँचते ही गुणात्मक परिवत्तंव कर दिया, तरलको 

यरेचर ठोस या भाष (गेस) वना दिया । 

२. तराजूका दृष्टान्त देखने, समझनेमें इससे भी सहल हैँ । सेरका 
वबटखरा रख एक बहुत अच्छे तराजूसे आप खसखस (पोस्तेके दाने)को 
तोलिये । पाव, दो पाव, तीन पाव, पंद्रह छटांक, १५ छटांक ४ ठोला, 
१५ छटांक ४ तोला ११ मादा, १५ छटांक ४ तोला ११ माशा ७ रत्ती, 
१५ छटांक ४ तोला ११ मा० ७ रत्ती ७ चावल, १५ छटांक ४ तोला 

११ मा० ७ रत्ती, ७ चावल, ७ खसखस तक धीरे-धीरे रखते जाइये, तराजू- 
की डांडी सीधी नहीं होगी, किन्तु जेसे ही आप आखिरी खसखस रखेंगे, 
वह बराबर हो जायेगी ओर उसके आगे एक खसखस बढ़ाते ही डांडी गिर 
जायेगी । 

३. इसे भी छोड़िये, दूसरा दृष्टान्त लीजिये । चार पहलवान एक 
पत्थरको उठाना चाहते हें । सारी ताकत लगाकर हार गये, वह नहीं उठा । 
उस वक्‍त एक लड़का उधरसे गुजरा | लड़केके यह पूछनेपर कि क्‍या 
में भी हाथ लगा दूं, तीन पहलवान हँस पड़ते हें, चोयेको जाने-अनजाते 
बैज्ञानिक भौतिकवादकी गंध लग गई हूँ, वह कहता हे--आने दीजिये । 
लड़का हाथ लगाता है, पत्यर उठ जाता है । बाकी तीन पहलवान लड़केको 
भगवान या सिद्ध पुरुष मानना चाहते हें, वह उसके चरणों में दंडवत्‌ गिरना 
ही चाहते हें; किन्तु वह भोतिकवादी पहलवान कह उठता हे--ऐसी कोई 
सिद्धाई नहीं हैँ, आडिरी थोड़ा-सा भार बेंच रहा था, जिसे उठानेके 
लिये हम चारोंकी शक्ति बेंच नहों रहती थी, इसलिये हम उठा नहीं 
पाते थे। 

४. और उदाहरण लीजिये । स्टोवमें आप हवा भर रहे हें । भरते 
जा रहे हें, भरते जा रहे हें, पूरी हवा भर दी गई हे, स्टोवकी सूई खतरेकी 
छाल लाइनपर पहुँच गई हूँ । होशियार हवा भरनेवाले गुणात्मक परि- 
बत्तंनवादी होनेके कारण आप समझ गये कि अब इसकी उदरपूत्ति हो गई । 
आपका सायी भगवानदास कोरा भाग्यवादी, ब्रह्मवादी-कर्मंवादी, या 
मायावादी-शून्यवादी है । वह आपके जरा-सा हटते ही जलते स्टोवमें एक 
ही पिचकारी और कसता है, स्टोव फटनेका धड़ाका होता हैं । आप दौड़कर 
देखते हें, घरमें आग लग रही है, भगवानदास जलते कपड़ोंमें तड़फड़ा 
रहा है । खैर, आप किसी तरह गीले कपड़ेकी मददसे भगवानदासको 
बुझाकर बाहर निकालते हें । अस्पतालमें जाकर वह बच जाता है । चंगा 
होनेपर भगवानदास कहता हँ--भाई ! मेने तो आघी फूंक भर भी हवा 

नहीं डाली होगी, भगवानने किसी पुरिबले कर्मका फल दिया। आप 
कहते हें--इसी जन्मके कर्मका फल हूँ, वह आधघी फूंक हवाका 
परिमाण गुणात्मक परिवत्तंन करनेकी सामर्थ्य रखता हैं । और यदि 
भगवानदास--भाई ! लछगानेमें अनुप्रासका आनन्द तो जरूर मिलता है; 
किन्तु कितनी बार मेंने आपसे प्रार्थना की कि इस सनीचरे नामको 
बदलो--उसी गुणात्मक परिवत्तंनको आपने भक्ष्य-साधक स्टोवका भक्षक 
रूपमें परिवत्तन देखा । 

(४) मन--मस्तिष्क और चिन्तन स्मरण आदिकी क्षमताक्रिया-- 
जिसे कि हम मन कहते हें--का क्‍या संबंध हं, इसके वारेमें हम अन्यत्र' 
काफी कह चुके हैं । इसलिये उन वातोंको यहां दुहरानेकी जरूरत नहीं, 
साथ ही “जीवन और भूत”पर लिखते वक्‍त हम अपनी स्थिति साफ कर 
आये हें कि जीवन भूतसे उत्पन्न है, किन्तु भूत ही नहीं हे । जीवन और 
मन एक ही घटनाका दूसरा पहलू अथवा साधारण जीवनका उच्चतर 
विकास है । पावलोफने इस सदी में मस्तिष्ककी अंधेरी कोठरीमें घुसकर 
उसे देखनेका काम शुरू किया । पिछले चालीस वर्षोर्में उसके कितने ही 
भागोंको आलोकित जरूर किया जा सका हूं, किन्तु मस्तिष्ककी पीली मज्जाके 
करोड़ों सेलोंका रहस्य इतनी जल्दी नहीं खोला जा सकता । तो भी गवे- 
पणाओंका जो कुछ फल मालूम हुआ है, उससे पता लगता हेँ मनकी भिन्न- 
भिन्न क्रियामें मस्तिष्कके भिन्न-भिन्न भागोंके सेल-समुदायोंसे संबंध रखती 
हे । एक अकेला सेल अलग करके अनिश्चित काल तक अनुकूल आहारके 
साथ रखा जा सकता है, किन्तु उस वक्‍त वह अपनी सारी अद्भुत शक्ति 
खो बेठेगा, और एक साधारण एकसेलीय प्राणी---अमोय्बा--जेसा 
जीवन व्यतीत करेगा । इसलिये कहना चाहिये कि मस्तिष्क इन सेलोंका 
योग मात्र नहीं है, यहां परिमाण-संबंधी परिवत्तंनसे गुणात्मक परिवत्तंन 

होता हँ--और मस्तिष्कके करोड़ों सेल वह काम करते हैँ, जिसे उन सेलोंकी 
वेयक्तिक क्षमता अलग-अलग नहीं कर सकती | नालूुंदाके दाहंनिक 
घमंकीकत्ति (६०० ई०) के दब्दोंमें'-“एकसे कोई एक वस्तु नहीं होती, 
(बहुतसे हेतुओंकी ) सामग्रीसे सबकी उत्पत्ति होती हैं ।” “उनकी संहति 
(संघात ) में हेतुता हैँ ।” 

मनके बारेमें विचार करनेके लिये कुछ भी आगे बढ़नेसे पहिले यह 
खयाल हटा देना चाहिये कि मन एक खास तत्त्व है, जो फूलकी तरह अपने 
भीतरसे चिन्तन-स्मरण आदिकी सुगंधि निकालता रहता है । आधुनिक 
मस्तिष्क-विद्या-विशारद मनोविज्ञानवेत्ता मनको एक द्रव्य नहीं, बल्कि 
घटना-प्रवाह मानते हैं । जीवन और मनकी तुलना करके देखिये तो मालूम 
होगा, मन तभी तक रह सकता हैँ, जब तक कि जीवन हं । जीवनके न 
रहनेपर मन (चिन्तन, स्मरण)का रहना बिलकुल असंभव हे । खेर, 
इसे तो आप फजूल वक्‍त लेना कहेंगे । किन्तु यह खयाल रखिये कि परीक्षा- 
से यह सिद्ध हो चुका हँ कि मन शरीरके मरनेसे पहिले मर जाता है, इस 
तरह हमारे यहांके नैयायिकोंकी व्याप्ति--“जहां-जहां घूम वहां-वहां 
आग”की तरह “जहां-जहां मन वहां-वहां जीवन” तो ठीक उतरती हैं; 
किन्तु जिस तरह “जहां-जहां आग वहां-वहां धूम”को गलत व्याप्ति 
(अ-व्याप्ति) कहेंगे, क्योंकि निर्धूम आग भी देखी जाती हें; उसी तरह 
“जहां-जहां जीव वहां-वहां मन” (चिन्तन, स्मरण. . .) भी अव्याप्ति हैं; 
क्योंकि जीवन-चिह्लन, शरीरकी उष्णता इ्वास-प्रश्वासके बंद होनेके पहिले 
हो चिन्तन-स्मरणकी क्रियाएं समाप्त हो जाती हें---/मन” मर जाता है । 
यही नहीं कि मनके बाद भी शरीर जीता देखा जाता है, बल्कि बाज वक्‍त 
तो शरीरके मर जानेपर भी,--हिटलरके बंब द्वारा ध्वस्त ग्राममें एकाघ 


१ “न किचिदेकमेकस्मात्‌ सामग्रयाः सर्वसम्भवः +” प्रमाणवात्तिक 
३॥५३६; “संहतो हेतुता तेषाम्‌”--बवहीं २१२८ 

बच गये दुधमुंहें बच्चेकी भांति शरीरके कुछ सेलोंको जिन्दा रहते देखा 
जाता हैं, यद्यपि यह दुघमुंहां बच्चा' देर तक का मेहमान नहीं होता-- 
मुर्दोके नाखून और केश जो कभी-कभी बढ़े पाये जाते हें, वह इसीके दृष्टान्त 
हैं । वस्तुतः जिसे हम शरीर कहते हें, वह अरबों स्वतन्त्र-सजीव सेलों 
(हां, यदि हमारे शरीरके किसी सेलको निकालकर खास ससमें रखें तो 
वह अनिश्चित काल तक एकसेलीय जन्तुकी तरह जीवित रहेगा)--का 
संघात है । ये सेल अलग-अलग उस शक्तिको नहीं पैदा कर सकते, जिसे 
हम मनका नाम देते हें; कितु उनकी संहतिमें हेतुता होती है और गुणात्मक 
परिवत्तंनसे चिन्तन-स्मरण जैसी अद्भुत शक्ति (--मन) पैदा हो जातो हूँ । 
पंकज (कमल-फूल ) पंकसे पैदा होता है, किन्तु वह पंक नहीं है; मन भी 
पंकज (पंकसे पेदा हुआ) हे, कितु, वह पंक नहीं | जेसे कमलके रूप- 
गुणकों देखकर उसे स्वगंसे टपका मानना पंकके साथ घोर अन्याय और 
अपनेको जड़-भरत साबित करना हैँ, उसी तरह मनको आसमानसे टप- 
काना भी जड़-भरत बनना हें; अयवा “रोटी खाइये घी-शक्कर'की 
कहावतके अनुसार दूसरोंको धोखा देना हे । 

एक बार फिर भूतके उदर-गद्धरमें हम आपको ले चलना चाहते हें । 
एलेक्ट्रनको प्रोटन (हाइड्रोजनके नाभिकण ) के गिर्द निरन्तर नृत्य करनेके 
बारेमें हम कह आये हें । पिछले युद्धके बाद वैज्ञानिक कंसे इस प्रोटनके 
जवर्दस्त किलेको भी तोड़नेमें समर्थ हुए, इसे दूसरी जगह' देखिये । यहां 
संक्षेपमें इतना ही समझिये कि वह प्रोटन भी तोड़नेपर एलेक्ट्रन और पोजि- 
ट्रन (पोजिटिव"-धन बिजली) से युक्त मिला, और अब वैंज्ञानिकोंने 
एलेक्ट्रनके नामको और वैज्ञानिक बनाते हुए उसे निगोट्रन, (निगेटिव 
ज-कण विजली कण नाम दे दिया। एलेक्ट्रन, निगोट्रन) न्यूट्रन इन 
“प्रारम्भिक” इकाइयोंसे कंसे विश्वका विकास हुआ, इसके बारेमें भी 

हम यहां दूर तक नहीं जा सकते। ये भिन्न-भिन्न परिमाणमें मिलकर 
(परिमाणात्मक परिवत्तंनसे ) गुणात्मक परिवत्तंन करते हुए हाइड्रोजन, 
कार्बन, रेडियम जैसे परस्पर भिन्न स्वभाववाले ९२ रासायनिक मूलतत्त्वों 
(परमाणुओं)को विकसित करते हेँ। ये परमाणु मिलकर अगुओं, 
अण-गुच्छकों तथा भिन्न-भिन्न रसायन-योगों--जल (ओ १ हा २), नमक 
आदि--को बनाते हें । खेर, इस योगके बनानेमें तापमानका खास महत्त्व 
है। तापमानके परिमाणके परिवत्तेनसे कंसे जलमें गुणात्मक परि- 
वत्तंन हो वह ठोस बर्फ तथा गैसरूपी भापमें परिवत्तित हो जाता हें, 
इसे हम बतला आये हैं । लेकिन इस तापको ढूंढ़नेके लिये मशाल लेकर 
बाहर भटकनेकी जरूरत नहीं । भूत (भौतिकतत्त्व ) की गतिका ही नाम 
ताप है; और वह गति भूतमें स्वाभाविक है--गतिरहित भूत कहीं 
नहीं पाया जा सकता । एलेक्ट्रन १,८२,६२८ मील प्रति सेकेण्डकी चालसे 
चक्कर काटता हैँ । रेडियमसे स्वतः सदा निकलनेवाले कणोंमें एक अल्फा- 
कण भी है, यह एलेक्ट्रनकी गतिके सामने छकड़ा हु--सिर्फ १०से १५ 
हजार मील प्रति सेकेण्ड चलता है; किन्तु जानते हैं, वह कितना गरम 
होता है--५० अरब डिग्री सेंटीग्रेड (फानंहाइट करनेमें और ज्यादा डिग्री 
द्वोगा), उसके सामने सूर्यंकी नाभिपरकी ४ करोड़ डिग्रीवाली गर्मी हिमा- 
लूयकी सर्दी है । हां, तो गति"-गर्मी संघर्ष--समागम कराती हैँ । परि- 
माणके परिवत्तनसे गुणमें परिवत्तंन होता है । पृथिवी दो अरब वर्ष पहले 
बहुत संतप्त थी, ताप गिरनेके साथ गुणात्मक परिवत्तंन शुरू हुए और अन्‍्तमें 
जीवनकी आगमनीके लायक तापमान हुआ ।ज्जीवन०* सेंटीग्रेड (३२० 
फार्नहाइट)से १००* (२१२ फानंहाइट) तक जीवित रह सकता हे । 
और १००* सेप्टीग्रेडपर थोड़े समय तकके लिये जीवित रहनेवाली बेक्टी- 
रिया और विरस हें, जिन्हें भूत और जीवकी बीचकी कड़ी माना जाता हैँ । 
तापमान जीवनपर क्या प्रभाव रखता है, इसे में अपनी पुस्तक “विश्वकी 
रूपरेखा”से उद्घुत करता हूँ---करना ही चाहिये, नहीं तो आप लोग समझने 
(2 

लगेंगे कि अपनी पुस्तकका विज्ञापन देकर उसे बिकवाना तथा नफा कमाना 
चाहता हैं । नफेकी बात किसी हिन्दी-लेखकसे पूछिये और उद्घृत 
करनेका एक यह भी मतलब हैं : क्या जाने दुनियाके इस महातूफानमें 
/विश्वकी रूपरेखा” कहां रहे और “वंज्ञानिक भौतिकवाद” कहां ? 

प्रोफेसर हटंविगने मेढकोंपर तापमानका प्रयोग किया है । उन्होंने 
एक ही मेढकके एक ही दिन दिये अंडोंको चार भागोंमें बांटा । चारों 
भागोंको क्रमश: ११,५* , १५", २०*और २४ सेंटीग्रेड तापमानके पानीमें 
पाला । तीन दिनके बाद देखा गया कि जहां प्रथम भाग दानादार 
भी नहीं बन सका, वहां चतुर्थ भाग अंडा फोड़कर बाहर निकलनेवाला 
था और वाकी दो भाग बीचकी अवस्थामें थे । इसका अर्थ यह हुआ कि 
ऊँचे तापमानमें जीवनका विकास शी घ्रतासे होता है । 

“प्रोफेसर लोएबने ड्रोसोफिला मक्खीपर प्रयोग किया है । उससे 
पता लगा है, कि ३०* सेन्‍्टी तापमानमें रखनेपर मक्खीको अंडा फोड़कर 
बाहर निकलनेसे मरने तक में २१ दिन लगे; २०* सेंटीग्रेडमें आय ५४ 
दिन रही और १०० सेंटीग्रेडमें १७७ दिन अर्थात्‌ आठ गनीसे भी ज्यादा । 

तापमान जीवनकी खेतीको शी घ्रतासे त॑यार करता है, ऊपर ड्रोसो- 
फिलाके प्रयोगमें हर १०* डिग्रीपर जीवनकी अवधि ढाई और तीन गनी 
बढ़ी है । यह भी खयाल रखना चाहिये कि १०* सेंटीग्रेडसे ऊपर जीवन- 
की अवधि (१०० सेंटीग्रेड) तक तापमानमें हर १० डिग्रीपर रासायनिक 
तत्त्वोंके प्रभाव भी दुगुने-तिगुने हो जाते हें । 

“तापमानका आयुपर जिस तरहका प्रभाव हम मक्खियों, मेढकों 
तथा दूसरे निम्न प्राणियोंपर पाते हे, वही चिड़ियों, स्तनघारियों, मनुष्यों- 
पर नहीं पाया जाता । कारण उनके शरीरकी बनावट ऐसी है कि उनके 
शरीरका तापमान एक खास परिमाणसे ऊपर नहीं जाने पाता । गरभियोंमें 
एककी जगह तीन-तीन गिलास पानी जो हम पीते हें, वह टेम्परेचरको 
९६*,९७", फानंहाइट तक रोक रखनेमें खर्च होता है ।” 

तापमानंका जीवनपर प्रभाव कंसा होता है, यह तो समझ गये । 
पृथिवी पहिले अत्यन्त उष्ण थी, फिर गर्मी कम होते-होते जब ऐसे तापमानमें 
आई, जहां कि जीवनका गुजर हो सकता है, तो जीवन उत्पन्न हुआ और 
पृथिवीके तत्त्वोंसे ही उत्पन्न हुआ । कंसे हुआ, इसके लिये हम मजबूर हें, 
“विश्वकी रूपरेखा”को देखनेकी सलाह देनेके लिये । अ-जीव रासायनिक 
रसयोगसे गुणात्मक परिवत्तंनके साथ एक नया तत्त्व “विरस”' या बेक्टी- 
रिया पैदा हुआ । फिर क्रमशः एक सेलवाला प्राणी अस्तित्त्ममें आया। 
फिर एकसेलीय आमोय्बा और अनेक-सेलीय क्षुद्र कीटसे अरबों सेलोंवाले 
मनुष्य तक । आज भी हमारे शरीरके किसी सेलको शरीरसे बाहर जिन्दा 
रखा जा सकता हूँ । सेलके जिन्दा रखनेकी एक प्रक्रिया वह हूँ, जिसे 
सन्‍्तान प्रसव कहते हे; जिसमें पति, पत्नीके एक-एक सजीव सेल आपसमें 
मिलते हें और उदरमें तथा बाहर आहार प्राप्तकर पुत्र या पुत्रीके रूपमें 
साकार हो हमारे प्रेम, तथा योग्यताके अधिकारी बनते हैं । दूसरा तरीका 
डाक्टर केरेल (अमेरिका) जैसे वैज्ञानिक इस्तेमाल कर रहे हँँ---डाक्टर 
केरेलने मुर्गीके हदयके एक सेलको एक खास रसमें २० सालसे जीवित रखा 
है, उसकी जिन्दगी एक सेलवाले आमोय्बा जैसी है ।--स्मरण रखना 
चाहिये, मुर्गीकी औसत आयु सिर्फ पांच सालकी होती हैँ । 

इसी गुणात्मक प्रक्रियासे मानव तकके विकासके समझनेके लिये 
हमें प्राणि-शक्त्रियोंके प्रयोगसिद्ध एक महत्त्वपूर्ण सिद्धान्त जाति-परिवत्तंन' 
को थोड़ा-सा समझ लेना चाहिये । 

(५) जाति-परिवत्तन--हमने अन्यत्र' इसके बारेमें लिखा है-- 
“आनुवंशिकताका प्राणीके निर्माणमें” बहुत हाथ है, तो भी उसकी दीवारमें 
कुछ छिद्र हें, जिसके कारण नई जातियों या श्रेणियोंका प्रादुर्भाव होता 





१ ५४॥०५. २ ४ए८४0००. 
३ ज्यादा जाननेके लिये देखिये “विश्वकी रूपरेखा” । 

रहता है । व्यक्तिमें नये रूप-गुणका प्रादुर्भाव दो तरहसे होता हँ--एक 
अभ्यास या कृत्रिम रीतिसे--जैसे अशिक्षित व्यक्ति अध्ययन और अध्य- 
वसायसे शिक्षित बन जाता है, अथवा दुघंटनासे आदमी लेगड़ा-लूला हो 
जाता है । ये परिवत्तंन ऊपरी तथा एक शरीर (पीढ़ी) तक ही सीमित 
रहते हें । डाक्टरका लड़का सिर्फ इसलिये डाक्टर नहीं हो सकता कि 
बह डाक्टरका लड़का हैं । इसका मतलब यह हे कि अभ्यास और अच्य- 
वसाय द्वारा प्राप्त गुण आनुवंशिक नहीं बनते । एक दूसरी तरहका परि- 
वत्तन है, जो कि स्थायी होता है । इसे जाति-परिवत्तंन कहते हें । यह 
परिवत्तन ऊपरी नहीं, प्राणिके अन्तस्तम जनक-बीज (जेनस')+नमें 
होता है, जिससे नवीन वस्तुका प्रादुर्भाव होता है । नवीनताका प्रादुर्भाव 
ही विकासका आधार है । 

“मेंडल की जाति-परिवत्तंन संबंधी गवेषणाएं डाबिनको अज्ञात 
थीं, इसलिये विकासका अर्थ वह अविच्छिन्न श्ञान्त प्रवाह--सर्पंगति--लेता 
था । विकास, वस्तुतः, अविच्छिन्न नहीं है, वल्कि विच्छिन्न कुदान है ।” 

जनक-बीज या जेनस ही एक पीढ़ीके आनुवंशिक गुणोंको दूसरी 
पीढ़ीमें पहुँचाते हें । इन्हीं जनक-बीजोंमें परिवत्तंन जब और जितने परि- 
माणमें होता है, तव और उसी मात्रामें जातिमें परिवर्तन होता हैं । जनक- 
बीज और जाति-परिवरत्तन के विषयमें हम दूसरी जगह' लिख चुके हें । 
मनुष्यका शरीर अरबों सेलोंका एक परिवार हैँ । हर सेलमें एक नाभि- 
कण होता है । हर “नाभिकण”में रस्सीके टुकड़ों जेसी कोई चीज ( ऋ्रोमो- 
सोम ) होती-- (सेलकी भांति इसका रूप भी बदलता रहता है ) | इसकी 
संख्या मनुष्यमें ४८ है (खून या मांसकी परीक्षाकर इन क्रोमोसोमोंकी 
गिनतीसे वह किस प्राणीका मांस या खून हैँ इसे वबतलाया जा सकता हैं ।) 

१ 0८ाए5५. 

२ आस्ट्रियाका एक प्राणि-शास्त्री । हे “पवह्यकी रूपरेखा” । 

ऋरमोसोमके धागेमें कुछ हजार छोटे-छोटे मनके पिरोये रहते हें, जिन्हें 
कि जनक-बीज (जेनस) कहते हें । अमेरिकन वैज्ञानिक मोर्गनने फलोंकी 
मकखी ड्रोसोफिलाके प्रयोग्से जनक-बीजके रहस्यको खोज निकालनेमें 
बहुत सफलता पाई है । महीनेमें दो और सालमें २४ पीढ़ी तैयार हो जानेसे 
ड्रोसोफिलाके पीढ़ीसे पीढ़ीमें जनक-परिवत्तंनका अध्ययन बहुत सुगम हे । 
मोर्गनने कितनी ही लाख मक्खियोंकी आनुवंशिकताका लेखा तैयार किया 
है । जनक-परिवत्तनसे जो आनुवंशिकता-परिवत्तन होता है, इसे ही जाति- 
परिवत्तंन कहते हें । मोगनने अपनी इन मक्खियोंमें चार सौके करीब 
जाति-परिवत्तंन देखे; इन चार सौ जाति-परिवत्तंनोंमेंसे बहुतोंका अध्ययन 
करनेसे मालूम हुआ है कि वहां जनक-बीजों (जनकों) के चार समूह हें-- 
अर्थात्‌ समूहोंकी उतनी ही संख्या है, जितने कि ड्रोसोफिलाके नाभिकणमें 
ऋ रोमोसोम होते हें ॥ एक-एक समूहमें जनक-बीजोंकी संख्या ऋ्रोमोसोमकी 
लूंवाईके अनुसार होती है और उसे अणुवीक्षणसे हम देख सकते हें । 
ड्रोसोफिलामें हर लाखपर २८ से ६१ तक जाति-परिवरत्तनवाले व्यक्ति 
पाये गये हें । लेखा लगानेसे पता लगता हैँ कि एक हजार वर्षके समयमें 
ड्रोसोफिलाके सभी जनक-बीज बदल जाते हैं । १५ दिनमें नई पीढ़ी तेयार 
करनेवाली, तया सन्तान-प्रसवर्में लासानी ड्रोसोफिला मक्‍खीमें जाति- 
परिवत्तंनकी प्राकृतिक गति बहुत तीव्र है । मुलरने एक प्रयोग द्वारा जाति- 
परिवत्तंनकी प्राकृतिक गतिको १५० गुना तक कर दिया, और इस 
प्रकार एक लाखपर ४२०० से ९१५० जाति-परिवत्तंन किये जा सके--- 
अर्थात्‌ ऐसा होनेपर छः वर्षमें सारी मक्खियोंके जनक-बीज बदल जावेंगे। 
ड्रोसोफिलाकी सारी जातिके जाति-परिवत्तंनर्मों कितना समय लगता हे, 
हमें यहां उससे मतलब नहीं है; मतलब इससे हैँ कि जाति-परिवत्तंन होता 
हैं और सिर्फ सपंगतिसे नहीं; बल्कि मेढ क-कुदानकी तरह यकायक होता है । 
(६) मनुष्य और उसके समाजमें गुणात्मक परिवत्तेन--समाजमें 
गुणात्मक-परिवत्तन होता है, इसीको हम सामाजिक-क्रान्ति कहते हूँ । 

यह जबसे पृथिवीपर मनुष्य आया तबसे हो रहा हूँ, यद्यपि मस्तिष्कका 
मालिक मनुष्य प्रकृतिके काममें अकसर वाघा डालना चाहता है; किन्तु 
वह होता ही रहता है । हमने इस परिवत्तंनकों अपने “मानव-समाजमें”” 
सविस्तार दिया हैं । इस तरहके परिवत्तंनको और नजदीकसे देखना 
चाहते हों, तो अपने सामने मौजूद किसी घरकी तीन पीढ़ीको गौरसे देखिये । 
मेरा अपना उदाहरण लीजिये-- 

१. नाना (रामशरण पाठक, पल्टनके सिपाही )--“हमारी पल्‍्टनका 
बलिया जिलेवाला राजपूत डाक्टर क्रिस्तान था, उसकी स्त्रीने उसे छोड़ 
दिया । क्‍यों ? वह अंग्रेजोंके साथ चाय पीता था ।” 

२. पिता (गोवर्धन पांडे') पूजा पाठके बहुत पावंद; किन्तु अपने 
हलवाहे चिनगी चमारकी लाशको लोगोंके वुरा माननेपर भी ४० मील 
दूर गंगा तटपर फूंकनेके लिये ले गये थे, और 

३. बंदा (राहुल सांकृत्यायन)--आप लोगोंके सामने नंगा खड़ा 
है । न हिन्दुओंके भक्ष्याभक्ष्यको मानता, न घमं-अघमं, न जात-पांतको । 
बेचारा बलियावाला डाक्टर तो अंग्रेजोंके साथ चाय पीता था; यहां अंग्रेजों- 
को भी पी जानेके लियें तंयार हें। और ? रामशरण पाठक और 
गोवर्धन पांडेके एक-एक सेलकी परम्पराको आगे ले जानेके लिये लोलाको 
उसने सहयोगिनी बनाया, जो कि पाठकजी, पांडेजी दोनोंके विचारसे सोलहों 
आना “़्िस्तान” स्लेच्छ रूसी स्त्री हे । 

सानव-समाजमें गुणात्मक-परिवत्तंनके लिये उसके जंगली, ब्वेर, 
सभ्य (सभ्यमें सामन्तवाद, पूंजीवाद, समाजवाद) अवस्थाओंको देखने 
से मालूम होगा कि इन अवस्थाओंमें गुजरनेपर किस तरह रूढ़ियां, आथिक, 
घामिक ढांचे बदलते गये हें । 


१ दादाको न देखने तथा समझ होनेसे पहिले माँके मर जानेसे उनका 
वृष्टान्त नहीं दे सका ॥ 

३--प्रतिषेधका प्रतिषेघ 

इन्द्रवादके ध्वंस-रचना कार्यकी तीसरी सीढ़ी प्रतिबेघका प्रतिषेंघ 
हैँ । विनष्ट-विलीन वस्तु (घटना-प्रवाह)के उत्तराधिकारी या स्थाना- 
पन्नको प्रतिषेघ, निषेध, कहते हें । यद्यपि प्रतिबेधका नाम कर्णकदु-सा 
प्रतीत होता है; किन्तु साथ ही उसका महत्त्व बहुत बड़ा है; यह इसीसे 
पता लगेगा कि विश्वकी हर एक प्रगति, हर एक विकासमें इसका होना 
जरूरी है । एक पीढ़ी पहली पीढ़ीका प्रतिषेध करती है, फिर इस नयी 
पीढ़ी (प्रतिषेध)का प्रतिषेघ अलग करती है । वैज्ञानिक भौतिकवादकी 
ही ओर देखिये-- 

पुराण भौतिकवाद 


यांत्रिक भौतिकवाद 


वेज्ञानिक 

प्राचीन भौतिकवादका प्रतियेघ सत्रहवीं-अठारहवीं सदीके यांत्रिक 
भौतिकवादने किया और उसका प्रतिषेध वैज्ञानिक भोतिकवादने; गोया 
वैज्ञानिक भौतिकवाद प्रतिषेघका प्रतिषेध हूँ । 

और, 
अलग-अलग वैयक्तिक सम्पत्ति-- 
पूंजीवादी वैयक्तिक सम्पत्ति-- 
समाजवादी सामूहिक सम्पत्ति-- 

पूंजीवादने अलग-अलग छोटे-छोटे व्यवसायियों, शिल्पियोंको हटाकर 
उत्पादनके साधनों तथा व्यवसायको पूंजीवादी संगठनके हाथमें दे दिया । 
समाजवाद उसका प्रतिषेघकर प्रतिवेधका प्रतिबेध बना । माक्सने 
इस नियमके कामको दिखलाते हुए कहा हेै'-- 


१ ०४छाणा (०७ छकघं००), एण. ॥, 9. 8336-37. 

“एक पूंजीपति कई (पूंजीपतियोंको ) मारता हूँ । चंद (पूंजीपतियों ) 
द्वारा बहुतसे पूंजीपतियोंके इस प्रकारके हो रहे हड़पन या केन्द्रीकरणके 
साथ-साथ वह लगातार बढ़ते हुए पंमानेपर आगे बढ़ता जाता है---श्रमका 
सहयोगी (सामूहिक) तौरपर प्रयोग, जान-बूझकर साइंसकी यंत्र- 
चातुरीका विनियोग, भूमिका ठीक तौरसे कषंण, श्रमके साधनोंका सिर्फ 
साझेमें (सम्मिलित) तौरपर ही इस्तेमाल होने लायक बन जाना, सम्मि- 
लित समाजी-कत श्रमके उत्पादन-साधनोंके उपयोग द्वारा सभी उत्पादन- 
साधनोंमें मितव्ययिताका इस्तेमाल ! . . . .उत्पादन-साधनोंका केन्द्रीकरण 
(चंद हाथोंमें एकश्रित होना) तथा श्रमका समाजीकरण (वंयक्तिक नहीं 
व्यवस्थित समाजके रूपमें उपयोग) आखिरमें एक ऐसे स्थानपर पहुँच जाता 
हैं, जहांपर वह अपनी पूंजीवादी खोलके प्रतिकूल हो जाता है । यह खोल 
फट जाता हूं । पूंजीवादी वेयक्तिक संपत्तिका (मरण-) घंटा वज जाता 
हैं और हड़पक हड़पित हो जाते हें ।” 


सामन्तवादी युगकी वेयक्तिक सम्पत्तिको पूंजीवादने हड़पा, उसका 
प्रतिषेध किया, उसने पूंजी---लाभ---को वेयक्तिक रख श्रमको समाजवद्ध 
किया । एक ही जगह दो विरोघी व्यवस्थाओंका समागम हुआ । दोनोंमें 
टक्कर लगी । गुणात्मक परिवत्तंनसे एक नया समाजवादी समाज-शोषक 
शोषित-रहित समाज--पैदा हुआ, जिसने पहलेके प्रतिषेघ (पूंजीवाद )का 
प्रतिषंध कर दिया । 


विरोधि-समागम होनेपर ही संघर्ष द्वारा गुणात्मक परिवत्तन होता हैं, 
जिसका ही परिणाम प्रतिषेबका प्रतिषेघ होता है । यह विरोधि-समागम में 
जिस अंश, जिस-जिस रूपमें होगा, उसीके अनुसार वह अपनी असली 
क्रियाओंको करानेमें सफल होगा। प्रइन हो सकता हँ--जिस तरह पूंजीवादको 
समाजग्दने प्रतिषेघ किया, क्या इस प्रतिषेध (समाजवाद)का भी कोई 
प्रतिषेष्ठ नहीं होगा, क्या यहां प्रतियेष-प्रतिवेधका नियम लागू नहीं है ?-- 


प्रतिबेषका प्रतिषेष श्थ्५्‌ 


लेकिन यह प्रदन गलतीसे किया गया है । प्रतिषेध प्रतिषेधके सवालको हम 
बीचसे नहीं उठा सकते । हमें उसे विरोधि-समागमसे पहले ही शुरू करना 
होगा । प्रइन होगा--समाजवादी-न्या उससे आगेके साम्यवादी-- 
समाजमें क्या विरोधि-समागम होगा ? निश्चय ही (शोषक-शोषित- ) 
वर्गहीन साम्यवादी समाजमें वर्ग-संघर्ष नहीं होगा, इसलिये वहां इस तरहके 
विरोधि-समागमकी संभावना नहीं । वहां विरोधि-समागम उस वक्‍्तकी 
साइंस-यंत्र-चातुरी तथा प्राकृतिक शक्ति और क्षमताके साथ होगा, जिसका 
परिणाम मानवकी क्षमताका अधिक और अधिक विकास होगा । किस 
तरह, किस दिशामें ?--यह प्रइन गुणात्मक-परिवत्तंनवादीसे नहीं किया 
जा सकता, यदि आपका वैसा विश्वास हैँ, तो इसे किसी भुगुसंहितावाले 
के पास ले जाकर अपनी अकलका दिवाला बुलवाइये । 


“प्रतिबेघका प्रतिषेघ” कठघोड़ेके नाचकी तरह उसी चक्‍्करपर 
नहीं बल्कि चक्‍करदार सीढ़ीकी भांति ऊपर और ऊपर जाते पथपर होता 
है, यह बतलाते हुए माक्सने बतलाया'-- 


“वहिली (पूंजीवादकी सफलताकी ) अवस्थामें थोड़ेसे (परस्वत्त्व) 
अपहंरण करनेवालों द्वारा जनताकी एक अत्यन्त भारी संख्याकों वंचित 
करना (हड़पना) था; दूसरी (समाजवादकी सफलताकी अवस्था) में 
. . - -जनताकी एक अत्यन्त भारी संख्या द्वारा चंद-अपहरण करनेवालोंको 
वंचित करना हैं ।” 

प्रतिषेष-प्रतिषेघके नियमको दर्शनके इतिहासमें देखें तो इसके 
बहुतसे नमूने मिलेंगे | याज्ञवल्कय (७०० ई० पू० )से असंग (४०० 
ई०पू०)के ग्यारह सौ . सालोंमें प्रतिषेघ-प्रतिषेष. निम्न तौरसे चल 
रहा था ।-- 


१ ९०७एं७४, ५४० ॥, 9. 289. 

हां, यहां प्रतिषेघष-प्रतिषेघका मतलब यह न समझिये कि एकने दूसरेके 
सारे दर्शनका प्रतिषेघ कर दिया, प्रतिषेघ उसी अंझमें हुआ, जितनेमें विरोधि- 
समागम हुआ था। 

